


# سگمند فرائید



تورا کینہ قاضی

ظفر

سنڈی ساہت گھر

# سگمنڊ فرائيڊ

تورا ڪينہ قاضي

ظفر



سندھي ساهت گهر

2005

سمورا حق ۽ واسطا اداري وت محفوظ

سنڌي ساهت گهر - ڪتاب نمبر 158

ڪتاب جو نالو: سگمنڊ فرائيڊ

ليکڪ: تورا ڪين قاضي

سنڌيڪار: ظفر

چاپو پهريون: مارچ 2005ع

چيائيندڙ: سنڌي ساهت گهر حيدرآباد، سنڌ.

ڪمپوزنگ: منظور احمد جوڻيجو (الرزاق ڪمپيوٽر حيدرآباد سنڌ)

قيمت: =/100 (هڪ سؤ روپيا)

---

ڪتاب ملڻ جا هنڌ

آئيڊيل ڪتاب گهر

رابع اسڪوائر، حيدر چوڪ، گاڏي کاتو، حيدرآباد، سنڌ.



سنڌي ساهت گهر

پوسٽ باڪس نمبر 58، جنرل پوسٽ آفيس، حيدرآباد - سنڌ.

۽ سڄي سنڌ جا ڪتاب گهر

---

SIGMUND FREUD

Translated by: Zafar

Published by: Naz Sanai

Chairman\_ Sindhi, Sahat Ghar

Rabia Square, Gari Khato,

Hyderabad, Sindh.

Book No. 158, March 2005

Price Rs. 100/-

## ٻه اکر

سگمنڊ فرائيڊ اهو سگهارو نالو آهي جنهن سڄي دنيا جي ادب تي پنهنجا خاص اثر ڇڏيا. سنڌي ادب تي به ان جا وڏا اثر آهن. هن نه رڳو انساني شعور جي مونجهارن ۾ دلچسپي ورتي پر انسان جي لاشعوري مونجهارن ۽ انهن جي ڪارڻن ۽ علاج کي به دريافت ڪيو ۽ پنهنجو ”تحليل نفسيءَ“ وارو خاص نظريو پيش ڪيو. جنهن ڪري هو نه رڳو پنهنجي وقت جو متنازع شخص بنجي ويو پر اڄ تائين به ان جي اها صورت حال آهي. ڳچ ماڻهو اهڙا آهن جيڪي ان جي نظرياتي سچائي ۽ امرتا جي ڳالهه ٿا ڪن ۽ ان تي ويساهه ٿا آڻين. ليڪڪ ان جي اثر ۾ اچڻ کان پوءِ ڇڏائي نه ٿو سگهي. دنيا جا ڪيترائي ليڪڪ آهن، جن جي تحريرن تي فرائيڊ جي نظريي جي گهري چاپ آهي. ڪيترا ماڻهو آهن جيڪي ايجان به فرائيڊ سان اختلاف ٿا رکن پر ان کي مليل مڃتا کان به ڪير انڪار نه ٿو ڪري سگهي. فرائيڊ جهڙا گهٽ ماڻهو آهن، جن جو اثر فوري طور ادب تي چانئجي ٿو وڃي. ان ۾ اسان جي ٻولي جو ادب به شامل آهي.

ظفر ان جي شخصيت تي ڪتاب ترجمو ڪيو آهي. جيڪو سنڌي ساهت گهر طرفان اوهان جي آڏو آهي.

ناز سسائڻي

حيدرآباد، سنڌ:

۳-مارچ ۲۰۰۵ع

جيون ساڻياڻيءَ

شهناز

جي نانءُ

حقيقت پسندي، ثنا تي پوي ٿي.

— بخاري

## ڏياچ هو يا بيچل هو ڪوئي!

ماڻهوءَ جي ذهني بناوٽ سماج مان حاصل ڪيل ڄاڻ تي مشتمل ٿيندي آهي. سماج جو مجموعي ماحول هن جي ذهني سرگرمين جو خام مال هوندو آهي. هر ماڻهوءَ جو خاندان، رشتا ناتا، دوستيون ۽ واسطا هن جي ذهني رويي جا ڄڻ ته خالق هوندا آهن. ڇاڪاڻ ته ڪنهن به ماڻهوءَ جي زندگي اسٽيريو ٽائپ يا مٿئين جيان نه گذرندي آهي تنهنڪري هر ڪنهن جي پنهنجي انفراديت به ٿيندي آهي

جڏهن به دنيا ۾ ڪنهن نئين نظريي يا فڪر کي پيش ڪيو ويو آهي ته ماڻهن جي غالب اڪثريت ان کي تسليم ڪرڻ کان انڪار ڪيو. ڇاڪاڻ ته ماڻهوءَ جا پراڻا نظريا سماج ۽ مذهب کان ورثي ۾ مليل هوندا آهن انهن ۾ بحث ۽ حجت بجاءِ عقيدو ڪارفرما هوندو آهي. هو انهن نظرين کي سچا، مقدس ۽ دائمي سمجهندو آهي. اهي پراڻا نظريا هن جي مزاج ۽ رواج مطابق هئا پر نئون فڪر ته هن جي بزرگن جي مورثي علمن کي به جهالت سڏي ٿو. نتيجي طور ماڻهو ويچارو سچ ۽ ڪوڙ جي وڪڙن ۾ پوڻ بجاءِ ان نئين ويچار خلاف اٿي کڙو ٿئي ٿو.

سماج جا ڦورو طبقات هر نئين ۽ بهتر نظريي جا مخالف هوندا آهن، ڇاڪاڻ ته ان مان هنن جي ڦرمار جي متاثر ٿيڻ جو انديشو هوندو آهي. ان ڪري اهو سندن مفاد ۾ هوندو آهي ته ماڻهو جهالت ۽ وهم ۾ مبتلا هجن. ان لاءِ هو ماڻهن کي اتساهي اهڙو ماحول جوڙيندا آهن جو جهالتون به مقدس ۽ الهامي بنجي پونديون آهن.

جڏهن چارلس ڊارون دنيا جي مختلف جزيرن ۽ سامونڊي ڪنارن تان جاندارن جي ڍانڍن ۽ نپٽرايل جسمن (فاسلز) جي عميق مشاهدن کان پوءِ نوان نظريا ڏنا ته

## فرائيد

ماڻهن جي ننڍڙي پٽي. هن جا نظريا پراڻن الهامي ۽ مقدس نظرين جي ابتڙ هئا، هن چيو ته انسان خاص طور حلقيل مخلوق نه پر جانور مان لکين سالن جي ارتقائي سفر کان پوءِ پيدا ٿيو آهي

سائنس جو پنهنجو رستو آهي، اها صرف انساني ڀلائي لاءِ نيون کوجنائون ڪري ٿي، جن جي ذريعي فطرت جي پوشيده رازن کي پڌرو ڪري سگهجي. ان راهه پر ڪابه رڪاوٽ سائنس اڳيان جٽاڏاڙ نه آهي. نه هن لاءِ ان ڳالهه جي ڪابه اهميت ڪانه آهي ته ڪنهن جا مقدس نظريا ڏهي اچي پٽ پيا آهن ۽ ان جا عقيدتمند ڪيترا هئا. سائنس جو سفر هميشه جاري رهندو. سموريون انساني جهالتون آخر ان جو ڪاڇ ٿيڻيون آهن.

فرائيد جڏهن نفسياتي نظريا پيش ڪيا ته ان تي به هميشه جيان تهمتون لڳيون، کيس وحشي، جنسي بيمار ۽ ملحد سڏيو ويو. پر هن جي نظرين جي عالمي سچائيءَ اڳيان بند ٻڌڻ نمڪڻ ٿي نه هو. فرائيد پنهنجي حياتي جو گهڻو حصو ويانا ۾ گذاريو. هن جو پيءُ جيڪب فرائيد عام ڪاروباري ماڻهو ۽ ماءُ اميليا نائن عام گهريلو عورت هئي يهودي هجڻ سبب اهي جوڻٽ فيملي طور گڏ رهندا هئا. ان وقت يهودين جي حيثيت ٻئي درجي جي شهري واري هئي، انهن کي عام آبادي کان الڳ رهڻو پوندو هو ۽ کين پنهنجي شناخت لاءِ هيٺ پائڻا پوندا هئا يا ڏاڙهي رکائڻي پوندي هئي. فرائيد هميشه کان يهودين سان ٿيندڙ نفرت ڏسو آيو هو.

فرائيد جي پيش ڪيل نظرين ۽ دريافتن کي يهودي هجڻ ڪري شديد ترين مخالفت ڪئي منهن ڏيڻو پيو. سندس مڃتا بجاءِ تڏليل ڪئي وئي، پر فرائيد شديد مخالفتن باوجود پنهنجو ڪم جاري رکيو.

هن دنيا جي سامهون جنسي غير آهنگي جا نظريا پيش ڪيا ۽ جنس کي هر ڏهني مونجهاري جو اهر ترين سبب قرار ڏنو. هن جا نظريا عام ماڻهن وٽ ته فحش ۽ گناهه سڏجڻ ۾ آيا پر اينٽليڪچوئل سطح تي به کيس اجائي تنقيد جي نشانو بڻايو ويو. ان تنقيد جو بنياد علمي نه پر ذاتي هو جنهن ۾ فرائيد جي هر چرپر ۽ عمل کي بنياد بڻايو ويو. فرائيد کي شروع ۾ پنهنجي شاندار ڪم عيوض صرف مذمت ۽ گاريون نصيب ٿيون.

ڊي ايڇ لارنس فرائيد کي ( جنسي شعور جي پيدائش) جو محرر قرار ڏنو. هن جو چوڻ هو ته فرائيد کي ان ممنوع حد ۾ داخل نه ٿيڻ گهرجي ها، اهڙين ڳالهين تي پردا رهڻ گهرجي. آدم ۽ حوا ان ڪري جنت مان نه ڪڍيا ويا جو انهن جا جنسي

## فرائيد

عضوا ظاهر ٿي ويا بلڪ ان ڪري ڪڍيا ويا جو انهن کي خبر پئي وئي هئي ته پنهنجي جنسي عضون مان ڪيئن ڪم ڪري سگهن ٿا.

فرائيد جي نظرين کي پاڻ سيڪسيوئل ازم سڏي هن جي مخالفن ڪڏهن به قبول نه ڪيو. ڇاڪاڻ ته هن جو اهو نظريو پراڻي، روايتي ۽ فرسوده نظرين کان الڳ ۽ مختلف قسم جو هن. هن جا مخالف هن کي (ويانا جي غليظ يهودي جا غليظ نظريا) چوندا هئا. مذهبن جي نظر ۾ فرائيد اهڙو وحشي ڪافر هو جنهن انهن حدن کي پار ڪرڻ جي ڪوشش ڪئي جيڪي حدون برائي کي چڱائي کان جدا ڪنديون آهن. اهڙي طرح هن مقدس علائقي جي تقدس کي لتاڙڻ جي قابل مذمت حرڪت ڪئي آهي. چيو ويو ته هن غلط مذهبي اصولن ۽ ناچاڻڻ اخلاقي بندشن جو ڪوبه متبادل پيش نه ڪيو هو.

معزز ۽ اوچي سوسائٽي ۾ فرائيد جو نالو انتهائي حقارت سان ورتو ويندو هو. عورتن جي محفلن ۾ فرائيد جو نالو ڪٿڻ معيوب هو، ڇو ته هن جو نالو ٻڌندي ئي عورتون شرم ۾ ڳاڙهين ٿي وينديون هيون، يا اهڙو رد عمل ڪنديون هيون ڇڻ ڪنهن کين فحش لطيفو ٻڌايو هجي.

فرائيد جي نظريي ايڊيس ڪامپليڪس تي شديد ترين رد عمل ڪندي مذمت ڪئي وئي. جڏهن فرائيد چيو هو ته ڇوڪرا پنهنجي ماءُ ۾ جنسي انسيت محسوس ڪندا آهن ۽ ڇوڪريون پيءُ ۾ اهڙي انسيت محسوس ڪنديون آهن، اهڙي طرح ڇوڪرا پيءُ کي پنهنجو رقيب سمجهڻ لڳندا آهن ۽ ڇوڪريون ماءُ کي پنهنجو رقيب سمجهي نفرت ڪرڻ لڳنديون آهن.

فرائيد لکيو هو ته جنس جي ميدان ۾ عورت مرد سان نيڪ ناک تعصب جو شڪار ڏسجي ٿي. عورت مرد سان ان جي جنسي عضوي سبب شيد حسد ۽ رقابت جو شڪار هوندي آهي ۽ ائين ٿيڻ فطري آهي اها عورت جي ذهني زندگيءَ لاءِ وڏي اهميت رکي ٿي.

تهذيب انسان ٺاهي آهي ته پوءِ هن ان ۾ رنڊڪ جا ٻج ڇو پوکيا؟ فرائيد جو وڌيڪ چوڻ هو ته جيڪڏهن جنس تي بندش لڳل هوندي آهي ته سمورو معاشره ذهني مريضن سان پرڃي ويندو آهي. هن جو چوڻ هو ته انتهائي پريشاني ۽ شديد اضطراب جي حالت جيڪا جرياڻپ جي ويجهو هجي، اها غلط قسم جي جوش ۽ جنسي هٿ ڌرمي سبب پيدا ٿيندي آهي. باهه چلهه ۾ محفوظ طريقي سان پري رهي هجي ته اسان ان کي محفوظ قرار ڏيندا آهيون پر ڇرواڳ باهه خطرناڪ هوندي آهي. فرائيد چيو هو ته جنسي جبلت جي مڪمل تسڪين حاصل ڪرڻ جي انااهليت جو بنيادي

## فرائيد

سبب دراصل اهي معاشرتي تي بندشون ۽ رڪاوٽون هيون جيڪي لفظ جنس جي آزادانه ادائينگي کي ئي مشڪل ۽ ناممڪن بنايو بيٺيون هيون.

فرائيد اهو به نظريو پيش ڪيو هو ته انسان کي ذهني مريض ٺاهڻ ۾ وراثت کان وڌيڪ ماحول جو حصو ٿيندو آهي، يعني ورثي ۾ مليل جبلتن کان وڌيو آسپاس جون حالتون انساني ذهن تي وڌيڪ گهري انداز ۾ اثر ڪن ٿيون. هن جو چوڻ هو ته جبلت توانائي جو هڪ اهڙو ذخيرو آهي جيڪو اخراج جي راه تلاش ڪرڻ لاءِ بيتاب رهندو آهي. اهڙي توانائي جسم ۾ هڪ قسم جي بيچين چڪ پيدا ڪندي آهي ۽ ان چڪ جو آخري پورائو هڪ قسم جو تسڪين ڏيندو آهي.

ڪاٺ پيئڻ ڪنهن وغيره لاءِ فرائيد جنس جو اصطلاح استعمال ڪري ٿو، ڇاڪاڻ ته ان دور ۾ انهن لفظن جي اهڙي استعمال مان مراد جنسي لطف ورتي ويندي هئي ان ڪري ڪافي مونجهارن جنم ورتو. ممڪن آهي ته فرائيد اهڙن سڀني عملن جي گهراڻي سبب جنسي عمل چوڻ تي مجبور ٿيو هجي. فرائيد پيءُ کي خدا جو ئي اميج سڏيو آهي، جنهن وٽ سختي ۽ بندش آهي، جڏهن ته ماءُ مهريان فطرت جو هڪ روپ آهي.

چيو ويو ته فرائيد جي پيش ڪيل ٽوٽي مفروضي ته پٽ سردار پيءُ جو خون ڪري ان کي ڪاٺي ويا تنهن پيٺيان سندس پيءُ سان شيد نفرت ڪارفرما هئي. جڏهن ته فرائيد ان ٽوٽي دعوت جا تفصيل ۽ اهميت رابرٽسن سمٿ جي ڪتاب مان حاصل ڪيا هئا.

فرائيد لاءِ اهو به چيو ويندو هو ته هن کي پنهنجن نظرين تي اختلاف راءِ ۽ آزادانه بحث سڄت تاپسند هئا، جڏهن ته فرائيد جو رويو ان جي ابتڙ هو، اهو صرف ٻن ساٿين سان فرائيد جي رويي مان پڌرو آهي. هانز ساچس جا فرائيد سان ٽيهه سال پراڻا تعلقات هئا پر هو ڪڏهن به فرائيد جي مخالفت يا سوال نه ڪندو هو. ها ۾ ها ملاهيندڙ ان شخص جو قدر نه ٿيڻ جو الزام لڳايو ويو. ٻئي طرف الفريد ايڊلر جيڪو فرائيد جي نظرين کي آساني سان قبول نه ڪندو هو ۽ آزادانه بحث جو حامي هو، ان جي باوجود فرائيد کيس تحليل نفسي سوسائٽي جو سربراه بنائي ڇڏيو، جنهن ڪري وري اهو الزام لڳايو ويو ته فرائيد ساڻس سمجهوتو پئي ڪيو.

اهڙي طرح فرائيد جڏهن موسيٰ جي پٿر جي مجسمي جي تعريفِي وضاحت ڪئي ته ان کي مذهبي عقيدت ۽ يهوديت سان ڳنڍيو ويو. جڏهن ته هو سائسنسي حوالي سان مذهب کي رد ڪري چڪو هو ۽ مذهب سندس نظر ۾ سماج لاءِ آفيمر هو. فرائيد جي گهر ۾ ڪابه مذهبي تقريبن نه ملهائي ويندي هئي، ۽ نه ئي جمعي تي

## فرائيد

رات جو ميٺ بتيون ٻاريون وينديون هيون، عبادتگاه ۾ حاضري نه ڏني ويندي هئي. ۽ نه ئي خاص ڏينهن تي ڪو انتظار ٿيندو هو.

فرائيد جنگ کي ضروري سمجهڻ خلاف هو. هو جنگ کي محض انسانيت جو قتل عام، تباهي، بربادي ۽ دنيا جي حسن ختم ڪرڻ جي سازش قرار ڏيندو هو. ليڪڪ ۽ فنڪار به فرائيد جي نظر ۾ انساني مريض آهي، هن جو چوڻ هو ته اهي اصل انساني مريض پئي تخيل جي دنيا ۾ رهن ٿا پر ليڪڪن ۽ فنڪارن جو رابطو تخيل جي دنيا ۾ رهڻ باوجود حقيقي دنيا سان برقرار رهي ٿو. جڏهن ته اصل انساني مريض ان تخيل جي دنيا کي ئي حقيقي دنيا سمجهڻ لڳندا آهن.

1930 جي آغاز ۾ تحيل نفسي، انساني مسئلن جي سلسلي ۾ دنيا جي سوچ کي متاثر ڪري چڪي هئي فرائيد اصطلاح مثال طور لپيڊو، اڊ، ايروس، پيائي خود اڏي، ايڊيپس وغيره ماڻهن جي زبان تي هئا. فرائيد جي سائنسي خدمتن عيوض فرينڪفرٽ ۾ ڪيس گوٽي پرائز مليو. اڳتي هلي فرائيد جا پيش ڪيل نظريا ايڊيپس ڪامپليڪس، ٻارن جي نفسيات، جنسي نظريا، لاشعور، نيم شعور، انا، فرق الاتا، اڊ، لپيڊو ۽ خوابن جي تعبير قبوليت جو سرٽيفڪيٽ حاصل ڪري ويا.

ان دور ۾ فرائيد جي نظرين معاشري جي سڀني شعبن کي متاثر ڪيو. جهڙوڪ سائنسي ادب، شاعري، ڪهاڻيون، ناول، ڊراما، فلمون، سوانح حيات، تاريخي ادب، آرٽ، مصوري، مجسمه سازي، تعليم، سماجي سائنس وغيره.

فرائيد جو فڪر ۽ نظريا دنيا تي ڪجهه اهري طرح اثر انداز ٿيا جو ان زماني کي فرائيد جو دور چيو ويندو. ورجينيا وولف، ڊورٽي رچرڊسن، وليم فاڪٽر، والٽر لپ مين، فلائيد ڊيل، ميڪس ايسٽمين، شروڊ اينڊرسن، روز ميڪائي، آلدس هڪسلي، سوازن گلاسيل سائيمن اسٽرلنڪيس، جيمس جوائس، ڊي ايڇ لارنس وغيره فرائيد کان سخت متاثر هئا. ٻئي طرف سماجي سائنس جي ماهرن، ايرچ فرار، جان ڊالڊ، اينٿراپالاجي جي ماهرن مالينو وسڪي، مارگرٽ ۽ تعليم جي ماهرن ڪيرويلين، ڪرسٽوفرينگ ۽ وليم هو بڪنز فرائيد کي گرمجوشيءَ سان خراج تحسین پيش ڪيو.

فرائيد کي ويانا ڏاڍو عزيز هو. جنهنڪري هن نازين جي ويانا ۾ داخل ٿيڻ کان پوءِ به پنهنجن ساٿين جي ويانا مان فرار ٿي وڃڻ واري صلاح مڃڻ کان انڪار ڪري ڇڏيو. نازين نيٺ فرائيد جي لائبرري ۽ ڪتابن کي باهه ڏئي ساڙي ڇڏيو. سائينسي دنيا خوفزدہ هئي ته ڪٿي فرائيد به نازين هٿان گرفتار نه ٿي وڃي. يونان

## فرائيد

جي شهزادي ميري نازين کي ڏه لک شيلنگ ادا ڪري، آمريڪي صدر روز ويلٽ جي ذريعي فرائيد کي بچائي ورتو .

فرائيد زندگي جا آخري ڏهاڙا لنڊن ۾ گذاريا . نيٺ هن جي سورهن سالا پراڻي بيماري سرطان لا علاج تي وٺي 23 سيپٽمبر 1939ع ۾ هن جو انتقال ٿيو . هن جي لاش نذر آتش ڪئي وئي ۽ ٻاويهه سو سال پراڻي واز ۾ محفوظ ڪئي وئي .

فرائيد انسانيت جو عظيم محسن آهي، نفسيات جي علم جي ترقي سبب ڪيترن ئي بيمارين جا علاج ممڪن ٿي سگهيا ۽ وهمن، وسوسن، ماليخولياڻن ۽ فوبيائن کان پاڪ هڪ صحتمند معاشري جي بنياد ٺاهڻ ۾ مدد ملي .

هي ڪتاب گهڻو تڻو فرائيد جي نظرين ۽ پر سندس حياتيءَ تي مشتمل آهي، هن جون ٽڪليفون، مصائب، بي وفائيون، خوشيون، مڃتاون ڪتاب جو خاص موضوع آهي .

## ظفر

10-01-05

فرائيڊ پنهنجي عهد جو هڪ عظيم ۽ متنازعہ شخص هو. هن کان اڳ نفسيات جو علم چند دائرن تائين محدود ۽ منجهيل هو. ان وقت ذهن جي ڪارڪردگي تي نظرياتي بحث ٿيندا هئا، هينائز ۽ تنوير کي ان وقت خاص اهميت ڪان هئي. انهن جو بنياد ڪنهن حد تائين علمي حقيقتن تي ضرور هو ۽ انهن کي ڪجهه بيمارين لاءِ پڻ استعمال ڪيو ويندو هو. پر ان جا ماهر پاڻ به انهن علمن جي گهراڻي کان اڻ واقف هئا ۽ فرائيڊ سڀ کان پهرين لاشعور کي دريافت ڪندي انساني عمل ۽ ڪردار کي نئين انداز سان تعمير ڪيو. هن انساني شخصيت جو بنياد جنس کي قرار ڏنو. اهڙي طرح هن تحليل نفسي يا نفسياتي تجزيي جي ذريعي ذهني بيمارين جي علاج ۾ هڪ انقلاب آڻي وڌو. هن جي پيدا ڪيل انقلاب جا نتيجا گهرا ٿيندا ويا. اڄڪلهن جيئن جيئن معاشري ۾ نفسياتي پيچيدگين ۽ ذهني مونجهارن ۾ اضافو ٿي رهيو آهي، تحليل نفسي جي ذريعي علاج جي اهميت پڻ وڌي رهي آهي.

سگمنڊ فرائيڊ جو چوڪس ۽ عميق ذهن نفسياتي دريافتن جي تجربي گاهه بنجي چڪو هو. هن جي دريافتن يورپ جي اخلاقي ۽ علمي نظرين کي ڏوڏي ڇڏيو هو. 6 مئي 1856ع ۾ فرائيڊ فرائي برگ، موراويا ۾ پيدا ٿيو. اهو هڪ مختصر ڳوٺ هو، جتي پنج هزار جرمن ۽ چيڪ رهواسي آباد هئا. ان وقت اهو علائقو آسٽرو هينگرين شهنشاهيت جو هڪ حصو هوندو هو. جنهن گهر ۾ فرائيڊ پيدا ٿيو اهو پڪين سرن سان تعمير ٿيل ۽ ٻه منزلو هو. اهو گهر تمام سادو هو. هن جي پيدائش وقت ٻه عورتون موجود هيون. هڪ سندس ماءُ ۽ ٻي آيا، جيڪا هڪ بدصورت پوڙهي ۽ صفائي سٺرائي ۾ سخت هئي.

## فرائيد

هن جي ماءُ جو نالو اميليا ناٿن سن فرائيد هو هن جي عمر پنهنجي پهرين ٻار سگمڻ جي پيدائش وقت صرف اڪيهه سال هئي. هوءَ ڏهين، خوبصورت ۽ سنهي قد ڪاٺ واري عورت هئي. سندس تعلق مشهور يهودي عالم ناٿن هيلوي شرمز خاندان سان هو. اهو خاندان يروڊي، پولينڊ مان هجرت ڪري وينا ۾ اچي رهيو هو. هوءَ مڪمل گهريلو عورت هئي ۽ پنهنجي گهر جو ڪم ۽ سار سنڀال وغيره ڏاڍي ڦڙتي سان ڪندي هئي. هر ماءُ جيان هن کي به پنهنجي پهرين ٻار سان بي پناهه محبت هئي. هن هڪ اهڙي ٻار کي جنم ڏنو هو، جنهن جي قسمت ۾ تمام وڏو ماڻهو ٿيڻ هو. انهيءَ زماني جي ٻين عورتن جيان هوءَ به ستارن جي چال، هٿ جي ليڪن، فالن ۽ اڳڪٿين تي يقين رکندڙ هئي. هن به پنهنجي ٻار جو مستقبل ڄاڻڻ چاهيو ٿي. سگمڻ جڏهن پيدا ٿيو هو ته سندس مٿي تي گهاتا وار هئا، جنهن کي روايتي طور هن به خوشبختي جي علامت سمجهيو هو. انهن گهاتن ڪارن وارن جي ڪري هوءَ پيار مان کيس ننڍڙو عرب ۽ چونڊي هئي هن کي ٻوڙهي هاريائي جي ان اڳڪٿي تي هميشه اعتقاد رهيو، جنهن چيو هو ته مستقبل ۾ اهو چوڪرو تار وڏو ماڻهو ٿيندو ۽ دنيا ۾ نالو پيدا ڪندو.

وقت گذرڻ سان گڏ ان عورت جي اڳڪٿي تي اميليا جو اعتقاد پختو ٿيندو ويو. هڪ دفعي جڏهن فرائيد جي عمر يارنهن سال هئي ماءُ وٺي کيس هڪ هوٽل ۾ آڻي جتي هڪ ٻوڙهو شخص ماڻهن کي قسمت جو حال پڙائيندو هو، ان ڪجهه پئسا وٺي پنهنجي شعرن ۾ سگمڻ لاءِ وڏو ماڻهو ٿيڻ جي اڳڪٿي ڪئي. سگمڻ تي ته ان اڳڪٿي جو ڪو به اثر ڪو نه ٿيو. پر سندس ماءُ بي حد خوش ٿي ۽ کيس پنهنجي پٽ تي فخر ٿيڻ لڳو. سگمڻ هن جو لاڏلو ٻار هو. هوءَ اڳ کان وڌيڪ سندس خيال رکڻ لڳي. اهڙي طرح سگمڻ کي پنهنجي نوجوان ماءُ جي ڀرپور محبت ۽ توجهه ميسر هئي، پر سندس پيءُ جي ڳالهه ڪجهه الڳ هئي اهو هن جي ماءُ کان پيشي عمر جو هو ۽ هن جي ماءُ سان بي شادي ڪئي هئائين.

جيڪب فرائيد ڪپڙو تيار ڪرڻ واري هڪ مل جو مالڪ هو. هن جي گهر ڀرسان سندس وڏي پٽ عمانويل جو گهر پڻ هو. پهرين زال مان کيس ٻه پٽ عمار نويل ۽ فلپ هئا. عمار نويل شادي شده هو ۽ ٻن ٻارن جو پيءُ هو. ڄان جنهن جي عمر هڪ سال هئي ۽ پالين سگمڻ جي هر عمر هئي، يعني سگمڻ جي پيدائش وقت هن جو پيءُ جيڪب ڏاڏو ٿي چڪو هو. سگمڻ جي پيدائش وقت جيڪب جي عمر ايڪيتاليهه سال هئي. ان ڪري پنهنجي عمر مطابق هو سره مهر ۽ خشڪ مزاج بنجي چڪو هو ۽ پنهنجي زال اميليا جي برعڪس سگمڻ جي پيدائش وقت هن کي

## فرائيد

ڪا خاص خوشي ڪان هئي. ٻار هاڻ هن جي لاءِ پراڻي ڪهاڻي ٻنڌي چڪا هئا. جواني جي گذرڻ بعد خاندان جي ڪفالت لاءِ هن جي جدوجهد ۾ تيزي اچي ويئي هئي. هو مزاج ۾ تلخ هرگز نه هو. ڀر آهو ڏک کيس هر وقت هو ته هو گهر کان ٻاهر نمايان حيثيت حاصل ڪرڻ ۾ اڃا تائين ناڪامياب هو. بهرحال ڀارن سان هن جو رويو هميشه مشفقانه هو. گهر ۾ هو حقيقي طور تي گهر جي مالڪ وارو رويو رکندو هو. سگمند کي پنهنجي ماءُ جي پريور توجهه ۽ پيار حاصل هو مگر پيءُ جو رويو سگمند جي نظر ۾ عجيب و غريب ۽ سمجهه ۾ نه ايندڙ هو. سگمند تمام حساس ٻار هو، پيءُ جي اهڙي رويي ۽ سرد مزاجي تي هو ڪافي وقت غور ڪندو رهندو هو. اڏڙوٽ عمر تي پهچي سگمند پنهنجي ننڍپڻ جو هڪ واقعو ٻڌايو ته هڪ دفعي هو پنهنجي والدين جي خوابگاهه ۾ بغير اجازت داخل ٿيو هو ۽ سندس پيءُ نهايت سختي سان ڪمري مان نڪري ويڻ جو حڪم ڏنو هو. پيءُ جي انهيءَ ڏڙڪي ۽ ناراضگيءَ جو هن تي دير تائين اثر رهيو هو.

ٻن سالن جو هوندي به هن کي هنڌ ۾ پيشاب ڪرڻ جي عادت هئي. انهيءَ عادت تي ماءُ ته کيس ڪجهه به ڪان چوندي هئي البت پيءُ ڏاڍا ڏڙڪا ڏيندو هو. هڪ دفعي اهڙا ڏڙڪا ڪاڻڻ تي هن پيءُ کي چيو، ناراض نه ٿيو ٻاٻا، مان توهان کي شهر مان نئون خوبصورت بسترو خريد ڪري ڏيندس.

هن جي ويڳي ڀاءُ عمانويل جو پٽ جان هن جو بهترين دوست ۽ ساٿي هو. ٻئي ڀاءُ ۾ گڏ رانديون ڪندا هئا ۽ اڪثر وڙهي به پوندا هئا، انهن جي جهڳڙن جا مقدمات جيڪب اڳيان پيش ٿيندا هئا، هو هميشه جان جي طرفداري ڪندو رهندو هو ۽ سگمند کي ڏڙڪا ملندا هئا.

پيءُ جي رويي ۽ ماءُ جي رويي سگمند جي ذهن کي منجهائي وڌو هو. هن جي سمجهه ۾ نٿي آيو ته آخر ماءُ ايڏي محبت ۽ شفقت سان پيش اچي ٿي ۽ پيءُ گهڻي سختي ڇو ڪندو رهندو هو. پيءُ جو ماءُ جيان محبت نٿي ڪئي، انهن ٻن متضاد روين هن جي ذهن کي منجهائي وڌو هو. عجيب ڳالهه اها هئي ته هڪ طرف ته هن جو پيءُ ساڻس سختي سان پيش ايندو هو، ٻئي طرف سگمند سان ڪيڏندو به هو ۽ سير و تفريح به ڪرائيندو هو. هو سگمند کي اڪثر فرائي برگ جي حسين جهنگ جو سير ڪرائڻ وٺي ويندو هو، جيڪو ڳوٺ کان تقريبن اڌ ميل جي فاصلي تي ڪار پيٽيٽين جبلن سان لاڳيتو هو. پيءُ سان گڏ انهي خوبصورت جهنگ جو سير ٻنڌڙي سگمند لاءِ ڏاڍو خوشگوار هوندو هو. سير سفر دوران پريشان حال ۽ سخت مزاج رهندڙ پيءُ جو روپ همدرد ساٿي ۽ پياري دوست وارو هوندو هو.

## فرائيڊ

جيڪب گهر ۾ هڪ سخت گير، سرد مزاج ۽ حاڪمانه طبيعت رکندڙ پيءُ هو. تڏهن به سگمندا جي دل ۾ هن لاءِ عزت ۽ احترام موجود هو. سگمند پنهنجي پيءُ کي دنيا جو سڀ کان وڌيڪ عقلمند، طاقتور ترين ۽ امير ترين انسان سمجهندو هو. جيڪب پنهنجي گهر جو حاڪم هو ۽ حاڪمانه شان پڻ رکندو هو. ان کانپوءِ عمانويل هو. هن جو ويڳو پيءُ ۽ هن جي دوست ۽ پائٽي جان جو پيءُ، پوءِ آيا ۽ هئي، جيڪا همدرد، شفيق ۽ مهربان هجڻ سان گڏ سخت به هئي. جان هن جو دوست ۽ پائٽيو جيڪو عمر ۾ ڪائس هڪ سال وڏو هو، ۽ جهيڙي ۾ سگمند تي غالب پئجي ويندو هو. آخر ۾ هن جي ماءُ هئي. جيڪا سراپا محبت ۽ شفقت هئي. خاندان جي فردن جي متضاد روين ننڍڙي سگمند جي دل ۾ مونجهارا پيدا ڪري ڇڏيا هئا. هو اڪثر انهن سوچن ۾ پڌل رهندو هو ته آخر سڀني جا روياءُ هڪجهڙا ڇو ناهن؟ اهي هڪ ٻئي کان ايترا مختلف ڇو آهن؟ هن جون چمڪندڙ ۽ تيز اکيون خاندان جي هر فرد جي چرپر، فطرت ۽ روين جو گهري نظر سان مطالعو ڪنديون هيون، جيتوڻيڪ هو پنهنجي ذهني مونجهارن کي حل ڪرڻ ۾ ڪامياب نٿي سگهيو. تنهن هوندي به عمر سان گڏوگڏ غور و فڪر ۽ تيزنگاهي سان مشاهدن ڪرڻ جي عادت منجهس پخته ٿيندي ويئي.

هن جي ماءُ هن جي پيءُ کان عمر ۾ اڌ هئي ۽ پنهنجي ويڳي پٽ عمانويل جي هر عمر هئي. جيڪب عمر ۾ آيا جو برابر هو ۽ اميليا جو چڻ پيءُ لڳندو هو. عمرين جو اهو فرق ڏسي، ننڍڙي سگمند جي ذهن ۾ خيال ايندو هو ته اصل ۾ پيءُ جي شادي آيا سان ۽ ماءُ جي شادي عمانويل سان ٿيڻ گهرجي ها. هن جو پيءُ هن جي دوست ۽ پائٽي جو ڏاڏو هو. هو محسوس ڪندو هو ته ساڻس پيءُ جو رويو پيءُ بجاءِ ڏاڏي جيان هو. جيڪب جا پٽ عمانويل ۽ فلپ پريور نوجوان هئا.

سگمند پنهنجي ننڍپڻ جي خوابن ۽ خيالن جي باري ۾ ٻڌائيندي اهو ذڪر ڪيو هو ته ڪهڙي طرح هن زندگي جي انهن تلخ حقيقتن سان سمجهوتو ڪرڻ جي ڪوشش ڪئي. هن جي عمر جڏهن اڍائي سال تي سندس ماءُ هڪ ڏي کي جنم ڏنو. ننڍڙي اينا جي آمد تي سگمند کي ڪابه خوشي محسوس نه ٿي هئي. هن جي پيدائش سندس ذهن ۾ هڪ نئون مونجهارو پيدا ڪري وڌو. هي آخر آئي ڪٿان؟ ان وقت هڪ ٻيو واقعو به ٿيو ته آيا ۽ اوچتو غائب ٿي وئي. هن جي گمشدگي سگمند جي ذهن ۾ هڪ نئون مونجهارو پيدا ڪيو هو ۽ آخر ڪيڏانهن غائب ٿي وئي؟ هن کي ڪنهن غائب ڪيو؟ پوءِ هن کي خبر پئي ته آيا ۽ چوري ڪندي پڪڙجي پئي

## ═══════════════════════ فرائيڊ ════════════════════════

هڻي ۽ عمانويل هن کي جيل ۾ وجهايو هو. سگمنڊ جي دل کي لڳو هجي. ته هجي عمانويل ئي ننڍڙي اينا کڻي اچي هن جي ماءُ کي ڏني هئي.

هاڻي عمانويل جيڪب جي جڳهه وٺڻ لڳو هو. هن جي ذهن ۾ خيال اچڻ لڳو ته هن جو پيءُ جيڪب نه عمانويل هو. هن جي ذهن ۾ پنهنجي پيءُ جي خلاف جيڪي به خيال هئا اهي عمانويل طرف منتقل ٿيڻ لڳا. جيڪڏهن هن جي ذهن ۾ اهو خيال پخته ٿيندو رهي ها ته دراصل جيڪب بجاءِ عمانويل ئي هن جو پيءُ آهي ۽ هن جي ننڍڙي پيٽ جي پيدائش جو ذميوار آهي ته ان صورت ۾ جيڪب جو جيڪو خوف وٽس هو. اهو هميشه لاءِ ختم ٿي وڃي ها ۽ هو جيڪب سان اهڙي ئي محبت ڪرڻ لڳي ها. جهڙي هو پنهنجي ماءُ اميليا سان ڪندو هو.

بهرحال جيڪب جي باري ۾ هن جا خيال شڪي ٿي رهيا ۽ عمر وڌڻ سان گڏ هن جا ذهني مونجهارا وڌيڪ پيچيده ٿيندا ويا. هو پنهنجي ماءُ پيءُ جو سڀ کان وڏو پٽ هو پر هن جا ٻه وڏا ڀاءُ عمانويل ۽ فلپ به موجود هئا. ان کان علاوه عمانويل جا ٻه ٻار جان ۽ پالين به موجود هئا. جيڪي عمرين جي لحاظ کان هن جا ڀاءُ پيٽ لڳندا هئا. پر اهي هن جا ڀائٽي ۽ ڀائٽيو هئا. هن جو ڀائٽيو عمر ۾ ڪانس هڪ سال وڏو ۽ ڀائٽي هن جي هم عمر هئي. اهڙي طرح سگمنڊ جي خاندان ۾ متعين حيثيت ڪابه نه هئي. هو عمانويل جي ٻارن لاءِ صرف نالي جو چاچو هو. جان ته هن کي هرگز چاچي واري محترم حيثيت ڏيڻ لاءِ تيار نه هو. جيتوڻيڪ هو سندس پيءُ کي وڏاڏو ۽ ڪري مخاطب ٿيندو هو. اهو رشتو سگمنڊ جو ذهن قبول ڪرڻ لاءِ تيار نه هو. هو سوچيندو هو ته ڇاڪاڻ ته جان عمر ۾ ڪانس وڏو هو ان ڪري جان کي هن جو چاچو هجڻ گهرجي ها. هو ۽ جان پاڻ ۾ ڀائرن وانگر هئا. جان هن جو پيارو دوست هوندي به ڪڏهن ڪڏهن دشمني تي لهي ايندو هو ۽ وڙهي به پوندو هو.

جان جو رويو به سگمنڊ لاءِ هڪ گجهارت هو. ان ڳالهه هن جي ذهن ۾ متضاد قسم جا خيال ۽ احساس پيدا ڪيا محبت جي مقابلي ۾ نفرت ۽ خوف. دوستي جي مقابلي ۾ دشمني ۽ برابري جي مقابلي ۾ برتري. اهي ئي احساس هن جي ذهن ۾ پيءُ لاءِ پڻ موجود هئا.

ٻئي ٻار هڪ ٻئي جا بهترين ساٿي هئا. هو هڪ ٻئي سان محبت به ڪندا هئا ۽ پاڻ ۾ وڙهندا به هئا. هڪ وقت هو ڊيوڊ ۽ جونائڻ هوندا ته ٻئي وقت هو سيزر ۽ بروئس بنجي پوندا هئا. جان اڪثر ڪاوڙ ۾ آبي مان نڪري ويندو هو ۽ پنهنجي وڏي عمر جو فائدو وٺندي چاچي کي ڏاڍو ماري وٺندو هو. ان تي سگمنڊ خاموش نه رهندو بلڪه هو به جواب ۾ کيس مار ڪيندو هو.

## فرائيد

سگمنڊ اڳتي هلي پنهنجي ننڊپڻ جي واقعن جو ذڪر ڪيو جنهن ۾ هن چيو ته جان سان تعلق جي نوعيت منهنجي ڪردار جي راه جي تعين ڪرڻ ۾ اهم رول ادا ڪيو. پنهنجي ڪتاب The interpretation of dreams ۾ پڻ هن ان ڳالهه جي وري وري وضاحت ڪئي آهي ته ننڊپڻ جو ماحول ۽ ساڻي ڪنهن شخص جي ڪردار جي تعمير ۾ اهم رول ادا ڪندا آهن. ننڊپڻ ۾ هن جو هيرو هينري بال هو. جنهن رومين کي شڪست ڏني هئي. اهڙي طرح اهو سگمنڊ لاءِ طاقت ۽ زور آوري جي علامت بنجي ويو هو.

پنهنجي هڪ خواب جي باري ۾، جنهن ۾ بروٽس ۽ سيزر هئا، هن هڪ دفعو ٻڌايو ۽ عجيب ڳالهه هئي ته چوڏهن سالن جي عمر ۾ مون کي شيلر جي هڪ ڊرامي ۾، جيڪو ٻارن اڳيان پيش ڪيو ويو هو، بروٽس جو ڪردار ادا ڪرڻ جو اتفاق ٿيو. ان رول جي تياري لاءِ مون کي پنهنجي ڀائٽي وٽان مدد ملي هئي، جيڪو انگلينڊ مان مون وٽ آيل هو. تن سالن جي عمر تائين مون کي هن جي رفاقت ميسر رهي هئي. اسين ٻئي ڀاڱي ۾ بي حد محبت ڪندا هئاسين ۽ گڏوگڏ وڙهندا به هئاسين. پنهنجي ڀائٽي سان انهن تعلقن منهنجي ڪردار تي گهرا اثر وڌا. اسانجي ننڊپڻ جي جهڳڙن مان ۾ احساس مدافعت پيدا ڪيو ۽ مون سڪيو ته پنهنجي عزت ۽ وقار جو تحفظ ڪيئن ڪرڻ گهرجي ۽ پنهنجي دشمنن سان ڪيئن پيش اچڻ گهرجي.

جيئن هڪ ندي زمين اندر روان چشمن جي پاڻي ذريعي پنهنجو وهڪرو تيز ڪندي آهي، بلڪل اهڙي طرح مختلف سببن ڪري انساني ذهن ۾ ڪجهه اهڙن رشتن خلاف نفرت جي جذبي ۾ به تيزي ۽ گهرائي پيدا ٿي ويندي آهي جيتوڻيڪ اهي عزيز ۽ قريبي هوندا آهن. ان نفرت ۽ عداوت جي جذبن کي دٻائڻ ۽ محبت ۽ انس جي جذبن کي ساڳي جاءِ ڏيڻ ڏاڍو مشڪل ڪم آهي. ڪڏهن ڪڏهن اهو ڪم ايترو مشڪل ثابت نه ٿيندو آهي. منهنجي ڀائٽي سان تعلقن ۾ پڻ اهڙو معاملو هو. هو مون کان هڪ سال وڏو هو. ننڊپڻ ۾ هو مون کي مار ڪڍي وڻندو هو. هن جي مار مان ۾ احساس مدافعت پيدا ڪري ڇڏيو هو ته مون کي پنهنجو بچاءُ ڪهڙي طرح ڪرڻ گهرجي. اسين گڏ رهندا هئاسين، گڏ ڪيڏندا هئاسين، پاڻ ۾ محبت ڪندا هئاسين پر اسان پاڻ ۾ وڙهندا به هئاسين. يعني اڪثر ڪري اسين بروٽس ۽ سيزر بنجي پوندا هئاسين. هڪ ٻي تڪلف ۽ همدرد دوست ۽ هڪ قابل نفرت دشمن منهنجي جذباتي زندگي لاءِ هڪ خاص ضرورت رهيا آهن ۽.

## فرائيڊ

پر سگمنڊ جو ننڍپڻ جو ساٿي جان ۽ پيا پيا شمار ڇوڪرا جيڪي هڪ ئي وقت سنا دوست ۽ خراب دشمن به هوندا هئا. مٿين بحث مان اهو گهٽ ثابت ٿو ٿئي ته انهن سگمنڊ جي ذهن ۾ محبت جي روش ۽ پيا ڪيئي جذبا هوندا آهي گهلي ملي ويا هوندا. بهرحال سگمنڊ خود اعتراف ڪندو هو ته جيڪا پيءُ سان محبت هئي اها ايڏي گهري ۽ شديد نه هئي بلڪه نيز محبت هئي.

پنهنجي خانداني دائري کان ٻاهر سگمنڊ جي ڏسڻ لاءِ سڄي دنيا موجود هئي. فرائي برگ هڪ خوبصورت ڳوٺ هو. جنهن جو پيو نالو فري مائٽين هو. هي ويانا جي اتر اوڀر کان ڏيڍ سؤ ميل هو. ڀرسان لوبينا درياءُ هو. گرمين ۽ بهار ۾ هن جاءِ جو نظارو ڏاڍو دلڪش ۽ خوبصورت هوندو هو. ڳوٺ جي وچ ۾ سينٽ ميري برت چرچ هو. جنهن جي بلندي ٻه سؤ فٽ هئي ۽ چرچ ۾ وڏو گهٽين جو آواز ڏاڍو دلڪش هوندو هو. چرچ جي اردگرد شاندار ۽ خوبصورت گهر هئا. انهن ۾ هڪ عظيم الشان عمارت به موجود هئي. جيڪا تيهه ساله جنگ جي يادگار طور تعمير ڪئي وئي هئي. ان عمارت ۾ قسمن قسمن هٿيار، تلوارون، خنجر، فوجي ورديون ۽ ڀاڱو وغيره سجايل هئا. اها عمارت فرائي برگ جي رهواسين جي بي مثال بهادري، مزاحمت ۽ استقلال جي يادگار هئي. هڪ عام محاورو هو ته بيريگ، فرائي برگ ۽ برون سوئيڊن جي هٿيارن کي مڏو ڪري ڇڏيو هو ۽ ڳوٺ کان ٻاهر بيٺو پارا هئا. فرائيڊ خاندان انهي علائقي ۾ رهيل هو.

موراويا جي تقريبن پنجائوي سيڪڙو آبادي رومن ڪيٿولڪ هئي. پروٽيسٽنٽ مشڪل سان ئي سيڪڙو هئا ۽ باقي ٻه سيڪڙو يهودي هئا. 1851ع کان آسٽريا بحالي (Restoration) جي ردعمل جي طور پيدا ٿيڻ وارن سياسي حالتن جي گرفت ۾ رهندو آيو هو. فرائيڊ خاندان سياست کان هميشه الڳ رهيو هو. لبرل انقلاب جيڪو بحالي جي ردعمل ۾ وجود ۾ آيو هو. تنهن ڪري اهڙي صورتحال پيدا ٿي جو چيڪ قوميت آسٽريائي سياست ۾ سڀ کان وڌيڪ فعال قوت بڻجي پئي، ۽ چيڪ قوميت وارن جي دلين ۾ جرمني خلاف شديد نفرت پيدا ٿي پئي. جرمن ان وقت موراويا جي وڏي قوت ۽ بي حد اثر رسوخ وارا هئا. يهودي ٻولي ۽ قوميت جي حوالي سان جرمن هئا. تنهن ڪري چيڪ قوميت وارن اڳيان قابل نفرت ۽ واجب القتل هئا.

پنهنجي جواني کان ئي جيڪب کي فرائي برگ ۾ رهندي مقامي آبادي جي يهودين سان نفرت جي ڇاڻ هئي. يهودي صدين کان نفرتن ۽ دشمنين جي ماحول ۾

## فرائيد

ٻڌ پنهنجو وجود قائم رکندا آيا هئا. اهي به مقامي آبادي جي نفرت ۽ ڪاوڙ کي جائزدي خاموشي سان زندگي جا ڏينهن گذاري رهيا هئا.

1848ع ۾ جڏهن بوهيميا ۾ انقلاب آيو ته ان جو پاڙيسري مورواويا به انقلاب جي لپيٽ ۾ اچي ويو. ان انقلاب جي نتيجي ۾ پراگ ۾ چيڪ قوميت وارن يهودين خلاف زبردست مظاهرا ڪيا. اهي يهودين جي معيشت تي بالادستي خلاف احتجاج ڪري رهيا هئا. جلد ئي انهن احتجاجي مظاهرن جي لهر فرائي برگ تائين به پهچي وئي. انقلابين هتي يهودين جي ڪپڙي جي ملن ۾ ڪم ڪندڙ مزدورن کي پنهنجي مالڪن خلاف پڙڪائڻ شروع ڪري ڇڏيو. جيتوڻيڪ فرائي برگ جي يهودين کي اتي رهندي انقلابين هتان پنهنجي جانين جو خطرو ڪون هو. تڏهن به کين پنهنجي زندگي عذاب محسوس ٿيڻ لڳي ۽ هو مستقل ناخوش رهڻ لڳا.

وڌيڪ ظلم اهو ٿيو جو صنعتي انقلاب ڀريا ٿي ويو، جيڪو ڪم سياسي انقلاب کان نه ٿيو اهو صنعتي انقلاب ڪري ڏيکاريو، يورپ ۾ هر جاءِ هت جي ڪم بجاءِ مشينون اچڻ لڳيون. فرائي برگ ۾ ڪپڙي جي صنعت روايتي طريقي تي مشتمل هئي. مشينن جي آمد سان انهن کي سخت نقصان رسيو ۽ 1835ع کان جيڪب فرائيد جي مل مسلسل خساري ۾ رهڻ لڳي. 1840ع ۾ ويانا ۽ جرمني جي وچ ۾ ريلوي لائن وڃائي وئي ويانا کي ريلوي لائن ذريعي گاليشيا سان ملايو. نتيجي ۾ صنعتي انقلاب جا اثرات تيزي سان ننڍن ننڍن شهرن ۽ ڳوٺن ۾ پهچي ويا. بي روزگاري جي شرح ۾ اضافو ٿيڻ لڳو. 1852ع ۾ ملڪ ڪساد بازاری جي ور چڙهي ويو. افراط زر جي شرح ۾ 1859ع تائين خوفناڪ حد تائين اضافو ٿي چڪو هو. ساڳي سال جڏهن سگمنڊ جي عمر تيرهن سال هئي ته آسٽروائيلين جنگ شروع ٿي وئي. ان وقت فرائي برگ پنهنجو آخري معاشي ساهه کڻي رهيو هو.

اهڙي طرح فرائي برگ ۾ هاڻي فرائيد خاندان لاءِ پنهنجي خراب ٿيندڙ معاشي حالت جي بحالي لاءِ ڪوبه رستو نه بچيو هو. اتي ڀارن لاءِ اعليٰ تعليمي سھولتون به نه هئڻ جي برابر هيون. سگمنڊ جي پيدائش کان ٻه سال اڳ اتي هڪ جمنازيم (هائڻ اسڪول) قائم ڪيو ويو هو. پر اتي تعليم جي حاصلات ۾ تسلسل قائم نه رهندو هو. اهو ڪڏهن بند ڪيو ويندو هو ته ڪڏهن کوليو ويندو هو. ان جو سبب انتظاميه وٽ فنڊ جي ڪوت هو.

آزادي جي خواهش، ماني جي خواهش ۽ معاشي حالتن جي غير يقيني هجرت لاءِ هميشه اهم سبب رهيا آهن. انهيءَ سبب ڪري جيڪب فرائيد خاندان جا ابا ڏاڏا صدين کان هڪ هنڌ کان ٻئي هنڌ هجرت لاءِ مجبور هئا. اهو خاندان پهريان ڪولون

## فرائيڊ

آباد هو. پوءِ جڏهن يهودين جو قتل عام ٿيڻ لڳو ته اهو خاندان اتان ڀڄي  
يا هجرت ڪري ويو. پوءِ گاليشيا جي رستي جرمن آسٽريا ۾ داخل ٿيو. هجرت  
هو واقعو چوڏهين يا پندرهين صدي جو آهي. نيٺ 1859ع ۾ اسي سالن کانپوءِ  
بد خاندان ڀيو پيرو هجرت ڪئي. عمانويل جو خاندان مانچسٽر برطانيه هليو.  
حتي عمانويل پنهنجي ڪپڙي جي مل واري تجربي جي بنياد تي معاشي حوالي  
پنهنجا قدم جمائي ورتا. جڏهن ته جيڪب پنهنجي زال ۽ ٻنهي ٻارن سميت  
ليپزنگ ڏانهن سفر اختيار ڪيو. پهريان انهن گهوڙي گاڏي ۾ طويل سفر ڪيو. ان  
کانپوءِ ريل گاڏي ۾ سوار ٿيا. هي ترين انهن کي پنهنجي محبوب ڳوٺ، حسين  
جنگل، بلند عمارت سينٽ ميري چرچ ۽ فرائي برگ جي شاندار عمارتن کان هميشه  
لاڙ جدا ڪري ويانا کڻي آئي.

اڳتي هلي فرائيڊ ڪڏهن به ان هجرت ۾ جو ذڪر ڪرڻ پسند نه ڪيو. جڏهن  
يهن کان ان باري ۾ پڇيو ويندو هو ته هو هميشه ڳالهه ڪي ٿاري ويندو هو. ۽ اهو  
وقت اسان لاءِ انتهائي مضامبن ۽ مشڪلاتن جو وقت هو. ان کي ياد ڪرڻ سان  
ڪجهه به حاصل نه ٿيندو ۽.

هي سڀ اهي واقعا آهن جيڪي ٽن سالن جي عمر کي پهچندي سگمند سان  
پيش آيا. هو پنهنجي شفيق ۽ محبت ڪرڻ واري ماءُ جو پهريون ٻار هو. پر پنهنجي  
پيءُ جو پهريون ٻار هرگز نه هو. جيڪب پنهنجي عمر جي تقاضا موجب پنهنجي  
محبت کي ظاهر ٿيڻ نه ڏيندو هو. سگمند پنهنجي ماءُ سان دل و جان سان محبت  
ڪندو هو. پيءُ طرف هن جو رويو ڪجهه خوف ۽ محبت جو امتزاج هو. هن جي  
جذباتي دنيا ۾ جو بنياد فرائي برگ ۾ گذاريل خوبصورت وقت مان پيو هو. حقيقي  
دنيا ڪجهه عجيب، ڪجهه اڻڀي، ڪجهه دوست ۽ ڪجهه دشمن جهڙي هئي.  
فرائي برگ جهڙي خوبصورت علائقي مان سندس پيءُ کي تڙيو ويو هو. هن جي پيءُ  
انتهائي منصف مزاج، اخلاقي طور بلند ۽ بي حد محنتي هو. هن جي پيءُ مشين  
کان شڪست کاڌي هئي. پر مشين کان وڌيڪ ڳوٺ وارن تڙڻ ۾ ڪردار ادا ڪيو.  
هن جو خدا ڳوٺ وارن جي خدا کان مختلف هو. سگمند ان ننڍي عمر ۾ جيڪڏهن  
هجرت جو سبب نه ڄاڻي سگهيو هو ته ان باري ۾ سوال پڇڻ ته هن لاءِ سولو هو.

هن جي ذهن ۾ پنهنجي خاندان جي ڀاتين وچ ۾ تعلقات تي به سوال اڀرندا  
هئا. اها ڪا عجب جهڙي ڳالهه نه هئي ڇو ته اڳتي هلي هن جنهن ميدان ۾ ڪارناما  
سرانجام ڏنا، اهي انسانن وچ ۾ جنسي رابطا، محبت جا جذبا ۽ علم جنسيات ۽  
علم نفسيات جا ميدان هئا. حقيقي دنيا کي سمجهڻ هڪ ٻار لاءِ ڏاڍو مشڪل

## ═══════════════════════ فرائيد ════════════════════

آهي. جڏهن دنيا اهڙي جاءِ بنجي پئي جتي خيالن ۽ تصورن کي حقيقتن تي فوقيت ڏني وڃي اهڙي صورت ۾ ٻارن جو ذهن مختلف قسم جي سوالن ۽ مونجهارن جو شڪار ٿي ويندو آهي.

اهو چوڻ غلط ٿيندو ته هن جي ڪردار جي تعميل ۾ صرف فرائي برگ ۾ گذاريل ٽن سالن اهر ڪردار ادا ڪيو. حقيقت ۾ هن جي ڪردار ان وقت تشڪيل پاتي جڏهن هن تلخ حقيقتن جي دنيا ۾ قدم رکيو ۽ ان جي گهراين ۽ ٻارن کي ڏٺو ۽ پرکيو. حقيقي دنيا ۾ قدم رکڻ کانپوءِ ئي هن جي دل ۾ پنهنجي پيءُ جي ۽ آمريت ۽ خلاف مزاحمت جو جذبو پيدا ٿيو ۽ هن محبت ۽ نفرت جي جذبن کي صحيح طور سمجهڻ شروع ڪيو ۽ هتان کان ئي سگمنڊ ۽ پنهنجي مستقبل جي باري ۾ سوچڻ شروع ڪيو.

ويانا کي شهرت جي راڻي سڏيو ويندو آهي. هي اهو شهر آهي جتي عظيم موسيقار موزاوت رهندو هو. جنهن پنهنجي سموري زندگي عارفانه نغمن جي تخليق ۾ نهايت غربت ۽ ڪسمپرسري ۾ گذاري ۽ آخر ۾ هڪ ڀڳل ٿٽل قبر ۾ هميشه لاءِ وڃي آرامي ٿيو. هتي فرانس شوٽ پيدا ٿيو ۽ فاقا ڪندو ڪندو وڃي آغوش لحد ۾ ستو. هتي عظيم هيڊن پنهنجي زندگي جا ڪيئي سال گذاريا ۽ ڏاڍو خوبصورت مناجات لکيائين.

هن شهر ۾ ٽيوٽين، سليو، مگيار سپ گڏ رهندا هئا. هتي جرمن، چيڪ، سلواڪ، سربوڪروٽين، رٽينئين، پولش، سلووين، رومانوي ۽ اطالوي ٻولين ۾ بي حساب اخبارون شايع ٿينديون هيون.

ويانا موسيقي جو بگڙهه هو. خوشين ۽ عيش جو گهر هو. هتي هر رهنماڙ زندگي کي ڀرپور طريقي سان گذارڻ کي پنهنجو مقصد بنايو هو. پنهنجي سڄي شان و شوڪت جي باوجود هي شهر اندران ڪوڪلو هو. جنهن کي چڻ ٻاهريان سينگارو ويو هجي، ڏسڻ وارن جي نظر اندر نه پهچندي هئي.

فضول خرچي ۽ عياشي چوٽ چڙهيل هئي. رياڪاري ۽ مصنوعي هر هنڌ هئي. ماڻهن کي حقيقتن کان منهن ڦيرڻ جي عادت هئي. آسٽريا ۾ شهنشاهت ڦير هئي ۽ آئين صرف نالي جو موجود هو. پارليامينٽ جون ٻه عماتون موجود هيون. حقن ۽ آزاديءَ جا باقائدي قانون به موجود هئا. آزاد قانوني عدالتون پڻ موجود هيون. وزير و مشير هئا. پر اصل حڪومت انهن جي هٿ ۾ هئي جن جو تعلق امراءِ طبقي سان هو. اهي ماڻهو پنهنجي مخصوص طبقي کان ٻاهر ڪڏهن به شاديون نه ڪندا هئا. نتيجي ۾ اهو طبقو هڪ وڏي خاندان جي شڪل اختيار ڪري ويو. ان

## قراييد

خاندان جو سربراھ آخري ھالپس برگ بادشاھ فرانس جوزف.ھو. جڏھن سگمند ويانا پهتو ته ان جي حڪومت جو ٻارھون سال ھلي رھيو ھو. اھو بادشاھ مغرور، مطلق العنان، قدامت پسند ۽ رعایا کان الڳ ٿلڳ ھو. سندس طبقو طاقتور ۽ پنھنجي مرضي مڙھڻ جو عادي ھو. ھو عوام جي پلائي واري ھر تحريڪ کي دٻائي ڇڏيندو ھو. ان طبقي ۾ قديم جاگيرداري نظام جون سڀ خرابيون ۽ قباحتون موجود ھيون. ويانا وارا مطلق العنانيت ۽ جمھوريت وچ ۾ موجود خلاڪي ڄاڻي واڻي نظرانداز ڪندا ٿي آيا. وڏي حيثيت حاصل ڪرڻ يا ڪو وڏو عھدو حاصل ڪرڻ لاءِ ضروري ھو ته ڪنھن مٿئين ۽ جي سفارش ۽ سرپرستي حاصل ھجي. اڪثر سفارشن جو اھو سلسلو بادشاھ تائين پھچندو ھو. سفارش کانسواءِ ڪوبه ڪم ممڪن نه ھو. معاشرتي جي حالت اھا ھئي جو عزت ۽ وقار حاصل ڪرڻ لاءِ ھر ڪنھن جو امراءِ طبقي سان تعلق ثابت ڪرڻ ضروري ھو. سماج ۾ صرف امير ڪبير ۽ اثر رسوخ وارن ماڻھن جي بي حد عزت ھئي. انھن جي بالادستي ۽ اميري عام ماڻھن ۽ خود بادشاھ جي درٻارين کي ٻنھ نه وڻندي ھئي. ڇاڪاڻ ته معيشت تي پڻ اھي ماڻھو حاوي ھئا.

اوڻيھين صدي عيسوي ۾ سڄي يورپ ۾ ويانا خوبصورت ۽ حسين شھر بڻيو ويندو ھو. ھتي شاندار ۽ حسين محل ھئا انھن محلن ۾ شھزادي يوجين جو محل ڏاڍو مشھور ھو. ڏسڻ وارن کي شھر جي اصل معاشي زبون حالي جي تصوير ڏسڻ ۾ ٿئي آئي بلڪ اھي جسيبن محلن ۽ عمارتن سان سينگاريل شھر کي ڏسي ان غلطي فھمي ۾ مبتلا ٿي ويندا ھئا ته ويانا واقعي شھرن جي ملڪ آھي ۽ ھتي ڏاڍي دولت آھي. ھن شھر ۾ ھڪ ئي وقت، ھنگري جي باھ، جرمني جي نرم دلي، بوهيمين ۽ اطالوي تخيلات گڏ ھئا. ھي شھر وڌيڪ خوبصورت ان ڪري لڳندو ھو، جو ان ويجهو ئي مشھور روماني درياءُ ڊنيوب وھندو ھو. اھل ويانا جو زندگي جي باري ۾ نظريو ھو ته ان کي عيش و آرام ۽ شان و شوڪت سان گذارڻ گھرجي. ان ڪري ھتان جو ھر شخص فضول خرچ ھو. پنھنجي ظاهري (ڪوڪلي) حيثيت جو نيم رکڻ لاءِ ھو توري توري ڳالھ تي پئسو پاڻي جيان وھائيندا ھئا. ٽپ ڏيڻ جو رواج سڄي يورپ کان وڌيڪ ھو. وڏيون وڏيون رقمون بيمن ۽ ملازمن کي بخشش ۾ ڏيئي ڇڏيندا ھئا. ويانا جي مشھور طنزنگار ڪارل ڪراس ماڻھن جي ان عادت تي پنھنجي مضمون ۾ لکيو ھو. قيامت جي ڏينھن جڏھن ڪنھن ويانا جي شھري جي قبر ڦاٽندي ته ان مان ھڪ ھٿ ٻاھر نڪرندو جيڪو ٽپ گھري رھيو ھوندو ۽

## فرائيد

ويانا جا شهري اسٽيج ۽ ٽيٽر جا شوقين هئا. موسيقي وغيره جي پروگرامن ۾ پيرپور شرڪت ڪندا هئا. پر موسيقارن ۽ اداڪارن کي معاشري ۾ ڪو باحيتت ۽ معزز مقام حاصل نه هو. هانز ساچر جي لفظن ۾ ته، ويانا جا شهري پاڻ سڀ جا سڀ ٿي اداڪار هئا. رياڪاري، مطلب پرستي، خوشامد انهن جي روح ۾ سمايل هئا. انهن ۾ جيڪا نرم دلي، انڪسار، خلوص ۽ مروت هئي اهو سڀ ڌوڪو ۽ اداڪاري هئي.

اوڻيهين صدي جي پهرين اڌ ۾ جڏهن ميٽرنڪ آسٽريا جو چانسلر هو، تڏهن آسٽريا کي يورپي سياست ۾ اهم مقام حاصل هو. 1815ع ۾ ويانا ۾ جيڪا ڪانگريس ٿي هئي ان ۾ سڄي ڪنڊ جي سياست تي انتهائي اهم فيصلو ڪيا ويا هئا. پر نيويو ويانا وارا سياست ۾ دلچسپي وٺڻ چڱي ويا ۽ انهن ۾ عيش ڪرڻ، عمدہ طعام کائڻ، شراب پيئڻ، اسٽيج ۽ ٽيٽرن جي محفلن ۾ دلچسپي پيدا ٿيندي وئي.

ان وقت ويانا ۾ يهودي ڪل آبادي جو ڏهون حصو هئا؛ جڏهن فرائيد خاندان ويانا پهتو ته انهن به يهودين کي ٻين کان جدا ٿيل محسوس ڪيو. اهي ڄڻ اڇوت هئا. فرائي برگ جي پيٽ ۾ هتي يهودين سان امتيازي سلوڪ اختيار ڪيو ويندو هو. صدين کان يهودي مسئلو ۽ ويانا جي مٿي جو سنور بنيو پيو هو. يهودي مسئلو حقيقت ۾ يورپ وارن لاءِ رومن شهنشاهيت جي آغاز واري زماني کان ئي شروع ٿيل هو. جڏهن پهرين باپس برگ بادشاهه رودولف آسٽريا جي تخت تي ويٺو هو ته ويانا ۾ يهودي ايتري تعداد ۾ هئا، جو انهن ۾ ۽ عيسائين ۾ فرق ڪرڻ مشڪل هو. ان ڪري ڪرسچن سينوڊ حڪم جاري ڪيو هو ته يهودي پنهنجي شناخت لاءِ هيٺ پائين. چاليهه سالن بعد جڏهن اهي هيٺ فيشن جي لحاظ کان پراڻا ٿي ويا ته کين حڪم ڏنو ويو ته اهي ڏاڙهيون رکائين. عام آبادي کان جدا Ghetto ٺاهي رهن. يعني شهر ۾ ٻيو شهر ٺاهي رهائش اختيار ڪن. انهيءَ وسندي ۾ گهر، مدرسا، اسپتال، قبرستان، مسافر خانا ۽ حمام خانا موجود هوندا هئا.

چوڏهين ۽ پندرهين صدي جي وچ وارن عرصن ۾ يهودين جي خلاف شديد نفرت جي نتيجي ۾ فساد ٿيا. جن ۾ هزارين يهودي قتل ٿيا. انهن جون ملڪيتون لٽيون ويون يا سرڪار ضبط ڪري ڇڏيون انهن جون عبادت گاهون ڊاهيون ويون. انهن جا گهر ۽ قبرستان عيسائين کي وڪرو ڪيا ويا.

ٻه صديون وڌيڪ رگڙڙ ڪانپوءِ شهنشاهه کي محسوس ٿيو ته يهودين کان ٽيڪس جي آمدني دولت جو بهترين ذريعو ٿي سگهي ٿو. 1670ع ۾ يهودين لاءِ اها

## فرائيد

رواداري ۽ نرم دلي به ختم ٿي ويئي ۽ ان جي جاءِ تي هڪ دفعو وري شديد نفرت پيدا ٿي پئي. نتيجي ۾ زبردست فساد ٿيا ۽ يهودين کي وڏي ذلت ۽ خوارِي سان ويانا مان ڪڍيو ويو. انهن جون ملڪيتون ڪسجي ويون ۽ انهن جي عبادت گاهن کي گرجائن ۾ تبديل ڪيو ويو. ٻي صدي يهودين لاءِ ان کان به وڌيڪ مصائب پري ثابت ٿي. چو ته آسٽريا جي راڻي ميري اتريسا کي يهودين سان شديد نفرت هئي. اڳتي هلي کين احساس ٿيو ته يهودين کانسواءِ معيشت جو ڦٽو چري نٿو سگهي. وسيع القلب جوزف ثاني ان ڪري يهودين کي اجازت ڏني ته صنعت ۽ واپار ۾ جيڪو ڪجهه ڪري سگهن ٿا، ڀلي ڪن. بهرحال هن به ڪجهه پابنديون جاري رکيون جيڪي ايتريون سخت نه هيون. يهودين تي لڳل ٽيڪسن مان حڪومت کي ڪافي آمدني حاصل ٿيندي هئي. انهن کي اها رعايت به ڏني ويئي ته هو ڀلي ڌارهيون نه رکن ۽ نه ئي آچر تي گهرن ۾ واڙيل رهن. انهن کي مڪمل مذهبي آزادي ڏني ويئي. پوءِ به کين ويانا جي شهرت پوري طرح حاصل نه ٿي سگهي. 1781ع ۾ انهن کي عام عيسائي شهرين جي برابر حق ڏنا ويا. پر آزادي ۽ بي فڪري جا اهي ڏينهن به جلد ختم ٿي ويا ۽ يهودين خلاف هڪ دفعو وري ماڻهن ۾ شديد ڪاوڙ ۽ نفرت پيدا ٿيڻ لڳي.

1867ع ۾ جڏهن فرائيد خاندان کي ويانا ۾ رهندي ست سال گذري ويا ته آئيني طور يهودين کي سڀني آسٽري رهواسين جيان مساوي حق عطا ڪيا ويا. بهرحال يهودين سان نفرت پوءِ به قائم رهي. يهودين تجارت ۽ معيشت تي پنهنجي گرفت مستحڪم ڪري ڇڏي هئي ۽ حڪومت جي نمايان عهدن ۾ پڻ شامل ٿي چڪا هئا. ان ڪري ئي عوام هنن جو مخالف هو. اهي يهودين سان انتهائي نفرت ۽ حقارت سان پيش ايندا هئا.

هڪ اندازي مطابق اوڻيهين صدي جي وچ تائين ويانا جا نوي سيڪڙو ڊاڪٽر ۽ وڪيل يهودي هئا اتي جي وڏي اسپتال ۾ هڪ کان سواءِ سڀ ڊاڪٽر يهودي هئا. يهودي امير هئا ۽ انهن ۾ ڏاڍو اتحاد هو.

چيڪ و اسرمين جيڪو 1898ع ۾ ويانا پهتو هو، تنهن يهودين جي ڏکي حالت تي تفصيلي تبصرو ڪيو ته اتي يهودي ڪيتري اڪثريت ۾ ۽ ڪيترا امير هئا. هن جي بيان مطابق ويانا جو هر ڏهون ماڻهو يهودي هو. بينڪن، پريس، ٽيٽر، ادب و شاعري، سوشل تنظيمن هر جاءِ يهودين جي اجاره داري هئي. سبب اهو هو ته امير طبقو انهن شين ۾ دلچسپي نه رکندو هو، اهي ڪم ڪرڻ کي عيب سمجهندا هئا. اهي اينٽليڪچوئل ۽ آرٽسٽڪ لائف کان پري هئا. غير خطاب يافتہ امير

## فرائيد

ماڻهن جو ننڍو طبقو پڻ امير طبقي جي نقل ڪرڻ ۾ پورو هو. امير طبقي ۽ فوجي آفيسرن، سرڪاري عهديدارن ۽ پروفيسرن جي وچ ۾ ڪافي فاصلو رهندو هو. حقيقت ۾ زندگي يهودين جي محنت سان روان دوان هئي.

مونکي اهو ڏسي ڏاڍي حيرت ٿي ته شهر ۾ يهودي ڊاڪٽرن، وڪيلن، ججن، پرولتارين، اداڪارن، اخبارنويسن ۽ اديبن جي ڪيڏي اڪثريت هئي. مان اڳ ۾ جرمن يهودين سان گڏ رهيو هوس. اهي بهترين اصولن جا مالڪ هئا. پريانا جا يهودي اهڙا نه هئا. انهن جي غير مهذب حرڪتن تي مونکي اڪثر شرم محسوس ٿيندو هو.

يهودي هميشه پنهنجي لاءِ معاشري ۾ بلند حيثيت ۽ مقام حاصل ڪرڻ جا خواهشمند رهندا هئا. ان ڪري هو اهڙن علمن تي زور ڏيندا هئا، جن جي ذريعي اهي بلند عهدن تي پهچي سگهن. اهي سائنسي تعليم حاصل ڪرڻ تي ڏاڍو زور ڏيندا هئا.

يهودي ڪهڙا به هئا پر وينا جي نوي سيڪڙو آبادي کان بلڪل الڳ، ڇڻ بيماري لڳل ڪتن جيان هئا، جن ڏانهن ڪوبه نه ويندو هو. اهي غير يهودين سان هر شعبي ۾ گڏ ڪم ڪندا هئا. تڏهن به هو انهن کان مڪمل جدا هئا.

اها حقيقت آهي ته وينا جا ماڻهو بي مقصد زندگي گذاريندا آيا هئا. تڏهن به ايترو ضرور هو ته هي شهر زنده دل ماڻهن جو شهر هو. زندگي جي حرارت ۽ گرمجوشي سان ڀرپور هو. صنعتي انقلاب هتي به ڪافي اثر وڌو هو. انهيءَ انقلاب برطانيه ۽ فرانس جي پراڻي صنعتي نظام کي بلڪل بدلائي ڇڏيو هو. يورپ جي سڀني ملڪن تي ان جا گهرا اثر ٿيا هئا. وينا تي به اهو انقلاب اوجھو ۽ پوري شدت سان آيو هو. نفسياتي طور به ماڻهو سخت متاثر ٿيا هئا. سڀ کان پهريان يهودي متاثر ٿيا هئا، جن کي صدين بعد پنهنجي مخصوص آبادين ۾ نظر بندي جهڙي زندگي مان آزادي ميسر ٿي هئي. صنعتي انقلاب انهن ۾ نئين مشينن ۽ سائنسي علمن وغيره ۾ گهري دلچسپي پيدا ڪري ڇڏي هئي. انهن سائنسي ايجادن وغيره ۾ گهري دلچسپي وٺڻ شروع ڪئي.

هر شي جو گهري نظر سان مطالعو ڪرڻ وارو سگمند فرائيد پڻ حالتن کان متاثر ٿيو. پنهنجي گهريلو حالتن ۽ معاشرتي حالتن تي گهري نظر رکڻ سان گڏ هن بدلجندڙ قومي حالتن تي به گهري نظر رکي ۽ تيندڙ تبديلين کي نوٽ ڪيو. جيڪي صنعتي انقلاب جي ڪري ٿي رهيون هيون. هو قديم يهودي روايتن ۾ وڏي وڏو ٿيو هو. نئين ۽ پراڻي نظام جي ڪشمڪش هن جي ڪردار ۾ ڪم تي ڪافي اثر ڇڏيا. هن کي وينا جي مختلف طبقن وچ ۾ هلندڙ ڪشمش جي ڄاڻ هئي. هو اختلافن جي

## فرائيد

ڪوڪلاپ کان پڻ چڱي طرح آگاه هو هن جي نظر ۾ معاشرو به هڪ فرد وانگر هو. جنهن جون خوبيون ۽ خاميون الڳ موجود هيون.

هو ويانا جي يهودين جي سماجي حيثيت کان پڻ چڱي طرح آگاه هو. هن اهو به ڏٺو. تي ته ڪيئن امير يهودي هن سوسائٽي ۾، جيڪا ڪين ڌڪاري ٿي هڪ باعزت حيثيت حاصل ڪرڻ لاءِ جاکوڙين پيا. سگمنڊ سان اسڪول جا ساٿي به يهودي هجڻ ڪري سخت نفرت ڪندا هئا. سگمنڊ ۾ پنهنجو پاڻ تي فخر ۽ ناز ڪرڻ جو احساس سندس ماءُ جو پيدا ڪيل هو ۽ هن ۾ خودداري موجود هئي. هن ڪڏهن به پنهنجي اسڪول جي ساٿين جي خوشامد ڪرڻ ۽ انهن جي بالادستي قبول ڪرائڻ جي اجازت نه ڏني هو انهن کان پري ئي رهندو هو.

حقيقتن جي هن تلخ دنيا ۾ قدم رکڻ کان پوءِ سگمنڊ جي ذهن ۾ انهن حقيقتن جي گهراڻي ۾ لهڻ جي خواهش پيدا ٿي پئي هئي. هن کي ويانا جي ظاهري چمڪندڙ زندگي کان نفرت محسوس ٿيڻ لڳي هئي. انهن جي رنگين دلچسپين، سير تفريح، ٽيٽر ۽ موسيقي سان هن کي ڪابه دلچسپي ڪان هئي. انهيءَ معاشري ۽ حالتن ۾ رهندي هن جي عمر گذرندي رهي ۽ هو ننڍپڻ جي حدن مان نڪري جوانيءَ جي حدن ۾ داخل ٿي ويو. هن جي ڳالهه ٻولهه ۽ طريقن ۾ ويانا وارن جهڙو رنگ ڀرجڻ لڳو. هن انهن جي ڪجهه دلچسپين جيڪي سندس نظر ۾ بي ضرر ۽ سٺيون هيون، پنهنجائي ورتيون. مثال طور تاروڪ نالي تاش راند ۽ طنز ۽ چيندڙ ڪهاڻيون پڙهڻ ۾ لطف وٺڻ لڳو، جن ۾ اڪثر يهودين جي زبون حالي جو ذڪر هوندو هو ۽ انهن تي طنز هوندو هو.

هن عظيم ماهر نفسيات جي زندگي جي حالتن تي ڪجهه تحرير ڪرڻ کان اڳ اهو ڄاڻڻ انتهائي ضروري آهي ته ويانا جي زندگي هن جي ذهن تي ڪهڙا اثر ڇڏيا. جڏهن اڳتي هلي هن دنيا جي سامهون جنسي غير هر آهنگي جو نظريو پيش ڪندي چيو هو ته اهو نيوراسس جو بنياد هو، ته سندس مذمت ۽ مخالفت ڪئي وئي. اهي نظريا هن ويانا جي ان وقت جي معاشري ۾ رهندي حاصل ڪيا هئا، جنهن جو هو شهري هوندي به ماڻهن جي لاءِ اجنبي ۽ بيگانو هو. هن جو ڏوهه يهودي هجڻ هو. جنهن ڪري هن سان اڇوتن وارو ورتاءُ ڪيو ويندو هو. ويانا جي حسين، گرمجوش، ۽ مسرت سان ڀرپور زندگي ۾ يهودين لاءِ ڪابه جاءِ نه هئي. انهيءَ احساس سگمنڊ ۾ پنهنجي آزادي، پنهنجي وقار ۽ پنهنجي انا جي تحفظ جي سوچ پيدا ڪئي ۽ وقت گذرڻ سان گڏ ان احساس ۾ شدت ايندي وئي.

ويانا پهچي خاندان شهر جي جنهن حصي ۾ رهائش اختيار ڪئي اهو گلوگن گاسي هو. هي اهو هنڌ هو جتي شهر جون هيٺيون طبقتون رهندو هو. پوءِ به اهو علائقو ايڏو خراب نه هو. هتي پهچي جيڪب کي پنهنجو ڪاروبار ڄماڻڻ ۽ ان کي ترقي وٺرائڻ ۾ ڏاڍين مشڪلاتن کي منهن ڏيڻو پيو. سگمنڊ لاءِ اها جاءِ اجنبِي هئي. هن کي هتي فرائي برگ جي پيٽ ۾ ڪو به حُسن نظر نه ايندو هو. ان وقت جا ٻه واقعا هن کي هميشه ياد رهيا. هڪ اهو ته هڪ دفعي جڏهن سنڌس عمر پنج سال هئي ته هن جي پيءُ هن جي پيٽ اينا کي ۽ هن کي هڪ رنگين تصويرن وارو ڪتاب ڏنو هو ۽ چيو هئائين ته جيڪڏهن اهو ڪتاب پسند اچي ته ڦاڙي ڇڏجو ۽ ٻيو واقعو هي هو ته جڏهن هن جي عمر ڇهه سال هئي ته هن جي ماءُ کيس ٻڌايو ته خدا انسان کي مٿي سان ناهيو آهي. ماءُ جي ان ڳالهه تي هن يقين نه ڪيو هو. جنهن تي هن جي ماءُ پنهنجي ٻانهن کي ننهن سان رهڙ ڏيئي اڃا ليڪا ناهي کيس انسان جي مٿي مان ٺهيل هجڻ جو ثبوت ڏنو هو.

شروع ۾ گلوگن گاسي جو اهو ننڍو اپارٽمينٽ خاندان جي رهائش لاءِ ڪافي ڏسڻ ۾ ٿي آيو. پر جڏهن وڌيڪ وقت گذريو ۽ خاندان جي ڀائرين ۾ اضافو ٿيو ته اپارٽمينٽ ننڍو محسوس ٿيڻ لڳو. هن گهر ۾ سڀني ڀائرين جو آرام سان رهڻ مشڪل ٿي پيو. چوڏهن سالن ۾ جيڪب ۽ اميليا کي ست ٻار پيدا ٿيا هئا، ان ۾ ٻه ڇوڪرا ۽ پنج ڇوڪريون شامل هئا. خاندان جي ڀائرين ۾ اضافي جي ڪري فرائيڊ خاندان ليو پولڊ اسٽاڊ ۾ هڪ ڇهه ڪمرن واري گهر وڃي رهيو. ٽي بيٺ روم ڇهن ٻارن پاڻ ۾ ورهائي ڪيا. سگمنڊ جي حصي ۾ الڳ هڪ ننڍو ڪمر آيو. ڪمري ۾ هوا جو گذر به گهٽ هو. انهيءَ ڪمري ۾ سگمنڊ ان وقت تائين رهيو جيستائين کيس جنرل سٽي اسپتال ۾ کيس ملازمت ملي.

## فرائيڊ

هن جي ماءُ هن جي هر ضرورت جو خيال رکندي هئي ۽ هن کي هر قسم جي سهولت فراهم ڪندي هئي. هو هڪ ذهين ۽ هوشيار شاگرد هو. جمنائيز ۾ داخل ٿيڻ کان پوءِ هن جو پيءُ پڻ هن جو خيال رکڻ لڳو هو. هن جي پيءُ ئي سگمند جي پڙهائي لاءِ الڳ ڪمري جي تجويز ڏني هئي، ڇاڪاڻ ته هن کي پڙهائي تي مڪمل توجهه ڏيڻ لاءِ خاموشي ۽ تنهائي جي ضرورت هئي. هن جي ماءُ ٻين ٻارن جي پيٽ ۾ سگمند تي وڌيڪ توجهه ڏيندي هئي. اميليا کي موسيقي سان ڏاڍي محبت هئي، پر سگمند کي موسيقي سان ڪابه دلچسپي ڪانه هئي. البت هن جي پيٽ اينا کي موسيقي سان محبت پنهنجي ماءُ کان ورثي ۾ ملي هئي. جڏهن هو ٻيڻانو وڃائيندي هئي ته ان سان سگمند جي پڙهائي ۾ رخنو پوندو هو. هڪ ڏينهن هن تنگ ٿي پنهنجي ماءُ سان شڪايت ڪئي ته ٻيڻانو گهر مان ڪڍيو وڃي يا هو پاڻ گهر ڇڏي ويندو. هن جي ماءُ ٻيڻانو گهر مان ڪڍرائي ڇڏيو. پنهنجي ماءُ جي ان عمل تي اينا کي هميشه ڏک رهندو هو. ڇاڪاڻ ته اهڙي طرح هو هڪ بهترين پيائسٽ ٿيڻ کان رهجي وئي. اهائي تنهائي ۽ خاموشي سڄي زندگي سگمند جي فطرت جو حصو بنجي رهجي وئي. هن کي ڪي به فضول قسم جا شوق نه هئا. هن جو کاڌو ۽ لباس بلڪل سادو هوندو هو. هن جون دلچسپيون به ساديون هيون. هو ڪڏهن ڪڏهن ئي کاڌي جي ميز تي خاندان سان شرڪت ڪندو هو. گهڻو ڪري ماني پنهنجي ڪمري ۾ گهرائيندو هو. ڪمري ۾ سڄي رات پڙهائي لکائي ۾ مصروف رهندو هو.

جمنائيز ۾ هن جا جيڪي دوست هئا. اهي پڙهڻ ۽ علمي بحثن جا شوقين هئا. اهي نوجوان مفڪر سگمند جي ڪمري ۾ پهريون ڀيرو نظر بارياتي بحثن ۾ مشغول رهندا هئا، گهر جي ٻين ڀاتين سان اهي ڇوڪرا هرگز نه ملندا هئا. سگمند جيئن فرائي برگ ۾ جنگ جو سير ڪندو هو، هتي به اهڙي طرح ويانا جي آس پاس گهاتن جهنگلن ڏانهن سير لاءِ ويندو رهندو هو. سندس نظر ۾ جهنگل جو سير دماغ کي تازگي ۽ تراوت عطا ڪندو آهي.

سگمند پنهنجي پڙهائي سان گڏ معاشري ۾ پڻ دلچسپي وٺندو هو، يا ائين چوڻ گهرجي ته دلچسپي وٺڻ لاءِ مجبور هو. 1866ع ۾ جڏهن سگمند جي عمر ڏهه سال هئي ته آسٽريا ۽ پروس وچ ۾ جنگ لڳي ويئي. ويانا جي نارٿ اسٽيشن تي زخمن سان ڇور، ٽرپنڊر آسٽريائي سپاهين کي سگمند ڏسندو رهيو هو. اهو هڪ اهڙو واقعو هو جنهن کي هو سڄي عمر نه وساري سگهيو. چار سال پوءِ جڏهن آسٽريا ۽ فرانس وچ ۾ جنگ لڳي هئي ته سگمند جي ميز تي ڪتابن جي ڍير بجاءِ يورپ جو هڪ وڏو نقشو وڃايل نظر آيو. جنهن ۾ جنگ زده علائقا نمايان هئا. انهن

## فرائيد

ڏينهن ۾ هن کي يورپ ۽ آمريڪا ۾ هلندڙ آزادي جي تحريڪن ۾ دلچسپي پيدا ٿيڻ لڳي، 1873ع ۾ جڏهن ويانا ۾ ورلڊ فيئر منعقد ٿيو ته سگمنڊ آمريڪي، پولين مان آمريڪي آئين ۽ گيٽس برگ ائڊوريس جون ٻه ڪاپيون خريد ڪيون ۽ انهن جو مطالعو غور سان ڪيائين. هن جي پنهنجي ملڪ جي سياسي حالتن تي حڪومت جي گرفت ڏاڍي سخت هئي. انهن ڪتابن جي مطالعي هن ۾ سياسي شعور پيدا ڪيو. هن کي آمريڪا جي باري ۾ شديد تجسس پيدا ٿيو ۽ ان متعلق هر ڪتاب شوق سان پڙهڻ لڳو. آمريڪي اديبن مان هو مارڪ ٽرين جو زبردست مداح بنجي پيو.

انهيءَ عرصي ۾ هن جو ڀاءُ پيدا ٿيو. جيڪب فرائيد جمهوري رجحان رکندڙ هو ۽ هر ڪم گهر وارن جي صلاح مشوري سان ڪرڻ جو عادي هو. هن نئين ڄاول پار جي نالي رکڻ لاءِ گهر جي سڀني ڀاتين جي ڪانفرنس گهراي. جنهن ۾ سگمنڊ جو تجويز ڪيل نالو سڀ کان وڌيڪ پسند ڪيو ويو. هن پنهنجي ڀاءُ جون نالو مشهور يوناني هيرو ۽ فاتح ايلگزينڊر (سڪندر اعظم) تجويز ڪيو هو. هن ايلگزينڊر جي باري ۾ سڀ ڪتاب پڙهيا هئا ۽ ان مقدوني فاتح جي ڪارنامن کان واقف هو ۽ ان جو مداح هو.

سگمنڊ ايلگزينڊر کان وڌيڪ مشهور قرطاجني جرنيل هيني بال کي وڏو فاتح ۽ عظيم هيرو مڃيندو هو، جيڪو سامي پسمنظر مان اڀريو هو. هيني بال رومين کان شديد ترين انتقام وٺڻ ۽ انهن کي تباه ڪرڻ جو قسم کائڻو هو ۽ ان کي پورو ڪيو هو. اڳتي هلي سگمنڊ پنهنجي هيني بال سان محبت جو سبب ٻڌائيندي چيو هو ”جمنازير جي وقت ۾ مشهور قرطاجني جرنيل هيني بال منهنجو پسنديدو هيرو رهيو هو. منهنجون همدرديون پيونڪ جنگ ۾ رومين بچاءِ هيني بال سان گڏ هيون. ان جو سبب اهو هو ته هو به مون جيان سامي نسل جو هو. جڏهن ته رومي سامي نسل نه هئا. هيني بال ۽ رومين وچ ۾ جنگ ... منهنجي نظر ۾ يهودين ۽ غير يهودين وچ ۾ جنگ هئي. ننڍپڻ ۾ منهنجي ذهن ۾ يهودي ۽ غير يهودي جو فرق جنهن ڪتاب واضح ڪيو اهو تائڙ جو ڪتاب ”ڪونسلٽ اينڊ ايمپائر“ هو. مون کي ياد آهي ته مون راند لاءِ ڪاٺ جا سپاهي ٺاهي رکيا هئا جن جا نالا مون مشهور جرنيلن جي نالن تي رکيا هئا. انهن مان هڪ نپولين جو يهودي النسل سپه سالار ماسينا به هو. (ماسينا يا ميناڻي جي يهودي هجڻ بابت صحيح طور ڪجهه به معلوم نه ٿي سگهيو) اهو مون کي سڀ کان وڌيڪ پسند هو. نپولين به مون کي بي حد پسند هو، ڇاڪاڻ ته هن به هيني بال جيان ايپلس ٽيپي روم تي حملو ڪيو هو.“

اهڙي طرح هڪ پار جي نظر ۾ جيڪو پنهنجي ساٿين کان مار موچڙا کائيندو

## فرائيد

آيو هو. تاريخ جا اهي نامور ۽ بهادر جرنيل اهڙا ماڻهو بڻجي پيا هئا جيڪي ناانصافين ۽ ظلم خلاف جنگ ڪندا رهندا هئا. اهي هڪ يهودي ٻار جا انهن ماڻهن جي باري ۾ تاثر هئا جيڪي غير يهودي ظالمن ۽ غاصبن خلاف پنهنجي نسل جي تحفظ لاءِ ويڙهه ۾ مصروف هئا. اهي ماڻهو يهودين جي سامي نسل جا محسن ۽ نجات ڏياريندڙ هئا.

اڳتي هلي سگمند لکيو هو: ”جڏهن مان ڏهن ٻارنهن سالن جو هوس ته منهنجي پيءُ مون کي پاڻ سان گڏ گهمڻ لاءِ وٺي وڃڻ شروع ڪيو. هڪ دفعي هن مون کي هڪ واقعو ٻڌايو، جنهن مان مون کي معلوم ٿيو ته مان پيءُ جي نسبت ۾ سئين حالتن ۾ رهي رهيو هوس هن چيو هو: ”هڪ دفعي جڏهن مان فرڪي ٿويي پائي فوٽ پات تي وڃي رهيو هوس ته ايتري ۾ هڪ عيسائي سامهون ايندي نظر آيو. هن حقارت سان مون کي ڏکڻ ڏيندي چيو ”يهودي ڪٿا فت پات ڇڏي هل“ هن جي ڏکي ڏيڻ ڪري منهنجي ٿويي وڃي گند ۾ ڪري.“

”پوءِ توهان ڇا ڪيو؟“ مون پيءُ کان سوال ڪيو.

”گند مان پنهنجي ٿويي ڪنير ۽ پائي ڇڏيم“ هن جواب ڏنو. پنهنجي پيءُ وٽان اهو قصو ٻڌي منهنجي ڏهن ۾ غير يهودين خلاف شديد نفرت پيدا ٿي. هن کي پنهنجي پيءُ جو عيسائي ڏانهن بزدلاڻو رويو هرگز پسند نه آيو هو. هن جو خيال هو ته هن جي پيءُ کي جيڪو ايڏو طاقتور، ايڏو باشعور ماڻهو هو، ان عيسائي کان بدتميزي جو پلاند ضرور ڪرڻ گهرجي ها، ۽ هن ائين نه ڪيو. جيڪب فرائيد هيني بال جي پيءُ جيان نه هو جنهن هيني بال کي قسم ڏنو هو ته هو رومين کان انتقام وٺندو ۽ انهن کي تباھ ڪندو. پنهنجي پيءُ جي مجبوري ۽ بزدلي تي هن کي شديد ڪاوڙ اچڻ سان گڏ، کيس اهو احساس به ٿيڻ لڳو ته يهودين جي حيثيت مسيحي معاشري ۾ ڇا هئي. انهن جو ڪهڙو مقام هو، انهن کي ڪيڏو قابل نفرت سمجهيو ٿي ويو. انهيءَ واقعي سگمند جي دل مان پيءُ جي ٿوري عزت به ختم ڪري ڇڏي. هن جي دل ۾ جيڪو پيءُ لاءِ احترام موجود هو، اهو به ختم ٿي ويو، ان جي جاءِ تي هڪ قسم جي نفرت پيدا ٿي پئي.

”جڏهن مان ستن يا اٺن سالن جو هوس“ هن پنهنجي ڪتاب The Interpretation of Dreams ۾ لکيو هو ”مون کي ڪنهن ضرورت تحت پنهنجي والدين جي خوابگاهه ۾ وڃڻو پيو، منهنجي اٺين اندر وڃڻ ڪري، منهنجي پيءُ سخت ڪاوڙ ۾ چيو ”هي ڇوڪرو ڪڏهن به ڪنهن قابل نه ٿيندو“ يعني هو مون کي بلڪل ناڪاره ۽ نڪمو سمجهندو هو. هن جي ان ڳالهه منهنجي اندر ۾ هن جي خلاف باغي رجحان پيدا ڪيا ۽ هن جي خلاف منهنجي نفرت ۾ اضافو ٿيندو ويو.“

## فرائيد

هن جي پيءُ جو طعنو، ته هو ڪنهن قابل نه ٿيندو ۽ ڪجهه سمجهي سگهي نه سگهندو. هن لاءِ هڪ چيلينج بنجي پيو. هن فيصلو ڪيو ته هڪ نه هڪ ڏينهن هو پنهنجي پيءُ کي ڏيکاري ڇڏيندو ته هو ڪيترو قابل آهي. هو پيءُ کي هڪ عظيم ۽ وڏو ماڻهو ٿي ڏيکاري ڏنو.

هو واقعي وڏو ماڻهو بنجي ويو. پنهنجي طور هن اهڙي شخص کان انتقام وٺي ڇڏيو هو جيڪو پاڻ ايترو قابل به نه هو، جو پنهنجي خاندان جي لاءِ ڪافي آمدني پيدا ڪري سگهي. هن جي پيءُ جي خلاف نفرت ۽ انتقامي جذبو هميشه پوشيده ٿي رهيا. هن ڪڏهن به پيءُ جي حاڪميت خلاف عملي قدم نه کنيو. انهيءَ اندروني نفرت ۽ ناپسنديديگي جي جذبي هن جي اندر هڪ مونجهارو پيدا ڪري ڇڏيو. عام طور ان کي ”ايڊيپس ڪامپليڪس“ چيو ويندو آهي، اڄڪلهه نفسياتي طرز اهو مسئلو تسليم ڪيو ويو آهي. اهو اهو مسئلو آهي جنهن ۾ ڪنهن ٻار کي پنهنجي ماءُ پيءُ مان ڪنهن هڪ سان شديد نفرت ۽ ٻئي سان شديد محبت ٿي ويندي آهي. يعني ڌيءُ پيءُ سان محبت ۽ ماءُ سان نفرت ڪرڻ لڳندي آهي. اهڙي طرح پٽ پيءُ سان نفرت ۽ ماءُ سان محبت ڪرڻ لڳندو آهي.

فرائيد پاڻ اعتراف ڪيو آهي ته هو ”ايڊيپس“ مونجهاري جو شڪار ٿي ويو هو (جڏهن هن اهو ڏٺو هو ته پنهنجي لاشعوري ذهن جا عمل ظاهر ڪرڻ، خوابن جي بامقصد مڪينزم جي وضاحت لاءِ ضروري هو، ته هن حسرت سان چيو هو: ”هڪ شخص کي پنهنجي سمورين برائين ۽ خامين سميت انهن پاڪيزه روحن جي وچ ۾ هڪ مڪمل بدمعاش جي روپ ۾ ظاهر ٿيڻو پوندو آهي، جن جي وچ ۾ هو رهندو آيو آهي.“ هو اهو ڪڏهن به نه وساري سگهيو، جڏهن هن جي عمر ٻه سال هئي ته هڪ جنسي جذبي جي تحريڪ کان مجبور ٿي هو پنهنجي والدين جي خوابگاهه ۾ داخل ٿيو هو. پوءِ پيءُ سان نفرت جي جذبي کان مجبور ٿي، انهن جي بستري تي پيشاب ڪري ڇڏيو هو. ان طريقي مان هن پيءُ تي ظاهر ڪرڻ تي چاهيو ته هن وٽ به اها شيءِ آهي جيڪا پيءُ وٽ آهي. پنهنجي والدين جي بستري تي پيشاب ڪري هن ماءُ کي به اهو ڪجهه سمجهائڻ جي ڪوشش ڪئي هئي.

خوابن جي اسرار جي باري ۾ ڳالهين ڪندي هڪ دفعي هن چيو هو ته هن ڏاڍا خواب ڏٺا آهن. ويهه ٻويهه سالن کان ته هن ڪوبه خواب نه ڏٺو هو، البته هڪ خواب ضرور ڏٺو هئائين، جيڪو هميشه کيس ياد رهيو. ان وقت هن جي عمر ست يا اٺ سال هئي هن خواب ڏٺو ته ٽي ماڻهو جن کي پڪين جيان جهنڊون هيون، هن جي شفيق ۽ مهربان ماءُ کي ڪيڏانهن کنيو ٿي ويا. اهو خواب ڏسندي ئي هو خوفزدہ ٿي نند مان بيدار ٿيو هو ۽ ڏاڍو رڻو هو، جنهنڪري هن جي والدين جي نند به ڦٽي پئي.

## قراڻيڊ

چاليهه سالن کان پوءِ هن پنهنجي خواب جي تعبير ٻڌائي هئي ته: ان جو مطلب جنسي ميلاپ جي خواهش هئي. خوابن ۾ پکين جون چهنبون ڏسڻ سان جرمنن وٽ اهاڻي تعبير ڪئي ويندي هئي، ۽ ماءُ جو وجود جنسي طور تي ان سان محبت کي ظاهر ٿي ڪيو. هڪ دفعي خواب ۾ هن پنهنجي هڪ مريض کي ڏٺو ۽ ياد اچڻ تي کيس خبر پئي ته هن جي نيوراسس جو سبب اهو هو ته ننڍپڻ کان ئي هو جنسي طور تي پنهنجي پيءُ سان شديد نفرت ڪندو آيو هو. اهو مريض اصل ۾ هو پاڻ (فرائيڊ) هو. هن مريض جي روپ ۾ پاڻ کي سڃاڻي ورتو هو ۽ ان شناخت جو سبب هن اهو ٻڌايو هو ته هن پنهنجو تجزياتي اعتراف ڪرڻ تي چاهيو.

فرائيڊ پاڻ اعتراف ڪيو ته هن کي ماءُ سان وڌيڪ محبت هئي ۽ پيءُ سان نفرت هئي، پيءُ ڏانهن هن جو رويو هڪ رقيب جهڙو هوندو هو. انهيءَ اعتراف مان فرائيڊ دراصل انساني فطرت جي عظيم سچائي تان پردو هٽائڻ جي ڪوشش ڪئي آهي. هڪ ٻار کي پيءُ سان محبت هوندي آهي ڇاڪاڻ ته ٻار پيءُ کي طاقتور، عقلمند ۽ پراڻر شخصيت سمجهندو آهي. پر جڏهن ٻار ٿورو وڏو ٿيندو آهي ته مردانگي، طاقت ۽ ماءُ سان محبت وارن معاملن ۾ پيءُ کيس رقيب لڳندو آهي. اهڙي طرح ٻار ۾ پيءُ لاءِ هڪ ئي وقت محبت ۽ نفرت جا جذبا هوندا آهن، پر نفرت جي جذبن کي هو ڪڏهن به ظاهر نه ڪندو آهي، هن جو احترام ڪندو آهي، ڇو ته هن جو ماحول، اخلاقيات ۽ هن جي جبلت کيس اهڙن جذبن ظاهر ڪرڻ کان روڪيندي آهي. تنهنڪري هو پيءُ سان ادب ۽ شائستگي سان پيش ايندو آهي ۽ پيءُ جو دل ڏکائڻ کان هميشه لٺائيندو آهي.

فرائيڊ جي تبصري نگارن ۽ نقادن ثابت ڪرڻ جي ڪوشش ڪئي آهي ته هن جي طرز زندگي جيئن به آهي ۽ هن جيڪو ڪجهه به ڪيو هو، اهو سڀ ڪجهه هن جي پنهنجي پيءُ سان نفرت جو نتيجو آهي. انهن ماڻهن کي اها خبر هجڻ گهرجي ته دراصل فرائيڊ به هيملٽ جيان هو. پيءُ ۽ پٽ کي هڪٻئي سان ملائي رکڻ واري خفيه زنجير جي جهنگار پٽ جي زندگي ۾ موت تائين گونجندي رهي ۽ هو کلي طرح ڪڏهن پيءُ جي خلاف ڪجهه چوڻ کان لٺائيندو رهيو ۽ پيءُ جو هميشه ادب ۽ احترام ڪندو رهيو.

نفسياتي نڪتہ نظر کان فرائيڊ ۽ هن جي پيءُ وچ ۾ حريفانه سرد جنگ، جيڪا خفيه ۽ ڊيبل ڊيبل هئي، ان جو سبب انساني سان سمجهه ۾ اچي سگهڻ جهڙو آهي، پر هن جي سڀني مونجهارن کي هڪ مونجهاري ”ايڊيپس“ سان ملائي ڏسڻ بي انصافي ٿيندي. انساني نفسيات مونجهارن ۽ پيچيدگين سان ڀرپور ٿيندي آهي. فرائيڊ به ان کان آجو نه هو.

جنمازيم ۾ سگمنڊ اٺ سال گذاريا. هن جو شمار بي حد لائق ۽ ذهين شاگردن ۾ ٿيندو هو. هن جو ذهن ڏاڍو تيز هو ۽ ياداشت پڻ ڏاڍي عمدہ هئي. هو هڪ ڀيرو جيڪو سبق پڙهي ڇڏيندو هو، ان جي هر هڪ سٽ حرف به حرف کيس ياد ٿي ويندي هئي. هن کي ڪتاب پڙهڻ ۽ گڏ ڪرڻ ۾ ڏاڍي دلچسپي هئي. هو بي شمار ڪتاب خريذ ڪندو هو ۽ دڪاندارن جو قرضي هوندو هو. هن جا اهي قرض هن جو پيءُ لاهيندو هو.

فرائيڊ خاندان ويانا ۾ ڏکين حالتن ۾ ٿي رهيو. سگمنڊ کي گهر جي انهن ڏکين حالتن جي ڪارڻ پرواهه ڪانه هئي. هو پنهنجي علمي دنيا ۾ مگن رهندو هو. گوڙي کان شيڪسپيئر تائين هن کي جهڙي به قسم جو ڪتاب هٿ لڳو. هن پڙهي ٿي ورتو. قديم ۽ جديد ادب، فلسفو، مذهب، تاريخ ۽ سائنس تي مشتمل ڪتابن کي هن غور سان پڙهيو. هو يهودي جرمن هو. هن جو تعلق جرمن قوميت سان هو ۽ جرمن ٻولي هن جي مادري ٻولي هئي پر هن هر ٻولي، هر ملڪ جي هر موضوع تي تحرير ڪيل ڪتاب پڙهيا. هن کي پنهنجي وقت جي فلسفي جي علم ڏاڍو متاثر ڪيو. ڪانت، فسٽي، نٽشي، هيگل، شو پنهار، اهي سڀ انا يعني خودي جي خدا کان الڳ تنها هجڻ جي نظريي تي يقين رکندا هئا. خدا جو وجود عام ماڻهن اڳيان انهن ائين پيش ڪيو هو، جو خدا تي شڪ ٿيڻ لڳو. هڪ جرمن فلاسافر ته خدا جي وجود کي محض خيال ۽ تصوراتي قرار ڏيندي هن جي وجود جي نفی ڪئي هئي. ڪيٿولڪ يورپ جي وحدت مڪينڪل انقلاب جي ڪري تباهه ٿي وئي هئي، ۽ ماڻهو روايتي عقيدن جي چار کان آزاد ٿي چڪا هئا. انهيءَ آزادي فرد جي زندگي جي مختلف پهلوئن تي غور و فڪر جي راه پيدا ڪئي. نتيجي ۾ احساس تنهائي جنم ورتو. انهيءَ احساس تنهائي تي غور و فڪر ڪرڻ ۽ ان جون باريڪيون ۽

## فرائيڊ

گهرايون تلاش ڪرڻ ۾ ڪانت جهڙن فلاسفرن پنهنجون حياتيون وقف ڪري ڇڏيون. انهن انساني فطرت جي حقيقت ۽ اصليت تي تحقيق ۽ ڄڻ پنهنجو پاڻ غرق ڪري ڇڏيو. پر ان غير سائنسي علم، يعني فلسفي کي به ميڪانيڪي دور ۾ پيڻ سائنسي علمن جيان گهڻي غور لائق نه سمجهيو ويو. پر فرائيڊ کي فلسفي سان خاص دلچسپي هئي. عظيم جرمن فلسفي ۽ شاعر گوٽي هِن جو آئيڊيل بنجي پيو. سنگمڊ هِن جيان عظيم فلسفي ۽ شاعر بنجڻ تي چاهيو. بهرحال هِن جي ذهن ۾ پنهنجي مستقبل جو ڪو واضع خاڪو موجود نه هو. هِن صرف ۽ صرف علم حاصل ڪرڻ تي چاهيو.

هِن فيصلو ڪيو، هو ته جمنازيم مان فارغ ٿيڻ کان پوءِ هو ميڊيڪل جو شاگرد بنجي ويندو. ان جو سبب اهو نه هو ته هِن کي طب جي علم ۾ دلچسپي هئي ۽ هو ڊاڪٽر جي حيثيت سان نالو ڪمائڻ پيو چاهي، اصل ۾ حقيقت هي هئي ته ان طريقي سان هِن نيچرل سائنس جي علم حاصل ڪرڻ سان گڏ پنهنجي لاءِ بهترين آمدني جو ذريعو حاصل ڪرڻ تي چاهيو. سڀني کي خبر هئي ته نيچرل سائنس جي ٽي ميدان ۾ بهترين تحقيقاتي ڪم ڪري سگهجي ٿو، ۽ نيون دريافتون ۽ ايجادون ڪري سگهجن ٿيون.

ڊارون جي تحقيقات ۽ نظرين دنيا کي لوڏي ڇڏيو هو. هِن سترنهن سالن جو ڪري (فرائيڊ) کي به عام ماڻهن جيان ان ۾ ڏاڍي دلچسپي محسوس ٿيندي هئي. سندس نظر ۾ ڊارون جي تحقيقات ۽ نظرين مان اهو ثابت پئي ٿيو ته دنيا ۾ اڃان به بي شمار تحقيقاتي ڪم ۽ دريافتون ٿيڻيون آهن. سندس نظر ۾ دريافتن ۽ تحقيقات جو ڪم ڪڏهن به مڪمل نٿي ٿي سگهيو. سنگمڊ کي ميڊيڪل ڪاليج ۾ داخل ٿيڻ جو شوق پروفيسر ڪارل بروهل جي هڪ مشهور ليڪچر ڏياريو، جيڪو هِن فرائيڊ جي گريجوئيشن ڪرڻ کان پوءِ 1873ع جي اونهاري ۾ ڏنو هو. اهو ليڪچر گوٽي جو فطرت تي هڪ مضمون هو. پروفيسر ڪارل بروهل هڪ جوشيلو مقرر هو، جنهن کي پنهنجون تقريرون ماڻهن جي ذهن ۾ ويهارڻ جو خاص فن هو. هِن فطرت تي اهڙي انداز ۾ ليڪچر ڏنو جو شايد گوٽي پڻ اهڙو نه ڏنو هجي. هِن پنهنجي طرزِ تقرير ۽ اندازِ بيان سان سامعين کي سحر ۾ جڪڙي ڇڏيو. پنهنجي ان مضمون ۾ گوٽي نيچرل سائنس جي ميدان ۾ تحقيقات ۽ دريافتن تي ڏاڍو زور ڏنو هو. اهو ليڪچر نوحوان سنگمڊ جي ذهن تي چائنجي ويو. هِن کي ائين محسوس ٿيڻ لڳو ڇڻ گوٽي هِن جا پنهنجا خيال ۽ جذبا پيش ڪيا هجن ۽ گوٽي سنگمڊ جيان هڪ جرمن به هو. هِن جون ڪافي ڳالهيون سنگمڊ سان مليون

## فرائيد

تي. مثال طور گوڻي جا وار به سگمند جيان ڪارا هئا ۽ هو به هڪ ويهه ايڪيهه سال ماءُ جو پٽ هو. پنهنجي ڄا پيءُ چڙچڙا، وڏي عمر وارا ۽ سخت شخص هئا. گوڻي جڏهن شاعري شروع ڪئي، جنهن جو دنيا ۾ بي حد بلند مقام آهي ته کيس خيال پيدا ٿيو ته هن کي نيچرل سائنس ڏانهن به توجهه ڏيڻ گهرجي. پنهنجون صلاحيتون آزمائڻ لاءِ هن لاءِ شاعري بجاءِ هي ميدان وڌيڪ موزون هو، تنهنڪري هن شاعري ترڪ ڪري نيچرل سائنس تي توجهه ڏيڻ شروع ڪئي. نوجوان فرائيد جي ذهن ۾ گوڻي جي باري ۾ اهو سڀ ڄاڻڻ کان پوءِ اهو خيال پيدا ٿيو ته هن لاءِ مناسب اهوئي هو ته ڊاڪٽري جي تعليم سان گڏ پنهنجي تحقيق لاءِ نيچرل سائنس جو ميدان چونڊي.

پنهنجي مضمون ۾ گوڻي چيو هو ته فطرت هميشه نئين ٿيندي آهي پر انتهائي قديم ۽ پراڻي به ٿيندي آهي. هڪ جاءِ تي اها هر لحاظ کان مڪمل ٿيندي آهي ته ٻئي هنڌ هميشه ڪان اڏوري به هوندي آهي. اسان مڪمل طور هن کي ڪڏهن به ڄاڻي نٿا سگهون. اسان پنهنجي طور ان کي مختلف انداز سان سمجهندا ۽ مختلف انداز سان تشريح ڪندا آهيون. انساني زندگي ۾ ان جي اهميت ايتري آهي جيتري ڪنهن مذهب ۾ خدا جي، گوڻي خدا جي وجود جو منڪر نه هو. فرائيد ان ڳالهه کي خاص طور نوٽ ڪيو هو. بهرحال پوءِ به گوڻي ان دور جي سائنسي روح جو به مداح هو. گوڻي جو مضمون جيڪو پروفيسر بروهل پنهنجي مخصوص انداز بيان ۾ پڙهي ٻڌايو هو، ان مان فرائيد تي انڪشاف ٿيو هو ته هن جي ماءُ پيءُ جو خدا ته هڪ منجھائيندڙ شيءِ هو ۽ جنهن خدا جي عيسائي عبادت ڪندا هئا اهو يهودين جي خدا کان جدا هڪ ٻئي قسم جي شيءِ هو. اهڙي طرح دنيا ۾ ڪيتريون ئي شيون هيون جيڪي اهڙي طرح ذهن کي منجھائيندڙ ۽ حوامنخواهه جي تجسس ۽ جستجو پيدا ڪرڻ واريون هيون. فرائيد جهڙي نوجوان جي دل ۾ دنيا جي مونجهارن ۽ فطري ڳجهارتن کي حل ڪرڻ جي امنگ موجود هئي. اهو اوڻيهين صدي جو آخري اڌ هو. اهو ڊارون، ميڊل گسٽاف، ٿيو ڊو فشر جو زمانو هو. ان وقت لارڊ لسٽر بيڪٽريالاجي تي تحقيقات جو آغاز ڪيو هو. اهو دور اڄ جي دور کان مختلف هو. مائڪرواسڪوپ، ٽيسٽ ٽيوب ۽ زهر جي خبر لهڻ لاءِ اوزار ايجاد ٿيا هئا. اڃا سائنس جي علم ايڏي ترقي نه ڪئي هئي. بوسٽيالاجي ۽ اينٽراپالاجي جيان سوشل سائنس جو علم اڄ جيان نه هو. نفسيات جو جنم اڃا تازو ٿيو هو. هي اهو وقت هو جڏهن تجرباتي حقيقتن تي زور ڏنو ويندو هو. محض نظرين تي ڪابه توجهه نه ڏيندا هئا. تجربتي جي ڪسوٽي تي پرکڻ کانسواءِ ڪنهن نظريي کي قابل

## فرائيد

قبول نه سمجهيو ويندو هو. سائيڪاٽري اعصابي نظام جي خرابين جو علم محدود هو. هڪ نارمل انسان جي نفسيات ۽ سائيڪاٽري کي گهراڻي سان نه ڏٺو ويندو هو. نوجوان فرائيد سائنس جي ذريعي فطرت جا اسرار ۽ راز معلوم ڪرڻ تي چاهيا. هن ۾ فطرت جي پيچيده رازن کي حل ڪرڻ جو شديد جوش ۽ اشتياق پيدا ٿيو هو. هن جي ذهن ۾ هاڻ پنهنجي مستقبل جي پروگرام جو خاڪو واضع ٿي ويو هو. هن انسان جي جسماني مطالعي بجاءِ ان جو ذهني مطالعو ڪرڻ تي چاهيو. يعني فطرت انساني جو مطالعو.

هن جو پيءُ هميشه ڏکين معاشي حالتن کي منهن ڏيندو رهيو هو. تنهن چاهيو ٿي ته سگمنڊ ڪوبه مناقع بخش ڏندو اختيار ڪري، ۽ معلوم ٿيڻ تي کيس فطري رجحان جي حوالي سان ڪوبه دٻاءُ نه وڌو ۽ نه ئي اولاد جي مرضي خلاف ڪنهن ڳالهه تي آماده ڪرڻ لاءِ مجبور ڪيو. اهڙي طرح 1873ع جي سرءُ جي موسم ۾ سگمنڊ فرائيد ويانا يونيورسٽي ۾ داخل ٿيو.

يونيورسٽي جا شروعاتي ڏينهن هن لاءِ انتهائي مايوسي وارا ۽ تلخ ثابت ٿيا. يونيورسٽي جي ماحول ۾ پڻ يهودين خلاف شديد نفرت ۽ تعصب موجود هو. اتي جيڪي به يهودي شاگرد هئا، ان ماحول ۾ عيسائين جي پينٽ ۾ پاڻ کي انتهائي ڪمزور ۽ حقير محسوس ڪندا هئا. پر فرائيد اهڙي ڪنهن به احساس ڪمٽري جو شڪار ٿيڻ کان انڪار ڪري ڇڏيو. هو تعصب ۽ نفرت جي ماحول ۾ هميشه ڪنڌ مٿي ڪري هلندو هو ۽ ائين ظاهر ڪندو هو جيئن هن کي پنهنجي يهودي هجڻ تي فخر آهي. هن جا جماعتي سگمنڊ جي يهودي هجڻ سبب هن سان نه ڳالهائيندا هئا. هن کي انهن جو ڪوبه رنج يا ملال نه هو. بلڪ هو پاڻ به انهن کان پاسيرو رهندو هو. انهيءَ تنهائي پسندي هن جي شخصيت ۾ انفرادي شان ۽ وقار پيدا ڪري ڇڏيو. هن ۾ پنهنجي مدد پاڻ يا خود داري جهڙيون خوبيون پيدا ٿي پيون، هن وٽ بهترين قوت فيصله پيدا ٿي. يعني هر طرف کان ڌڪاريل هجڻ هن لاءِ فائديمند ثابت ٿيو. پنهنجي مخالفن کي ڪجهه ڪري ڏيکارڻ جو عزم هن وٽ پختو ٿيو. هن انهن کي ٻڌائڻ تي چاهيو ته يهودي اهو ڪجهه ڪري سگهي ٿو، جيڪو هو پاڻ به نٿا ڪري سگهن.

ٽي سال هو يونيورسٽي ۾ نيچرل سائنس جي مختلف شاخن ۾ ڦرندو رهيو. هن کي هڪ اهڙي شاخ جي تلاش رهي جيڪا هن جي سوالن جا جواب ڏئي سگهي ۽ ذهني طور هو مطمئن ٿي سگهي. ڪيمسٽري جي شعبي ۾ پوري شوق سان ڪم

## فرائيد

ڪيائين، ان شعبي ۾ هن ڪنهن به نئين دريافت جي اميد نه ڏني. اهڙي طرح زولاجي هن جي طبيعت کي راس نه آئي.

سائنسي دنيا سان تعارفي سلسلو ان وقت ٿي پيو جڏهن هن کي، برطانيه جي سفر ڪرڻ جو اتفاق ٿيو. ان وقت سندس عمر اوڻيهه سال هئي؛ هن جي پيءُ کيس پنهنجي پيءُ عمانويل سان ملاقات ڪرڻ لاءِ مانچسٽر موڪليو هو. هن جو پيو ويڳو پيءُ فلپ به ان وقت مانچسٽر ۾ هو. گهڻي وقت کانپوءِ پنهنجن ويڳن ڀائرن، خاص طور پنهنجي ننڍڙن جي ساٿي جان سان ملي کيس ڏاڍي خوشي ٿي. جان به هاڻ وڏو ٿي چڪو هو ۽ پيرور جوان هو. عمانويل کي سگمنڊ جي اچڻ سان خوشي ٿي هئي ۽ سگمنڊ جي سلجهيل ۽ شائستہ طرز عمل هن کي اهڙو متاثر ڪيو، جو هن جي تعريف ۾ پيءُ ڏانهن هڪ ڊگهو خط به لکي موڪليائين.

سگمنڊ ڏٺو ته برطانيه ۾ يهودين سان ڪوبه تعصب وارو رويو نه هو. اتي مذهبي رواداري هئي. 1876ع ۾ هو واپس وطن موٽي آيو، ۽ يونيورسٽي وڃڻ شروع ڪيائين، جتي هن کي ارنيسٽ بروڪ جي فزيالاجيڪل ليبارٽري ۾ ڪم ڪرڻ جو موقعو مليو. ارنيسٽ بروڪ هڪ ماهر جسمانيات ۽ يونيورسٽي جو بهترين استاد هو. هن جا مددگار سگمنڊ ايڪسز ۽ ارنيسٽ وان فليشل مارڪسو بي حد پرجوش ۽ قابل شخص هئا. انهن کي بروڪ جيان پنهنجي ڪم سان عشق هو. فرائيد ليبارٽري ۾ پوري شوق ۽ محنت سان ڪم ڪندو رهيو. هو ڪم ۾ ايترو مشغول رهيو، جو هن کي گريجوئيشن ڪرڻ ۽ ڊگري وٺڻ به وقتي طور وسري ويو. هو تقريبن ڇهن سالن تائين، يعني 1882ع تائين بروڪ سان گڏ ڪم ڪندو رهيو.

ارنيسٽ بروڪ جي محنت ۽ ڪم سان دلچسپي سگمنڊ تي ڏاڍو اثر ڪيو. جنهن فزيالاجي جي تعليم ارنيسٽ بروڪ ڏني ٿي، اها مشهور ماهر طبيعيات رابرٽ مائر جي توانائي جي تحفظ متعلق دريافتن کي اڳتي وڌائڻ جي هڪ راهه هئي. مائر جي دريافتن کان پنجويهه سال پوءِ هيلمر هولٽز پنهنجين دريافتن جي بنياد تي علم جنسيات جي اعصابي نظام جي معلومات جي سلسلي ۾ قابل قدر ڪم انجام ڏنا.

1860ع ۾ جرمن يونيورسٽين جي شاگردن ۾ نئين هولٽز نظرين جي باري ۾ دلچسپي پيدا ٿي. بلڪل ائين جيئن اڄ سائنس جا شاگرد نيواڪليئر ايجڊن ۾ دلچسپي ۽ تجسس رکن ٿا. 1873ع ۾ جڏهن فرائيد ميڊيڪل اسڪول ۾ داخل ٿيو هو ته هيلمر هولٽز پنهنجي نقطه عروج کان زوال ڏانهن راهي هو. جڏهن ته علم جنسيات جي تعليم ڏاڍي مقبول هئي. بروڪ جي فزيالاجيڪل ليبارٽري به بدستور ڪم ۾ مصروف هئي، کين يورپ ۾ به شهرت حاصل هئي.

## فرائيد

بروک هڪ اهڙو شخص هو جنهن جي سڄي حياتي سائنسي دريافتن ۽ تحقيقاتي ڪم ۾ گذري هئي. هو پنهنجي وقت جو هڪ عظيم محقق هو. پنهنجي ڪوجنا لاءِ هن نيچرل سائنس جو ميدان چونڊيو هو. بروڪ هڪ عظيم جينشن هو. فرائيد جي هڪ پيروڪار فٿروئل هن جي باري ۾ لکيو ته: ”جن ماڻهن کي بروڪ سان گڏ ڪم ڪرڻ جو موقعو مليو، اهي پنهنجي ڪم ۾ بروڪ جيان محنت ۽ دلچسپي سان ڪم ڪندا هئا. اها بروڪ جي خاصيت هئي ته سندس محنت ۽ دلچسپي جو اثر ٻين تي پڻ پوندو.“ بروڪ جون اکيون نامهربان نظر اينديون هيون، فرائيد انهن کي، رهنما اکيون، چونڊو هو. انهن اکين جو تصور سڄي زندگي سائنسي ڪمن ۾ فرائيد جي رهنمائي ڪندو رهيو ۽ هن ڪنهن به موقعي تي غلطي نه ڪئي.

بروک جو معاون ارنسٽ دان فليشل مارڪسو جيڪو فرائيد جو گهڻو دوست بنجي چڪو هو، بروڪ کان به وڌيڪ محنت جو عادي ۽ پنهنجي ڪم سان عشق رکڻ وارو انسان هو. مسلسل محنت ۽ ڏينهن رات ڪم ڪرڻ سان هن جي صحت ايتري قدر خراب ٿي پئي جو هو موت جي ويجهو اچي پهتو هو. پر هن پنهنجي محنت جي عادت بدستور جاري رکي. فرائيد هن جي اڻٽڪ محنت ۽ ڪم سان عشق کان ڏاڍو متاثر هو. اهوئي اهو رستو هو جيڪو فرائيد پنهنجي لاءِ چونڊڻ تي چاهيو. بروڪ ۽ فليشل جي باري ۾ فرائيد پاڻ چيو هو ته اهي هن جا پهريان استاد هئا، جن جي هو دل سان عزت ڪندو هو. انهن کي پنهنجو آئيڊيل بنائي ڇڏيو هئائين. هن جو پنهنجو پيءُ هن لاءِ ڪو بهتر مثال ڪونه هو. اهي بروڪ ۽ فليشل ئي هئا جيڪي هن جا رهنما ثابت ٿيا هئا ۽ بهترين دوست پڻ. فرائيد جي نظر ۾ اهي ٻئي ماسينا ۽ هينري بال هئا، جيڪي ننڍپڻ کان ئي سندس نظر ۾ بهادري، ذهانت، انصاف پسند ۽ سچائي جي علامت هئا.

پنهنجي ڪيرئر ٺاهڻ لاءِ فرائيد محنت ڪندي بروڪ جي تجربي گاهه ۾ پنهنجي جواني جا ڇهه سال گذاريا. بروڪ هن کي جيڪي مسئلا حل ڪرڻ لاءِ ڏيندو هو، هو پنهنجي محنت ۽ شوق سان انهن کي حل ڪري وٺندو هو. سڀ کان پهرين جيڪو مسئلو هن حل ڪيو اهو اعصابي نظام جو هو. جنهن کي هن نهايت تسلي بخش ۽ احسن طريقي سان حل ڪيو هو. ان کان پوءِ بروڪ هن کي مڇيءَ جي انتهائي سادي قسم جي هڏيءَ ۾ واقع حرام مغز جي مطالعي جو ڪم سونپيو. فرائيد ان تحقيقاتي ڪم ۾ ايڏو مصروف ٿي ويو، جو هن پنهنجي ٻين مصروفين ۽ پڙهائي کي به ڪنهن حد تائين نظرانداز ڪري ڇڏيو. هن کي ميڊيڪل تعليم ۾

## فرائيد

سائيڪاٽري ڪانسوا ۽ ڪنهن ٻي ميڊيڪل برانچ ۾ ايڏي دلچسپي نه هئي. نيٺ 1881ع ۾ هن پنج سالن بجاءِ اٺ سال ۾ ڊاڪٽر آف ميڊيسن جي ڊگري حاصل ڪري ورتي.

دير سان ڊگري حاصل ڪرڻ جو هڪ سبب اهو به هو ته بروڪ جي نظر ۾ فرائيد ڏاڍو قابل ۽ ذهين هو جيڪو ان تجربي گاهه لاءِ فخر جو باعث هو.

هونءَ به فرائيد بروڪ جي معاون جي حيثيت ۾ موزون ترين ماڻهو هو. هن اٺ

سال بروڪ جو ماتحت ٿي ڪم ڪيو هو. ڪم ۾ هو نهايت توجهه ۽ دلچسپي وٺندو هو.

بروڪ جي ڏنل سڀني مسئلن کي هن پنهنجي ذهانت ۽ قابليت سان حل ڪيو

هو. بروڪ جون نامهربان اکيون جڏهن هن کي ڏسنديون هيون ته انهن ۾ سرد مهري

بجاءِ هڪ خاص چمڪ ۽ نرمي نظر ايندي هئي. فرائيد هن جي نظر ۾ سرخرو ٿيڻ لاءِ

پنهنجي اصل تعليم کي به نظر انداز ڪندو رهندو هو. هن کي اميد هئي ته سندس

دلچسپي ۽ محنت کي ڏسندي بروڪ ضرور هن کي پنهنجو تاحيات معاون بنائيندو.

هن جي توقعات ۽ اميدن جي برعڪس 1882ع شروع ٿيندي ئي بروڪ هن

کي هدايت ڪئي ته هو هاڻ هن تجربي گاهه سان پنهنجو واسطو ختم ڪري ڇڏي ۽

هميشه لاءِ تجربي گاهه جو رستو وساري ڇڏي، کيس هن تجربي گاهه جو معاون نٿو

بنائي سگهجي. جيڪڏهن هو وڌيڪ عرصو تجربي گاهه ۾ رهيو ته سڄي حياتي

غربت ۽ تنگدستي ۾ گذاريندو. ان ڪري هو پنهنجي بهتر مستقبل جي فڪر ڪري

فرائيد کي پنهنجي استاد جي ان ڳالهه رنج ۽ صدمو ضرور پهچايو هو. پر اهو به

سمجهه ۾ اچي چڪو هوس ته سندس استاد جو چوڻ بلڪل صحيح هو.

هن پنهنجي شاگردي واري دؤر ۾ معاشي مسئلن ڏانهن ڪڏهن به سنجيدگي

سان غور نه ڪيو هو، پر هاڻ هن کي پنهنجي معاشي حالت سڌارڻ ۽ پنهنجن پيرن

تي بيهڻ ڏانهن سنجيدگي سان غور ڪرڻو پيو. هينئر تائين هن جو سمورو خرچ پيءُ

برداشت ڪندو آيو هو، جنهن جا معاشي حالات ويانا اچڻ کان پوءِ ڪڏهن به سٺا نه

رهيا هئا. پر پنهنجي غربت جي باوجود پٽ کي هر قسم جون تعليمي سهولتون مهيا

ڪرڻ ۽ هن جون خواهشون پوريون ڪرڻ هميشه هن پنهنجو فرض سمجهيو هو.

گريجوئيشن کان پوءِ فرائيد جي مگهي مارتا برنيز سان ٿي، جنهن جو خاندان ويانا

آيو هو. مارتا جي پيءُ سان فرائيد جي پيڻ جي مگهي پڻ ٿي چڪي هئي. شادي

ڪرڻ لاءِ ضروري هو ته هو پنهنجي معاشي حالت سڌاري نيٺ هن بحثيت ڊاڪٽر

پنهنجي پيشي جي آغاز ڪرڻ جو فيصلو ڪيو ۽ ويانا جي جنرل هاسپيٽل ۾ نوڪري

شروع ڪيائين. جتي جلد هن کي جونينئر ريزيڊنٽ فزيشن بنايو ويو. هو اتي مختلف

## فرائيد

شعبن ۾ ڪم ڪندو رهيو. اتي ٻه بروڪ جيان هڪ شخص فرائيد کي مليو جيڪو پنهنجي ڪم سان گهرو عشق رکندو هو. اهو شخص مشهور سائيڪاٽرسٽ ڊاڪٽر تيو ڊور ميزٽ هو. ان جي شخصيت ۽ ڪارنامن کان فرائيد شاگرديءَ واري دؤر کان واقف هو. هو ايناتامي تي ڪم ڪندو هو. خاص طور دماغي ايناتامي تي. ان مقصد لاءِ هن وٽ باقاعده پنهنجو انسٽيٽيوٽ هو. فرائيد ڇهن مهينن تائين هن جي شاگرد جي حيثيت ۾ انسٽيٽيوٽ ۾ ڪم ڪيو.

هي اهو ڪم هو جنهن ۾ حقيقي طور فرائيد جي دلچسپي هئي. هن بروڪ جي ماتحتي ۾ مڇين جي انتهائي سادي قسم جي حرام مغز تي کوجنا ڪئي هئي. ميزٽ جي ماتحتي ۾ هن انسانن جي اعصابي نظام تي کوجنا شروع ڪئي، ۽ پنهنجي سموري توجهه هڪ موضوع Medulla oblongata تي ڏني. اهو انتهائي دلچسپ موضوع هو. پر دماغي ايناتامي فزيالاجي کان وڌيڪ پريڪٽيڪل تصور نه ڪئي ويندي هئي. بهرحال پنهنجي شادي لاءِ ڪافي رقم گڏ ڪرڻ جي خيال سان، فرائيد دماغي ۽ اعصابي بيمارين جو مطالعو پڻ شروع ڪيو. ان وقت ويانا ۾ ان برانچ آف ميڊيسن ۾ تمام گهٽ اسپيشلسٽ موجود هئا. اسپتال ۾ اعصابي بيمارين جا شعبا اڻپورا هئا. دراصل ان وقت علم طب جي هن شاخ کي گهڻي اهميت حاصل ڪانه هئي. ايتري قدر جو پروفيسر نئيگل به، جيڪو فرائيد جي اسپتال اچڻ کان اڳ سائيڪاٽري جي ماهر جي حيثيت سان موجود هو، نيورو پيٿالاجي کي، ٻين علمن کان الڳ مقام ڏيڻ لاءِ تيار نه هو. هن جي نظر ۾ هي طبني علم ڪنهن خاص حيثيت وارو نه هو. اهڙين حالتن ۾ فرائيد پنهنجو استاد پاڻ پنهنجن جو فيصلو ڪيو. ڇاڪاڻ ته هڪ پريڪٽيشنر جي حيثيت سان اعصابي بيمارين ۾ اسپيشلائيز ڪرڻ جو اهوئي هڪ رستو کيس نظر آيو. انهيءَ عرصي ۾ هن جي ذهن ۾ هڪ خيال آيو ته ويانا ۾ اعصابي بيمارين جي ليڪچرار جي حيثيت سان ملازمت ڪرڻ کپي. جيئن ايتري رقم گڏ ڪري سگهجي جو شارڪو سان ملڻ لاءِ پيرس جو سفر اختيار ڪري سگهجي. شارڪو نفسيات جي علم ۾ ڏاڍو مشهور هو. جنهن سان ملڻ جو فيصلو فرائيد ڪري چڪو هو.

ميزٽ فرائيد کي دماغي ايناتامي جي تعليم جاري رکڻ ۽ معقول معاوضي تي دماغي ايناتامي تي ليڪچر ڏيڻ جي پيشڪش ڪئي. ڪجهه سال اڳ، جڏهن فرائيد جا معاشي حالات خراب هئا ته هو اها شايد قبول ڪري ها. پر هاڻ اهڙي پيشڪش ۾ فرائيد لاءِ ڪابه ڪشش ڪانه هئي، ان ڪري هن پيشڪش کي رد ڪري ڇڏيو.

## فرائيد

جڏهن فرائيد وينا جي جنرل هاسپيٽل ۾ هو ته ان عرصي دوران هن نروس سسٽم جي نامياتي بيمارين تي بي شمار مضمون تحرير ڪيا هئا. بحیثیت ڊاڪٽر هن جي مهارت ۽ تجربی ۾ پڻ اضافو ٿيو هو. هو بيمارين، خاص طور اعصابی بيمارين جي تشخیص ۾ ماهر هو. فرائيد وينا جو پهريون فريشن هو جنهن پهريون دفعو دماغي کيس پوست مارت لاءِ موڪليو هو. هن جي قابليت ۽ ذهانت جي شهرت آمريڪي ڊاڪٽرن جو به ڌيان ڇڪايو ۽ اهي به فرائيد جا ليڪچر ٻڌڻ ايندا هئا. جن کي هو پنهنجي گذاري جهڙي انگريزي ۾ ليڪچر ڏيندو هو.

فرائيد پنهنجي ڪلینڪل مهارت ۽ قابليت جي باوجود نيوراسس متعلق هن وقت ڄاڻ محدود هئي. هڪ دفعي جڏهن هن شاگردن جي وڏي تعداد آڏو مسلسل مٿي جي سور کي نيوراسس جو اهر سبب قرار ڏنو ته هن تي ٻي حد ٽئوليون ٿيون. بهرحال انهيءَ واقعي جي باوجود 1885ع ۾ کيس نيورو پيٿالاجي جو ليڪچرار مقرر ڪيو ويو. انهيءَ تقري جو وڏو سبب هن جا بائيلاجيڪل ۽ ڪلینڪل مضمون هئا، جيڪي هن وقت بوقت مختلف اخبارن ۽ رسالن کي پئي موڪليا هئا. انهيءَ تقرير کان ڪجهه مهينا پوءِ بروڪ جي زبردست سفارش تي هن کي هڪ سفري فيلوشپ منظور ٿي ملي. هاڻ هو ان قابل هو ته پيرس وڃي شارڪو سان ملاقات ڪري سگهي. پيرس پيو غير ملڪي شهر هو جيڏانهن هن سفر ڪيو. هي اهو شهر هو جيڪو فرائيد کي شهرت ۽ عظمت جي بلندين تي پهچائڻ وارو هو.

فرائيد جڏهن پيرس پهتو ته اتي جي گهماگهمي ۽ رونقون ڏسي حيرت ۾ پڌي ويو. وينا ۽ پيرس ۾ زمين آسمان جو فرق هو. پيرس ان دؤر ۾ وڏي علم گاه جي طور تي مشهور هو، جتي يورپ جي هر حصي مان گهڻي تعداد ۾ شاگرد علم حاصل ڪرڻ ايندا هئا. اتي دماغي مرضن جي شفاخاني، ”سائپٽيري“ پهچندي ٿي، هن پنهنجي پڙهائي جو آغاز ڪيو. اهو شفاخانو شارڪو جي نگراني ۾ هلندڙ هو. سموري يورپ جا نيورالاجسٽ ۽ سائيڪاترسٽ هن اداري کي ڏاڍي قدر جي نگاه سان ڏسندا هئا.

شارڪو جو وڏو ڪارنامو اهو هو ته هن ميڊيڪل پريڪٽس ۾ هيپناٽزم کي نمايان ۽ قابل قدر مقام ڏياريو هو. ان کان اڳ مسمريزم کي، جنهن مان هيپناٽزم وڌيو ويجهيو سڄي يورپ جي سائنسي حلقن ۾ علم نجوم، جادوگري، لغو ۽ بيڪار شيءِ سمجهيا ويندا هئا. اوڻيهين صدي جي وچ ڌاري هڪ انگريز فريشن ۽ هڪ فرانسيسي پهراڙي جي ڊاڪٽر اي. اي ليبال هيپناٽزم کي ننڍي ڌيارڻ، ريسرچ ۽ ڪيئي بيمارين جي علاج لاءِ ڪاميابي سان استعمال ڪرڻ شروع ڪيو. ليبال جي

## فرائيد

شهرت وڌندي رهي. ان کان پوءِ شارڪو 1878ع ۾ پيرس ۾ اسڪول آف هيپناسس قائم ڪيو، جتي هيپناٽزم ۽ نفسياتي علم تي ڪوجا ۽ درجہ بندي جو ڪم تيزي سان شروع ٿيو.

1872ع ۾، يعني فرائيد جي اچڻ کان ٽي سال اڳ شارڪو پنهنجي زندگي جو اهم ترين ڪارنامو سرانجام ڏنو. فرينچ اڪيڊمي آف سائينس جنهن حيواني ڪشش کي هڪ فضول شيءِ قرار ڏئي رد ڪري ڇڏيو هو. انهن ٻن شارڪو جي هيپناٽزم ۾ ڪيل ڪوجنا کي قبول ڪيو. ان قبوليت جي ڪري ڪشش متعلق اختلافن ۽ بحثن جو خاتمو اچي ويو ۽ علم نفسيات جي ميدان ۾ تحقيقاتي ڪمن کي اڳتي وڌائڻ ۾ ڏاڍي مدد ملي. اهڙي طرح 1880ع کان پوءِ هيپناٽزم کي باقاعده طبي طريقي موجب علاج طور تسليم ڪيو ويو. ”ميٿڊ آف ٽريٽمينٽ“ سان گڏ ميٿڊ آف ريسرچ، جي طور تي به ان جي اهميت تسليم ڪئي ويئي. شارڪو هڪ مڪمل تربيت يافتہ نيورالاجسٽ هو. هن وٽ هيپناٽزم جي باري ۾ علم جو آغاز پيٿالاجيڪل اينٿامي کان ٿيو هو. شارڪو تنويمي حالت ۾ دماغ ۽ اعصاب جي حالتن ۽ فعلن جي باري ۾ تحقيقاتي ڪمن لاءِ جيڪو طريقو استعمال ڪندو هو ان ۾ ڪابه جدت يا نواڻ ڪانه هئي، جيتوڻيڪ هو نهايت محنت ۽ شوق سان ڪم ڪندو هو. بهرحال هن نئين شيءِ اها دريافت ڪئي ته تنوير جي حالت انهن ماڻهن تي آساني سان طاري ڪري سگهجي ٿي جن کي هسٽريا هجي.

هسٽريا اصل ۾ يوناني لفظ ”هسٽرون“ مان ورتل آهي. جنهن جو مطلب آهي رحم. رحم ۾ ڪنهن خرابي يا تڪليف مان هسٽريا جو مرض پيدا ٿيندو آهي. شروع ۾ ڊاڪٽر ۽ حڪيم هسٽريا جي مرض ۾ مبتلا مريض جي ان مرض جو سبب معلوم ڪرڻ بجاءِ ان جي علاج تي توجهه ڏيندا هئا. 1882ع ۾ هڪ نامور فرانسيسي ڊاڪٽر هسٽريا ۾ مبتلا هڪ عورت کي مرض ما نجات ڏيارڻ لاءِ هن جو رحم ٿي ڪڍي ڇڏيو. ان وقت کان وٺي وياتا، لنڊن ۽ هائيڊل برگ ۾ فزيشن هسٽريا جو ان طريقي سان (يعني سرجري ذريعي رحم ڪڍي ڇڏڻ) علاج ڪرڻ ۾ مصروف هئا. شارڪو کي سائيڪالاجي آف هسٽريا تي ڪوجنا ۾ ڪا خاص دلچسپي ڪانه هئي. هو ان خيال جو حامی هو ته اهو مرض مورثي به ٿي سگهي ٿو. اڪثر ماڻهن ۾ هن هسٽريا جون جيڪي علامتون ڏٺيون هيون اهي مورثي هيون، اهي پنهنجو پاڻ هسٽريا جا مريض نه هئا.

شارڪو جي اداري ۾ رهندي هڪ انڊر گريجوئيٽ جي حيثيت سان فرائيد کي نفسيات جي اعليٰ تعليم ۽ تجربن جو موقعو مليو. هن پنهنجي سموري توجهه

## فرائيد

نيوراسس تي ڏني. اها نفسيات جي علم جي اها شاخ هئي جنهن کي ڪافي عرصي کان نظرانداز ڪيو پئي ويو.

فرائيد پيرس ۾ ڪنهن سان به واقف نه هو. هو اسپتال مان اڪيلو پنهنجي رهائش ڏانهن ايندو هو. اهڙي طرح گهر کان اسپتال ڏانهن به هو اڪيلو پنڌ ويندو هو. ”ڪڏهن ڪڏهن ائين به ٿيندو هو“ هڪ دفعي فرائيد ٻڌايو هو. ”مان سڃاتل آواز جو سڏ ٻڌندو هوس ظاهر آهي ته اهو آواز منهنجو وهڻ هو. پر جڏهن به اهو آواز ٻڌندو هوس ته مان اهو وقت نوت ڪري ڇڏيندو هوس. پوءِ مون کي خبر پوندي هئي ته منهنجي گهر ۾ ان وقت ڪون ڪو واقعو ٿي رهيو هوندو هو.“ اهو آواز جيڪو هن جو وهڻ هوندو هو يعني تخيلائي ئي هوندو هو دراصل هن جي احساس تنهائي ۽ گهر کان پري هجڻ جي احساس جي پيداوار هو. انهن احساسن ۾ پنهنجي مڱيندي کان جدائي ۽ دوري جو احساس به شامل هو. اڪيلي سر گهمڻ ڦرڻ دوران هن کي پنهنجي لاءِ هڪ معاون جي ضرورت محسوس ٿيندي هئي. هن کي ڏينهن ڏني خواب ڏسڻ جي عادت پڻ هئي. هو اڪثر خواب ۾ ڏسندو هو ته هن هڪ سرڪش گهوڙي تي سوار ٿي ان کي سڌو ڪيو آهي، جهن تي بگي مان هڪ عظيم شخصيت ٻاهر نڪري هن کي چيو ”تون منهنجو نجات ڏياريندڙ آهين. تو منهنجي زندگي بچائي آهي، ٻڌاءِ مان تنهنجي ڪهڙي خدمت ڪري سگهان ٿو.“

اهي خيال ۽ تحفظ جي خواهش هن جي دل ۾ ازخود هڪ طاقتور ۽ وڏو ماڻهو ٿيڻ جي خواهش پيدا ڪندا هئا. پنهنجي گهر کان پهريون دفعو ايڏي طويل جدائي، پنهنجي تنهائي جي احساس هن جي دل ۾ تحفظ ۽ گرمجوشي جي حاصلات لاءِ خواهش پيدا ڪري ڇڏي هئي. انهن حالتن ۾ هن جي ذهن ۾ ڪنهن جي سرپرستي هيٺ ڪم ڪرڻ جو خيال پيدا ٿيو. پر اهو خيال وقتي هو ڇاڪاڻ ته هو بروڪ ۽ ميرٽ جي سرپرستي ۾ ڪم ڪري چڪو هو. هن انهن مان اهو سڀ ڪجهه حاصل ڪيو، جيڪو هن حاصل ڪرڻ چاهيو ٿي. هاڻ هو پنهنجي آئينده زندگي لاءِ ڪنهن جي سرپرستي ۾ ڪم ڪرڻ کي اهميت نه پيو ڏئي. پنهنجي تنهائي جو مسئلو هن پاڻ حل ڪرڻ جو فيصلو ڪيو. هن شارڪو کي خط لکيو ته هو شارڪو جي ليڪچرن جي نئين واليم کي جرمن ٻولي ۾ ترجمو ڪرڻ لاءِ تيار آهي. شارڪو هن جي پيشڪش قبول ڪئي. شارڪو سان هڪ ملاقات وڌيڪ ملاقاتن جو دروازو کوليو ۽ فرائيد جلد هن جي حلقي جو خاص ميمبر بنجي ويو.

شارڪو جي شخصيت فرائيد کي بي حد متاثر ڪيو. بروڪ جيان هن جي ڪم ڪار جا طريقا ۽ اصول به فرائيد لاءِ اهم سبق جي حيثيت وارا هئا. فرائيد

## ═══════════════════════ فرائيد ════════════════════

صرف هيپناتزم مان ئي متاثر نه ٿيو هو بلڪ هسٽريا جي علاج جي طريقي، خاص طور مريضن تي هيپناتزم جو عمل ڪرڻ ۽ ان جي مريضن تي اثرن ۽ تجربن به فرائيد جي هن طريقي ۾ دلچسپي پيدا ڪئي. گهري نظر ۽ دلچسپي سان ان علاج جي طريقي جو مطالعو ڪرڻ تي هن کي شارڪو جي طريقي ۾ نقص ڏسڻ ۾ آيا. هن اهو به نوٽ ڪيو ته شارڪو وٽ هسٽريا جي مرض ۾ مبتلا صرف عورتون ئي علاج لاءِ آنديون ٿي ويون. پهريان فرائيد به هسٽريا کي رحم جي خرابي سبب پيدا ٿيڻ وارو مرض سمجهندو هو، ۽ ان مرض کي صرف عورتن جو مرض سمجهندو هو. اڳتي هلي جڏهن هن هسٽريا جو گهرو مطالعو ڪرڻ شروع ڪيو ته کيس معلوم ٿيو صرف عورتون نه پر مرد به هسٽريا ۾ مبتلا ٿي سگهن ٿا ۽ ان مرض جو سبب عورتن ۾ محض رحم جي خرابي نه پر ٻيو به ڪو سبب ٿي سگهي ٿو.

فرائيد پيرس ۾ 1885ع جي سرءُ کان 1886ع جي بهار تائين رهيو. شارڪو جي سرڪل جو ميمبر هجڻ اهم هو پر اهو هن لاءِ سڀ ڪجهه نه هو جنهن جي کيس خواهش هئي. مارتا جئن سالن کان هن جو انتظار ڪري رهي هئي. مارتا جو خيال کيس گرمجوشي بخشيندو هو. هن جي دل ۾ شادي جي شديد خواهش جاڳندي هئي پر شادي کان اڳ پنهنجي تعليم مڪمل ڪري پوري طرح خود ڪنٽرول ٿيڻ تي چاهيائين. هاڻ جيئن ئي پيرس کي الوداع چوڻ جو وقت ويجهو آيو ته هن جي بي قراري وڌڻ لڳي. شادي کان اڳ جنسي خواهش پوري ڪرڻ لاءِ ٻين طريقن کي هو انتهائي خراب سمجهندو هو. انهي اضطرابي ڪيفيت ۽ بي قراري ٿي قابو پائڻ لاءِ هو پنهنجو پاڻ کي ڪم ۾ مصروف رکڻ لڳو ۽ اڪثر ڏينهن جو وچ ڌاري هو نوتري ڪيٿيڊرل گهمڻ ڦرڻ لاءِ وڃڻ لڳو.

هن کي مارتا سان جلد از جلد شادي ڪرڻ جي خواهش ضرور هئي پر گهر جون زمينداريون هن لاءِ هڪ خوفناڪ شيءِ هيون. هينئر تائين هن جي عمر علم جي حاصلات ۾ گذري هئي. ٽيهن سالن جي عمر تائين پهچندي به هو ايتري رقم نه ڪمائي سگهيو هو جيڪا هن لاءِ ۽ هن جي زال لاءِ ڪافي هجي ۽ هڪ مختصر خاندان جي ڪنالت ڪري سگهي. جيڪڏهن هو هڪ عام ڊاڪٽر جي حيثيت سان پنهنجي پريڪٽس شروع ڪري ها ته هو پنهنجي لاءِ ڪافي رقم جمع ڪري سگهي ها. ائين ڪرڻ سان هن جا اهي ارادا ڪڏهن به پورا نه ٿين ٿا جن سان هن دنيا کي حيران ڪري ڇڏڻ تي چاهيو.

هو محسوس ڪرڻ لڳو ته زال جو وجود هن کي پنهنجي مقصد جي تڪميل ۾ ڪامياب ٿيڻ نه ڏيندو، پر پوءِ به زال کانسواءِ زندگي کيس اڌوري محسوس ٿيندي

## فرائيد

هئي. هن کي اهو بہ محسوس ٿيندو هو تہ سندس مڱيندي ٿي هئي جيڪا هن جي شهرت ۽ ناموري ۾ رڪاوٽ هئي. ان سان گڏ کيس پنهنجي ان بي وقفاڻي خيال جي حقيقت بہ خبر هئي. ڪجهہ سال اڳ جڏهن هو اڃان ويانا ۾ هو تہ هن هڪ الڪائينڊ ڪمپائونڊ ڪوڪين ۾ دلچسپي وٺڻ شروع ڪئي هئي. ان تي تحقيق دوران هن کي ڪنهن ڪم سان مارتا وٺ وڃڻو پيو، جنهن کي هن بہ سال نہ ڏٺو هو. ان مہلقات ۾ مارتا سان هن پنهنجي ڪوڪين تي تحقيقات جي باري ۾ ڳالهايندو رهيو هو ۽ اميد ظاهر ڪئي هئائين تہ مستقبل قريب ۾ اهي نشہ آور شيون ميڊيڪل سائنس جي ڏاڍو ڪم اينديون. ان کان پوءِ هن پنهنجن دوستن کونگسٽين جيڪو افتالمولاجسٽ ۽ ڪارل ڪولر کي بہ ان ڪمپائونڊ جي باري ۾ ٻڌايو. ان وقت خيال پيش ڪيائين تہ ان ڪمپائونڊ کي اکين جي بيمارين لاءِ استعمال ۾ آڻڻ گهرجي. ان ۾ انسٽيٽائيز ڪرڻ جي صلاحيت ڪافي حد تائين موجود هئي. ان کان پوءِ هو هيمرڪ مان رخصت ٿيو.

جڏهن هو ويانا پهتو تہ هن کي اهو ڄاڻي بي حد حيران ۽ پريشاني ٿي تہ هن جي مشوري ۽ راءِ تي عمل ڪندي ڪولر هائيلبل برگ ۾ منعقد ٿيڻ واري افتالمولاجيڪل ڪانگريس جي اڳيان هن ڪمپائونڊ جي اهميت واضح ڪرڻ لاءِ جانورن جي اکين تي تجربا ڪرڻ شروع ڪري ڇڏيا هئا. اهڙي طرح ڪوڪين جي اهڙي استعمال جي دريافت کي ڪولر جو نالو مليو. پنهنجي آتم ڪٿا ۾ ان واقعي جو ذڪر ڪندي فرائيد لکي ٿو ”پر پنهنجي ڪم ۾ مداخلت تي مونکي پنهنجي مڱيندي تي ڪاوڙ محسوس نہ ٿي هئي.“

حقيقت ۾ فرائيد کي مارتا تي سخت ڪاوڙ محسوس ٿي هئي. جڏهن تحليل نفسي جي دريافت تي هن جي شهرت پوري دنيا ۾ ڦهلجي وئي تہ ان وقت بہ کيس اهو ملال هو تہ ڪوڪين جي اکين تي استعمال واري دريافت تي کيس شهرت نہ ملي هئي ۽ هن جي بجاءِ ڪو ٻيو شخص اهو اعزاز حاصل ڪري رهيو هو. 1906ع ۾ پنهنجي ابتدائي شاگردن کي پنهنجي نئين سائنس تي ليڪچر ڏيندي هو اهو اصرار ڪندو رهيو تہ ڪوڪين وارو ڪم هن ئي ڪيو هو. هن کي پنهنجن خوابن ۾ پڻ ان جي ناانصافي ۽ ظلم جو واقعو ايندو رهندو هو. ان واقعي کان سورنهن سال پوءِ پنهنجي خوابن مان هڪ خواب جي تعبير بيان ڪندي هن کي اهو مونوگراف ياد آيو جيڪو هن ڪوڪين تي لکيو هو ”مون اشارو ڏنو هو تہ ان الڪائيد کي ضرور استعمال ۾ آندو ويندو. پر ان وقت مان ڪنهن پيش قدمي ڪرڻ لاءِ ذهني طور آماده نہ هوس“ ان کان علاوه هن چيو هو تہ ”مون کي ڪوڪين جو خيال ائين ئي ڏينهن جو

## ═══════════════════════ فرائيد ════════════════════

خواب ڏسندي آيو هو، جيڪڏهن مان گلوڪوما ۾ مبتلا هجان ها ته سڌو برلن وڃان ها ۽ آپريشن ڪرائي ڇڏيان ها، جنهن کي ڪوڪين جي استعمال انتهائي آسان بنائي ڇڏيو هو، ان موقعي تي مان هرگز ڊاڪٽر کي نه ٻڌايان ها ته اها دريافت اصل ۾ منهنجو ڪارنامو آهي. ان ڏينهن واري خواب کي ياد ڪري مون کي خيال ايندو آهي ته ان جي پٺيان دراصل هڪ واقعي جي ياد ڪارفرما آهي. ”اڳتي هلي هن چيو ” ڪولر جي دريافت کان ڪجهه عرصو پوءِ منهنجي والد کي گلوڪوما ٿيو. ان جو آپريشن منهنجي دوست ڊاڪٽر ڪونگسٽن آءِ اسپيشلسٽ ڪيو. ڊاڪٽر ڪولر ڪوڪين جو انچارج هو، ان موقعي تي ريمارڪ ڏنو ته اهي ٽئي شخص جن ڪوڪين جو اهو استعمال دريافت ڪيو هو، هن موقعي تي گڏ ٿي ويا آهن.“

اها حقيقت آهي ته مارتا ڪوڪين جي دريافت جي معاملي ۾ هن جي ناڪامي ۽ هن جي اعزاز ڪسجي وڃڻ جي ذميوار هئي. فرائيد لاءِ شديد پريشاني ۽ رنج جو باعث ٿي هئي. پنهنجي ان ناڪامي کان پوءِ هن کي ائين محسوس ٿيڻ لڳو ته هو هاڻ ڪڏهن به پنهنجي بلند مقام کي پهچي نه سگهندو. اها ناڪامي هن لاءِ شديد نفسياتي جهٽڪو ثابت ٿي هئي. هن کي افسوس ٿيو هو ته هن وقتي جذبي جي اثر تي پنهنجي هڪ اهم ترين دريافت جو راز پنهنجي مڱيندي ۽ دوستن کي ٻڌائي ڇڏيو هو. جيڪي هن جي ڪيريئر لاءِ نقصان وارا ثابت ٿيا هئا. هن جي پيءُ جي آپريشن ۾ ڪوڪين استعمال ٿي هئي، اهڙي طرح ڇڻ پٽ پيءُ جي آپريشن ۾ مدد ڏني هئي ۽ هن جي ننڍپڻ جي طعني جو پريور جواب ڏئي ڇڏيو هو ته هو ڪنهن به ڪم جو نه آهي. فرائيد تسليم ڪيو ته واقعي اهڙي طرح هن پيءُ تي ثابت ڪري ڇڏيو هو ته هو ڪنهن ڪم جو ٿي سگهي ٿو ۽ هن جو ننڍپڻ ۾ چيل طعني وارو جملو ڪيڏو غلط ۽ بي انصافي ٿي پڌل هو. هو سڌو سنئون پيءُ کي به ٽٽي ٻڌائي سگهيو ۽ ان المي جي ذميوار مارتا هئي. جنهن سان شادي جو خواهشمند هجڻ جي باوجود هو ساڻس ناراض به هو. هن جي حماقت جي ڪري هو پنهنجي زندگي جو سڀ کان وڏو ۽ بهترين اعزاز حاصل ڪرڻ کان محروم رهيو.

مارتا ڇهن سالن کان هن جي منتظر هئي. فرائيد هن سان جلد شادي ڪرڻ وارو هو. فرائيد موٽندي برلن ۾ ڪجهه عرصو رهي ٻارن جي بيمارين جي باري ۾ پنهنجي معلومات حاصل ڪرڻ تي چاهي. شادي به ضروري هئي پر حصول علم جو جذبو هن تي وڌيڪ حاوي هو. پيرس وڃڻ کان اڳ هن کي ويانا جي هڪ ٻارن جي اسپتال سوئٽز انسٽيٽيوٽ ۾ دماغي بيمارين جي شعبي ۾ هڪ سٺي عهدي جي پيشڪش ٿي هئي. هن بهتر اهو سمجهو ته شادي کان اڳ ان ميدان ۾ پريڪٽس ڪري.

## فرائيد

نيٺ 1886ع جي سرءُ ۾ فرائيڊ ۽ مارٽا جي شادي ٿي. ان وقت فرائيڊ ويانا ۾ اعصابي بيمارين جي ماهر جي حيثيت سان مڃي چڪو هو. شادي کان پوءِ هنن هڪ گهر ”هاٿوس آن ايتونمينٽ“ ۾ رهائش اختيار ڪئي. اهو علائقو سون هاس هو. جنهن کي ڪمزور عقيدتي وارا ماڻهو منحوس سمجهندا هئا. اهو گهر اسٽيٽ ٽيمپر جي جاءِ تي تعمير ڪيو ويو هو، جنهن کي ڪجهه عرصو اڳ باهه لڳڻ جو هڪ خوفناڪ حادثو پيش اچي چڪو هو. نتيجي ۾ ڇهه سؤ ماڻهو سڙي مري ويا هئا. حادثي کان پوءِ ان کي منحوس سمجهيو ويو. فرائيڊ ۽ مارٽا ان وهڻ پرستي کي ٽڪرائيندي ان عمارت ۾ هڪ اپارٽمينٽ ورتو. ان گهر ۾ هنن کي پهريون ڀار پيدا ٿيو. فرائيڊ جي زال، سندس ماءُ جيان عالمن ۽ مذهبي رهنمائن جي خاندان سان تعلق رکندي هئي. مارٽا جو ڏاڏو اسحاق برينز هيمبرگ جو چيف ربي هو. هيڏي هين پنهنجي خط ۾ ان جو ذڪر ”هڪ عظيم شخص“ جي حيثيت سان ڪري چڪو هو. هن جو هڪ ڀاءُ پيرس مان ڇپچندڙ جرمن ٻولي جي هڪ اخبار جو پبلشر هو. اونهائيندڙ نظرين جو حامي هو. ساڳي اخبار ۾ هيڏي هين جا نظر شايع ٿيندا هئا. هيڏي: برينز جي ذهانت ۽ ٻين صلاحيتن جو وڏو مداح هو. هن ڪارل مارڪس ڏانهن لکيل خطن ۾ پڻ هن جي ڏاڍي تعريف ڪئي هئي. اسحاق جا پٽ جيڪب ۽ مائڪل جرمن يونيورسٽين ۾ پڙهائيندا هئا. مائڪل ميونخ يونيورسٽي ۽ جيڪب هائيڊل برگ يونيورسٽي ۾ استاد هئا. يهودي هجڻ سبب هنن کي پنهنجي قابليت ۽ لياقت باوجود مڪمل پروفيسرشپ نه ملي سگهي هئي. مائڪل ان ناانصافي جي ڪري يهوديت ڇڏي مسيحيت جو مذهب اختيار ڪيو. ان کان پوءِ کيس ميونخ يونيورسٽي ۾ مڪمل پروفيسرشپ ملي ويئي. اها حيثيت ڪنهن يهودي لاءِ محض خيال ئي ٿي سگهي ٿي، هن گوٽي ٿي. هڪ بهترين ڪتاب پڻ لکيو.

جيڪب کي مائڪل جي عيسائيت قبول ڪرڻ ڪري ناقابلِ برداشت ڏک پهتو هو. انهن جي ٽئين ڀاءُ يعني مارٽا جي پيءُ، جيڪو پيشي جي لحاظ کان تاجر هو هڪ خانداني اجتماع ۾ مائڪل سان تعلقات ختم ڪرڻ جو اعلان ڪيو ۽ هن جي ”عمل“ جي مذمت ڪئي. ڪافي سال پوءِ جڏهن مائڪل هنن جي شهر ۾ ليڪچر ڏيڻ آيو ته مارٽا تجسس هٿان مجبور ٿي پنهنجي خاندان کان لڪي هن جو ليڪچر ٻڌڻ هلي وئي هئي.

قدامت پرستي جي انهيءَ ماحول ۾ هڪ سخت پيءُ جي گهر ۾ مارٽا زندگي گذاري هئي. هن جي تعليم ۽ تربيت هيمبرگ جي ٽڌ واري قدرتي ماحول ۾ ٿي، جتي اترئين سمنڊ کان اچڻ واريون ٿڌيون برفاني هوائون اتان جي رهواسين کي هر

## فرائيد

وقت شديد سيء ۾ رهنديون رهنديون هيون. جڏهن ته ويانا ۾ سست رفتار ۽ چمڪندڙ ندي دينوب واري پاسي کان خوشگوار هوائون اتان جي رهواسين جي دلين کي گرمائينديون هيون.

هيمبرگ جي هجڻ ڪري مارتا جفاڪش ۽ محنتي هئي ۽ ويانا ۾ پنهنجون گهريلو ذميواريون سٺي نموني نپائيندي هئي. اهي ذميواريون ۽ فرض هن کي ڪڏهن به بار نه لڳا. شادي کان پوءِ هن جي پيٽ مائٽا به هن سان گڏ ويانا هلي آئي هئي. هوءَ فرائيد خاندان جي هڪ فرد بنجي چڪي هئي. پنجاه سال گذرڻ باوجود مارتا ۽ مائٽا ويانا جي مخصوص لهجي جون عادي نه ٿي سگهيون. هو ويانا جي رسمن ۽ رڪ رڪاءَ جي طريقن سان پڻ مفاهمت نه ڪري سگهيون. ان ڪري فرائيد جي گهر اچڻ وارن کي اتان جو ماحول هميشه اجنبِي محسوس ٿيندو هو. مارتا پنهنجي گهر ۾ تانوءَ ڌوڻ، ڪپڙا، ڌوڻ، صفائي ڪرڻ، کاڌو پيچائڻ وغيره سميت سمورو ڪم پنهنجي هٿن سان ڪندي هئي. جڏهن ته مائٽا هن جا پار سنڀاليندي هئي ۽ ڪڏهن ڪڏهن گهر جي ڪم ۾ پڻ مارتا جو هٿ وٺندي هئي. مارتا ۽ فرائيد جي شادي کان ڏهه سال پوءِ تائين کين ڇهه ٻار پيدا ٿيا. انهن ۾ ٽي پٽ ۽ ٽي ڌيون هيون. مارتا کي فرائيد جي آرام جو وڏو خيال رهندو هو ۽ هن پنهنجي ٻارن کي پڻ اهو سيکاري ڇڏيو هو ته هو هميشه پنهنجي ”پياري پيءُ“ جي آرام جو خيال ڪن. فرائيد پنهنجي گهر پاتين لاءِ ڪاٺ، آرام ڪرڻ، ڪم ڪرڻ ۽ پڙهڻ جا وقت مقرر ڪي ڇڏيا هئا.

اهڙي طرح فرائيد خاندان جي زندگي غير دلچسپ طريقي سان هڪ محور ۾ گذري رهي هئي. مارتا ۽ مائٽا کي احساس هو ته فرائيد ڪو عام يا معمولي ماڻهو نه آهي. مائٽا کي اهو احساس اڃان به وڌيڪ هو، تنهن ڪري هوءَ اڪثر لکڻ پڙهڻ جي ڪمن ۾ فرائيد جي مدد ڪندي هئي. مارتا هڪ اينٽليڪچوئل عورت ضرور هئي پر هن ڪڏهن به فرائيد جي ڪمن ۾ دلچسپي نه ورتي ۽ نه هن جي ڪمن ۾ مداخلت ڪيائين. هن هميشه پاڻ کي گهريلو ڪمن ۾ مصروف رکيو. هوءَ هڪ مڪمل گهريلو عورت ٿي رهڻ چاهيندي هئي. هڪ طرح سان ڏٺو وڃي ته فرائيد هڪ مثالي عورت سان شادي ڪئي هئي. هن کي پنهنجي مڙس ۽ ٻارن لاءِ پنهنجون توانائون استعمال ڪرڻ جو سبق کيس ماءُ ڏنو هو. پنهنجي زال سان فرائيد کي اهڙي ئي گرمجوشي ۽ محبت حاصل ٿي هئي جهڙي ننڍپڻ ۾ ماءُ مان ملندي هئي. هو پنهنجي گهر لاءِ اهڙي ئي عورت جو خواهشمند هو، جيڪا هن جي ماءُ جيان هڪ مڪمل گهريلو عورت هجي.

## فرائيد

مونجھارن کان گھبرائجي پنهنجو پاڻ کي ذهني مريض تصور ڪندي هڪ ڊاڪٽر کان بي ڊاڪٽر تائين ڊوڙندا وڻندا هئا. هن انهيءَ موقعي مان فائدو ورتو ۽ اهڙن خود ساختہ ذهني مريضن جو علاج پڻ شروع ڪيائين. هن جي علاج جي طريقي ۽ شفا سڄي وينا ۾ شهرت ماڻي ورتي. پنهنجي ان شهرت ۽ ناموري تي هونءَ ڏاڍو خوش هو. هن جي آمدني ۾ پڻ اضافو ٿي رهيو هو.

فرائيد جي آفيس ۾ هاڻي نيورائڪس ذهني مريضن جو هجوم گڏ ٿي ويندو هو. علاج ڪندي هن کي هيپناٽرم جي خامين کان آگاهه ٿيڻ جو پڻ موقعو مليو. هن ڏٺو هو ته خواهش باوجود اڪثر مريضن کي حالت تنوير ۾ آڻڻ لاءِ کيس ناکامي پئي ٿي ۽ گهڻن مريضن تي هيپناٽڪ حالت طاري ڪرڻ ۾ ناکامي پئي ٿي. اهڙن موقعن تي هن کي محسوس ٿيندو هو ته هن هيپناٽرم جي باري ۾ جيڪو علم حاصل ڪيو آهي اهو اڻ پورو آهي ان ۾ ڪا نه ڪا ڪمي ضرور آهي. ان لاءِ ضروري هو ته ان ٽيڪنڪ کي چڱي طرح سمجهڻ لاءِ هو ان عمل جو وڌ کان وڌ گهرو مطالعو ڪري. نينسي فرانس ۾ ان وقت هڪ ميڊيڪل اسڪول کوليو هو، جتي هيپناٽرم جي تعليم ڏني ويندي هئي ۽ ان جا متبادل طريقا پڻ سمجهايا ويندا هئا. 1889ع ۾ فرائيد ان اداري ۾ شريڪت ڪئي. هن اهو ڏسڻ تي چاهيو ته آخر ڊاڪٽر ليبال ۽ ڊاڪٽر برناهر سائيڪلوٽراپي جي سرحد وسيع ڪرڻ لاءِ ڇا ڪري رهيا آهن.

نينسي ۾ پنهنجي باغ جي هڪ ڪنڊ ۾ واقع ٻن ڪمرن ۾ ڊاڪٽر ليبال پنهنجي ڪلينڪ هلائيندو هو. اتي اسپاس جا غريب غربا هجوم جي صورت ۾ موجود هوندا هئا. انهن جي ان هجوم جو سبب اهو هو ته اهي سڀ دماغي بيمارين ۾ مبتلا هئا. بلڪ ڊاڪٽر ليبال عام بيمارين جو به ڊاڪٽر هو. ليبال هڪ محنتي ۽ ڳوٺاڻو ڊاڪٽر هو. 1864ع کان هو نينسي ۾ رهائش پذير هو. هن ريسرچ ۽ علاج لاءِ تنويمي ننڊ کي استعمال ۾ آڻڻ شروع ڪيو هو. غريب ماڻهو هن سان بي حد محبت ڪندا هئا ۽ هو انهن جي نفسيات کان آگاهه هوندي چڱي ريت ڄاڻندو هو ته انهن کان ڪيئن ڪم وٺي سگهجي ٿو ۽ ڪهڙي طرح پنهنجو پاڻ سان تعاون ڪرڻ تي آماده ڪري سگهجي ٿو. هو کين چونڊو هو ته جيڪڏهن توهان چاهيو ٿا ته مان توهان جو علاج دوائن ذريعي ڪيان ته پوءِ توهان کي في ڏيڻي پوندي پر جيڪڏهن توهان چاهيو ته هيپناٽرم جي ذريعي علاج ڪريان ته ان لاءِ مان ڪابه في نه وٺندس. اهڙي طرح هن جو ڪم ۽ تجربا جاري رهندا هئا.

برناهر 1882ع ۾ ليبال سان اچي مليو هو. هن ڏٺو ته ڪهڙي طرح ليبال شيائٽيڪا جي هڪ اهڙي ڪيس جو علاج ڪيو هو، جنهن جو علاج ڪرڻ کان هو

## فرائيد

جود به قاصر هو. ليبيال جي قابليت ۽ علاج جي طريقن کان متاثر ٿي هو سندس دوست بنجي ويو ۽ هن جي طريقن کي پنهنجي اسپتال جي مريضن تي استعمال ڪرڻ لڳو. هو شارڪو جي برعڪس هڪ انصاف پسند مبصر ۽ مستعد ڊاڪٽر هو. نينسي ۾ پنهنجي چار سالهه قيام ۾ هن ۽ هن جي مددگارن هيپناٽرم جي تقريبن پنج هزار ڪيسن جا تجرباتي اصول جمع ڪيا. ڪجهه سال پوءِ هن پنج هزار وڌيڪ ڪيسن جا تجرباتي اصول جمع ڪيا. ايترو گهڻو ڪلينڪل مواد شارڪو وٽ به نه هو. اتي پهچي برناهه شارڪو سان اهم نڪتن تي ڳالهائڻ جو فيصلو ڪيو.

اهڙي طرح برناهه ليبيال کان حاصل ڪيل هڪ نڪتي کان سفر جو آغاز ڪندي ذهني فلجان ۽ ٻين ذهني مرضن کان علاوه سائيڪو نيوراسس کي وڌيڪ وسيع ڪيو. اهو هن جو ابهام جي مطالعي تي اصرار ٿي هو. جنهن انساني رويي جي گهراڻي ۾ پهچڻ جي پهرين تاريخي طبي ڪوشش کي ڪامياب بنايو. انساني رويي ۽ ان جي محرڪن کي سمجهڻ جي اها پهرين ڪوشش هئي. جنهن جو بنياد فلسفيانه مفروضن بجاءِ ڪلينڪل ۽ تجرباتي مشاهدن تي هو.

فرائيد جيتوڻيڪ نينسي ۾ ڪجهه هفتا رهيو پر پوءِ به هو انهن ذهني مونجهارن ۽ مسئلن جي ورن وڪڙن مان نڪرڻ ۾ ڪامياب ٿي ويو. جن ۾ شارڪو هن کي وڏو هو. هن کي پهريون دفعو ان شعبي جي سائنسي شهادت ملي هئي. يعني انساني ذهن ۾ ڪجهه اهڙا طاقتور محرڪ آهن جن کان انساني شعور آگاهه نه هو. يعني اهي ذهني عمل شعور کان پوشيده هئا. نينسي کان واپسي تي هن فيصلو ڪيو ته ماضي کان مڪمل طور ناتو ٽوڙي هاڻ هو آزادانه طور تي تحليل نفسي تي ڪوجنا ڪرڻ جي ڪوشش ڪندو.

ويانا واپس پهچي هن پنهنجي پريڪٽس ٻيهر سنڀالي. هن پهريان تنويمي ننڊ ۾ ابهام ذريعي علاج ڪرڻ جي ڪوشش ڪئي، جيئن هن ليبيال ۽ برناهه کي ڪاميابي سان ڪندي ڏٺو هو. هن جا علاج موثر ضرور ثابت ٿيندا هئا پر انهن جا اثر دير يا ثابت نه پئي ٿيا. اهو طريقو استعمال ڪندي هن تي انڪشاف ٿيو ته ان علاج جي طريقي جي ڪاميابي صرف ان صورت ۾ ممڪن آهي جڏهن مريضن ۽ ڊاڪٽر وچ ۾ ذاتي همدردهانه جذبا موجود هجن. ابهام جي تاثير جي باري ۾ هن جي ذهن ۾ شڪ پيدا ٿيڻ شروع ٿيا جنهن جي نتيجي ۾ هن کي ابهام جي ظلم کان نفرت ٿي وئي. نينسي ۾ اڪثر هن ڏٺو هو. جڏهن ڪو مريض پوري طرح ٽرانس ۾ نٿي آيو ته ان کي ڏاڍا ڌڪا ڏنا ٿي ويا. جنهن ڪري مريض جو ذهن علاج جي ان

فرائيد جڏهن فزيشن جي حيثيت سان پريڪٽس شروع ڪئي ته سواءِ مشڪلاتن ۽ مخالفتن جي ڪجهه حاصل نه ٿيو. هن جڏهن ويانا جي ميڊيڪل سوسائٽي جي قدامت پسند ميمبرن کي پنهنجا نوان طبي نظريا ۽ خيال پڌائڻ شروع ڪيا ته انهن هن جي شديد مخالفت ڪئي. هن شارڪو جي تجربي گاهه ۾ جيڪي نتيجا حاصل ڪيا هئا، انهن جي رپورٽ پڻ سوسائٽي اڳيان پيش ڪئي. ان رپورٽ ۾ هن انهن مردن جو ذڪر به ڪيو هو جيڪي هسٽريا ۾ مبتلا هئا. ان رپورٽ پڙهڻ کان پوءِ هڪ سرجن چيو هو ته جناب! اوهان اهڙيون بي وقوفاڻا ڳالهائون آخر ڪهڙي مقصد لاءِ ڪري رهيا آهيو. هسٽريا جو مطلب آهي زخم، جيڪو صرف عورتن جي جسم ۾ هوندو آهي ان ڪري هسٽريا صرف عورتن جو مرض آهي، مردن سان ان جو ڪهڙو تعلق؟

نتيجي ۾ فرائيد اهڙي شخص کي تلاش ڪيو جيڪو هسٽريا ۾ مبتلا هو ۽ سوسائٽي اڳيان پيش ڪيائين. ان تي سڀني ميمبرن کڻي ماٺ ڪئي، ڪافي چڻن ساراهيو پڻ، پر ان معاملي ۾ خاص دلچسپي نه ورتائون. ويانا جي چوٽيءَ جي ڊاڪٽرن به هن جي کوجنا ۽ نون طبي نظرين کي خاص اهميت نه ڏيندي نظرانداز ڪري ڇڏيو بلڪل ائين جيئن يونيورسٽي جي ڏينهن ۾ يهودي هجڻ ڪري کيس ڏڪاريو ويندو هو.

ان وقت ميزٽ فرائيد کي پنهنجي لئبارٽري مان ڪڍي ڇڏيو ياد رهي ته ميزٽ انسٽيٽيوٽ آف سيريل اناٽامي ۾ هن جو سرپرست رهيو هو. جنهن نظريو پيش ڪيو هو ته هيپناسس عقل جي هڪ سطحي پيداوار کانسواءِ ڪجهه به ناهي. فرائيد سان ڪيل ناانصافي جو نتيجو به ميزٽ کي جلد مليو. The interpretation of dreams ۾ فرائيد لکيو، عظيم ميزٽ جنهن لاءِ منهنجي دل ۾ ڏاڍي عزت ۽

## ═══════════════════════ فرائيد ════════════════════

احترام موجود هو ۽ جنهن جي نقشِ قدم تي مان چاهه سان هلندو رهيس. ان مون کي طبي ميدان ۾ نون نظرين ۽ خيالن پيش ڪرڻ جي جرم ۾ پنهنجي تجربي گاهه مان کڻي ڇڏيو مون کي يقين هو ته ديو سوير هن کي پنهنجي جلد بازي جو احساس ٿيندو ۽ مونسان کيل ناانصافي تي افسوس ۽ ندامت ٿيندي. نيٺ ٿيو به ائين. هن کي پنهنجو پاڻ کي ڪلورو فارم سان مدهوش ڪرڻ جي عادت هئي، آهستي آهستي هن جي دماغ تي ان جا خراب اثر مرتب ٿيڻ شروع ٿيا، نيٺ هن کي علاج خاطر دماغي اسپتال ۾ داخل ڪيو ويو. هن جي موت کان ڪجهه وقت اڳ مان جڏهن هن سان ملڻ ويس ته هن چيو ”تون پاڻ ڏسين پيو ته مان مردانا هستريا جو مثال ٿيو تنهنجي اڳيان پيو آهيان“ يعني نيٺ کيس اهو سمجهه ۾ اچي ويو هوس ته منهنجا نظريا صحيح هئا.

ميزت وٽان نڪرڻ کان پوءِ فرائيد لاءِ اهڙي ڪا به جاءِ نه هئي جتي هو ليڪچر ڏئي سگهي. ان طرح ڄڻ هو اڪيڊمڪ لائن مان ئي ڪڍيو ويو هو ۽ ميڊيڪل سوسائٽين جا دروازا هن لاءِ بند ڪيا ويا هئا.

پريڪٽس جي حوالي سان هن وٽ هيپناٽزم ۽ اليڪٽرو ٿراپي نالي وارا ٻه هٿيار موجود هئا. پر ڊاڪٽري جي پريڪٽس مان هن کي جيڪا آمدني ٿيندي هئي اها هن جي ضرورتن لاءِ ڪافي نه هئي. اليڪٽرو ٿراپي تي ايرب جو لکيل نصابي ڪتاب سندس نظر ۾ محض تخيل جي پيدوار هو ۽ جرمن نيورو پيٿالوجي جي باري ۾ جيڪو ڪجهه لکيو ويو هو اهو سڀ فضول ۽ بيڪار مواد هو. جن جو حقيقتن سان ڪوبه تعلق ڪونه هو. اهي ڪتاب محض مصري خوابن جا ڪتاب هئا. هيپناٽزم کي واپس وٺڻ جي طبي حالتن ۾ فراد ۽ خطرناڪ شيءِ سمجهيو ويندو هو. شارڪو جي حمايت باوجود هيپناٽسٽ انتهائي نفرت ۽ حقارت سان ڏٺا ويندا هئا. فرائيد به هيپناٽزم جو پرچاري هجڻ سبب ان نفرت کان آج به هو. بهرحال پوءِ به هن پنهنجي پريڪٽس جي ابتدائي پنجن سالن تائين هيپناٽزم کي پنهنجي علاج جي طريقي طور استعمال ڪندو رهيو. سندس خيال ۾ اهو طريقو افاديت وارو هو. هن لاءِ رستو اهو هو ته نامياتي اعصابي بيمارين جي علاج لاءِ هن کي عام طريقن کي ڇڏي هيپناٽزم کي استعمال ۾ آڻڻ گهرجي. تنهنڪري هن هيپناٽزم جي طريقن کي استعمال ڪندي اعصابي بيمارين جي علاج جو فيصلو ڪيو. اهڙي طرح کيس مالي فائدو حاصل ٿيڻ جو امڪان به هو. خاندان جي فردن ۾ اضافي سبب هن کي وڌيڪ آمدني پيدا ڪرڻ جي فڪر پڻ رهڻ لڳي هئي. ان کان علاوه حقيقي دماغي مريضن جي بجاءِ اهڙن مريضن جو تعداد وڌيڪ هو جيڪي معمولي ذهني پریشانين ۽

## فرائيد

طريقي سان شديد رد عمل ظاهر ڪرڻ لڳندو هو. فرائيد کي اهو مريض سان شديد ظلم ۽ ناانصافي لڳندي هئي.

برناهر جي اثر هن کي مريضن جي بيمارين جي علامتن جي اصليت معلوم ڪرڻ تي غور ڪرڻ لاءِ مجبور ڪيو. هن اهو سوچڻ شروع ڪيو ته جيستائين مريضن جي بيمارين جي سببن جي خبر نه هوندي، هر قسم جي علاج جو نتيجو ناڪامي جي صورت ۾ نڪرندو. هن جي ذهن ۾ ابتدائي ڪيسن جي ياد تازي ٿي جيڪي هن ڊاڪٽر جوزف بروئر، هڪ مشهور ويانا جي ڊاڪٽر سان ملي حل ڪيا هئا. هن کي ياد آيو ته هڪ دفعو هو بروئر سان ڇهه قدمي لاءِ نڪتو هو ته هڪ ماڻهو هن (بروئر) وٽ آيو، بروئر تنهائي ۾ ڪجهه دير هن سان ڳالهيون ڪيون پوءِ جڏهن اهو ماڻهو هليو ويو ته بروئر فرائيد کي ٻڌايو ته اهو شخص هن جي هڪ مريض جو مڙس هو. اها مريض جڏهن ڪنهن محفل ۾ هوندي هئي ته هن جو رويو سڀ کان الڳ ۽ نمايان ڏسڻ ۾ ايندو هو. نيٺ هن کي هڪ ذهني مريض جي حيثيت سان بروئر سان رجوع ڪرڻو پيو. اهي سڀ محراب جا راز آهن. فرائيد جي چوڻ ٿي هن ٻڌايو محراب مان منهنجو مطلب آهي ته بستر.

اهڙي طرح هڪ عجيب واقعو شارڪو جي اسپتال ۾ پڻ پيش آيو. شارڪو پنهنجي هڪ ساٿي کي ڪنهن ڪيس جي باري ۾ ٻڌائي رهيو هو. فرائيد پڻ اتي موجود هو. اهو ڪيس هڪ نوجوان شادي شده جوڙي جو هو. زال انتهائي نروس هئي ۽ مڙس يا ته نامرد هو يا مجھول. شارڪو گهٻرايل زال جي ذهني ڪيفيت جو بيان پنهنجي ساٿي سان ڪيو. جنهن تي هن جي ساٿي کي انتهائي حيرت ٿي ته اهڙيون حالتون به ذهني بيمارين جو سبب بنجن ٿيون. شارڪو وضاحت ڪئي ته اڪثر ذهني ڪيسن ۾ جنس محرڪ آهي. هسٽريا، چريائپ ۽ اعصابي ٽورڙ ٽورڙ سڀن جو محرڪ جنس آهي.

فرائيد کي پنهنجي استاد جي ان ڳالهه تي سخت حيرت ٿي. هڪ ٻيو واقعو جيڪو فرائيد کي ياد آيو هو اهو ته شارڪو جي اسپتال ۾ ڪم ڪندي هڪ دفعي ڊاڪٽر ڪروپڪ ڪيس گهرايو. هو مشهور گائناڪولاجسٽ هو. هو پنهنجي هڪ مريض مان تنگ اچي ٿيو هو ۽ چاهيائين ٿي ته فرائيد اچي هن جي علاج جي ڊيوٽي سنڀالي. ان مريض کي پريشاني ۽ گهٻراهت جا شديد دورا پوندا هئا. ان جي حالت ان وقت تائين نيڪ نه ٿيندي هئي جيستائين ڪيس مڙس جي خيريت ۽ مصروفيت نه ٻڌائي هئي. ڪروپڪ فرائيد کي ٻڌايو ته هن عورت جي بيماري جو سبب اهو هو ته اها اڃان تائين ڪنواري هئي. يعني هن جو مڙس نامرد هو. ڪروپڪ

## فرائيد

وڌيڪ ٻڌايو ته اهڙن ڪيسن ۾ ڊاڪٽر ”Pexis normalis dosim repotatur“ تجويز ڪري سگهي ٿو.

فرائيد لاءِ اهو پهريون موقعو هو جو هن ان نسخي جي باري ۾ ٻڌايو هو. هو ان تي ڏاڍو حيران ٿيڻ سان گڏ بدحواس پڻ ٿيو. بهرحال پوءِ ڪيس خبر پئي ته ڪافي دماغي بيمارين جي پاڙ جنسي هوندي آهي.

اهو دراصل جوزف بروئر ٿي هو جنهن ان اصرار جي چاهي فرائيد کي ڏني هئي. ڊاڪٽر بروئر فرائيد کان عمر ۾ چوڏنهن سال وڏو هو ۽ انتهائي ذهين ۽ قابل ڊاڪٽر هو. هن طب تي بي شمار ڪتاب لکيا هئا. هن کي سڄي يورپ ۾ ڪافي شهرت ۽ عزت حاصل هئي. عظيم بروڪ ۽ هن جا ساٿي ۽ وزير ڪبير هن کان علاج ڪرائڻ فخر جو باعث سمجهندا هئا.

فرائيد جي بروئر سان دوستي بروڪ جي تجربي گاهه ۾ ٿي هئي ۽ جلد هنن جا تعلقات مضبوط ٿي ويا. بروئر فرائيد جي مشڪل وقت جو بهترين ساٿي ۽ همدردي دوست هو. سائنسي ڪمن ۾ پئي گڏ مصروف رهندا هئا. حقيقت اها هئي ته بروئر سان دوستي فرائيد کي ڏاڍو فائدو ڏنو هو. پيرس ويڇڻ کان اڳ فرائيد کي بروئر هڪ اهڙي هستريائي ڪيس جي باري ۾ ٻڌايو جنهن جو هو ٻن سالن کان علاج ڪري رهيو هو ۽ اهو علاج هن نئين طريقي سان ڪيو هو. ان علاج جي طريقي سان مرض جي گهراين ۾ ويڇڻ ۽ هستريا جي علامتن جو مفهوم ڳولڻ ۾ ڏاڍي مدد ملي هئي. بروئر فرائيد کي علاج جي طريقي جو تفصيل به ٻڌايو. فرائيد کي ان مان اڳتي هلي نيوراسس ڪيسن کي سمجهڻ ۾ ڏاڍي مدد ملي. پيرس پنهنجي هن شارڪو کي به بروئر جي طريقي بابت ٻڌايو. پر ان وقت شارڪو پنهنجن ڪمن ۽ دريافتن ۾ مصروف هو ان ڪري هن خاص دلچسپي نه ورتي.

فرائيد جڏهن پنهنجي مريضن جي رويي ”Behavior“ جا سبب سمجهڻ جي ڪوشش ڪئي ته هن کي بروئر کان پڻ مدد وٺڻي پئي. بهرحال هن هڪ ڏهه سالا پراڻي ڪيس کي وري تازو ڪيو. ان ڪيس ۾ مريض هڪ نوجوان ۽ خوش مزاج چوڪري هئي هن جو پيءُ بيمار هو ۽ پيءُ جي تيمارداري ڪندي ڪندي هوءَ مفلوج ٿي وئي هئي. ان جو علاج ڪندي بروئر جي ذهن ۾ سوال پيدا ٿيو ته چوڪري جي ذهن (شعور) تي چانيل ڌنڌ ان صورت ۾ ختم ٿي سگهي ٿي، جيڪڏهن هوش و حواس جي وقت پنهنجون ذهني ڪيفيتون ۽ محسوسات، لفظن ۾ بيان ڪري ڇڏي. ان مفروضي جي بنياد تي بروئر هڪ نئون علاج جو طريقو ڳولي لڌو. هن چوڪري تي تنويمي ننڊ طاري ڪري هن کان پريشاني ۽ ذهني ڪيفيت جي باري ۾ سوال

## فرائيد

ڪرڻ شروع ڪيا. هن ٻار ٻار ان عمل کي ورجايو نتيجي ۾ چوڪري جي ذهني ڪيفيت مڪمل طور نارمل ٿي وئي ۽ هوءَ صحتمند ۽ تندرست ٿي وئي.

تنويمي حالت ۾ چوڪري اهڙيون ڳالهائون به ٻڌايون جيڪي عام حالت ۾ ٻڌائڻ پسند نه ڪري ها: تنويمي حالت ۾ پروٽر کي ڪجهه اهڙا اشارا مليا، جن ۾ هيجان ڪارفرما هئا جن جو تجربو چوڪري کي پيءُ جي تيمارداري دوران ٿيو. پيءُ جي تيمارداري ڪندي هوءَ ڪجهه اهڙن جذبن ۽ ذهني لاهن ڇاڙهن مان گذرندي هئي ۽ کيس محسوس ٿيندو هو ته هوءَ جيڪو سوچي ٿي ان ۾ گناه جو عنصر هو ۽ پوءِ هوءَ اهڙن خيالن کي دٻائي ڇڏيندي هئي. ان ”دٻاءُ“ جي نتيجي ۾ هو ذهني طور بيمار ٿي هئي. پروٽر هن تي تنويمي حالت طاري ڪري هن جي بيماري جو سبب معلوم ڪيو هو ۽ ان جو علاج پڻ ڪري ڇڏيو هو. چوڪري مڪمل صحتياب ٿي وئي ۽ سڄي عمر صحتمند رهي. پروٽر جي ان تجربي فرائيد تي ظاهر ڪيو ته اتي به ”جنس“ ڪارفرما هئي.

فرائيد هيٺيانترڪ ابهام جي ذريعي علاج جي طريقي ۽ انهن جي نتيجن مان غير مطمئن هو. ان ڪري هن پروٽر جي علاج جي طريقي کي اختيار ڪيو. ان دوران هن محسوس ڪيو ته هو پروٽر جي طريقي کي ترقي ڏئي سگهي ٿو، ۽ اهو ڪجهه به ڪري سگهي ٿو جيڪو پروٽر نه ڪيو. هو پروٽر جي رڪٽارٽڪ ميٿڊ کي مريض تي تنويمي نند طاري ڪرڻ کانسواءِ استعمال ۾ آڻي سگهي ٿو.

هيٺيانترم جي ذريعي علاج جو طريقو ترڪ ڪرڻ لاءِ هن ڪافي عرصي کان سوچيو پئي. ان طريقي سان هن کي شديد نفرت به ٿي وئي هئي. هڪ تنويمي نند مان بيدار ٿيڻ تي هڪ مريض هڪدم پنهنجون ٻانهون هن جي ڳچي ۾ وڌيون ساڳي لمحي هيڪ نوڪر ڪمري ۾ هليو آيو جنهن تي فرائيد اهو ڪجهه معلوم ٿيڻ کان زهجي ويو، جيڪو اها مريض زباني ٻڌائي ها. ان واقعي کان پوءِ هن هيٺيانترم جي طريقي کي ترڪ ڪرڻ جو فيصلو ڪيو. ان کان علاوه به ڪجهه ڳالهائون هيون جن جي ڪري هن اهو علاج جو طريقو ڇڏيو. مثال طور جڏهن هو مريضن کي تنويمي حالت ۾ نند ڏيارڻ لاءِ انهن کي سمهاري نرم آواز ۾ انهن کي ٻار ٻار حڪم ڏيندو هو ته ”سمهي پئو“ ”تون سمهي پوندين“ ”توڪي نند پئي اچي سمهي پئو“ ته مريض ان تي احتجاج ڪري وجهندا هئا ته ڊاڪٽر! مان هرگز سمهڻ نٿو چاهيان. مان هرگز نه سمهندس. مونکي نند نه پئي اچي. اڪثر مريض هن کي ائين تنگ ڪندا رهندا هئا. هاڻ هن جو طريقو بدليل هو. هاڻ هو مريض کي حڪم ڏيندو هو ته پئي ڀر لپتي پوي ۽ پنهنجون اکيون بند ڪري هيٺيانترم کان سواءِ ٻيا فرائيد پنهنجي

## فرائيد

مريض کي کيئن تي مجبور ڪري سگهيو ته هو سندس سامهون پنهنجا اعصابي منجهارا يا بيماري ظاهر ڪري ڇڏي. پروٽر ان خيال جو حامي هو ته صرف هيپناسس جي ذريعي ئي اهڙي معلومات حاصل ٿي سگهي ٿي. نينسي ۾ گذريل وقت مان هن کي جيڪي تجربا ٿيا هئا. انهن مان پڻ هن کي لڳو هو ته هو صحيح رستي تي آهي.

هن ڏٺو هو ته برنامهر ثابت ڪيو هو ته هيپناٽرم جي حالت ۾ جيڪو يادون تازيون ڪيون آهن اهي بيداري جي حالت ۾ ڪنهن حد تائين گم ٿي وينديون آهن. هٿ جي دٻاءُ سان اهي گمشده يادون ٻيهر ذهن تي تري اينديون آهن. هڪ دفعو برنامهر هن اڳيان هڪ تجربو ڪيو. هن هڪ عورت تي تنوير جو عمل ڪندي ان تي ظاهر ڪيو ته پاڻ هرگز ڪمري ۾ موجود ناهي ان کان پوءِ هن عورت کي هڪ چمات هڻي پنهنجي موجودگي جو احساس ڏياريو هو. پر جڏهن اها عورت بيداري جي حالت ۾ موتي ته هن ٻڌايو ته هوءَ اهو محسوس ڪندي رهي ته ڊاڪٽر ڪمري ۾ موجود نه هو. چمات به اهو احساس نه ڏنو هو. هن کي احساس ٿي نه هو ته هن ڪو چمات به گاڏي آهي. ان عورت جي ياداشت کي پوري طرح تازو ڪرڻ لاءِ برنامهر هن جي مٿي تي هٿ رکيو. پر پوءِ عورت پنهنجي سابقه بيان تي ئي قائم رهي.

اهو تجربو فرائيد لاءِ هڪ ماڊل بنجي پيو. هن کي اهو معلوم ڪرڻ جي ڪوشش هئي ته ڇا واقعي مريض تنوير جي عمل دوران پاڻ سان تيل ڳالهينون ياد نٿي رکي سگهيا يا انهن جو ذهن انهن ڳالهين کي هميشه لاءِ گم ڪري ڇڏيندو هو. هن ابتدائي تجربا، علاج انهن سوالن سان گڏ ڪرڻ شروع ڪيا.

”تو ۾ مرض جون علامتون ڪڏهن کان موجود آهن؟“ يا ”اهي علامتون ڪٿان پيدا ٿيون؟“ انهن جو جواب هن کي هيئن ملندو هو: مان ان باري ۾ ڪجهه نٿو ڄاڻان. ان تي هو پنهنجو هٿ مريض يا مريضه جي مٿي تي رکي ڇڏيندو هو. يا پنهنجي ٻنهي هٿن ۾ هن جو مٿو جهليندو هو ۽ چونڊو هو. منهنجي هٿ جي دٻاءُ سان توکي وسريل واقعا ياد اچي ويندا. جڏهن مان دٻاءُ گهٽ ڪندس ته تون پنهنجي اڳيان ڪا شيءِ ڏسندين يا تنهنجي حافظي مان ڪا شيءِ گذرندي ته تون ان کي نوٽ ڪري ڇڏجانءِ اها شيءِ آهي جنهن کي پاڻ تلاش پيا ڪريون. هاڻي ٻڌاءِ ته تو ڇا ڏٺو آهي؟ يا تنهنجي ذهن ۾ ڪهڙي ڳالهه آئي آهي.

جڏهن هن پهريون ڀيرو اهو عمل ڪيو هو ته هن کي اهو ڏسي ڏاڍي خوشي ٿي هئي ته ان جا نتيجا مثبت ٿي نڪتا. آهستي آهستي هن جي همت وڌندي وئي. جڏهن به ڪو مريض هن کي چونڊو هو ته مان ڪجهه به نٿو ڏسان يا منهنجي ذهن ۾

## فرائيد

ڪابه ڳالهه نه آهي ته هو انهن کي پڌائيندو هو ته ائين ٿيڻ ناممڪن آهي ان ڳالهه تي هرگز يقين نٿو ڪري سگهجي. اڪثر مريض پراڻين يادگيرين کي ذهن ۾ تازو ڪرڻ لاءِ آماده نه ٿيندا هئا ڇاڪاڻ ته اهي ان عمل کي اجايو ۽ شرمناڪ سمجهندا هئا پر فرائيد جي سمجهائڻ تي هو راضي ٿي ويندا هئا اهڙي طرح فرائيد کي پنهنجي ڪم جو مواد تلاش ڪرڻ ۾ وڏي آساني ٿيندي هئي.

بروٽر جي ان اوريجنل ڪيٿارٽڪ ميٿڊ مان فرائيد ڪيترن ئي مريضن جو علاج ڪيو ۽ کين صحتياب ڪيو. 1892ع ۾ هڪ نوجوان انگريز گورنرس مس لوسي آر هن وٽ اها شڪايت کڻي آئي ته هن جي سنگهڻ جي حس ۾ شديد خلل پيدا ٿي پيو آهي ۽ سواءِ سٽيل بيسٽري ۽ سگار جي دنهنين جي ڪنهن به شيءِ جي پوءِ محسوس نٿي ٿئي. فرائيد ان تي پنهنجي مخصوص علاج واري طريقي جو تجربو ڪيو ته کيس معلوم ٿيو گورنرس حقيقت ۾ پنهنجي ساتي جي محبت ۾ مبتلا هئي. محبت جي جذبن کي جبري طور دٻائي رکڻ سبب هن جي ذهني ڪيفيت نارمل نه رهي هئي جنهن جو نفسياتي اثر هن جي سنگهڻ جي حس تي پيو هو. خرابي جو سبب معلوم ڪرڻ بعد فرائيد هن جو نفسياتي علاج ڪيو ۽ گورنرس صحتمند ۽ نارمل ٿي وئي.

ساڳئي سال هن کي هڪ ٻي نوجوان دوشيزه مڊم الزبيت جي علاج ڪرڻ جو اتفاق ٿيو. جنهن جي تنگن ۾ پنهنجي خاندان ۾ هڪ ٻئي مٿان ٿيڻ وارن موتن سبب شديد اثر ٿيو هو. ان ڪري هاڻ هو گهمي ڦري به نٿي سگهي. فرائيد جڏهن پنهنجي مخصوص علاج جي طريقي سان هن جي معذوري جا سبب ڳولي لڌا ته کيس خبر پئي ته الزبيت خفيه طور پنهنجي پيڻ جي محبت ۾ گرفتار هئي.

مطلب ته هن جيترا به نفسياتي ڪيس حل ڪيا انهن سڀني جي پٺيان جنس ڪارفرما هئي. پنهنجي ان کوجنا جي نتيجن تي فرائيد کي ڏاڍي حيراني ۽ شرمندگي محسوس ٿيندي هئي. هن بروٽر سان گڏجي جيڪو ڪتاب شايع ڪرايو ان ۾ لکي ٿو. مان هميشه کان سائيڪو ٿراپسٽ هوس. بلڪ پين نيورو پيٿالاجسٽن جيان مان به تشخيص ۽ برقي علاج جي تعليم حاصل ڪري چڪو هوس. انهيءَ انڪشاف مون کي ڏاڍو حيران ڪيو ته اهڙيون بيماريون جن جي تاريخ مان ناولن جيان پڙهندو آهيان انهن ۾ عجيب سائنسي رمزون هونديون آهن. تشخيص جو نڪتو ۽ برقي رد عمل ئي هسٽريا جي مطالعي لاءِ اهم ناهن. پر ان لاءِ نفسياتي محرڪن جو مطالعو لازمي آهي ۽ انهن جي سببن جي گهرائي تائين پهچڻ ئي هن

## فرائيد

جي مڪمل ۽ ڪل علاج کي آسان بناڻي ٿو. اڄ تائين ڊاڪٽر هسٽريا جي علاج تي توجهه ڏاڍي ڏني آهي پر ان جي سببن جي کوجنا لاءِ ڪوششون نه ورتيون آهن.

فرائيد جي اصرارن باوجود بروئر کي پنهنجي کوجنا جي اشاعت سان ڪابه

دلچسپي ڪانه هئي. ڪيٿارٽڪ ميٿڊ جي پهرين تجربن کان پوءِ هن ڄڻ وساري

ڇڏيو هو. ان کان علاوه هن کي اعصابي خاڪل وغيره جي علاج ۾ به ڪا دلچسپي

ڪانه هئي. بروئر پهريان ان ڳالهه جي شديد مخالفت ڪئي هئي ته فرائيد سان

گڏجي ڪتاب شايع ڪرائيندو. پر اڳتي هلي ان اها ڳالهه مڃي، سبب اهو هو ته

فرانس ۾ جيئن جو ڪم ڪجهه نتيجي خيز ثابت ٿيو هو. 1893ع ۾ فرائيد ۽ بروئر

جي گڏيل تخليق *On the Psychical Mechanism of Hysterical Phenomena*

شايع ٿي. ان ڪتاب جي ذريعي طبي دنيا هڪ نئين ٿراپي سان روشناس ٿي: ان

سائنسي زماني ۾ طبي دنيا جيئن جي مقالي ۾ ڏنل نظرين جي حامي هئي: ان ۾

ڏنل هو ته هسٽريا جا سبب مورثي آهن. هسٽريا جي مريض کي اها بيماري خانداني

ورثي مان ملندي آهي. پر فرائيد ۽ بروئر جي ڪتاب ۾ ان نظريي جي سخت

مخالفت هئي ۽ زور ڏنل هو ته هسٽريا جو تعلق دماغ سان آهي، هسٽريا جا مريض

يادن جا ستايل هوندا آهن جيڪي انتهائي ڪربناڪ ۽ تڪليف ڏيندڙ هونديون آهن.

ان ڪري ذهن تي شديد قسم جا منفي اثر مرتب ٿيندا آهن. اهڙي طرح مريض

دماغي طور ڇريائپ جو شڪار ٿي ويندا آهن. ان ڪتاب جي شايع ٿيڻ کان ٻه سال

پوءِ فرائيد ۽ بروئر جو ٻيو ڪتاب *“Stuedin Udev: hyteria”* شايع ٿيو. اصل ۾

اهو پهرين ڪتاب جو اضافي ايڊيشن هو. ميڊيڪل سائيڪالاجي جي دنيا ۾ اهو

هڪ انوکو ۽ منفرد واقعو هو. فرائيد ٽن سالن جي پريڪٽس ۾ دماغي بيمارين جي

شناخت، انهن جا سبب ۽ علاج جي باري ۾ جيڪو ڪجهه دريافت ڪيو هو ۽

جيڪي به تجربا ڪيا هئا اهي سڀ ان ڪتاب ۾ ڏنل هئا. هن هڪ لاشعوري ذهن

جي دريافت ڪئي هئي ۽ سائيڪلو انا لاسس يا تحليل نفسي جو نظريو دنيا اڳيان

پيش ڪيو هو.

”Studien“ جي خاصيت اها هئي ته ان ۾ جنس جو ذڪر تمام گهٽ ڪيل

هو. ان ڪتاب جي شايع ٿيڻ کان پوءِ فرائيد جو اهو عقيدو پختو ٿي ويو هو ته هن

وٽ جيترا به نفسياتي ڪيس آيا هئا انهن سڀني ۾ جنس ڪارفرما هئي. دراصل

جنس ئي سڀني نفسياتي مونجهارن جو بنياد هئي. اهو ئي تحليل نفسي جي پليٽ

فارم جو بنياد هو. ٻئي طرف مسئلو اهو هو ته ماڻهو جنس جي نالي کان ئي

ڇرڪندا هئا انهن جي نظر ۾ ڄڻ اهو جنت جو منع ٿيل ميوو هو. جوزف بروئر به ان

## ═══════════════════════ فرائيد ════════════════════

نظريي کان لنوايو ٿي. ٻنهي جي تعاون جي ابتدائي اسٽيج تي نظرياتي اختلاف موجود هئا، پر انهن اختلافن ۾ ذاتي دشمني شامل نه هئي. اڳتي هلي اهي اختلاف تڏهن وڌي ويا جڏهن فرائيد بروٽر اڳيان نظريه جنس پيش ڪيو. بروٽر سختي سان مخالفت ڪئي ۽ ان نظريي کي، ڪمپل طور مسترد ڪري ڇڏيو. نتيجي طور ٻنهي ۾ تعاون ۽ دوستي وارو ماحول خراب ٿي ويو. اهڙي طرح بروٽر جو نالو به فرائيد جي دشمنن بروڪ ۽ ميزٽ سان گڏ شمارو ويو.

فرائيد کي بروٽر جي مخالفت سبب انتهائي ڏک پهتو. پر 1925ع ۾ جڏهن هن پنهنجي آٽر ڪٿا لکي ته ان وقت فرائيد جي خيالن ۾ نرمي پيدا ٿي. هن پنهنجي سوانح حيات ۾ بروٽر سان دوستي کان وٺي ڪتر مخالف بنجڻ تائين سمورو احوال لکيو. هن اعتراف به ڪيو ته بروٽر سان گڏ رهي هن گهڻو ڪجهه سکيو هو. پر حقيقت ۾ تحقيق جي ميدان ۾ فرائيد بروٽر کان متاڻهون هو. جڏهن ته بروٽر کي ان پاسي گهٽ دلچسپي هئي. اهوئي سبب هو جڏهن هن نفسياتي ڪيسن ۾ جنسي محرڪ دريافت ڪيا ته بروٽر بنا تحقيق ۽ بنا تصديق جي مخالفت ڪئي.

اهڙي طرح تحليل نفسي جي پيدائش ۽ ننڍپڻ به اهڙين حالتن مان گذريو، جن مان ان جو مضمف گذريو هو. پنهنجي ڪم لاءِ فرائيد جيڪو معاون چونڊيو اهو ڪائٽس وڏو ۽ ذهين هو. بلڪل ائين جيئن هن جي بالڪيڻ جو ساٿي جان عمر ۽ طاقت ۾ هن کان وڌيڪ هو. ان معاون جي مدد مان فرائيد ڄڻ ننڍپڻ جي زماني کي ورجائي رهيو هو. فرائيد جان کي شخصي طور هڪ اسڪرين جيان پيش ڪرڻ جو خواهشمند هو پر جان جي پٺيان هن جي پيءُ جي شخصيت به اڀري ايندي هئي جيڪو فرائيد لاءِ هميشه هڪ وڏن جو رول ڪندو آيو هو. هن جو پيءُ هن جي سڀني دوستن جيڪي پوءِ هن جا دشمن ٿي بيٺا پروٽوٽائپ هو. بروڪ، ميزٽ ۽ بروٽر هن جي پيءُ جيان حاڪمانه شخصيت رکڻ وارا ماڻهو هئا. جن فرائيد جي مجبورِي ۾ هن جي مدد ڪئي هئي. جيڪب هڪ قابل شخص هجڻ سان گڏ هڪ بي حد سخت ۽ سرد مزاج حاڪمانه طبيعت رکڻ وارو ماڻهو هو. هن جيئن فرائيد کي پنهنجي بيد روم مان نڪري وڃڻ جو حڪم ڏنو هو ۽ جنهن لهجي ۾ هن جي مستقبل ۾ هڪ ناڪاره ۽ ڪنهن نه ڪم جو ماڻهو چيو هو، ان جو پڙاڏو سڄي عمر فرائيد جي ذهن ۾ رهيو. هن جا ٽي سرپرست بروڪ، ميزٽ ۽ بروٽر پهريان هن جا دوست هئا ۽ هن جي عزت ڪندا هئا. ان کان پوءِ انهن هن جي مخالفت ۽ پوءِ دشمني ڪئي ۽ هن سان تعلقات ختم ڪيائون. فرائيد کي پنهنجي پيءُ سان جيڪا نفرت ۽ عداوت هئي

## فرائيد

اها انهن تنهي شخصن ڏانهن منتقل ٿي وئي هئي. پنهنجي پيءُ جي موت کان پوءِ هن پنهنجي پيءُ سان نفرت کي انتهائي محتاط لفظن ۾ بيان ڪيو هو. پيءُ جي تمام گهڻن دهمانن هن جي دل ۾ پيءُ لاءِ نفرت پيدا ڪري ڇڏي ۽ هو پيءُ جي ڪمزورين ۽ خامين جي تاڙ ۾ رهڻ لڳندو هو. پر پيءُ جي موت کان پوءِ هو پيءُ جي باري ۾ پنهنجي راءِ سچائي سان نتي بيان ڪري سگهيو. فرائيد کي پيءُ تي تنقيد ڪندي هميشه ڏکيائي محسوس ٿيندي هئي.

پنهنجي پيءُ جي موت کان پوءِ هن هڪ خواب ڏٺو هو جنهن ۾ ميزت نظر آيو هو. اهو خواب ان وقت نظر آيو جڏهن کيس خبر هئي ته هن جي هڪ پراڻي ساٿي کي تحليل نفسي جي ڪم جي باري ۾ معلوم ٿيو هو ۽ هن فرائيد جي مذمت ڪئي هئي. اهو پراڻو ساٿي پروٽر هو. لڳي ٿو ته پنهنجي پيءُ جي حوالي سان هن ميزت کي اسڪرين ڪندي هن جي ذهن ۾ ان وقت خواهش پوشيده هئي ته هن جو پيءُ غريب ماڻهو هجڻ بجاءِ يونيورسٽي جو ڪو پروفيسر هجي ها.

فرائيد پهريون شخص هو جنهن اهو نظريو پيش ڪيو ته خواب انسانن جي اڻ پورين خواهشن جي تڪميل ڪندا آهن. هن پاڻ خواب ۾ غريب پيءُ کي پروفيسر جي روپ ۾ ڏٺو هو. هن کي پنهنجي پيءُ جي سماجي بدحالي کان نفرت هئي پر عام يهودي خاندان جيان هن جي خاندان ۾ به پيءُ جي عزت ۽ احترام جي خاص تعليم ڏني ويندي هئي. تنهنڪري پنهنجي پيءُ سان نفرت جا جذبا جيڪي دل ۾ هئا ڪڏهن به زبان يا رويي مان ظاهر نه ٿيا. جڏهن بروڪ، ميزت ۽ پروٽر هن جي پيءُ جي جاءِ ورتي ته سندس دل ۾ اهو خوف موجود هو ته هينئر هو ڏاڍا مهربان آهن ۽ ساڻس محبت ۽ نرمي سان پيش اچن ٿا پر ٿوري وقت ۾ هن جي خلاف به ٿي سگهن ٿا ۽ دشمن بنجي سگهن ٿا. مطلب ته هن کي هميشه انهن جي رويي بدلجي وڃڻ جي توقع هئي جيڪا نيٺ پوري پئي ٿي. هاڻ هن کي ڪنهن جي سرپرستي هيٺ اچڻ جي خيال کان ئي نفرت ٿي وئي هئي ۽ هن هڪ بااختيار ۽ بااقتدار شخص بنجڻ جو فيصلو ڪيو.

سمجهه ۾ نٿو اچي ته جيڪو شخص ٻين ماڻهن جي زندگين جي گهرائين ۾ جهاتيون پائيندو هو ۽ انهن جي ذهنن جي اسرارن ۽ ڏڪن کي پروڙيندو هو، ان پنهنجي سرپرستن جي اوچتو بدلجي وڃڻ کي پنهنجي قسمت جو نالو چيو ڏنو. بهرحال هو پنهنجي مستقبل جو رستو اختيار ڪري چڪو هو ۽ ڏاڍا عجيب ۽ دلچسپ تجربا به حاصل ڪري چڪو هو جن جي روشني ۾ هن لاءِ اڳتي وڌندو رهڻ هاڻ مشڪل ڪم نه هو.

## فرائيد

هاڻي فرائيد پنهنجي تحقيق کي اڳتي وڌائڻ لاءِ آزاد هو. هو پاڻ پنهنجن لفظن مطابق پروٽر جي ورثي جو سول ائڊمنسٽريٽر بڻجي ويو. ان ورثي ۾ جيڪا هن پهرين تبديلي ڪئي اها اها هئي ته هن طريقه علاج ۾ تبديلي ڪئي.

فرائيد هيپناسس ۽ ابهام کي ترڪ ڪري چڪو هو ۽ هاڻي هو مريض جي نرڙ تي هٿ رکندي انهن کي پنهنجي بيماري جا سبب ٻڌائڻ جي هدايت ڏيڻ لڳو هو. هن جلد محسوس ڪيو ته انهن کي پنهنجي بيماري جا سبب ٻڌائڻ تي مجبور ڪرڻ هڪ غير ضروري ۽ بيڪار فعل آهي. هاڻ هو اها هدايت ڏيڻ لڳو هو ته اهي پنهنجي ذهن ۾ ويٺل هر ڳالهه ٻڌائيندا وڃن توڙي جو ڪا ڳالهه غير ضروري هجي ۽ ڪا معمولي ڳالهه به نه لکائين. ان طريقي کي فرائيد فري ايسوسيئيشن چونڊو هو.

اهو آزاد نه تعلق حقيقت ۾ آزاد صورت ۾ نه هو ڇو ته فرائيد محسوس ڪيو ته ان طريقي سان هو مريضن جي مونجهاري ۽ بيماري جي پاڙ تائين ڇلدي ۾ نه پهچي سگهندو فرائيد کي پنهنجي بيمارين ۽ مونجهارن جي باري ۾ ٻڌائيندي اهي اڪثر ڪري سبب هيٺ مٿي ڪري ٻڌائيندا هئا، ۽ ڪافي ڳالهيون لکائي ويندا هئا. انهن جي بيمارين ۽ مونجهارن کي فري ايسوسيئيشن جي ذريعي ڳولي ڪڍڻ هڪ ڏڪيو ڪم هو. هڪ لحاظ کان مرض جي پاڙ تائين پهچڻ جا جيڪي طريقا برناهه، پروٽر ۽ خود فرائيد پهريان استعمال ڪيا هئا، اهي فري ايسوسيئيشن کان وڌيڪ آسان نظر آيا ۽ اثرائتا پڻ، پر اهي ئي اهي طريقا هئا جن سان بعد ۾ فرائيد نفرت ڪرڻ لڳو هو.

فري ايسوسيئيشن جي ذريعي فرائيد لاءِ انساني فطرت جي اندر ڏسڻ ممڪن ٿي ويو هو. ابهام ۽ هيپناٽزم جي ذريعي جيتوڻيڪ مريضن کان سوالن دوران هسٽريا جا سبب، علامتون، وغيره معلوم ڪرڻ ۾ ناڪامي ٿي هئي پر ان نئين ٽيڪنڪ اهڙن سوالن جي جوابن کي بلڪل ممڪن بنائي ڇڏيو هو.

آخر ائين ڇو ٿيندو هو ته مريض پنهنجي بيماري جا سبب نڪ طرح ياد نه رکي سگهندا هئا ۽ ڪافي حد تائين وساري چڪا هوندا هئا. انتهائي ڪوشش ۽ عرق ريزي سان ان معاملي جو جائزو وٺڻ بعد فرائيد ان نتيجي تي پهتو ته هر اها شيءِ جيڪا وساري ويندي آهي ڪنهن نه ڪنهن طرح سان تڪليف ڏيندڙ ٿيندي آهي، يا شرمناڪ ٿيندي آهي. ان جو انڪشاف ڪنهن شخص جي وقار لاءِ نقصانڪار ثابت ٿي سگهي ٿو. اهو معلوم ڪرڻ کان پوءِ فرائيد تحليل نفسي جا ٻه ابتدائي نظرياتي مرحلا ڳولي ورتا. اهي مزاحمت ۽ جبريت هئا. انهن نظرين جي روشني ۾ فرائيد پنهنجي تحقيقات کي اڳتي وڌائڻ شروع ڪيو ۽ انساني روين،

## فرائيد

افعال، محرڪ جو گهرو مطالعو ڪرڻ شروع ڪيو. Charges of Energy جهڙي ڪيميائي فارمولي جهڙي تشريح انهي مطالعي جو ثمر هيون. جبريت جي نظريي فرائيد کي ذهني مريضن کي سمجهڻ ۾ بنيادي طرز مدد ڏني. ابتدا ۾ هن ذهني فعل کي لاشعوري قرار ڏيڻ شروع ڪيو هو. بهرحال هن ذهني فعل ۾ شعوري محرڪ ٿورا يا گهڻا سرگرم هوندا هئا پر لاشعور هر دم مصروف عمل رهندو هو.

جڏهن تحليل نفسي جنم ورتو ته اهو دماغي مريضن جي نون علاج جي طريقن تي مشتمل هو. ان ۾ انساني روين جي مشاهدي جا نوان طريقا شامل هئا. شروع ۾ اها محض ٿراپي هئي. ان جي باني شروع ۾ چئي ڇڏيو هو ته هو صرف هڪ فزيشن جو ڪردار ادا ڪرڻ نٿو چاهي، هن کي پريڪٽس ڪان وڌيڪ ٿيوري ۾ دلچسپي هئي. هو هر ٿيوري کي ان وقت تائين تسليم نه ڪندو هو. جيستائين ان کي تجربتي ۽ عملي طور پرکيو نه وڃي.

فرائيد جو اهو نظريو ته هر دماغي مرض جي پاڙ جنس هجڻ، بدستور پنهنجي جاءِ تي قائم هو. مخالفتن جي باوجود هو پنهنجي ان نظريي کي ترڪ ڪرڻ يا ان کي غلط قرار ڏيڻ لاءِ تيار نه هو. هن جو چوڻ هو ته مختلف دماغي ڪيسن ۾ مختلف قسمن جي جنسي اينٽارملي ڪارفرما هوندي آهي. مثال طور انتهائي پريشاني ۽ شديد اضطراب جي حالت جيڪا چريائپ جي ويجهو هجي، اها غلط قسم جي جوش ۽ جنسي هٿ ڌرمي سبب پيدا ٿيندي آهي. نيوراسس ٽينيا هڪ اصطلاح آهي، مطلب آهي ته ناقابل برداشت ڏک جا مسلسل حملا ان جو سبب آهن ۽ ان سان گڏ جنسي عادتن ۾ روزاني تبديلي ان جا سبب آهن.

وڌيڪ مشاهدن کيس ٻڌايو ته هن جا پيش ڪيل نظريا صحيح هئا. فرائيد جڏهن پنهنجي ڪنهن مريض جي تحليل نفسي ڪندو هو ته هو آهستي آهستي ڪري مريض جي ماضيءَ جي مڪمل ڇنڊڇاڻ به ڪندو ويندو هو. اهڙي طرح هو ان جي ٻاروتڻ تائين وڃي پهچندو هو. تحليل نفسي جي پهرين سالن ۾ ٻارن جي جنسپيات جو نظريو ڪجهه مونجهارن سبب مقبوليت حاصل ڪري نه سگهيو. پر فرائيد ان نظريي کي صحيح ثابت ڪرڻ لاءِ ڪوششون ڪندو رهيو.

شاعرن ۽ فلسفين جيان هو به معلوم ڪري چڪو هو ته ٻاراڻي زندگي جا اثر ڪنهن حد تائين ختم ٿي ويندا آهن پر فرد جي ذهن تي گهرا نقش بهرحال رهجي ويندا آهن. ساڳي وقت ڪنهن ذهني خرابي جو بنياد پڻ اتان شروع ٿئي ٿو ۽ وقت گذرڻ سان گڏ اها وڌندي رهي ٿي ۽ نيٺ ڪنهن ذهني بيماريءَ جي صورت ۾ ظاهر

## ═══════════════════════ فرائيد ════════════════════

ٿيندي آهي. شاعرن ۽ فلسفين جي برعڪس فرائيد جي راءِ هئي ته ٻاروتڻ جا واقعا، ٿورو يا گهڻو جنس سان تعلق رکندا آهن. جنس سان منهن ڏيڻ ۽ ان تي ٻارن جو رد عمل ذهن تي هڪ اڻمت تاثر نقش ڪندا آهن فرائيد جي ان راءِ ۽ نظريي ٻارن جي معصوميت جي باري ۾ ماڻهن جي خيالن کي شديد ڏک رسايو. اهي ان ڳالهه کي مڃڻ لاءِ قطعي تيار نه هئا ته ڪو ٻاروتڻ ۾ ٻار جو واسطو جنس سان رهي سگهيو ٿي. اهي ٻاروتڻ کي بلڪل معصوم ۽ پاڪيزه تصور ڪندا هئا. سندن خيال ۾ جنسي جذبن جي پيدائش ٻارن ۾ بلوغت ۾ پهچڻ کان اڳ ڪنهن به طور ممڪن نه هئي. جي ٻارن ۾ جنس سان دلچسپي يا جنسي دلچسپي واري راند ڪيڏڻ جو شوق هوندو هو ته ان کي خراب ۽ گناهه سمجهيو ويندو هو. اهڙن ٻارن کي شيطان جو اثر ورتل ٻار سمجهي ڌڙڪا ۽ ڊاٻا ڏنا ويندا هئا ۽ انهن سان نفرت جو اظهار ڪيو ويندو هو. فرائيد جو اهو نظريو ته جنسي جذبا فرد ۾ پيدائش جي وقت کان موجود هوندا آهن شديد مخالفت ۽ نفرت جو سبب بڻيو. بهرحال فرائيد کي انهيءَ نظريي تحت تحليل نفسي آسان ۽ مڪمل محسوس ٿي هئي. ان نظريي هن جي عمل کي زياده آسان ۽ ڪامياب بڻايو هو.

ٻاروتڻ جي جنسيت جي نظريي جي راهه تي فرائيد کي هڪ اهڙي رڪاوٽ اچي وڌو هو جنهن کي هو ان نابالغ سائنس لاءِ انتهائي نقصانڪار تصور ڪندو هو. مريض جڏهن هن کي پنهنجي ٻاروتڻ ۾ پيش ايندڙ واقعا جيڪي جنس سان تعلق رکندا هئا خاص طور عصمت ڌري جا واقعا ته هو انهن تي يقين ڪري وٺندو هو. هن جا اڪثر مريض جن ۾ مريضائون وڌيڪ هيون کيس خوش ڪرڻ لاءِ پنهنجي پيٽرن هٿان زوريءَ جا واقعا ٻڌائينديون هيون اهي ڪهاڻيون ظاهر آهي ته هٿ ٽوڪيون هونديون هيون ۽ انهن جو حقيقت سان ڪوبه واسطو نه هوندو هو ان صورتحال کي سمجهندي فرائيد تنگ اچي پنهنجي نئين ٽيڪنڪ جي صحت ۽ افاديت تي شڪ ڪرڻ شروع ڪيو، بهرحال هو مايوس هرگز نه ٿيو هو. هاڻ ائين ٿيڻ لڳو ته جڏهن هن جا مريض تحليل نفسي دوران ٻاروتڻ جا واقعا خاص طور جنسي تجربا وڌائي ۽ خوراڪ جا رنگ ڀريندي سڀني پيدا ڪرڻ جي ڪوشش ڪندا هئا ته هو انهن کي نهايت صبر ۽ توجهه سان ٻڌندو هو ۽ انهن کان جنسي تجربن، رجحانن ۽ جذبات سان وابسته سوال به ڪندو ويندو هو ۽ اهڙي طرح سندس مخالفن ۾ اهو خيال ويهجي ويو ته هو پنهنجن مريضن جي ڪهاڻين ۾ فضول قسم جي پيهوده جنسي خيالن کي داخل ڪرڻ جي ڪوشش ڪندو هو. فرائيد ان خيال ۽ الزام جي شديد مخالفت ڪئي، اصل ۾ پهريون دفعو کيس ڪاميابي ملي هئي اهو رستو "ايڊيپس

## !!!!!! فرائيد !!!!

ڪامپليڪس" طرف ٿي ويو. جنهن تحليل نفسي جي نظريي ۾ اڳتي هلي مرڪزي حيثيت حاصل ڪئي.

پاروتڻ جي جنسيت تي اعتماد پختو ٿيڻ کان پوءِ فرائيد خيالن ۽ تصورن جي لاشعور واري دنيا طرف وڌيڪ توجهه ڏيڻ شروع ڪئي. اها حقيقت ته ڪنهن خواب جي فضول ۽ لايمني قسم جا واقعا پنهنجي اندر ۾ انتهائي اهميت جوڳيون حقيقتون رکن ٿا. خوابن تي جيڪو هن ڪم ڪيو اهو اڳتي هلي تحليل نفسي جي سلسلي ۾ هن جو مددگار ثابت ٿيو. تحليل نفسي بذات خود هڪ طويل ۽ ٽڪائي ڇڏيندڙ ڪم هو. اڪثر فرائيد به ان باري ۾ شڪ ۾ مبتلا ٿي ويندو هو ته ان طريقي سان ذهني بيمارين جو علاج ممڪن ۽ ڪامياب به ٿي سگهندو يا نه... اهي خواب ئي هئا جيڪي کيس بيمارين جي باري ۾ اشارا ڏيندا هئا ۽ سندس اميد قائم رهندي هئي. خوابن جي تعبير ۾ ڪاميابي بقول فرائيد هڪ اهڙي شيءِ هئي، جنهن مشڪل صورتحال ۾ به کيس نااميد ٿيڻ نه ڏنو.

فرائيد جي رخ ۾ تبديلي جو معقول سبب موجود آهي. سندس بيان هٽابق انسان جي فطرت تي واقعن جو اثر ٿيندو آهي. ان تي جنهن واقعي جو گهرو اثر ٿيندو آهي اهو فرد جي پيءُ جي موت جو واقعو آهي، جيسين پيءُ زندهه هوندو آهي ٻار ان سان تعلق جي معاملي ۾ پڻ پار ٿي رهندو آهي پوءِ جڏهن پيءُ جو موت واقع ٿيندو آهي ته اهو جسماني رشتو به ختم ٿي ويندو آهي ۽ پار پيءُ جي جاءِ تي اچي ويندو آهي، پوءِ ان جا پنهنجا ٻار هجن يا نه .... زندگي جي ان موڙ تي ماضيءَ سان فرد جو رشتو ٽٽي پوندو آهي ۽ سندس نگاهه مستقبل تي ڄمي ويندي آهي.

فرائيد لاءِ پڻ پنهنجي پيءُ جو موت سندس زندگي جو هڪ تاريخي موڙ ثابت ٿيو. ان واقعي هن کي پنهنجي ڪم ۽ مستقبل جي منصوبه بندي لاءِ مڪمل آزادي عطا ڪئي. 1896ع ۾ سندس عمر چاليهه سال هئي جڏهن سندس پيءُ جو انتقال ٿيو. انهيءَ سال هن پنهنجو هڪ اهم ڪم (The Interpretation of Dreams) مڪمل ڪيو. اهو ڪتاب سائيڪلاجي سائنس ۾ هڪ اهم مقام رکي ٿو. ان کان اڳ هن پروٽر سان گڏجي هڪ ڪتاب لکيو هو. يڪو بروڪ ۽ ميزٽ جي موت کان هڪ سال پوءِ شايع ٿيو. ان تي فرائيد جي هڪ پيروڪار فٽروٽل خيال ظاهر ڪيو هو ته فرائيد کي کلي طرح پنهنجن نظرين ۽ خيالن کي ظاهر ڪرڻ جو موقعو پنهنجي استادن بروڪ ۽ ميزٽ جي موت کان پوءِ ئي ملي سگهيو. انهن جي زندگيءَ ۾ فرائيد ڪڏهن به اهڙي پرچار جي ڪوشش نه ڪئي هئي. بلڪل ساڳي طرح هو "خوابن جي تعبير" به پنهنجي پيءُ جي زندگي ۾ شايع نه ڪرائي سگهيو. 1893ع ۾

## فرائيد

شارڪو جي موت کان پوءِ فرائيد برونر جي پناهه ۾ اچي ويو هو جتي هو پنهنجي پيءُ جي موت تائين رهيو. فٽروئل جي بيان مطابق ان واقعي کان پوءِ فرائيد پنهنجي پوري قدڪاٺ کي پهچي ويو.

”خوابن جي تعبير“ جي پهرين صفحي تي فرائيد لکيو هو ته: ”اگر مان آسماني قوتن کي متاثر نٿو ڪري سگهان ته گهٽ ۾ گهٽ دوزخ کي ته هيٺ مٿي ڪري سگهان ٿو. فرائيد جي لفظن ۾ ان جو مطلب ٿيندو جيڪڏهن مان پنهنجي پيءُ جو پاڻ طرف رويو تبديل نه ڪري سگهيس ته مان زمين آسمان هڪ ڪري ڇڏيندس. ان ڪتاب جي اشاعت سان واقعي هڪ طوفان اچي برپا ٿيو. هن خوابن جي تعبير جو جيڪو طريقو ٻڌايو هو ان جو رستو ذهن جي لاشعوري حصن طرف ٿي نڪتو لاشعور جي قوت جو اندازو هن کي پهريون ڀيرو ٿيو هو. ان ڪتاب ۾ هن خوابن بابت جيڪي نظريا پيش ڪيا هئا اهي هئا ته ڪوبه خواب بيڪار ۽ فضول قسم جو نه هوندو آهي. بلڪ اهو پنهنجي اندر هڪ خاص معنيٰ ۽ مفهوم رکندو آهي. خواب ذهن جي لاشعوري زندگي جو هڪ آڏو ڦڙو آئينو هوندو آهي. سائنسي طريقن سان خوابن جي تشريح ڪرڻ ممڪن آهي، خوابن جي تعبير. تحليل نفسي کي ”تجزياتي چيمبر“ مان ڪڍي عالمي دلچسپي جي شيءِ بڻائي ڇڏيو. فرائيد دعويٰ ڪئي ته خوابن جي مطلب جي دريافت هن لاءِ نئين زمين جي دريافت جي برابر آهي. جن جو ذڪر صرف لوڪ ڪهاڻين ۾ ئي ملندو آهي. هن هڪ دفعو ٻيهر ان دعويٰ کي ورجايو ته خواب اصل ۾ اسانجي اڻ پورين خواهشن ۽ نااميدين جو عڪس هوندو آهي.

”خوابن جي تعبير“ هن جي پيءُ لاءِ هڪ ميموريل جي حيثيت ٿي نه بلڪه خود هن لاءِ بلوغت تائين پهچڻ جي هڪ تحفي جي حيثيت به رکي ٿي. پنهنجي پيشورانہ زندگي ۾ هن کي پهريون دفعو پنهنجي مڪمل آزادي ۽ خودمختياري جو احساس ٿيو. پر ان ڪتاب جي اشاعت هن کي به اهڙوئي ”ڪيٿارسس“ مهيا ڪيو، جيڪو هو علاج دوران پنهنجي مريضن کي مهيا ڪندو هو. پنهنجي پيءُ جي موت کان پوءِ هن ڇاليهه سال جي عمر ۾ پهريون ڀيرو پاڻ کي سن بلوغت تائين پهچندي محسوس ڪيو هو. جڏهن هن پنهنجو نفسياتي تجزيو ڪيو ته کيس معلوم ٿيو ته جيتي جي ٻچي بلوغت جي دور مان گذرندي به پنهنجي فطرت ترڪ نه ڪئي آهي ۽ هن جي جسم تي جيڪي چٽا هئا اهي بدستور قائم هئا. فرائيد محسوس ڪيو هو ته جڏهن هن پنهنجو نفسياتي تجزيو ڪرڻ شروع ڪيو هو ته سندس ذهن شديد مزاحمت ڪئي. هن پنهنجي پيءُ کي ڏٺو هو پر پنهنجو پاڻ کي پوري طرح نه ڏسي سگهيو هو. هن کي پنهنجي پيءُ کان نفرت جو احساس تلاش ڪرڻ ۾ مڪمل ڪاميابي نه

## فرائيد

تي سگهي هئي. تنهنڪري اهو هڪ اسرار ئي رهيو. ان ڪري هن جي ذاتي قسر جا جيترا بيان آهن اهي منفي قسر جا آهن. مثال طور هو هڪ هنڌ لکي ٿو ته پنهنجي ابن ڏاڏن تي فخر ڪرڻ حماقت آهي؛ پر اڳتي هلي پاڻ ئي لکي ٿو ته جيڪڏهن سندس پيءُ پروفيسر هجي ها ته ڪيڏو نه سٺو ٿئي ها ۽ هو فخر ڪري ٿي سگهيو. ان کان علاوه هو پنهنجن ٻارن تي پڻ فخر ڪندو هو جيتوڻيڪ هو ائين نه ڪرڻ جو پرچار به ڪندو هو. فرائيد پنهنجي ٻارن تي ناز ڪندي اميد ڪندو هو ته سندس ٻار هن جو ذڪر فخر ۽ غرور سان ڪندا. اهڙي طرح فرائيد اهو سمجهائڻ جي ڪوشش ڪئي ته جيڪڏهن هڪ پيءُ وڏو ماڻهو نه بنجي سگهي ته هو پنهنجي اولاد ۾ اهڙي اميد لڳائيندو آهي.

فرائيد جا پڻ ٻار هئا ۽ ان تي کيس فخر پڻ هو. ان سلسلي ۾ هن جي پنهنجي هڪ ڪليگ سان گفتگو متعلق ٻڌائڻ دلچسپي کان خالي نه آهي.

”تنهنجا ڪيترا ٻار آهن؟“ ڪليگ کانس پڇيو

”جه“ فرائيد جواب ڏنو.

”انهن ۾ ڪيترا چوڪرا ۽ ڪيتريون چوڪريون آهن؟“

”تي چوڪرا ۽ تي چوڪريون“ فرائيد مسرت ۽ فخر جي گڏيل لهجي ۾ جواب ڏنو هو.

اهڙي طرح فرائيد خود ان ڳالهه جي تصديق ڪئي هئي ته هڪ پيءُ پنهنجي ٻارن تي ان ڪري فخر ڪندو آهي جو اهي پيءُ جون نامڪمل خواهشون پوريون ڪري رهيا هوندا آهن. گهٽ ٻارن جي حالت ۾ شايد اهو ممڪن نظر نه اچي پر گهڻن ٻارن جي حالت ۾ پنهنجين نامڪمل خواهشن جي تڪميل جا امڪان وڌيڪ روشن رهن ٿا. ڪڏهن ڪڏهن ته فرائيد ان ڳالهه تي پريشان به ٿيندو هو ته سندس اولاد اهڙيون توقعات پوريون ڪندو به لائي نه..... ڪڏهن ته ائين ٿيڻ ۾ سال لڳي ويندا آهن.

”خوابن جي تعبير“ ۾ فرائيد پنهنجي هڪ ٻي ڳالهه جي عملي طرز نفي ڪئي هئي. مثال طور هن هڪ دفعو چيو هو ته پاڻ وڏيون دعوائون ڪرڻ وارو ماڻهو نه آهي. پر ان ڪتاب ۾ خوابن جي سلسلي ۾ تجزيو ڪندي هن پنهنجي هڪ خواهش جو اظهار ڪيو هو ته ڪاش هو مڪمل پروفيسرشپ حاصل ڪري وٺي. هن اهو اعتراف ڪيو هو ته هو پنهنجي پروفيسر سائين سان حسد رکندو هو. هن جي زندگي جو سڀ کان وڏو مقصد پروفيسرشپ حاصل ڪرڻ ئي هو. هن پنهنجي هڪاڻي ڪتاب ”سڪالاجي آف ايوري ڊي“ ۾ به ساڳيو اظهار ڪيو هو. ان ۾ لکيائين ته

## فرائيد

پاڻ هر وقت هوائي قلعا تعمير ڪندو رهندو هو ۽ خيالن ٿي خيالن ۾ هو بلند ترين مقام تي پهچي ويندو هو، چڻ لاشعوري طور هو خواهشن کي اظهاري ويندو هو. ”سائيڪالاجي آف ايوري ڊي“ ۾ هن پنهنجين ڪن غلطين تي بحث پڻ ڪيو آهي: سندس چوڻ مطابق پنهنجي پيءُ متعلق خيالن کي رد ڪرڻ جي نتيجي ۾ ڪيتريون ئي غلطيون وجود ۾ آيون. اهي غلطيون لاشعوري خواهشن جي سرگرم هئڻ جي نتيجي ۾ وجود ۾ آيون. مثال طور پنهنجي خوابن جي تعبير بيان ڪندي هيني بال جي پيءُ جو ذڪر اچڻ وقت فرائيد هن کي هسڊرو بال جي نالي سان لکيو جڏهن ته هن جو اصل نالو همل ڪرڊ هو. هسڊرو بال هيني بال جي پيءُ جو نالو هو.

اهڙي طرح خوابن جي تعبير ۾ هن ڪيئي دفعا حوالو ڏنو هو ته زيوس پنهنجي پيءُ ڪرونوس کي نامرد بنائي تخت تان هٽايو ۽ پاڻ تخت تي ويٺو. ان کان اڳ ڪرونوس پنهنجي پيءُ بورانوس سان ساڳيو سلوڪ ڪيو هو. فرائيد ان ڏند ڪٿائي قصي مان ثابت ڪرڻ جي ڪوشش ڪئي ته جرم جا جراثيم نسل درنسل منتقل ٿيندا رهندا آهن. فرائيد جڏهن انگلينڊ وڃي عمانويل سان ملاقات ڪئي هئي ته هن کيس چيو ته تون پنهنجي پيءُ جي پين نه پر ٽين نسل آهين اهڙي طرح فرائيد تسليم ڪيو ته لاشعوري طور تي سندس دل ۾ پنهنجي پيءُ متعلق زيوس ۽ ڪرونوس جي حرڪتن جي پيروي ڪرڻ جي خواهش موجود هئي پر پين نسل بدران ٽين نسل جو هجڻ واري خيالن ان خواهش کي ڪافي مائو ڪيو هو. يعني عمانويل جي ڳالهه سندس دل سان لڳي هئي ۽ قابل قبول هئي، سندس ذهن ۾ ان جو رد عمل ظاهر نه ٿيو هو.

مجموعي طور فرائيد پنهنجي نفسياتي تجزين مان ڪافي مطمئن هو. 1909ع ۾ هن آمريڪي يونيورسٽي جي شاگردن جي هڪ گروپ کي ٻڌايو هو ته مون کي پنهنجي نفسياتي تجزيي جي شديد ضرورت محسوس ٿي هئي. ان تجزيي ۾ منهنجي مدد منهنجن خوابن ڪئي هئي. خوابن جي رهنمائي ۾ مان پنهنجي پاروٽڻ جي زماني تائين وڃي پهتو هوس. اڄ به منهنجو اهڙو خيال آهي ته هڪ نارمل ۽ مثبت خواب ڏسڻ واري شخص کي پنهنجو نفسياتي تجزيو ضرور ڪرڻ گهرجي.

پنهنجي نفسياتي تجزيي جي باري ۾ فرائيد جي جيڪا دعويٰ هئي، اها ان ڪري به قابل قبول هئي ڇو ته ان وقت سگمنڊ فرائيد جو نفسياتي تجزيو ڪرڻ وارو ان وقت ڪوبه ڊاڪٽر دنيا ۾ موجود نه هو. هو اهڙو پهريون سائيڪوانالسٽ هو جيڪو پنهنجو مريض پاڻ به هو. ڊاڪٽر ۽ مريض جي وچ ۾ تعلق ڪڏهن به بي تڪلف نه ٿي سگهندا آهن. ڇو ته مريض پنهنجو ماضي ڊاڪٽر جي رويرو ادا ڪرڻ کان نٿا ڀيندا آهن ۽ جي ڊاڪٽر مريض تي سختي يا جبر ڪري ته مريض ڪانس کان نٿا ڀيندا آهن ۽ جي ڊاڪٽر مريض تي سختي يا جبر ڪري ته مريض ڪانس کان نٿا ڀيندا آهن.

## فرائيد

نفرت ڪرڻ شروع ڪندو آهي ۽ نيٺ به پنهنجو اندر ڊاڪٽر اڳيان ظاهر ٿيڻ نه ڏيندو آهي. فرائيد هڪ ئي وقت معالج به هو ته مريض به ..... ان ڪري اهڙي صورتحال پيدا ٿيڻ جو ڪوبه خطرو نه هو. حالانڪ هن آمريڪي شاگردن اڳيان اعتراف ڪيو هو ته هن پنهنجو مڪمل ۽ پرپور نفسياتي تجزيو ڪيو آهي پر حقيقت اها هئي ته اهو تجزيو اڏورو ۽ غير تسلي بخش هو. هن اهو اعتراف ”خوابن جي تعبير“ ۾ به ڪيو هو. پنهنجي پيءُ جي مرڻ کان پوءِ سندس حيثيت هڪ منحرف، هڪ تبديل ٿيل شخص جهڙي ٿي وئي هئي. هن کي پنهنجي ڳالهه ٻڌائڻ ۽ ٻين جون ڳالهيون رد ڪرڻ، انهن سان بحث ڪرڻ ۽ پنهنجي ڳالهه کي سچ ثابت ڪرڻ اچي ويو هو. هاڻ هو پنهنجي ڪمزورين ۽ خامين جو صاف طور اعتراف هرگز نه ڪندو هو، اهڙي طرح ٻين جي خامين ۽ ڪمزورين تي چٽي تنقيد ۽ مذمت کان پڻ پنتي نه هڻيو. هن پنهنجي دل ڇڻ سخت ڪري ڇڏي هئي. ناڪام ٿيڻ، فرض جي ادا ٿيڻ ۾ ڪوتاهي ۽ سهل پسندي وارن لاڙن لاءِ هن وٽ ڪابه همدردي نه هئي. هانز ساچس جي بيان مطابق هڪ دفعو جڏهن هن کي ٻڌايو ويو ته سندس هڪ پراڻي دوست خودڪشي ڪري ڇڏي ته هن ڪابه همدردي يا ڏک ظاهر نه ڪيو. بلڪه سنجيده ۽ سزدار مهر ٿي رهيو. ڇو ته خودڪشي کي هو بزدلاڻو عمل سمجهندو هو. هن جي خيال ۾ خودڪشي ڪرڻ وارا نالائق ۽ نااهل ماڻهو هوندا آهن جيڪي پنهنجي ذميواري ۽ فرضن کي هڪ ٻار ۽ مصيبت تصور ڪندي انهن کان نجات لاءِ ائين ڪندا آهن.

هن ۾ هڪ ٻي به تبديلي پيدا ٿي. هن پنهنجي زندگي جي اينٽيڪچوئل مقصدن ۽ فيصلن جو يقين ڪري ڇڏيو هو. پنهنجو ٻي رحمي ۽ سختيءَ سان امتحان وٺڻ کان پوءِ هن پنهنجي زندگي کي سڀني خوشين ۽ رنگينين کان خالي ڪري ڇڏيو ۽ زندگي کي هڪ ذميداري سمجهي ڇڏيو، جنهن سان نپاڻڻ ٿي سندس خاص مقصد هو. پر انهن سڀني ڳالهين جي باوجود هو هڪ نرم ۽ رحمدل ماڻهو هو.

تحليل نفسي جي پهرين سالن ۾ هو هڪ قلعي جي سامهون بيٺل اهڙو ماڻهو هو جنهن قلعي کي ڏوڏڻ ٿي چاهيو ۽ ان ڪم لاءِ هن وٽ نظريي کان سواءِ ڪوبه هٿيار نه هو. اهڙي اهو نظريو هو جنهن دنيا کي لوڏي وڌو. مطلب ته تحليل نفسي جو نظريو. 1896ع کان 1898ع جڏهن سندس پيءُ فوت ٿيو، سندس زندگي جا زرخيز ترين سال هئا. ان عرصي دوران جيڪي هن دريافتون ڪيون اهي حيرتناڪ هيون. سندس پيروڪار جي لفظن ۾ ته .... هن جي فعال ذهن ان زماني ۾ اهڙا اهڙا ڪم ڪيا جن جي توقع به ڪنهن عام ماڻهو مان نٿي ڪري سگهجي، انهيءَ زماني ۾ تحليل نفسي جي ”ٽراپيوٽڪ ٽيڪنالاجي“ جو آغاز ٿيو ۽ ”خوابن جي تعبير“ جي پڻ هاڪ ٿي. ان کانسواءِ ”مزاحمت ۽ جبر“ جا نظريا ايجاد ٿيا. سائڪيلاجي آف ايوري

## فرائيد

ڊي لائيف” ۾ هن جبريت جي حافظي تي اٿرن ۽ روزاني جي واقعن جي وسري ويڃڻ جي سبب تي ڪم ڪيو ۽ نيوراسس جي پهرين جنسي تيوري پيش ڪئي. ٻارن جي جنسيات جو نظريو به ان وقت پيش ڪيو. ساڳئي وقت ”ايڊيپس ڪامپليڪس“ جو نظريو پڻ ڏنو. ان نظريي جو ڪافي مواد ”خوابن جي تعبير“ ۾ پيش ڪري چڪو هو ۽ نفسياتي تجزيي جا اصول ۽ ضابطا به ظاهر ڪري چڪو هو. اهي ئي ضابطا ۽ طريقا اڄ تائين استعمال ٿي رهيا آهن.

علم طب ۾ ايڏا اهم ڪارناما ڪرڻ باوجود هن جي عزت افزائي ۽ قدر نه ٿي سگهيو هو. هو بلڪل تنها ۽ اڪيلو هو. ٻاروڻ ۾ غير يهودي معاشري طرفان ڌڪار ۽ نفرت جواني ۾ به قائم رهي. بهرحال فرائيد کي ان جي پرواهه نه هئي هو هر طرف کان بي نياز پنهنجي تحقيقي ڪمن ۾ مصروف رهيو. هڪ دفعو جڏهن هن ويانا جي نيوروجيڪل سوسائٽي ۾ ليڪچر ڏنو. جنهن جو موضوع ”چريائپ جا جنسي سبب“ هو. ان وقت سندس شديد مخالفت ۽ مذمت ڪئي وئي، جنهن مان هن نتيجو ڪڍيو ته جيسين هو پنهنجين ذريافتن کي سائنس جي هڪ معمولي خدمت طور پيش ڪندو رهندو، هي ماڻهو جنس سان وابسته اصل حقيقتن سمجهڻ کان قاصر رهندا. ان کان علاوه نيورو جيڪل سوسائٽي جا معزز ميمبر هڪ يهودي جي پيش ڪيل نظرين کي ڪيئن ٿي قبول ڪري سگهيا.

هن لاءِ هي ڳالهون نيون نه هيون، پر پوءِ به هن کي پنهنجي مخالفتن ۽ پنهنجي نظرين جي سفاڪي سان ترديدن ڌڪ ضرور پهچايو. هن فيصلو ڪري ورتو هو ته پنهنجي نظرين ۽ ذريافتن کي هڪ نه هڪ ڏينهن دنيا کان ضرور ميجرائيندو. زندگي ۾ نظرين کي قبوليت نه ملي ته موت کان پوءِ ته ضرور ائين ٿيندو. انهيءَ دور ۾ هن تحليل نفسي جي ميدان ۾ نوان تجربا ڪرڻ شروع ڪيا ۽ پنهنجي دوستن جي تحليل نفسي شروع ڪري ڏني، اهڙي طرح هو سندن لاشعور جي ترجماني ڪرڻ لڳو. تحليل نفسي دوران لاشعور جي مزاحمت سان پڻ واسطو پيو. لاشعور جي ڪجهه ڳالهين کي هو ظاهر نه ڪندو هو جيڪي تڪليف ڏيندڙ ۽ ناخوشگوار هيون. حقيقت ۾ انهن نارمل ماڻهن يعني مخالفن اينٽليڪچوئل گرائونڊ تي سندس مخالفت ڪئي هئي اها تڪليف ڏيندڙ هرگز نه هئي. فرائيد ۾ خودداري ۽ خود پرستي جا عنصر موجود هئا. هن ڪڏهن به پنهنجي مخالفن ۽ حاسدن کي اهميت نه ڏني ۽ کين ڪڏهن به وضاحت ڏيڻ جي ضرورت محسوس نه ڪئي. هن سنجيدگي سان پنهنجن شاگردن کي پڻ اجازت ڏني هئي ته هو سندس ڪم تي ڪلي طرح تنقيد ڪري سگهن ٿا. انهن کي اجازت هئي ته تنقيدي ۽ مخالفت وارا تبصرا لکن، بهرحال اهي سڀ شيون سندس حق ۾ ئي وينديون رهيون.

1902ع ۾ فرائيڊ جي تنهائي ۽ اڪيلائپ پنهنجي اختتام کي پهچي چڪي هئي. ڊاڪٽرن، اديبن ۽ سائنسدانن جو هڪ گروپ هن سان گڏ ٿيڻ شروع ٿيو. ڀرورعات ۾ ان گروپ ۾ صرف الفريڊ ايڊلر، ولهر اسڪيٽل، ميڪس ڪاهان ۽ روڊلف ايتلر شامل هئا. ان کان پوءِ پال فيڊرن، ايڊورڊ هچمين، ميڪس اسٽينز ۽ ازيبور سيجز به ان گروپ ۾ شامل ٿي ويا. اهي اهي ماڻهو هئا جيڪي اڳتي هلي مشهور تحليل نفسي جا ماهر ٿيا. اڪثر ڪري وينا جو مشهور موسيقي جو نقاد ميڪس گراف ۽ ڊيوڊ باچ به ان گروپ ۾ اچي شامل ٿيندا هئا. ان کان پوءِ ٻارن جي بيمارين جو ماهر فريڊ جنگ ۽ يڪ سيلر هيو گوئيلر به فرائيڊ جو ليڪچر ٻڌڻ اچڻ لڳا. فزوتل به ان گروپ ۾ شامل هو. جيڪو تحليل نفسي جي ماهر ٿيڻ جا منصوبا ٺاهي رهيو هو. ٿوري عرصي ۾ کيس فرائيڊ جي سيڪريٽري واري حيثيت حاصل ٿي وئي. پنهنجي ذهانت، لياقت ۽ قابليت سان فرائيڊ جو وفادار معاون ۽ مددگار بنجي ويو.

جڏهن اهو گروپ فرائيڊ جا ليڪچر ٻڌڻ لاءِ سندس گهر ويندو هو ته وينا جا رهواسي کين ٽوڪيندا هئا. وينا واسي فرائيڊ سان بدستور بيگانگي ۽ سرد مهري وارو رويو رکندا آيا. ميڪس گراف لکي ٿو ته معزز ۽ اوچي سوسائٽي ۾ فرائيڊ جو نالو انتهائي حقارت سان ورتو ويندو هو. عورتن جي محفلن ۾ فرائيڊ جو نالو ڪڻڻ معيوب هو، ڇو ته هن جو نالو ٻڌندي ئي عورتون شرم ۾ ڳاڙهيون ٿي وينديون هيون. يا اهڙو رد عمل ڪنديون هيون جڏهن ڪنهن کين فحش لطيفو ٻڌايو هجي.

وينا جي طب واري شعبي ۽ اعليٰ سرڪاري حلقن ۾ به فرائيڊ جو نالو وڻڻ تي روڪ هئي. حالانڪه کيس غير معمولي پروفيسر جو لقب ڏنو ويو هو پر مڪمل پروفيسر شپ هڪ الڳ شيءِ هئي جيڪا کيس ڪڏهن به نصيب نه ٿي. هن ليڪچر

## فرائيد

جو وقت ڇنڇر ڏينهن شام جو ستين کان نائين بجي تائين رکي ڇڏيو هو. بهرحال هن جي حاضرين جو تعداد ڪڏهن نه وڌيو. ويانا جي طب جي دنيا جو هڪ باحثيت شخص ولگيز وان جورگ، جيڪو يونيورسٽي جو باقائدي پروفيسر ۽ سائيڪاٽري جو ماهر هو. فرائيد خلاف گروپن جو اڳواڻ هو. ان شخص جي قابليت کان انڪار نه آهي پر فرائيد جا نظريا سندس سمجهه ۾ نه آيا، هو صرف جسم کي ميڊيڪل سائنس جو اصل محرڪ سمجهندو هو. هو ۽ فرائيد ميڊيڪل ڪاليج ۾ هر ڪلاسي رهي چڪا هئا. انهيءَ دور کان هو هڪٻئي جا مخالف رهندا آيا هئا. اصل ۾ هو علم نفسيات جي ٻن مخالف نظرين جا پرچارڪ هئا.

ويانا جي عام رهواسين جيان جورگ کي به هر ماهر نفسيات تي ٽوڪ ڪرڻ جي عادت هئي. هن پنهنجي شاگردن کي ٻڌايو هو ته سائيڪاٽرسٽ يا ته پيدايشي ٿيندا آهن يا حادثاتي... حادثاتي طور سائيڪاٽرسٽ بڻجڻ وارا سندس نظر ۾ صرف ٻه هئا. هڪ ته هو پاڻ ۽ ٻيو سندس هڪ دوست ۽ پيدايشي سائيڪاٽرسٽ صرف فرائيد هو.

فرائيد جا ليڪچر ڇنڇر تي شام جو ”ڪرنيڪس هائوس“ (پاڳل خانو) سان گڏ سائيڪاٽرڪ ڪلينڪ جي ليڪچر هال ۾ ٿيندا هئا ان پاڳل خاني ۾ چرين کي لوهه جي زنجيرن سان ٻڌو ويندو هو. اوڻيهين صدي تائين چرين جي علاج جو ڪوبه موزون طريقو ايجاد نه ٿيو هو. جڏهن فرائيد ڪلينڪ ۾ پنهنجا ليڪچر ڏيڻ شروع ڪيا هئا ته ان وقت اتان پاڳل خاني واري تختي لاتي وئي هئي. ليڪچر هال ۾ فرائيد جي ليڪچر وقت ڪجهه هلڪي روشني وارا بلب هلايا ويندا هئا. هن جي ميز جي سامهون بيٺن جون قطارون هيون جتي هن جا مخالف جورگ وغيره کان علاوه هن جا شاگرد ليڪچر ٻڌندا هئا. ڪجهه وقت کان پوءِ هانز ساچس به ليڪچر ٻڌڻ واري گروپ ۾ شامل ٿي ويو.

هانز ساچس 1904ع ۾ ان گروپ ۾ شامل ٿيو هو. هن فرائيد جي ”خوابن جي تعبير“ جو مطالعو ڪيو هو. ان ڪتاب جي مطالعي هن کي گهري نفسياتي علم حاصل ڪرڻ جي خواهش پيدا ڪئي. جيستائين هن فرائيد کي نه ڏٺو هو ان وقت فرائيد جي باري ۾ هر ٻڌل ڳالهه تي يقين ڪري وٺندو هو. هن وٽ فرائيد جي شخصيت جو عجيب نقشو ذهن ۾ هوس ۽ جڏهن هن فرائيد کي ڏٺو ته هن جي سنجيدگي ۽ پروقار شخصيت کيس ڏاڍو متاثر ڪيو. هن جي شخصيت ۾ جيڪا شيءِ ساچس کي سڀ کان وڌيڪ متاثر ڪندڙ لڳي اهي فرائيد جا Expression هئا. اڌ وهي کي پهچڻ باوجود هن ۾ نوجوانن واري تازگي موجود هئي.

## فرائيد

فرائيد پنهنجا ليڪچر لکت ۾ رکڻي نه ايندو هو ۽ نه ڪو حوالن لاءِ نوٽس سامهون هوندا هئس. هو مسلسل ٻه ٻه ڪلاڪ ليڪچر ڏيندو رهندو هو ۽ ڪجهه وقت سوچڻ لاءِ به نه رکندو هو. هن جون ڳالهيون ساديون ۽ ذهن نشين ٿيڻ واريون هونديون هيون. تحليل نفسي جي ٽيڪنڪ ۽ ٿيوري مشڪل شيون هيون پر جن طريقن سان هو انهن تي ليڪچر ڏيندو هو ته سندس ٻڌندڙن کي ڪابه ڏکيائي نه ٿيندي هئي. ساڄس هن جي صلاحيتن تي ڏاڍو حيران ٿيندو هو. فرائيد اهر سڄاين ۽ بنيادي اصولن تي احتياط سان ليڪچر ڏيڻ شروع ڪندو هو. ان کان پوءِ هو ترتيبوار بحث جا اهر نڪتا وضاحت لاءِ ڪندو هو ۽ نهايت خوبصورتِي سان انهن کي اختيار تائين پهچائيندو هو. جڏهن هو پنهنجي اصل دريافت جي باري ۾ ٻڌندڙن کي ليڪچر ڏيندو هو ته اهي پاڻ کي ليڪچر جي حقيقت ۾ پاڻ وڃائي ويهندا هئا. اهڙي طرح هو ٻڌندڙن تي ايترو حاوي رهندو هو جو هو اهو محسوس ڪندا هئا ته ڄڻ ڪابه نئين نه بلڪ اڳ ۾ ٻڌل ۽ سمجهيل شيءِ جي باري ۾ ٻڌي رهيا هجن. جڏهن ليڪچر ختم ٿيندو هو ته ٻڌندڙن کي اهو احساس ٿيندو هو ته انهن ليڪچر جي هر معاملي ۽ هر ست جي حمايت ڪري ڇڏي آهي جن جي عام حالتن ۾ شايد مخالفت ڪن ها.

هن جي ليڪچر جا موضوع خواب، لاشعور، جبريت، دماغي بيماريون ۽ انهن جا سبب ۽ علاج جا طريقا هوندا هئا. اڪثر پنهنجن نين نظرين ۽ دريافتن کي به ليڪچر ۾ شامل ڪندو رهندو هو.

ليڪچر کان پوءِ سڄو گروپ فرائيد سان گڏجي ڪرنيڪس هائوس جي آڱر ۾ نڪري ايندو هو. پوءِ فرائيد گهر وڃڻ لاءِ ٽيڪسي ۾ سوار ٿيندو هو. گهر ۾ اڪثر هن جا دوست ڊاڪٽر رائي، هر فرانڪفرٽر ۽ پروفيسر ڪونگسٽن هن سان ملڻ لاءِ ايندا هئا. اڪثر اهي دوست پاڻ ۾ تاسن به ڪيڏندا هئا. تاس ويانا جي مقبول ترين راند هئي. ان راند هلندي به فرائيد انساني نفسيات، ڪيڏندڙن جا تاثرات، سندن غلطين، پيل چڪ، ڪاوڙ، ڏک، خوشي، جوش ۽ اضطراب جي جذبن جو غور سان جائزو وٺندو رهندو هو. سندس چوڻ هو ته ”راند جي ذريعي انسان جي ڪريڪٽر کي يا ”جبريت جي شڪار ڪريڪٽر“ کي سمجهڻ ۾ آساني رهي ٿي.“

تحليل نفسي سان دلچسپي رکندڙ سندس شاگردن جو هڪ گروپ هر هفتي هن جي گهر ليڪچر ٻڌڻ ايندو هو. هائوس آف اٿانمينٽ کان برگا ۾ ان وقت تائين هو شفقت تي چڪو هو. ان نئين گهر ۾ ان وقت تائين رهيو جيسين تائين کيس فرار نه ٿيو پيو. روايتي طور ويانا جا ڊاڪٽر ”ڪنسلٽنگ رومز“ پنهنجي گهر ۾ ئي رکندا

## فرائيد

هئا. ان ڪري فرائيد وٽ به گهر جو هڪ ڪمرو ان لاءِ وقف ٿيل هو. هن جو گهر وچولي طبقي جي يهودين جي آبادي وچ ۾ هو.

برگاسي ويانا جي جابلو ٽڪرين ۾ ڪافي اوجھائي تي هو. فرائيد جي گهر واري جاءِ نهايت پرسڪون ۽ خاموش علائقي ۾ هئي. شروع ۾ هن جو ڪنسلٽنگ روم، پهرين منزل تي هو ۽ باقي خاندان ٻين منزل تي رهندو هو پر ڪجهه سالن کان پوءِ هن پنهنجو ڪمرو ٻين منزل تي منتقل ڪري ڇڏيو ۽ خاندان لاءِ هيٺيون فلور ڪري ڇڏيو. سندس گهر وچولي طبقي جي گهرن جيان سينگاريل هو. جتي فرائيد ڪم ڪندو هو ان سان لاڳيتو هڪ ويٽنگ روم پڻ هو. فرائيد جا ڪمرا گهٽ هوادار ۽ جهيڙي روشني وارا هئا. انهن ۾ صرف هڪ دري هئي جيڪا ٻاهر آڱر ۾ ڪلندي هئي جتي هڪ ڊگهو وڏو پوڪيل هو. بهرحال اهي سڀ ڪمرا آرامده ضرور هئا ۽ ضرورت پوڻ تي انهن کي گرم رکڻ جو به مناسب انتظام هو. فرائيد جي اسٽڊي ميز تي ڪاغذ ترتيب سان رکيل هئا، ميز تي هڪ ايش ٽري جنهن تي فرائيد جو ٻرندڙ سگار رکيل هوندو هو. ان ڪمري جي ديوارن سان گڏ ڪتابن جا ڪپٽ ٺهيل هئا جن جي اوجھائي ڇت تائين پهچندي هئي. ان ڪمري ۾ سگار جي ڊونهين ۾ فرائيد هر اربع ۽ پنجين جي شام جو ليڪچر ڏيندو هو. باقي ڏينهن ۾ رات دير تائين جاڳي پنهنجن ڪمن ۾ مصروف رهندو هو.

برگاسي 19 جي ان جاءِ ۾ علم نفسيات ۽ تحليل نفسي ۾ سڄي دلچسپي رکندڙن جو اڇو 1902ع ۾ شروع ٿيو. هنن جي نظر ۾ فرائيد جو گهر سائنس جو مقدس مقام هو ۽ هڪ ”ڪاز“ جي حيثيت رکندڙ هو. فرائيد جو ڪم ڇڻ هنن لاءِ ڪليسا جي مقدس ترين جڳهه هئي ۽ ان جو ماحول اهڙو هو ڇڻ بقول ميڪس گراف ڪنهن نئين مذهب جي تخليق ٿي رهي هجي. فرائيد ان نئين مذهب جو پيغمبر ۽ شاگرد وغيره حواري هئا.

جيئن حضرت عيسيٰ عه جا حواري پنهنجن مرتبن جي لحاظ سان هن سان وڌيڪ ويجهڙائي رکندا هئا. اهڙو ئي حال فرائيد جي حواري ۾ به هو، جيڪي ويٽنگ روم ۾ پنهنجي حيثيت جي لحاظ سان ويهندا هئا. ابتدا ۾ ايڊلر ۽ اسٽيڪل هن جا پسنديده شاگرد هئا. اهي هن جي ساڄي ۽ کاٻي طرف کان ويهندا هئا. هر گروپ ميمبر ترتيب جي حساب سان بحث ۾ حصو وٺندو هو. فرائيد ميز جي هڪ ڪنڊ کان ڪوسي تي ويهندو هو ۽ سگار جي ڊونهين سبب بمشڪل ڏسڻ ۾ ايندو هو. ڪم جون ڳالهيون شروع ٿيڻ کان اڳ سڀ ناشتو ڪندا هئا جيڪو سگارن وغيره تي مشتمل هوندو هو. ڪم شروع ڪرڻ وقت تحليل نفسي جي اهم حصن تي

## فرائيد

مشتمل هڪ صفحي جو نوٽ پڙهيو ويندو هو. پبلڪ ليڪچر جي پيٽ ۾ هي ليڪچر وڌيڪ جرئتمندي ۽ بي باڪي سان ڏنا ويندا هئا. سڀ کان اڳ فرائيد پنهنجي دليلن کي پيش ڪندو هو، پوءِ هو انهن جي حق ۾ اهڙا ثبوت ڏيندو هو جو ڪنهن به اختلاف جي گنجائش نه رهندي هئي. هر ڪنهن کي يقين ٿي ويندو هو ته فرائيد درست ئي چوندو هوندو. هو ڏيمي آواز ۽ هموار لهجي ۾ ڳالهائيندو هو. هو هڪ مقرر جهڙين صلاحيتن کان عاري هو پر بهرحال سندس انداز عالمانه ضرور هوندو هو. جڏهن هو پنهنجي ڳالهه چئي ڇڏيندو هو ته پوءِ فرائيد ۽ سندس ٻڌندڙن ۾ بحث جو دروازو کلي پوندو هو.

پنهنجي وڏن جيان فرائيد به روايتن جو پابند هو ۽ يقين رکندو هو ته سڀ يهودي سينا جي ريگستان ۾ گڏ ٿيا هئا ۽ قانون مقدس جي ذميداري سندن ڪلهن تي اچي وئي هئي. مقدس قانون جو احساس فرائيد کي ڪجهه وڌيڪ هو، هن لاءِ اهو هڪ مسيحي مشن بنجي چڪو هو. تحليل نفسي جون ديارفتون هن جي ۽ هن جي پيروڪارن جي ذهنن ۾ هڪ قانونن جو مجموعو بنجي ويون هيون. هڪ اهڙو مجموعو جيڪو دنيا کي ڏوڏ لاءِ ڪافي هو. هڪ اهڙو ئي قانونن جو مجموعو هن کان اڳ موسيءَ ۽ عيسيءَ. پنهنجي پيروڪارن اڳيان پيش ڪري چڪا هئا. تحليل نفسي جي قانونن کي عام ڪرڻ فرائيد لاءِ پيغمبري جيان هو. ان نئين مذهب جي ترقي لاءِ فرائيد کي يهودا جون ڪجهه خاصيتون اختيار ڪرڻيون پيون. هن پنهنجن نظرين ۽ دريافتن کي قبول ڪرائڻ لاءِ سخت انداز اختيار ڪيو ۽ هڪ ئي وقت پيءُ، استاد ۽ هيرو بنجي ويو. هن جي پيروڪارن به تحليل نفسي کي هڪ نئين مذهب جي حيثيت جيان تسليم ڪري ڇڏيو. فرائيد جا به عيسيءَ جيان خاص حواري هئا. جن ۾ ابراهام، انگون، جونز، فرنزي ۽ ساچس خاص طور تي مشهور هئا جيڪي فرائيد جي هر ڳالهه تي ”ها“ ڪندا هئا. انهن حوارين ۾ زنگ ۽ ايڊلر به هئا جيڪي ان نئين مذهب جي نظرين کان مجموعي طور مطمئن نه هئا ۽ جلد ئي اهي فرائيد جي خاص جلتي مان خارج ٿي ويا. ٻين تنظيمن جيان ٻين الاقوامي سبائڪو اناليتڪ آرگنائيزيشن ٺاهي ويئي ته جيئن جاهلن ۾ هن نئين مذهب جي روشني ڦهلائي سگهجي. فرائيد جي هر چيل ۽ لکيل ڳالهه کي غير معمولي احترام ڏنو ويندو هو. بهرحال يهوديت جا ڪجهه مفاد هن نئين تيوري سان ٽڪراءُ ۾ هئا.

اهو گروپ انتهائي مضبوط ۽ متحد هو. پر فرائيد جي مطلق العنان طرز عمل ڪافي ميمبرن کي هن کان بد دل ڪري ان مان نڪرڻ تي مجبور ڪري ڇڏيو. اهي اهي ميمبر هئا جيڪي هر ڳالهه تي ”ها“ ڪرڻ کان لٽائيندا هئا ۽ فرائيد جي هر

## فرائيد

نظرييَ کي بنا ڪنهن بحث يا چنڊچاڙ جي قبول نه ڪندا هئا. فرائيد اهڙن ماڻهن کي وڌيڪ پسند ڪندو هو جيڪي نه تنقيد ڪندا هئا ۽ نه سوال يا بحث ڪندا هئا. فزول کي فرائيد جي اها تنگ عرفي ۽ تنگ دلي ڪجهه وڌيڪ محسوس ٿيندي هئي: فرائيد جي ان رويي مان هن سمجهي ورتو هو ته تحليل نفسي وغيره کي جيڪو قبول ڪندو هو ۽ ساراهيندو هو فرائيد ان کي پسند ڪندو هو.

وئل جيان ميڪس گراف به فرائيد جي مطلق العنانيت کي پسند نه ڪندو هو. گروپ جا ٻيا به ڪيترائي ميمبر هئا جن کي فرائيد جو ”بگذار“ سمجهيو ويندو هو. جن ۾ ايڊلر، اسٽيڪل ۽ رينڪ جا نالا خاص طور تي قابل ذڪر آهن. گراف فرائيد جي شرافت نفس، لياقت ۽ ذهانت جو مداح ضرور هو پر فرائيد جي سخت اندز ۽ نظرين کي زبردستي پنهنجي پيروڪارن تي ٿوڦڻ جو طريقو کيس سخت ناپسند هو. هونءَ به فرائيد جا نظريا اهڙا نه هئا جن کي بنا بحث يا انڌا ڌنڌ قبول ڪيو وڃي. هر نظريي کي قبول ڪرڻ لاءِ هڪ مثبت بحث جي ضرورت ٿيندي آهي ۽ فرائيد کي اهو پسند نه هو ته سندس نظرين تي آگر ڪنشي وڃي. انهن ڳالهين جي ڪري ميڪس گراف گروپ مان نڪرڻ تي مجبور ٿيو هو.

1909ع ۾ فرائيد گروپ ڇڏي وڃڻ وارن لاءِ چيو هو، ”شروع کان اسانجو سرڪل اهڙن ماڻهن تي مشتمل هو جن تحليل نفسي جي تحريڪ واري تاريخ ۾ اهم مقام ناهيو هو. پر ترقي ۽ بلند مقام تائين پهچڻ ۾ تمام گهٽ ڪامياب ٿيا، مان مطمئن هوس ۽ مون کي انهن جي صلاحيتن تي پورو پورو پروسو ۽ اعتماد هو. پر پوءِ ڪجهه اهڙا واقعا پيش آيا جو اسان جو سرڪل گهڻو وقت متحد نه رهي سگهيو. انهن کي منهنجن نظرين تي به اختلاف هئا. تحليل نفسي هڪ اهڙي شيءِ آهي جنهن جو علم حاصل ڪرڻ ۽ پريڪٽس ڪرڻ لاءِ خاص تحمل ۽ قوت برداشت جي ضرورت هوندي آهي. محض بحث مباحثي، جهڳڙي ۽ بنا سبب مخالفت سان هي علم سکڻ ممڪن نه آهي.“

فرائيد جي ان بيان مان لڳي ٿو ته سندس دل ۾ پنهنجن پهرين پيروڪارن لاءِ وڻس گهڻي عزت نه هئي. شايد هن محسوس ڪري ورتو هو ته هنن کي تحليل نفسي سان ڪا سچي دلچسپي نه هئي بلڪه پنهنجي ڪنهن مفاد لاءِ ئي دلچسپي هئي. پوءِ به هو انهن کي برداشت ڪندو آيو. فرائيد جو رويو پنهنجن پيروڪارن سان ابتدا کان ئي تحمل وارو رهيو هو. سندس نظر ۾ اهي اهڙا نجات ڏياريندڙ هئا جيڪي هن کي نامعلوم جزيري مان آزادي ڏيارڻ لاءِ هئا جتي هو خود ڪفالت ۽ خود داري سان ڪنهن رابنسن ڪروسو جيان رهي رهيو هو. هن جا اهي پيروڪار هن جي سائٽيفڪ

## فرائيد

اڪيائي ۾ سڪون جو ذريعو ٿي نه پر اميد جو ڪرڻو به هئا. انهن جي ئي سهاري تي هن جا نظريا ۽ دريافتون دنيا ۾ ڦهلجي وينديون. اهڙي طرح هو پنهنجي لاءِ معاشري ۾، جنهن جو هو هڪ ڌڪاريل فرد هو پاڻ هڪ بلند ۽ باحیثيت ۽ معزز مقام حاصل ڪري وٺندو. پر هن پنهنجن پيروڪارن ۾ ڪجهه وڌيڪ اميدون وابسته ڪيون هيون ۽ اهائي سندس غلطي هئي. هو انهن کي پنهنجو اولاد سمجهندو هو. پر بحیثيت پيءُ هن انهن سان اهڙو ورتاءُ رکيو جيڪو سندس پيءُ ساڻس رکندو آيو هو ۽ جنهن کان هو شديد نفرت ڪندو هو.

هتي فرائيد ۽ هانز ساچس جي تعلقات جو ذڪر ڪرڻ به ضروري آهي. ساچس فرائيد کي ٽيهن سالن کان سڃاڻندو هو. هو سائيڪاٽرڪ ڪليڪ ۾ ايندڙن مان پهريون فرد هو، ان کان علاوه هن جو خاص شاگرد ۽ گهر ۾ ٿيندڙ ليڪچر واري گروپ جو خاص ميمبر هو. جلد ئي هو فرائيد جو خاص معاون به بنجي ويو. پر فرائيد کي هن ۾ اهڙيون خاصيتون نظر نه آيون جنهن ڪري سندس قدر ٿئي ها. تنهنڪري جيڪا شيءِ ٻن دوستن وچ ۾ بي ٽڪلف ماحول ۽ گرمجوشي پيدا ڪندي آهي اها اڻ لپ هئي. فرائيد جي هڪ خامي اها هئي ته هو ڪنهن به ناخشگوار واقعي کي وساريندو نه هو ۽ نه ئي ڪنهن جي غلطي کي آساني سان وساريندو هو يا معاف ڪندو هو. ساچس سان هڪ ٻه دفعو ائين ٿي چڪو هو. فرائيد پنهنجن ٻڌندڙن کي پنهنجي مرضي جي ڳالهه چوڻ جي اجازت ڏيندو هو. اهي پنهنجا تاثرات ۽ نظريا بيان ڪرڻ ۾ آزاد هئا. فرائيد توجهه سان انهن جون ڳالهيون ٻڌندڙ هو پر انهن سان متفق ڪڏهن نه ٿيندو هو ۽ نه ئي انهن جي ڪنهن ڳالهه کي صحيح تسليم ڪندو هو. اهڙي حالت ۾ ساچس اهو بهتر ڄاتو ته فرائيد جي هر ڳالهه کي بنا ڪنهن اعتراض جي تسليم ڪندو وڃي. حيرت جي ڳالهه اها آهي ته پوءِ به فرائيد جي دل ۾ هن جي ڪابه عزت يا قدر نه ٿي سگهيو. ائين ٿي معلوم ٿيو ڇڻ هو پنهنجن سچن پيروڪارن کي به ڏليل ۽ خوار ڪري خوش ٿيندو هو. هو انهن کي ”آسپاس ڦرندڙ مکيون“ چونڊو هو.

هن گروپ جا بنيادي ميمبر اهڙا به هئا جن جي فرائيد عزت ڪندو هو. اهي پنهنجي ڪم ۾ گهري دلچسپي رکڻ وارا ۽ آزاد طور ڪم ڪرڻ وارا ماڻهو هئا جيڪي اڳتي هلي فرائيد کان الڳ ٿي ويا هئا. انهن مان هڪ آٽورينڪ به هو. هو ذهين ۽ لائق ۽ مستقل مزاج شخص ويهه سالن تائين فرائيد جو معاون رهيو. اهو شخص فرائيد جي ڪاٻي پاسي کان ويهندو هو. رينڪ جي ذميداري هئي ته هو فرائيد جي اجلاس، ليڪچر ۽ پارٽين جو انتظام سنڀاليندو هو. هن 1908ع ۾ تحليل

## فرائيد

نفسی جي هڪ ايسوسيئيشن قائم ڪئي. فرائيد هن کي پنهنجو پيارو پٽ ڪري کڻيندو هو. هو زندگي ۾ پنهنجو مقام ٺاهڻ لاءِ فرائيد جي هر طرح مدد ڪندو هو. تحليل نفسي ۾ پڻ هن جو اهم ڪردار رهيو هو. پوءِ به فرائيد طرفان ايتري عزت افزائي ۽ شفقت جي باوجود رينڪ لاءِ ڏاڍو مشڪل هو. بهرحال هن فرائيد کان مثبت انداز سان عليحدگي اختيار ڪئي. فرائيد کان الڳ ٿيڻ تي هن فرائيد جي نظرين کي به خيرباد چئي ڇڏيو، پر اڳتي هلي پيهر انهن کي قبول ڪري ورتو.

الفريد ايڊلر پڻ اهڙو پيروڪار هو جنهن جي فرائيد عزت ڪندو هو ايڊلر احساس ڪمٽري ۽ ڪمزوري کي جنسي انتشار جو سبب سمجهڻ بجاءِ دماغي خلل جو سبب قرار ڏنو. هن جو نظريو هو ته هڪ ٻار ۽ هڪ عورت ان ڪري مرد بنجڻ جي خواهش رکڻ ٿا ڇو ته مرد انهن کان وڌيڪ طاقتور ۽ بااختيار هوندو آهي.

ايڊلر جڏهن فرائيد جي ليڪچر گروپ ۾ شامل ٿيو هو ته هن تحليل نفسي ۾ ڪابه دلچسپي نه ورتي هئي ۽ نه ئي لاشعوز طرف هن توجهه ڏني. هو مڪمل طور نئشي جي ”قوت ارادي“ جو حامي هو. هو فرائيد جي نظرين کي آساني سان قبول نه ڪندو هو ۽ نه ئي پنهنجن نظرين سان اختلاف يا ترديد آساني سان برداشت ڪندو هو. هن جي اها ڳالهه فرائيد کي پسند هئي. ايڊلر ۾ اها جرئت به هئي ته هو فرائيد جي نظرين سان اختلاف ۽ انهن تي آزادانه بحث ڪري سگهندو هو. کيس ويٽنگ روم ۾ نمايان مقام حاصل هو. اڳتي هلي فرائيد کيس ويانا جي تحليل نفسي سوسائٽي جو سربراهه بنائي ڇڏيو. پر ايڊلر فرائيد سان سمجهوتو ڪرڻ وارو انسان نه هو. تنهنڪري ڪجهه وقت پوءِ هو فرائيد کان الڳ ٿي ويو.

دنيا جا پهريان سائيڪاٽرسٽ جن فرائيڊ جي نظرين کي قبول ۽ اختيار ڪيو اهي يوجين بلولر، زيورچ ڪي برگولزلي، ڪلينڪ آف سائيڪاٽري جو ڊائريڪٽر ۽ چيف معاون ڊاڪٽر ڪارل گسٽاف زنگ هئا. ان زماني ۾ سائيڪاٽرسٽن وچ ۾ تحليل نفسي تي گرما گرم بحث هلندڙ هئا. سوئيزرلينڊ ۾ فرائيڊ جي نظرين کي بنا اعتراض قبول ڪيو ويو ۽ حمايت ۾ چڻ تحريڪ هلي پئي. 1902ع ۾ زنگ هڪ ڪتاب شايع ڪرايو هو جنهن ۾ هن فرائيڊ جي خوابن متعلق نظرين جي حمايت ڪئي هئي. ان کان پوءِ 1903ع ۽ 1904ع ۾ بلولر ۽ زنگ برگولزلي ڪلينڪ ۾ اچڻ وارن مريضن جو فرائيڊ جي طريقي سان علاج ڪرڻ شروع ڪيو. انهن ڪلينڪ جي سموري اسٽاف کي پڻ اهڙيون هدايتون جاري ڪيون.

1907ع ۾ هڪ سائيڪاٽرسٽ ابراهام برل علم جي حاصلات لاءِ برگولزلي پهتو ته هن اتي فرائيڊ جو گهرو اثر موجود ڏٺو. اتي فرائيڊ جي طريقن مطابق علاج ڪيو ويندو هو. اسٽاف جا ميمبر فرائيڊ جا سچا پيروڪار هئا. ڊاڪٽرن جون زالون ۽ نرسون به فرائيڊ جي نظرين ۽ تعليمات مان متاثر هيون ۽ فرائيڊ جي ٻڌايل طريقن مطابق مريضن جو علاج ڄاڻنديون هيون. انهن ماڻهن ”سائيڪو انا ليسس سرڪل“ به قائم ڪيو هو جنهن جو اجلاس هر مهيني ٿيندو هو.

سائيڪاٽري، دلچسپي کان خالي شيءِ هئي. چريائپ ۽ ذهني بيمارين جي علاج جا طريقا تمام پراڻا هئا. بلڪ صدين جا فرسوده طريقا علاج لاءِ استعمال ۾ هئا. پر فرائيڊ جي نظرين سڀ ڪجهه بدلائي ڇڏيو. خاص طور برگولزلي ته بلڪل تبديل شده دماغي شفاخانو لڳندو هو. برل کي اهي نوان علاج جا طريقا بيحد عجيب ۽ دلچسپ لڳا.

## فرائيد

برگولزلي ۾ ڪم ڪندڙ ڪافي ڊاڪٽر اهڙا هئا جن اڳتي هلي تحليل نفسي جي تحريڪ ۾ وڏو نالو پيدا ڪيو. ايمنس رڪلين، ڪارل ابراهام ۽ مائر قابل ذڪر آهن. سموري اسٽاف ۾ زنگ کان وڌيڪ فرائيد جو سڄو ۽ پرڳوڻو پيروڪار شايد ڪوبه نه هو. هو فرائيد جي نظرين جو پرچارڪ هو ۽ ان جي حمايت ۾ هر ڪنهن سان وڙهڻ لاءِ تيار ٿي پوندو هو. هو خوابن جو بهترين ترجمان ۽ تحليل نفسي جو ماهر پريڪٽيشنر بڻجي ويو هو. هو هڪ باهت ۽ جوشيلو ماڻهو هو. هن ڪجهه عرصو اڳ علم نفسيات تي هڪ ڪتاب تحرير ڪيو هو جيڪو يورپ جي نوجوان نفسيات جي ماهرن طرفان بي حد ساراهيو ويو. ساڳئي وقت سينئر ماهرن طرفان تنقيد ۽ نفرت جو نشانو بڻيو. تحليل نفسي تحريڪ کي سوئيزلينڊ ۾ متعارف ڪرائڻ وارو ڊاڪٽر بلولز هو پر اهو زنگ ئي هو جنهن جي گهري دلچسپي ۽ جدوجهد ان تحريڪ کي وڌيڪ فعال بنايو ۽ ان جا اثر پوري سوئيزلينڊ ۾ پکڙجي ويا.

ويانا ۾ فرائيد کي برگولزلي ۾ زنگ جي جدوجهد جون خبرون ٻڌي ڏاڍي خوشي ٿيندي هئي. هن يورپ جي ٻين شهرن ۾ به تحليل نفسي تحريڪ کي ڦهلائڻ جون ڪوششون ڪيون هيون پر سڀ کان وڌيڪ ڪاميابي هن کي زيورچ ۾ حاصل ٿي هئي. اتان جا ماڻهو هر نئين سائنسي ايجاد کان واقف ٿيڻ ۽ سائنسي دريافتن ۾ دلچسپي رکندڙ هئا. سوئيزلينڊ جا اڪثر ماڻهو پروٽيسٽنٽ فرقي سان تعلق رکندڙ هئا ۽ وڏا روشن خيال پڻ. ان ڪري فرائيد کي انهن مان بنا تعصب پنهنجا نظريا قبول ٿيڻ جي توقع هئي.

زنگ قدآور، خوش پوش ۽ پرهت نوجوان هو. فرائيد کي زنگ جي روپ ۾ هڪ اهڙو محافظ سپاهي ملي ويو هو جنهن جي مدد سان هو پنهنجي جدوجهد وڌيڪ بهتر همت سان جاري رکي سگهيو ٿي. هن اشارتن پنهنجي پيروڪارن سان ڪيئي دفعا زنگ کي سندس جانشين طور ذڪر ڪري چڪو هو.

نفسيات جي ميدان ۾ سوئس ڪيتريون ئي دريافتون ڪري چڪا هئا. ونت جا تجربا ۽ دريافتون دنيا وٽ پهچي چڪيون هيون، جنهن تجرباتي نفسيات ۽ تحليل نفسي درميان هڪ پل جو بنياد بناڻي رکيو هو. سوئس ماهرن تحليل نفسي کان واقف ٿيندي ئي ان کي تجربن ذريعي پرڪڻ جو ڪم شروع ڪري ڏنو هو. بلولر پنهنجي هڪ ڪتاب ۾ لکيو هو ته ڪيترن ئي دماغي ڪيسن جي تحليل نفسي جي عمل ذريعي وضاحت ۽ تشريح ڪري سگهجي ٿي جنهن ۾ خواب پڻ شامل آهن. ان کان پوءِ 1911ع ۾ هن هڪ ڪتاب ۾ لکيو ته تشخيص جا پراڻا طريقا فرسوده ۽

## فرائيد

بيڪار آهن. ان ڪتاب ۾ تحليل نفسي جي طريقن جي حمايت ڪئي وئي ۽ اهي دليل ڏنا ويا ته انهن طريقن سان تشخيص ذريعي ڪيترن ئي ذهني بيمارين جي اصليت تائين پهچي سگهجي ٿو. هن جا دليل اهڙا هئا جو ڪوبه سائيڪاٽرسٽ تحليل نفسي کي نظرانداز نه ڪري سگهيو.

اڳتي هلي زنگ ”مونجهارن“ تي روشني وجهڻ شروع ڪئي. ”مونجهارا“ ڪڏهن به فرائيد لاءِ اهم يا توجهه طلب نه رهيا هئا. زنگ جي نظر ۾ مونجهارا ذهني بيمارين جو بنياد هئا. زنگ جي ان نئين منطق تحليل نفسي سان گڏوگڏ مقبوليت حاصل ڪري ورتي ۽ هر هنڌ قابل قبول سمجهيو ويو.

تحليل نفسي تحريڪ جي مقبوليت کي ڏسندي 1908ع ۾ رسالو برگ ۾ پهرين تحليل نفسي ڪانفرنس منعقد ٿي. اهو پهريون موقعو هو مختلف ملڪن سان تعلق رکندڙ ماڻهن تحليل نفسي تي پنهنجي راءِ جو اظهار ڪرڻ لاءِ هڪ هنڌ گڏ ٿيا هئا. زيورچ ۽ ويانا جي سائيڪاٽرسٽن کان علاوه لنڊن، بڊاپسٽ ۽ پيرس جي سائيڪاٽرسٽن به شرڪت ڪئي. ان ڪانفرنس ۾ ٻين ڪيترن فيصلن سميت هڪ باقائدا رسالي ڪيڏو جو فيصلو ڪيو ويو. اهو رسالو 1909ع کان شايع ٿيڻ شروع ٿيو. ان جا ايڊيٽر بلولر ۽ فرائيد هئا ۽ معاون ايڊيٽر زنگ هو. اهو رسالو واري واري سان ويانا ۽ زيورچ مان شايع ٿيندو هو.

پروپيگنڊا جي ان ذريعي وڏو اثر چڏيو. 1911ع ۾ هيولاڪ ايلس جيڪو تحليل نفسي جي تحريڪ کان خاص متاثر هو ان لکيو: فرائيد جي تحريڪ هاڻ آسٽريا ۽ سوئيزلينڊ کان نڪري آمريڪا ۾ پڻ مقبوليت ماڻي رهي آهي. برطانيه، ڪئنيڊا ۽ هندستان ۾ به اها تحريڪ هر دلچيزي تي رهي آهي ۽ ٻي شڪ آسٽريليا ۾ به. تازو ئي چلي جي هڪ ڊاڪٽر ٻين بين الاقوامي ڪانگريس ۾ تحليل نفسي ٽراپي جي فائڊن ۽ ٻارن جي جنسيات جي فائدي ۾ دليل پيش ڪيا آهن. ان ڪانگريس ۾ هڪ برطانوي ماهر نفسيات جيڪو هندستان سان تعلق رکندڙ هو تنهن تحليل نفسي جي ذريعي علاج کي هندستاني ذهني مريضن لاءِ ڪامياب ۽ فائديمند قرار ڏنو آهي جتي سوين ديوتائن ۽ ديوين جي عبادت ڪئي ويندي آهي.

فرائيد جي نظرين کي سڀ کان وڌيڪ پذيرائي آمريڪا ۾ حاصل ٿي. 1908ع ۾ ڊاڪٽر برل زيورچ مان آمريڪا روانو ٿيو هو. ان جڏهن نيويارڪ ۾ پهريون ڀيرو تحليل نفسي جو پرچار شروع ڪيو ته کيس شديد مخالفت کي منهن ڏيڻو پيو. ائين ڪيئي سالن تائين برل آمريڪا ۾ واحد ماهر تحليل نفسي جي حيثيت سان ڪم ڪندو رهيو ۽ ليڪچر ڏيڻ ۾ مصروف رهيو. هن جا ليڪچر توجهه ۽ دلچسپي سان

## فرائيد

پڌا ويندا هئا. پوءِ آهستي آهستي هن جون ڳالهين ماڻهن کي متاثر ڪرڻ لڳيون ۽ تحليل نفسي جو نظريو مقبوليت حاصل ڪندو ويو. 1909ع ۾ پروفيسر جي، ٽينلي هال يونيورسٽي ميساچوسلٽس فرائيد ۽ زنگ کي يونيورسٽي جي باويهن سالگره ۾ شرڪت جي دعوت ڏني ۽ اهو پڻ چيو ويو ته هو ماهر نفسيات ڪانفرنس ۾ تحليل نفسي تي ليڪچر ڏين. ان کان علاوه فرنزي پڻ آمريڪا اچي پهتو ان کان پوءِ برل ۽ جونز پڻ اتي پهتا.

جڏهن فرائيد، ڪلارڪ يونيورسٽي پهتو ته اهو ڏسي هن کي ڏاڍي حيراني ٿي ته فيڪلٽي نه صرف سندس ڪم کان واقف هئي، بلڪ شاگردن کي ليڪچر ڏيڻ جو ڪم پڻ جاري ٿيل هو. آمريڪا هن جي هر ڪم کي بغير ڪنهن تعصب ۽ جانبداري جي قبول ڪري ورتو هو. جڏهن ته يورپ ۾ هر قسم جو تعصب ۽ دشمني موجود هئي. انتهائي مطمئن ٿي فرائيد آمريڪا مان ويا آيو. آمريڪا جي باري ۾ هن جي راءِ ڪڏهن به سٺي نه رهي هئي. اتي پنهنجو گرمجوش استقبال، ليڪچر جي شاندار پذيرائي ۽ اعزاز وغيره به آمريڪا جي باري ۾ هن جي منفي راءِ کي تبديل نه ڪري سگهيا. جينسٽائين هو آمريڪا ۾ رهيو، مستقل بدهاضي ۽ پيسٽ جي تڪليف ۾ مبتلا رهيو. جڏهن ڪجهه سالن کان پوءِ زنگ خطن ذريعي هن کي آمريڪي معاشري جي جنسيت جي آزادانه تعلقات متعلق تفصيل لکڻ شروع ڪيا ته فرائيد کي آمريڪا لاءِ وڌيڪ نفرت پيدا ٿي. هو عورت جي برتري جو شديد مخالف هو. هن جو استدلال هو ته پاڻ تي عورت کي حاوي ڪرڻ وارا مرد، دراصل مرد ئي نه آهن. هڪ صحيح ۽ بهترين معاشرو صرف ان صورت ۾ وجود ۾ ايندو جڏهن عورت مرد جي حاڪميت تسليم ڪري وٺي. مرد عورتن تي هر طرح سان حاوي هجن. عورتون پنهنجي عصمت جي حفاظت ڪن، آمريڪي عورتن جيان هرگز نه ٿيڻ گهرجي، جن کي ان دولت جي لٽجي ويڃڻ جو ڪو خطرو نه هوندو آهي، بلڪ هو ان جرم کي جرم به نٿيون سمجهن.

آمريڪا ۾ ڦير دوران فرائيد جا جي، اسٽينلي، جيمز، پئٽر وغيره سان گهرا دوستاڻا لاڳاپا قائم ٿي چڪا هئا. پئٽر شروع ۾ تحليل نفسي جو سخت مخالف هو پر پوءِ ان جو پڪو جامي ٿي ويو هو. آمريڪي فلسفي وليمر جيمز سان به فرائيد جي دوستي ٿي وئي هئي. ان سان وابسته هڪ واقعو فرائيد ڪڏهن نه وساري سگهيو. هڪ دفعو هو ۽ وليمر جيمز پٺاڻ ڪري رهيا هئا ته وليمر جيمز فرائيد کي هڪ بيگي ڏيندي چيو هو ته هن کي Angina Pectoris جو دورو پوڻ وارو آهي. هڪ سال کان

## فرائيد

پوءِ جڏهن ساڳي دوري پوڻ سبب هو فوت ٿيو ته فرائيد کي ڏاڍو رنج پهتو. هن لکيو ته ڪاش مان به موت جي خطري کان اهڙوئي بي خوف هجان جهڙو وليبر جيمز هو.

1910ع جي بهار ۾ فرائيد نيور مبرگ ۾ ٻين تحليل نفسي ڪانفرنس سڏائي وئي. ان وقت فرائيد کي يقين ٿي چڪو هو ته ”زنگ جي صورت ۾ هڪ سچو سپاهي ملي ويو آهي. جيڪو خاص دل سان تحليل نفسي تحريڪ جي جدوجهد جاري رکندو. اهڙو اظهار هو. پنهنجي پيروڪارن مثال طور وٽل وغيره سان ڪري چڪو هو ”زنگ منهنجي نظر ۾ هڪ پٽ جيان آهي ۽ ان کي مان ڏاڍو عزيز رکندو آهيان.“ وٽل جي لفظن ۾ ته فرائيد ۽ زنگ هڪٻئي سان ائين هئا جيئن ”موسيٰ ۽ هارون“

نيور مبرگ ڪانگريس جي موقعي تي فرائيد ان ڳالهه کي خاص طور نوٽ ڪيو ته هن جا ويانا جا پيروڪار اهل زيورج سان مثبت رويو اختيار نه پيا ڪن. ويانا جا پيروڪار اڪثر يهودي هئا ۽ انهن کي زنگ پسند نه هو ڇو ته هو غير يهودي هو. زيورج وارا پروٽيسٽنٽ هئا ۽ انهن کي اها ڳالهه پسند نه هئي ته نفسيات جي هر ميدان ۾ ويانا جي يهودين جي اجاره داري هجي. ڪانفرنس ۾ فرائيد تجويز پيش ڪئي ته هڪ بين الاقوامي سائينڪو اناليتڪ ايسوسيئيشن قائم ڪرڻ گهرجي، جنهن جو مرڪز زيورج هجي ۽ ايسوسيئيشن جو اڳواڻ زنگ هجي ۽ اهوئي سڀني تحليل نفسي جي ماهرن جي ڪمن جي نگراني ڪري.

ويانا وارن کي فرائيد جي ان تجويز ۾ پنهنجي زوال جي خطري جي جهلڪ نظر اچڻ لڳي. انهن ان ڪانفرنس کان پوءِ ساڳي شام هڪ خفيه گڏجاڻي گرانڊ هوٽل نيورمبرگ ۾ ڪئي. ان گڏجاڻي ۾ ايڊلر ۽ اسٽيڪل خاص طور شامل هئا ۽ ان گڏجاڻي ۾ فرائيد جي تجويز جي مذمت ڪئي وئي ۽ ان کي ويانا وارن لاءِ نقصانڪار فيصلو قرار ڏنو ويو. اها ڇاڻ جڏهن فرائيد کي پئي ته ان شرڪت ڪندڙن کي احمق ۽ بيوقوف قرار ڏنو ۽ انهن جي ڳالهين، اعتراضن ۽ احتجاجن کي فضول قرار ڏنو.

”اوهان ۾ اڪثريت يهودين جي آهي“ فرائيد پنهنجي باغي پيروڪارن کي چيو هو ”۽ يهودي هر دور ۾ غير يهودين طرفان مخالفت ۽ ڏک سهندا آيا آهن. يهودين جي نين ايجادن کي غير يهودين ڪڏهن به آساني سان قبول نه ڪيو آهي. پنهنجن نظرين ۽ ايجادن کي دنيا کان مچرائڻ لاءِ يهودين کي غير يهودين سان بهتر تعلقات رکڻ جي شديد ضرورت آهي. مان هاڻ پوڙهو ٿي چڪو آهيان ۽ مون ۾ مسلسل حملا ۽ مخالفتون سهڻ جو دم نه رهيو آهي. باهمي انتشار اسان لاءِ خطرناڪ آهي. ان کان گريز ڪرڻ گهرجي.“



## فرائيد

ڪانس غلطي ٿي آهي. زنگ کي نه صرف ماتحت ٿي ڪم ڪرڻ پسند هو بلڪه پيا به هن جي ماتحت ٿي ڪم ڪرڻ سخت ناپسند ڪندا هئا. هو بهترين نگران ۽ منتظر به نه هو، جڏهن ته هو پنهنجي ڪم ۾ انتهائي مخلص به هو.

نيورمبرگ ڪانگريس کان پوءِ پنجويں سال ائين زنگ جرمن ٻولي ۾ نڪرندڙ هڪ سائيڪولاجيڪل رسالو هلائيندو رهيو سندس سمورو اسٽاف غير يهودي هو ڇو ته ڪارڪنن کي نازين ڪليي ڇڏيو هو. 1934ع ۾ زنگ ان رسالي ۾ هڪ مضمون ڇاپيو جنهن ۾ هن فرائيد ۽ ايڊلر تي الزام لڳايو ته هو غلط ۽ منفي قسم جي نفسياتي علم کي ترقي ڏياري رهيا آهن ڇو ته يهودي هجڻ ڪري انهن کي ٻين ۾ برائين ٿي نظر اچن ٿيون. چڱائين کي هو مڪمل نظرانداز ڪن ٿا. ”يهودي لاشعور هميشه تخريبي جراثيم سان ڀريل هوندو آهي جڏهن ته آرين لاشعور ۾ تعميري جراثيم موجود هوندا آهن، جنهن ڪري اهي هميشه بني نوع انسان جي ڀلائي جو سوجيندا آهن. جڏهن ته يهودي نفسيات اهڙين ڳالهين کي بيڪار ۽ بڪواس قرار ڏيندي آهي. مون دنيا کي ان کان خبردار ڪيو هو جنهن ڪري مون تي يهود دشمن جو ليبل لڳايو ويو. ان جو ذميوار فرائيد آهي، اهو ۽ ان جا پيروڪار يهودي جرمنين جي نفسيات کي نٿا سمجهن جرمن قوم حب الوطني کان وڌيڪ ڪنهن جذبي کي اهميت نه ڏيندي آهي.“

بهرحال زنگ ۽ فرائيد جي حامين ۾ جلد ئي مضلحت ٿي وئي. زنگ کي تحليل نفسي تحريڪ جو اڳواڻ چونڊيو ويو. هيڊ ڪوارٽر زيورچ کي قرار ڏنو ويو. سربراهي جو عرصو ٻه سال رکيو ويو هو. انهيءَ ٿوري وقت ۾ ڪافي قابل قدر ڪم ٿيا تحليل نفسي جي تربيت لاءِ ٿي گروپ تشڪيل ڏنا ويا. هڪ برلن ۾ ڪارل ابراهام جي نگراني ۾، ٻيو زيورچ ۾ زنگ جي نگراني ۾ ۽ ٽيون ويانا ۾ ايڊلر جي نگراني ۾. فرائيد به ايڊلر جي گروپ جي مدد ڪندو رهندو هو. هڪ چوٿون گروپ بڊاپسٽ ۾ فرنزي جي نگراني ۾ تيار ڪيو ويو. ان گروپ ۾ بلور صحت جي خرابي سبب شريڪ نه ٿيو ۽ نه ئي هن شريڪ ٿيڻ چاهيو ٿي. هن فرائيد جي سمجهاڻن باوجود پنهنجي استعيفيٰ پيش ڪري زيورچ گروپ ۽ برگولزلي هاسپيٽل سان تعلق ختم ڪري ڇڏيو.

مصلحت ۽ صلح صفائي باوجود نيورمبرگ جي ميدان عمل ۾ ڪجهه خرابيون رهجي ويون هيون. تحليل نفسي تحريڪ جي دستن جي سربراهن ۾ اقتدار جي رساڪشي غير محسوس طريقي سان شروع ٿي وئي. فرائيد، زنگ ۽ ايڊلر ٽيئي وٽل جي لفظن ۾ ته ”هڪٻئي تي غلبو حاصل ڪرڻ لاءِ هٿ پير هڻڻ لڳا.“

## ═══════════════════════ فرائيڊ ════════════════════

ايڊلر بلند حوصلي وارو، ترقي جو شوقين، ذهين ۽ قابل شخص هو. هن جي سوچ ۽ فڪر ۾ وڏي گهراڻي ۽ وسعت هئي. هن جا جيڪي نفسياتي نظريا هئا انهن مان فرائيڊ خوش نه هو. جڏهن ته هن جي ”ابا“ جي نظريي سان فرائيڊ ڪافي متفق هو ۽ ان کي صحيح قرار ڏيندو هو. هن کي شڪايت هئي ته ايڊلر هن جي اڪثر نفسياتي نظرين کي پنهنجي مرضي مطابق تشريح ۽ وضاحت ڪري ان جو ڪپاڙو ڪري ڇڏيو هو. ان کان علاوه ايڊلر هن جي ”جنسي نظريي“ کي نه مڃيندو هو ۽ ”لاشعور“ طرف به گهڻي توجهه نه ڏيندو هو. ان وقت تائين ايڊلر جي پنهنجي پيروڪارن جو تعداد ڪافي وڌي چڪو هو. اهي گهڻو ڪري ايڊلر جيان سوشلسٽ هئا ۽ فرائيڊ جا ڪتر مخالف هئا. ايڊلر لاءِ هاڻ فرائيڊ جي ڊرائنگ روم وارن ليڪچرن ۾ ڪابه ڪشش نه رهي هئي. اتي هاڻ هن جا پنهنجي مخالفن سان زماني جهيڙا پڻ ٿيندا رهندا هئا. هڪ دفعو ته هن جي حامين ۽ مخالفن ۾ شديد جهيڙو ٿيو جو فرائيڊ کي ان ۾ مداخلت ڪرڻي پئي. 1911ع تائين مسلسل ايڊلر ۽ هن جي مخالفن ۾ مصلحت لاءِ ڪوششون ٿينديون رهيون. نظرياتي جهيڙا ذاتيات تائين اچي پهتا هئا. حسد، ذاتي تنقيد ۽ هڪٻئي جي ڪردار ڪشي وجهڙائپ کي ڏاڍو چيهو رسايو. 1911ع ۾ نيٺ فرائيڊ ايڊلر کي چيو ته هو تجمل ۽ بردباري مان ڪم وٺندي پنهنجا نظريا مخالفن اڳيان پيش ڪري، ان ڪم لاءِ کيس ٽي ڏينهن ڏنا ويا. تن ڏينهن تائين مسلسل ايڊلر پنهنجي حامين ۽ مخالفن اڳيان پنهنجن نظرين جي وضاحت ڪندو رهيو. ان کان پوءِ نظرين تي سخت بحث جو دور هليو پر اهو بحث جلد تلخي ۾ بدلجي ويو ۽ ايڊلر جا مخالف فرائيڊ کان مطالبو ڪرڻ لڳا ته هو ايڊلر کي تحليل نفسي سوسائٽي مان خارج ڪري، ايڊلر خود سوسائٽي مان استعفيٰ ڏئي ڇڏي ان سان گڏ هن جي حامين پڻ استعفا ڏنيون. اهي ايڊلر جا حامي ايڊلر جي حمايت کان وڌيڪ فرائيڊ جي جابرائه ۽ حاڪمانه رويي کان تنگ هئا. اهو واقعو ٽين تحليل نفسي ڪانگريس ٿيڻ کان ڪجهه اڳ جو آهي. 1913ع ۾ چوٿين ڪانگريس ميونخ ۾ منعقد ٿي ته هڪ دفعو وري تحليل نفسي جي حوالي سان جنگ جهڙو ماحول جڙڻ لڳو. مطلب ته ويانا وارن جيان هاڻ زيورچ وارا به پنهنجي آزادي لاءِ جهيڙو لڳا. انهن کي به فرائيڊ جي ”جنس جي نظريي“ سان سخت نفرت هئي. بهرحال حالتون پوءِ به آهستي آهستي ٽاپر ۾ اچي ويون. سال کن کان پوءِ زيورچ اسڪول طرفان تحليل نفسي جي حق ۾ هڪ ڪتاب شايع ڪيو ويو ۽ ساڳي سال زنگ آمريڪا مان فرائيڊ کي لکيو ته تحليل نفسي جي جنسي عنصر بدولت اها

## فرائيد

تحريڪ آمريڪين ۾ ڏاڍي مقبول ٿي رهي آهي. انهيءَ خط کي پڙهي فرائيد کي ڏاڍي ڪاوڙ آئي.

ميونخ ڪانگريس جي موقعي تي اهل ويانا ۽ اهل زيورج جا باهمي اختلاف کلي طرح سامهون آيا ان ڪانگريس شروع ٿيڻ کان اڳ زنگ جو ڪتاب ”Wandlungen und symbole der libido“ شايع ٿيو. ان ۾ زنگ خوابن کي الهامي درجو ڏنو هو. پوءِ ڀلي خواب انسان جا هجن يا جانورن جا. ان ڪتاب جي اشاعت سان فرائيد کي ڏک پهتو جو ته هو خوابن کي الوهيت جو درجو ڏيڻ جي خلاف هو. هن ڪانگريس ۾ ان ڪتاب جي اشاعت جي مذمت به ڪئي. انهي موقعي تي ڪتاب جي حامين ۽ مخالفن کي باهمي بحث جي دعوت ڏني وئي. حقيقت ۾ اهو بحث گهٽ جهڳڙو وڌيڪ هو. فرائيد کي ان جهڳڙي جي نتيجي ڏاڍو ڏک رسايو. هن جن ماڻهن ۾ عظيم توقعات وابسته ڪيون هيون انهن هن جي محنت تي پاڻي ڦيري ڇڏيو. زنگ تي هن کي ڏاڍي ڪاوڙ هئي ڇاڪاڻ ته اهوئي ان جهڳڙي جو بنياد هو. زنگ سان فرائيد جي شڪايت ۽ ناراضگي سڄي عمر برقرار رهي. زنگ کان عليحدگي فرائيد لاءِ زندگي جو هڪ تلخ ترين ۽ ناخوشگوار سبق هو. زنگ فرائيد جيان هر ذهني مرض جو سبب جنس کي قرار ڏيڻ جو سخت مخالف هو. مطلب ته ان معاملي ۾ هو ايڊلر جي نقش قدم تي هو ۽ مذهب ۽ اخلاقيات تي وڌيڪ زور ڏيندو هو. ان ڪري فرائيد هن جي ”ناليتڪ سائيڪالوجي“ کي ”رليجيو ايٽيڪل سسٽم“ چونڊو هو. انهي ميتد ذريعي ٿراپي کي فرائيد مڪمل طور رد ڪري ڇڏيو هو.

بظاهر ته فرائيد زنگ کان عليحدگي واري نقصان کي ڏاڍي حوصلي ۽ استقلال سان برداشت ڪري ورتو. ”هڪ شخص ان وقت تائين انتهائي طاقتور هوندو آهي جڏهن وٽس طاقتور نظريا هجن. جيئن ئي هو انهن نظرين جي مخالفت ڪرڻ لڳندا آهن ته ڪمزوري انهن تي غالب اچڻ لڳندي آهي تحليل نفسياتي تحريڪ مان ايڊلر ۽ زنگ جي عليحدگي وڏو نقصان ڏنو آهي. پر پوءِ به اها طاقتور آهي.“

پنهنجي پيءُ جي موت کان پوءِ فرائيد اهو سبق سکيو هو ته اڳتي ڪنهن سرپرست کي تلاش نه ڪندو. بلڪ آزاد طور ڪم جاري رکندو. زنگ جي تحليل نفسياتي مان عليحدگي کان پوءِ هن اهو سبق به سکيو ته ڪنهن کي به هو پنهنجو جانشين نه ٺاهي ۽ نه ئي پنهنجي ڪنهن پيروڪار مان غلط ۽ وڏيون اميدون وابسته ڪري. زنگ جي رخصت ٿيڻ وقت هن جي عمر ستونجاه سال هئي. هاڻ هو هڪ دفعو ٻيهر اڪيلو هو. مطلب ته پنهنجي ”شاندار تنهائي“ جي خول ۾ واپس اچي چڪو هو. جڏهن ته هن جي زال ۽ ڇهه ٻار هن سان گڏ هئا پر ان تنهائي جي خول ۾ هو اڪيلو هو.

فرائيد لاءِ جذباتي تنهائي ڪا نئين ڳالهه نه هئي بلڪ ٻاروتڻ کان ئي اها عبادت هئي ته هو خاندان جي ٻين فردن کان پاسيرو رهندو هو. شادي کان پوءِ ته هن جي اها عادت وِتر وڌي وئي. هن کي پنهنجي زال مارتا سان ڪابه جذباتي دلچسپي نه هئي بظاهر ته انهن جي ازدواجي زندگي بيحد پرسڪون ۽ خوشگوار ڏسڻ ۾ ٿي آئي پر اندروني طور اها محبتن ۽ خوشين کان خالي هئي. اها ڳالهه ضرور هئي ته شادي ڪنهن جذباتي فيصلي يا جلد بازي ۾ نه ٿي هئي. فرائيد پنج سالن تائين مارتا کان انتظار ڪرايو هو. شاديءَ وقت فرائيد جي عمر ٽيهه سال هئي ان مان ظاهر هو ته فرائيد کي شادي جو ڪو به شوق نه هو ۽ نه ئي هو جذباتي شخص هو. مارتا اهڙي عورت هئي جنهن کي هن لاشعوري طور پنهنجي شريڪ حيات پسند ڪيو هو يعني هڪ اهڙي عورت جيڪا اينٽليڪچوئل لائف ۾ حصيدار بلڪل نه بڻجي ۽ فرائيد جي ڪمن ۽ مصروفيتن کان پاڻ کي الڳ رکي يعني هن جو وجود محض جسماني تقاضا پورا ڪرڻ ۽ ٻارن جي پيدائش کانسواءِ ڪنهن خاص ڪم جو نه هجي. ٻين لفظن ۾ هن جي ماءُ جيان ئي هجي. جنهن جو ايمان صرف مڙس، گهر ۽ ٻارن جي سنڀال هجي.

بهرحال مارتا هن کي اهو ڪجهه نه ڏئي سگهي جيڪو سندس وس کان ٻاهر هو. پندرهن سالن تائين هنن جي زندگي هڪ ئي پٽڙي تي هلندي رهي. ان کان پوءِ فرائيد جي ذهن ۾ هن جي وجود جي اهميت جو احساس ڪنجهه وڌيڪ ٿيڻ لڳو. هن پنهنجي زال متعلق جيڪو سوچيو هو اهو هن جي ڪجهه خوابن جي وضاحت مان پتو آهي. انهن خوابن مان هڪ خواب هڪ عورت ۽ ان جي سهيلي متعلق هو. اهي ٻئي عورتن فرائيد کي هڪ ٻي نوجوان عورت جي ياد ڏيارينديون هيون جنهن جو هن علاج ڪيو هو ۽ جيڪا گورنس هئي. ان عورت جو رنگ ڀيلو ۽ ڏنڊ نقلي هئا.

## فرائيد

اها گورنس اهڙي ئي هئي جهڙي مارتا هئي. مارتا جا ڏند به ثقلي هئا. هوءَ شرميلي ۽ اڪثر بيمار رهڻ واري، پنهنجي ئي خول ۾ رهڻ واري عبورت هئي. فرائيد ان خواب جي ذريعي پنهنجي زال جي باري ۾ جيڪي خيال ظاهر ڪيا، اهي هڪ طرح سان زال طرف اظهارِ بيزاري هئا. ڪنهن خاوند جي شرافت ۽ مردانگي مان اها توقع نٿي ڪري سگهجي ته هو اهڙي بي رحم انداز ۾ شريڪ حيات جي پيٽ ڪري. بهرحال فرائيد ان پيٽ کي خود پنهنجن جذبن ۽ احساسن جي ترجماني لاءِ ضروري قرار ڏئي ٿو. هڪ اهڙي شادي جنهن ۾ ڪا ڌر بي ڌر ۾ دلچسپي نه وٺي ۽ ان طرف لاپرواهي وارو رويو رکي ته ان کي ڪامياب شادي نٿو سڏي سگهجي. اهڙي طرح ٻئي زال مڙس غير مطمئن ۽ بي آرام رهندا آهن. فرائيد نه صرف پنهنجي شادي کي هڪ بيزارڪن شيءِ ڪوٺيو ۽ پنهنجي زال کي هڪ ناڪام زال قرار ڏنو بلڪ هن جي راءِ مطابق هو ان قابل ئي ته هئي جو ٻارن لاءِ هڪ مثالي ماءُ بنجي سگهي ها. مارتا جي پيٽ مائٽا هن کان بهتر هئي ۽ فرائيد جي نظر ۾ قابل ترجيح هئي، اها هن جي ٻارن جي بهتر تعليم ۽ تربيت ڪري سگهي ٿي ۽ مارتا کان وڌيڪ بهتر استاد ثابت ٿي سگهي ٿي.

پنهنجي ۽ پنهنجي زال مارتا وچ ۾ خود ساختہ خليج تي فرائيد اڪثر پاڻ تي ملامت به ڪندو هو. هن جا دوست ۽ شناسا به اڪثر هن کي خود غرضي تي ملامت ڪندا هئا ته هو مارتا جي خوشين کان وڌيڪ پنهنجيون خوشيون عزيز رکندو هو. جڏهن ته مارتا جي ايڏي خدمت، اطاعت ۽ قرباني جو ڪوبه قدر نه ڪندو هو. هن کي پاڻ به ان خود غرضي جو احساس هو پر ان لاءِ هن جو استدلال هو ته انسان تي زال جا جيڪي فرص آهن اهي فوجي فرضن جيان ته آهن ڪون جو انهن جي بجاءِ آوري هر صورت ۽ هر حال ۾ لازم هجي.

جيتري قدر ٻارن جو تعلق هو (انهن مان ٻه عمر ۾ ايندا هئا جو فوج ۾ ڀرتي ٿي سگهن) انهن سان کيس بيحد محبت ۽ پيار هو. هن پنهنجن ٽنهي پٽن مارتن، اوليور، ارنسٽ ۽ ٽنهي ڏيئرن ماٿلدي، صوفي ۽ اينا ڄا نالا ان ڪري اهي نه رکيا هئا جو اهي مروج هئا، بلڪ هن سوچي سمجهي رکيا هئا. انهن نالن ۾ هن جي پيارن ماڻهن جون يادون وابسته هيون. مارتن جو نالو زان مارتن ٻشارڪو جي نالي تي هو. اينا نالو فرائيد جي پيٽ جي نالي تي رکيو ويو هو. فرائيد جو خيال هو ته اهڙي طرح رکيل نالا ٻارن کي محترم ۽ معزز بنائي ڇڏيندا آهن ۽ ماضي جو واسطو مستقبل سان جوڙي ڇڏيندا آهن.

## فرائيد

هن کي پنهنجن ٻارن سان بيپناهه محبت هئي. پر هو پنهنجي محبت جي جذبن جو اظهار ڪرڻ ۾ ڏاڍو محتاط هو. هن جو خيال هو ته محبت ۽ شفقت جو وڌيڪ مظاهرو انهن جذبن کي گهٽيا ۽ سستو ڪري ڇڏيندو آهي. هو جهڙي طرح ٻارن سان محبت ڪندو هو ان کان سندس دوست ۽ معاون ڏاڍا متاثر هئا. فرائيد اڪثر ڪري پنهنجن ٻارن سان گڏ ڪيڏڻ يا سير ڪرائڻ لاءِ پنهنجو ڪم اڌ ۾ ڇڏي ڏيندو هو. پنهنجي ڪم مان فارغ ٿي جڏهن هو ڏاکڻ ڇڙهي پنهنجي خاندان جي رهائشي منزل طرف وڃڻ لڳندو هو ته اڪثر ڪنگهڪار ڪري پنهنجي اچڻ جو جڻ ته اعلان ڪندو هو. خبر پوندي ئي هن جا ٻار خوش ٿيندا هئا. خاص طور ننڍڙي ايندا ته ”پاپا“ جي آمد تي ڏاڍو خوش ٿيندي هئي. بهرحال ٻارن سان ڪيڏڻ جو وقت ڪڏهن ڪڏهن ئي ايندو هو. پنهنجي پيءُ جيان فرائيد به پنهنجي ٻارن مان اها توقع رکندو هو ته اهي سندس عزت ڪن يعني هو پنهنجي گهر ۾ خالص يهودي ماحول رکڻ جو خواهشمند هو. هن جا ٻار محبت ڪرڻ باوجود فرائيد کان خوفزده هوندا هئا. جيئن جيئن اهي وڏا ٿيندا ويا انهن جو خوف به وڌندو رهيو. پر اهو خوف ڪو نفرت انگيز شيءِ نه هو. بلڪ ان ۾ رعب ۽ وقار جا جذبا هوندا هئا.

فرائيد چئي ٿو: ”منهنجو هڪ پٽ بيحد زنده دل هو. هڪ دفعو بيمار ٿي پيو ۽ بيماري جي حالت ۾ کيس ڪاوڙ جو دورو پئجي ويو. ڇو ته ڊاڪٽرن جي هدايتن مطابق بستر تي سٿو رهڻ لاءِ تيار نه هو. شديد ڪاوڙ جي حالت ۾ هن خودڪشي ڪرڻ جي ڌمڪي ڏني، شام جو هن مون کي پنهنجي سيني تي اڀريل هڪ ڳوڙهو ڏيکاريو، جيڪو دروازي سان ٽڪرڻ سبب اڀريو هو. منهنجي پڇڻ تي هن جواب ڏنو ته هن ائين ڪري خودڪشي لاءِ ڪوشش ڪئي هئي.“

هڪ هنڌ هن لکيو هو ”جڏهن منهنجو ڪو ٻار مون کي اهو چوندو هو ته هن جي زبان ڏندن ۾ اچي وئي يا هن جي آڱر زخمي ٿي وئي، يا هو ڏاکڻ تان ڪريو آهي ته مان همدردي بجاءِ ان کان سوال ڪري وٺندو هوس ”تو ائين ڇو ڪيو؟“ ان جو اهو مطلب هرگز نه هو ته هن کي پنهنجي ٻارن جي تڪليف جي پرواهه نه هئي. هو صرف اهو چاهيندو هو ته جيڪڏهن هن جي ٻارن تي ڪا مصيبت نازل ٿئي ته هو رڳو ٻين جون همدرديون نه ڳوليندا وتن، بلڪ بهادري ۽ خودداري سان خراب وقت جو مقابلو ڪن. هن جي ٻارن سان محبت جو اظهار هڪ واقعي مان ٿئي ٿو. هڪ دفعو هن جي سڀ کان وڏي ڌيءَ ماتلدي بيمار ٿي پئي. هوءَ ايتري بيمار ٿي جو هن جي پڇڻ جي ڪابه اميد نه هئي. هڪ ڏينهن هو شديد بخار ۾ نيم بيهوش هئي ۽ فرائيد باٺ روپ ۽ سليپر پائي ڀر واري ڪمري ۾ بي چيني سان هيڏانهن هوڏانهن

## فرائيڊ

پسار ڪري رهيو هو ته اوچتو سندس نظر وينس جي مجسمي تي پئي، ڪنهن ان ڇاتل جذبي جي اثر هيٺ هن سليپر لاهي ان مجسمي کي اڇاڻي هنيو، مجسمو هيٺ ڪري چڪنا چور ٿي ويو، ان وقت هن کي جرمن شاعر جو شعر ياد آيو "افسوس! ميڊيسي جي وينس تباهه ٿي وئي."

ان واقعي جي ٻئي ڏينهن ماٿلڊي جي حالت سڌرڻ شروع ٿي وئي ان تي فرائيڊ چيو "مون کي يقين آهي ته ماٿلڊي بچي ويندي" بهرحال هن کي ان ڳالهه تي حيرت رهي ته هن اوچتو ۽ غير متوقع طور وينس جو مجسمو پيڇڻ جي حرڪت ڇو ڪري وڌي، شايد ڏيءَ جي حياتي بچائڻ لاءِ اهڙي قرباني جي ضرورت هئي.

فرائيڊ جي چهري کي ڏسي ٻارن کي اهو خيال ڪڏهن به نه ايندو هو ته هنن جو پيءُ ساڻن بيحد محبت ڪري ٿو. هو ٻارن کان پري پري رهندو هو ۽ پنهنجي محبت کي تمام گهٽ ظاهر ٿيڻ ڏيندو هو. هن کي پنهنجي ٻارن جي مستقبل جي هميشه ڳڻتي رهندي هئي، هو چاهيندو هو ته ٻار مڪمل يهودي بڻجن. گهر ۽ معاشري ۾ ڪامياب ثابت ٿين. ان دور ۾ ويانا ۾ يهودين خلاف شديد نفرت موجود هئي ان وقت پنهنجن ٻارن جي تربيت ميڪس گراف جي نظر ۾ يهودي طرز تي ڪرڻ انتهائي مشڪل ڪم هو. پر فرائيڊ هن کي صاف صاف چئي ڇڏيو هو ته هو پنهنجي ٻارن کي مڪمل يهودي بڻجڻ جي تربيت ڏيندو. يهودي قوم بيحد سخت جان آهي جيڪا هر مصيبت ۽ عذاب مان گذري به پنهنجو وجود برقرار رکي سگهي ٿي. اهڙيون خاصيتون نه ڪنهن ٻي قوم ۾ آهن ۽ نه پيدا ٿي سگهن ٿيون. بهرحال فرائيڊ جي ٻارن جي پرورش ۽ تربيت يهودي طريقن سان ٿي. فرائيڊ جي نظر ۾ هر مذهب ڏوڪو هو. هو انهن ئي ڏينهن ۾ سڀني مذهبن خلاف مقالا لکڻ ۾ مصروف هو. فرائيڊ جي ٻارن جي پرورش ايئن ٿي هئي جيئن فرائيڊ جي پيءُ جيڪب فرائيڊ ٻارن جي پرورش ڪئي هئي. فرائيڊ جي گهر ۾ ڪابه مذهبي تقريبن نه ملهائي ويندي هئي، ۽ نه ئي جمع تي رات جو ميڻ بتيون ٻاريون وينديون هيون. عبادتگاهه ۾ حاضري نه ڏني ويندي هئي ۽ نه ئي خاص ڏينهن تي ڪو انتظار ٿيندو هو. هن کي محض سادو ۽ عام يهودي ٿيڻ پسند هو. فرائيڊ جي نظر ۾ عقيدتي جو پختو هجڻ ئي سڀ ڪجهه آهي. هن لاءِ ڪنهن رسم ادا ڪرڻ، ظاهري عبادت ۽ ظاهري تقريبن ضروري نه آهن. سائنسي حوالي سان هو هر مذهب کي رد ڪري چڪو هو بهرحال پوءِ به هو ڪنهن قوم جي شناخت لاءِ مذهب کي اهم قرار ڏيندو هو.

هن کي پنهنجي ٻارن سان محبت هئي ۽ هو انهن کي دنيا جي خطرن کان محفوظ رکڻ چاهيندو هو. هن کي اڪثر اهو خيال ايندو هو ته جڏهن هو مري ويندو

## فرائيد

تہ سندس ٻارن جو ڇا ٿيندو کير انهن جو خيال رکندو. هن کي ٻارن تي ايڏو ڀروسو نه هو جيترو پنهنجو ڀاڙ ٿي هو. هو ڀاڙ دنيا جي مصيبتن کان محفوظ رهڻ چئي صلاحيت رکي ٿو پر ٻار پنهنجو دماغ نٿا ڪري سگهن (اهو هن جو خيال هو). هن کي پنهنجي ٻارن جي قوت ارادي تي ڀروسو نه هو. جنهن دور ۾ نظرياتي اختلافن سبب زنگ کان الڳ ٿيو هو ان وقت کس ٻارن جو وڌيڪ فڪر ٿيڻ لڳو هو. پنهنجي پيءُ جي ايتڙ هو. ٻارن سان ڪڏهن به ڄاڻڪانه رويو نه رکندو ۽ نه ڪو توهان ته ڪنهن قابل نٿا ٿي سگهو جهڙا لفظ چونڌو هو. جيئن فرائيد جو پيءُ کيس چونڌو رهندو هو. هن کي خبر هئي ته ائين ڪرڻ سان ٻارن جي مستقبل تي خراب اثر پوندا: پنهنجي ٻارن جيان پنهنجن روحاني ٻارن يعني شاگردن لاءِ به هو حد کان وڌيڪ خود اعتماد ۽ آزادي پسند ڪندو هو. زنگ جي رخصت ٿيڻ کان پوءِ تحليل نفسي تحريڪ جون سڀ ذميواريون فرائيد جي ڪلهن تي اچي پيون هيون. پنهنجي مخلص پيروڪارن ۽ شاگردن جي تعاون سان هن تحريڪ کي وڌيڪ ترقي ڏيڻ جو فيصلو ڪيو. هن اٺونجاهه سالن جي شخص لاءِ اها ذميواري هڪ وڏو بار هئي. هن کي ان سلسلي مان ڪافي ڪاميابي ملي جو هن ”لاشعور“ جي طاقت کي مڃرائي ورتو ۽ اها حقيقت تسليم ڪرائي هئائين ته لاشعور انساني زندگي ۾ هڪ بائيلاجيڪل ورثي واري حيثيت رکي ٿو. اهو وجود دل جي ڌڪڻ جيان اهم آهي. ”لاشعوري ذهن جي طاقت“ واري دريافت سان گڏ ئي فرائيد لاءِ ”فزيالاجيڪل نفسيات“ جي دور جو خاتمو اچي ويو ۽ هن نئين دور جو آغاز ٿيو جيڪو انسان جي اندروني زندگي جي اسرار جي دريافتن سان تعلق رکندو هو.

پهرين مهاڀاري جنگ جي آغاز سان گڏ ئي فرائيد جي نظرين کي قبول ڪرڻ شروع ڪيو ويو. اها حقيقت ته خواب لاشعوري ذهن جا معنيٰ خيز ۽ اڻٽڪ ترجمان هوندا آهن. اها حقيقت ته هڪ ٿرپي جي حيثيت سان تحليل نفسي ذهني بيمارين جو علاج آسان ڪري ڇڏيو آهي. اها حقيقت ته تحليل نفسي جي ٽيڪنڪ نامياتي بيمارين جي مطالعي ”نارمل سائيڪلاجي“ جي ميدان ۾ هڪ نئين انقلابي روشني پکيڙي ڇڏي. سائيڪو اناليسس (تحليل نفسي) جي باري ۾ ماڻهن ۾ جيڪي اختلاف هئا اهي ختم ٿي چڪا هئا. ڊپاءُ ۽ مزاحمت جا نظريا؛ انا جي مدافعت جون مختلف صورتون مثال طور رد عمل وغيره سڀ تسليم ٿي چڪا هئا. بهرحال ”ايڊيپس ڪامپليڪس“ متعلق فرائيد جيڪو نظريو پيش ڪيو هو، اهو بدستور متنازع رهيو. پوءِ به اڳ جي پيٽ ۾ هاڻ ان نظريي جي مخالفت ۾ ڪافي گهٽتائي آئي هئي. فرائيد تحليل نفسي کي هڪ نئون سائنسي ميٿڊ ۽ اسلوب عطا ڪيو هو.

## فرائيد

هن ان کي هڪ نئون هٿيار ۽ نئون نڪتہ نظر عطا ڪيو هو تہ جيئن انسان هڪ جذباتي ۽ هيچاني وجود جي حيثيت سان پنهنجون ارتقائي منزلون طئي ڪري سگهي.

فرائيد اهو بہ نظريو پيش ڪيو هو تہ انسان کي ذهني مريض ٺاهڻ ۾ وراثت کان وڌيڪ ماحول جو حصو ٿيندو آهي يعني ورثي ۾ مليل جبلتن کان وڌيڪ آسپاس جون حالتون انساني ذهن تي وڌيڪ گهري انداز ۾ اثر ڪن ٿيون. فرائيد جي نظر ۾ جبلت هڪ پيدائشي، خودڪار تحريڪ ٿي نہ بلڪ ڪنهن فرد ۾ موجود هڪ اهڙو توانائي جو ذخيرو آهي جيڪو اخراج جي راهہ تلاش ڪرڻ لاءِ بيتاب رهندو آهي. جبلي توانائي نفسياتي توانائي آهي ان کي باهہ سان پيئي سگهجي ٿو ”جيڪڏهن ڪنهن گهر ۾ بيپٽاهہ باهہ پري رهي هجي تہ اسان ان کي خطرناڪ سمجهندا آهيون پر باهہ چٽو ۾ محفوظ طريقي سان پري رهي هجي تہ اسان ان کي محفوظ قرار ڏيندا آهيون. ساڳي طرح جسم جي ڪجهہ حصن ۾ جڏهن طاقت ۽ توانائي جون لهرون پهچنديون آهن تہ ان ۾ هڪ قسم جي ”چڪ“ پيدا ٿيندي آهي. جڏهن اها چڪ ڪافي حد تائين وڌي ويندي آهي تہ پوءِ توانائي بڪ جي صورت ۾ ظاهر ٿيندي آهي. کاڌي، ڪنهن، پيئڻ يا جنسي ميلاپ جي خواهش وغيره جي صورت ۾. هر بڪ جي تسڪين کان پوءِ هڪ خوشي جو احساس ٿيندو. آهي“. بڪ جي پيدائش ۽ ان جي تسڪين ماڻڻ جي عمل ۾ فرائيد ڏاڍي دلچسپي ورثي آهي. هو ان عمل کي انساني زندگي جي سڀ کان وڏي ۽ اهم خاصيت ڪوٺي ٿو. ان لاءِ هو ”شهواني يا جنسي“ جون اصطلاحون استعمال ڪري ٿو.

چاڪا تہ ان دور ۾ انهن لفظن مان مراد جنسي لطف ورتي ويندي هئي، تنهنڪري فرائيد جي پيش ڪيل نظرين جي باري ۾ ماڻهن ۾ غلط فهمين جنم ورتو ۽ انهن ماڻهن فرائيد جي ڪم تي بيهودگي جو ليل لڳائي ڇڏيو ۽ زوردار مذمت ڪرڻ شروع ڪئي. ماڻهن جي نظر ۾ فرائيد اهڙو انسان هو جنهن کي انسان جي هر عمل ۾ جنسي تسڪين جو پهلو نظر تي آيو. ڪاڻ پيئڻ، پيشاب ڪرڻ ۽ ورزش ڪرڻ وغيره، نهچڻ ڳاڻڻ مطلب تہ هر شيءِ جنسي تسڪين جو پهلو رکي ٿي. ممڪن آهي تہ فرائيد اهڙن سڀني عملن کي جنسي نالو ڏنو هجي جيڪي سندس نظر ۾ حقيقتن اهڙا نہ هئا بلڪ انهن جي گهرائي فرائيد کي جنسي عمل چوڻ تي مجبور ڪيو هجي. هڪ اهڙي ڪنواري پوڙهي جيان جيڪا رات جو سمهڻ وقت پنهنجي بستر هيٺان ڪنهن چور جي تلاش ڪندي هئي. ان ڪري هن ”ليبيڊو“ ۽ جنسيت

## فرائيد

متعلق جيڪو ڪجهه لکيو آهي ان جي مذمت ڪئي وئي. بعد ۾ هن جي انهن نظرين ۾ تبديليون پيدا ٿيون پر اهي به ناقابل قبول ۽ فضول ئي سمجهيون ويون. ”مون جنسي جبلت جي قوت ۽ توانائي کي لبيبدو جو نالو ڏنو هو“ فرائيد لکيو هو. صرف ان بيان جي بنياد تي فرائيد جو ماڻهو جي جذباتي زندگي جي باري ۾ تيار ڪيل چارٽ ”پان سيڪسويئل“ قرار ڏئي رد ڪري سگهجي ٿو. پر فرائيد جنسيت متعلق جيڪو نظريو پيش ڪيو اهو پراڻي، روايتي ۽ فرسوده نظرين کان الڳ ۽ مختلف قسم جو هو. سندس خيال ۾ جنس جو تعلق صرف خاص عضون سان نه آهي. جن جي ذريعي جنسي لذت مائٽي سگهجي ٿي ۽ جن جي ذريعي اولاد جي پيدائش عمل ۾ اچي ٿي بلڪ ڪجهه جذبا ۽ احساس به جنسي حوالي سان شمار ٿين ٿا. خاص طور تي محبت جو جذبو. اهو هڪ لامحدود جذبو آهي. جيڪو سڀني جذبن کان وڌيڪ طاقتور، تخليقي، حقيقي، مثبت ۽ پيداواري جذبو آهي.

1914ع ۽ 1918ع جي دؤر جي سائنسي دنيا فرائيد جي ڪمن ۾ دلچسپي ٿي ضرور وٺي رهي هئي پر هن کي سمجهڻ ۾ غلطي ڪري رهي هئي. وڌيڪ اهو ته خود فرائيد لبيبدو جي جهڙي طرح وضاحت ۽ تشريح ڪرڻ شروع ڪئي ان هن جي ڪمن جي باري ۾ غلط فهمين کي وڌيڪ اڀاري ڇڏيو.

لبيبدو اهو اصطلاح آهي جنهن جي باري ۾ ڪڏهن ڪڏهن وڌيڪ مونجهارو پيدا ٿي پوندو آهي جنسي ۽ جنسي جبلت جا به پاسا آهن. هڪ ذهني ۽ ٻيو جسماني. ڪڏهن ڪڏهن فرائيد لبيبدو کي ڪجهه مختلف مفهوم ۾ به استعمال ڪيو آهي بهرحال فرائيد جي ذهن ۾ ان جو بنيادي مفهوم ”جنسي جبلت جي قوت“ واري معنيٰ آهي، هونءَ به هن اڪثر جاين تي لبيبدو ۽ جنس کي مترادف طور استعمال ڪيو آهي. فرائيد جنسيات جي ميدان ۾ جيڪي نظريا پيش ڪيا آهن انهن کي اثرياتي چئي سگهجي ٿو. فرد يا صغير ٻار ۾ به جنسي لذت جو احساس موجود هوندو آهي.

جنسي علم جي گهري مطالعي مان فرائيد جيڪي نتيجا ڪڍيا آهن اهي اڄ به قيمتي ۽ صحتمند سمجهيا ويندا آهن فرائيد جي خيال ۾ جنسي جبلت پيدائش کان ستت پوءِ ڪارفرما ٿي ويندي آهي. جڏهن ته قوت ۽ اثر پذيري ۾ ٻين جبلتن مثال طور بک ۽ اڄ جيان نه هوندي آهي. هن جبلت کي پنهنجي ڪمزور حالت مان نڪري طاقتور حالت ۾ اچڻ لاءِ ڪجهه عرصو لڳندو آهي ان عرصي کي فرائيد ”آٽو ايرائڪ“ چوي ٿو. ان اسٽيج تي پهچڻ کانپوءِ ٻار ۾ اهو احساس پيدا ٿي ويندو آهي ته جسم جي ڪهڙن ڪهڙن حصن مان لطف حاصل ڪري سگهجي ٿو. لطف اندوزي

## فرائيد

جي پهرين اسٽيج ”نرسنگ اسٽيج“ آهي جنهن ۾ وات جي ذريعي لذت حاصل ڪئي ويندي آهي. ان کي فرائيد لبيبدو جي ترقي واري ”اورل اسٽيج“ چوي ٿو. ٻين اسٽيج ”اينل سيڊسٽڪ اسٽيج“ آهي جنهن ۾ ٻار، ٻول وغيره جي عمل مان لذت حاصل ڪندو آهي ٽين اسٽيج تي ٻار کي ان ڳالهه جو پوري طرح احساس ٿي ويندو آهي ته جس ۾ ڪهڙن حصن مان لذت حاصل ڪري سگهجي ٿي.

جيئن جيئن لبيبدو ترقي ڪندو آهي هن جي پنهنجي لاءِ محبت جو ڪو مرڪز تلاش ڪرڻ جي ڪوشش ۾ شدت ايندي ويندي آهي. ٻنهي جنسن يعني چوڪرن ۽ چوڪرين لاءِ محبت جو صرف هڪ ئي مرڪز هوندو آهي يعني انهن جي ماءُ هو پنهنجي ماءُ ۾ جنس تلاش ڪرڻ جي ڪوشش ڪندا آهن. اتان کان ئي فرائيد جي نظريي ايڊيپس ڪامپليڪس جي تشڪيل ٿيندي آهي چوڪرا ماءُ سان جنسي انسيت محسوس ڪندا آهن ۽ پيءُ کي پنهنجو رقيب سمجهڻ لڳندا آهن. جڏهن ته چوڪريون پنهنجي پيءُ سان ان قسم جي انسيت محسوس ڪنديون آهن ۽ ماءُ کي پنهنجو رقيب سمجهندي ان سان نفرت محسوس ڪرڻ لڳنديون آهن.

فرائيد مطابق هڪ مرد جي جنسي زندگي ٻن لهرن جي صورت ۾ هوندي آهي. انهن لهرن جي درميان جو عرصو ”پوشيدگي جو وقت“ هوندو آهي. جنس جي باري ۾ ٻار جو تجسس ۽ دلچسپي چار ۽ پنج سال جي عمر ۾ پنهنجي مڪمل بلوغت کي پهچي ويندا آهن، ان عرصي ۾ چوڪري کي پنهنجي جنسي عضون کان واقفيت حاصل ٿي ويندي آهي. جڏهن ته چوڪري ان قسم جي جنسي عضوي کان پاڻ کي محروم ڏسي انتهائي پريشاني جو شڪار ٿي ويندي آهي. ٻار اهو بلڪل نه سمجهندا آهن ته مذڪر آهن يا موئنٽ، بهرحال انهن کي اهو احساس ضرور هوندو آهي ته فلاڻي وٽ مخصوص جنسي عضو موجود آهي ۽ فلاڻي وٽ نه آهي اها ئي شيءِ انهن ۾ ”ڪاسٽريشن ڪامپليڪس“ (Castration Complex) پيدا ڪندي آهي. اهو ڪامپليڪس چوڪرن ۾ ٿيندو آهي جڏهن ته چوڪرين ۾ احساس محرومي پيدا ٿيندو آهي ۽ فرائيد جي خيال ۾ اهي ٻئي شيون ڪردار جي تشڪيل ۽ نيوراسس لاءِ ضروري آهن. ٻاروٽڻ جي حدن مان نڪري بلوغت جي حدن ۾ پهچڻ تائين ٻارن جو ڪردار انهن ٻنهي شين ذريعي ترتيب حاصل ڪندو رهندو آهي. اهڙي طرح ئي اخلاقيات، شرم، محبت ۽ نفرت جهڙا احساس ۽ جذبا پيدا ٿيندا آهن ۽ جنسي طور تي ”بلوغت جي جنسي زندگي“ زندگي جي پهرين سالن ۽ ”پوشيدگيءَ جي وقت“ واري مزاجمت ۽ رڪاوٽ جي وچ ۾ هڪ جدوجهد چئي سگهجي ٿي. اهڙي طرح فرائيد هڪ فرد جي جنسي فعل جو، ترقي ٿي روشني وڌي آهي. هن جي خيال

## فرائيد

پر سندس جنسي احساس جي ترقي جي باري ۾ جيڪي نظريا نارمل ماڻهن جي باري ۾ صحيح هئا. اهڙي طرح هو پيراھ روي جي عادي ماڻهن ٻارن ۽ ڇترين جي باري ۾ به صحيح ٿا ڏسجن. ”جيڪڏهن تحليل نفسي جي رخ کان نظر وڌي وڃي“ هن چيو هو ”ته انتهائي نفرت انگيز طريقن جا عادي ماڻهو به عام جنسي جبلت مان پاڻ کي آزاد ڪري وٺندا آهن ۽ خوشين جي حاصلات لاءِ ٻيون دلچسپيون تلاش ڪرڻ ۾ لڳي ويندا آهن. بلڪل اهڙي طرح جيئن هو لئيبيلو جي ترقي جي پهرين ڏينهن ۾ ڪندا آهن.

فرائيد جنسيات سان تعلق رکندڙ هڪ عام نظريي کي ٻئي طريقي سان وسعت ڏني ۽ هي نظريو پيش ڪيو ته محبت ۽ شفقت جا جذبا اصل نوعيت ۾ جنسي هوندا آهن. پر مذهب، اخلاق، قانون ۽ معاشره انهن جذبن کي پاڪيزه صورت ۾ ئي قبول ڪرڻ چاهيندا آهن. جنسي عمل ۾ دلچسپي سبب فرائيد هن ممنوع علم جي فرسوده نظرين کي فضول ۽ ناڪاره قرار ڏيندي پنهنجي طرفان جيڪي نوان نظريا پيش ڪيا انهن جي عالمي پيماني تي مذمت ڪئي وئي ۽ زهريلي تنقيد جو نشانو بنايو ويو. خاص طور ”ايڊيپس ڪامپليڪس“ جو جيڪو نظريو پيش ڪيو ان تي ته ڏاڍو مٿم مڇيو هو. پنهنجي ڪلينيڪل زندگي جي ابتدائي ڏينهن ۾ جڏهن فرائيد هڪ تجزيو ڪاميابي سان مڪمل ڪيو ته هن پنهنجي مريض کي رخصت وقت چيو هو ”ايڊيپس ابوالهول جو مونجهارو حل ڪري ڇڏيو آهي.“ هن جي تبصري نگارن کي هن جو ايڊيپس ڪامپليڪس تي زور انتهائي عجيب نظر ٿي آيو. ابتدائي ڏينهن ۾ ڪنهن فرد جي تحليل نفسي وڏي عرصي تائين جاري رهندي هئي. اڄ به اها وڏي عرصي تائين جاري رهندي آهي يعني تحليلي نفسي جي عمل ۾ اڄ به اوتري ئي دير لڳندي آهي جيتري پهرين ڏينهن ۾ لڳندي هئي. هن صدي جي پهرين ڏهاڪي ۾ تحليل نفسي جا سمورا ڪم هڪ ئي نتيجي تي پهچندا هئا. نتيجن جي ان يڪسانيت تي فرائيد جي مخالفن طنزيه انداز ۾ چوڻ شروع ڪيو هو ته ”تحليل نفسي ڪرڻ کان اڳ مشاورت ۾ اهو نتيجو ڇو نه ڪڍي ڇڏجي ته مريض پنهنجي ماءُ سان بدڪاري ڪئي هوندي ۽ پنهنجي پيءُ کي زهر ڏيڻ جي ڪوشش ڪئي هوندي.“ بهرحال اهڙي قسم جي تنقيدن باوجود فرائيد پنهنجي ان نظريي تي بدستور قائم رهيو ته دراصل ايڊيپس ڪامپليڪس ئي اڪثر ذهني بيمارين جو بنياد آهي. اهو ٻار جي جنسي زندگي جو ڪلاٽيمڪس هو ۽ آئنده جنسي زندگي جي راهه جو تعين ڪندڙ هو. زنگ به شروعاتي ڏينهن ۾ جڏهن هڪ ماھر تحليل نفسي هو، نظريو پيش ڪيو ته ”ذهني مريض جن جو مرض خطرناڪ مرحلي ۾ داخل ٿيل نه

## فرائيد

هوندو آهي آساني سان صحتياب ڪري سگهجن ٿا. ايڊيپس ڪامپليڪس رکڻ وارن مريضن جو علاج سڀ کان آسان هوندو آهي.

پنهنجي ان دريافت مان فرائيد مطمئن هو. ان جو گهرو تعلق ان ڳالهه سان هو ته تحليل نفسي ذريعي انساني نفسيات جون جيتريون به گهرايون تلاش ڪيون وينديون آهن اها حقيقت ۾ هڪ نارمل انسان جي نفسيات ئي هوندي آهي ”اسانجو رستو ڪيمسٽري جو رستو آهي“ هن چيو هو ”ان ۾ مختلف عنصرن جا ٽريڪيبي جزا هوندا آهن ائين ئي نفسيات جي علم ۾ به استعمال ٿيندا آهن. فرق صرف مضمونن جي نوعيت مختلف هجڻ جو آهي“.

فرائيد جو خيال هو ته ايڊيپس ڪامپليڪس جو قصو محض هڪ ڏند ڪٿا هو پر ان جو بنياد هڪ عالمگير سچائي تي قائم هو. انهيءَ ڪامپليڪس ذريعي ڪنهن شخص جي ڪردار جي انتهائي گهرائي تائين پهچي سگهجي ٿو. هن سڀ کان پهريان اهي محرڪ تلاش ڪرڻ جي ڪوشش ڪئي جن جي ڪري جنسي خواهشون تسڪين حاصل ڪرڻ لاءِ بيتاب هونديون آهن. ان ڪوشش سبب هن هڪ نظريو ”نرگسيت“ ايجاد ڪيو. ليبيڊو جي والدين سان وابسته ٿيڻ کان اڳ ان جي ترقي جو هڪ وقت ايندو آهي جيڪو خود لذتي اسٽيج هوندو آهي. (روايت مطابق نرگس سمنڊ جي خدا اٿينيان جو پٽ هو. جيڪو ايڪو جي محبت ۾ مبتلا هو. پر هڪ دفعو جڏهن هن پاڻي ۾ پنهنجو حسين عڪس ڏٺو ته هو ايڪو جي محبت کي ٽڪرائي پنهنجي ئي محبت ۾ مبتلا ٿي ويو ۽ انهي محبت ۾ غرق حسرت جي عالم ۾ مري ويو) فرائيد جو خيال هو ته نرگسيت واري حالت ڪڏهن به پوري طرح ختم نه ٿيندي آهي. فرد جي سموري زندگي ۾ هن جي انا هن جي ليبيڊو لاءِ هڪ ذخيره آب حيان بڻيل رهندي آهي.

نرگسيت جو نظريو فرائيد ان وقت ڏنو جڏهن هو انا يا خود آگاهي طرف توجهه ڏئي رهيو هو. هن جي خيال ۾ نرگسي ليبيڊو ڪنهن به قسم جي ليبيڊو کان وڌيڪ هو. خود حفاظتي جو احساس جنهن کي نرگسيت جو بنياد چيو ويندو آهي. نرگسي ماڻهو کي ڪنهن ٻئي شيءِ جي محبت ۾ مبتلا ٿيڻ کان روڪيندو آهي. شروع ۾ ليبيڊو جي تيوري پيش ڪندي فرائيد هن جبلت جو ٻين جبلتن مثال طور بڪ ۽ خود حفاظتي جو تقابل بنائي پيش ڪيو هو. بعد ۾ نرگسيت ڏيڻ کانپوءِ هن نرگسيت کي انهن سڀني جبلتن جو مقابل قرار ڏيڻ شروع ڪيو. پر اها ڳالهه ايتري قابل قبول ثابت نٿي سگهي خود فرائيد به ان مان پوري طرح مطمئن نٿي سگهيو.

## فرائيد

مهايازي لوائي جي آغاز سان گڏ ئي فرائيد جون مصروفيتون به متاثر ٿين لڳيون. 1914ع ۾ هو پنهنجي ڪلينڪ جي مصروفيت ۾ گم رهيو ۽ نفسياتي ۽ بين مريضن جي روين جو مطالعو ۽ مشاهدو ڪرڻ ۾ مصروف رهيو جنگ کانپوءِ هن ٻيهر تحليل نفسي تحريڪ جي ترقي جو ڪم سنڀالي ورتو؛ ان وچ ۾ ڪجهه بهترين ڪتاب پڻ لکيائين 1900ع ۾ ”Interprtation of Dreams“ تحرير ڪيائين 1905ع ۾ هن جا ٻه وڏا ڪم منظر عام تي آيا. 1913ع ۾ جنگ کان پوءِ هن جو مذهبي تحقيق تي بهترين ۽ عمدو ڪم منظر عام تي آيو. اهو ”Totem and Taboo“ هو جنهن کي ٿامس مين بهترين لئري ڪم قرار ڏنو هو. 1893ع کان 1917ع جي درميان فرائيد مسلسل طبي ۽ نفسياتي مضمون ۽ تحقيقي مقالا لکندو رهيو. 1907ع ۾ هن جو ”Gravida“ نالي ڪتاب آيو. جنهن ۾ هڪ فنڪار جا پنهنجي تخليق جي باري ۾ احساس، شعور ۽ اندروني زندگي جو تجزيو پيش ڪيو ويو هو. 1910ع ۾ فرائيد لاشعور تي پنهنجو ٻيو تحقيقي ڪتاب پيش ڪيو اهو ڪتاب هڪ فنڪار جي لاشعوري زندگي تي هو. 1914ع ۾ هن ساڳي نوعيت جو هڪ ٻيو ڪتاب ”The Moses of Michaelangelo“ پيش ڪيو ان کان پوءِ 1917ع ۾ هن پنهنجي ٻاروتڻ جي سورمن مان هڪ سورمي ڳوٺي تي هڪ تجزياتي ڪتاب لکيو.

1914ع واري جنگ لاءِ فرائيڊ بلڪل تيار نه هو. هو ڪنهن اهم سبب جي ڪري لڳل جنگ کي به ضروري سمجهڻ جي خلاف هو. هو ان کي محض انسانيت جو قتل عام، تباهي، بربادي ۽ دنيا جي حُسن ختم ڪرڻ جي سازش قرار ڏيندو هو.

جڏهن جنگ لڳي ته لازمي فوجي ڀرتي جي اسڪيم تحت هن جي ٻن پٽن مارٽن ۽ اوليور کي به آسٽرو هينگريئن شهنشاهت جي شهرين جي حيثيت سان جرمني طرفان وڙهڻو پيو. فرائيڊ انهن جي باري ۾ مسلسل پريشان رهندو هو. اوليور هڪ مستقل مزاج ۽ جفاڪش مرد هو جڏهن ته وڏو پٽ مارٽن سير سفر جو شوقين ۽ مهمر جو هو. فرائيڊ جڏهن پنهنجي جنگ لاءِ رخصت ڪيو ته عام ماڻهن جيان هن جي ذهن ۾ به خدشا موجود هئا ته اهي جنگي محاذ تان زندهه موٽندا به يا نه، هن ڪيترائي ڀيرا خوابن ۾ انهن کي دشمن فوجين هٿان ڏٺو ۽ مرندي ڏٺو پير انهن خوابن جي تعبير ايترو نڪتي، مارٽن ۽ اوليور زندهه سلامت جنگ جي خاتمي کانپوءِ گهر موٽي آيا.

جنگ وڙڻ ڏينهن ۾ تحليل نفسي تجزيو ڪرڻ جون سرگرميون گهٽجي چڪيون هيون ڇو ته فرائيڊ جا اڪثر پيروڪار ۽ شاگرد جنگي محاذ تي موڪليا ويا هئا. جنگ جي آخري ٻن سالن ۾ ساچس هن وٽ ويانا ۾ ئي رهيو. رينڪ، فرنز ۽ ائنگون فوجي خدمت ۾ مصروف هئا. فرائيڊ جو وڌيڪ عزيز ابراهام اوپر پريشيا ۾ جرمن فوج جي ڊاڪٽر واري حيثيت سان ڪم ڪري رهيو هو. ويانا ۾ خوراڪ ۽ پارڻ جي شديد کوٽ هئي. فرائيڊ جو اسٽڊي روم برف خاني جيان ٿڌو هوندو هو. ان ۾ اوور ڪوٽ ۽ ڳرن بوٽن سان سيءُ ۾ ڏڪندا فرائيڊ ۽ ساچس تحليل نفسي تي پهرين جا پهر بحث ڪندا رهندا هئا.

## ═══════════════════════ فرائيڊ ════════════════════════

ڪاٺڻ پيٽڻ جي شين جي ڪوٽ سبب مارتا کي گهر جون ضرورتون پوريون ڪرڻ ۾ سگهڙائپ باوجود ڪافي مشڪلن کي منهن ڏيڻو پئجي رهيو هو. پر فرائيڊ لاءِ سگار مهيا ڪرڻ ۾ هن ڪنهن به قسم جي ڪوتاهي نه ڪئي: فرائيڊ چين سموڪر ۽ ڏينهن ۾ لڳ ڀڳ ويهه قيمتي ۽ نفيس سگار چڪيندو هو. هن کي سگار ايترا پسند هئا جو هو سگار استعمال نه ڪندڙ ماڻهن کي سٺي نظر سان نه ڏسندو هو. ان ڪري هن جا پيروڪار ۽ شاگرد کيس خوش ڪرڻ لاءِ سگار جا عادي بنجي چڪا هئا. مارتا ۽ سندس ڀيڻ مائٽا هن جي خاص برائو جي سگارن لاءِ دڪانن جا چڪر لڳائينديون وڻنديون هيون ۽ مهانگن اگهن تي به اهي ضرور خريد ڪنديون هيون صرف ان لاءِ ته فرائيڊ جي لاءِ سگارن جي سڀلاڻي ۾ ڪوٽ نه اچي سگهي. ڪڏهن ڪڏهن ته هنن کي سگارن لاءِ اسمگلرن سان به رابطو ڪرڻو پوندو هو.

سگار نوشي فرائيڊ جي سياسي راين ۽ رجحانن کي به متاثر ڪيو هو. جنگ کان ڪافي عرصو پوءِ هڪ آمريڪي صحافي کي ملاقات ۾ چيائين ”حڪومت جڏهن به ڪنهن ڪم جو ارادو ڪندي آهي ان جو قدم غلط ئي هوندو آهي مثال طور سگارن کي ٽي وڻو هتي آسٽريا ۾ تمباڪو تي حڪومت جي هڪ هٿي آهي ۽ سگارن جي شديد قلت آهي هالينڊ ۾ تمباڪو تي حڪومت جي ڪابو هڪ هٿي نه آهي پر ڊچ تمام گهٽ سگريٽ نوشي ڪندا آهن حالانڪ انهن کي سگارن جي ڪابو ڪمي نه آهي. مان اڪثر سوچيندو آهيان ته اهڙين حالتن ۾ هالينڊ ڇو نه وڃي رهي پوان.“

هڪ اسڪول جي شاگرد جي حيثيت ۾ فرائيڊ کي به هميشه جرمن نيشنلزم سان دلچسپي رهي هئي هو پنهنجي جرمن هجڻ تي فخر ڪندو هو. 1930ع ۾ هن پنهنجي ملاقاتي کي چيو هو پنهنجي ٻولي جرمن آهي منهنجو ڪلچر جرمن آهي مان هميشه جرمن قوميت تي فخر ڪندو آيو آهيان ايتري تائين جو جرمن ۽ آسٽريا ۾ يهودين خلاف نفرت ۽ تعصب جو طوفان آيو تڏهن مون وڃي پاڻ سڃاتو ته مان هڪ يهودي آهيان ٻيو ڪجهه نه. بهرحال فرائيڊ جي فلسفن ۽ تصورن ۾ جرمن اثر نمايان آهن فرائيڊ خود جرمن هو ان ڪري هو جرمن قوميت جو پرستار هو. هن کي هر شيءِ سان محبت هئي جنهن تي جرمن قوميت جي چاپ هجي، گوٽي جو لٽريچر، شوينهار ۽ ننشي جا فلسفا ۽ شاعري وغيره. جڏهن جنگ لڳي ته جرمني انتهائي جارح، بي رحم ۽ وحشي ملڪ ثابت ٿيو. فرائيڊ به اڻ سڌي طرح جنگ ۾ شامل هو، ڇو ته هن جا ٻه پٽ هڪ ناني جنگ جي محاذ تي مصروف هئا. انهي خيال کيس ڪافي تلخ بناڻي ڇڏيو هو ان سلسلي ۾ 1915ع ۾ ڪتاب Thoughts of the war time and death شايع ڪرايو. هن جو خيال هو ته جنگ جنهن جو ڪوبه

## فرائيد

مقصد نه هجي بني نوح انسان جي قتل، دنيا جي آبادي گهٽائڻ ۽ حسن کي تباه ڪرڻ کانسواءِ ڪجهه به تاهي. ان جا نتيجا موت جي شرح ۾ اضافو، وبائي بيماريون، بڪ ۽ غربت جي صورت ۾ ظاهر ٿيندا آهن، هڪ جنگ مان تباه ٿيل ملڪ کي ٻيهر پنهنجي پيرن تي بيٺو لاءِ ڪافي عرصو لڳندو آهي هڪ شڪست کاڌل قوم جي بحالي ۾ وقت کپندو آهي، ان ڪري بهتر آهي ته بي سبب جنگون نه ڪيون وڃن.

سفاڪلين، گوڙي، موسس اناطول هن جي پنهنجي ثقافت جا خدا هئا. فرائيد جي نظر ۾ راهڙيون اوچايون هئا جن تائين انسانيت آساني سان پرواز ڪري سگهي ٿي پر اهي اوچايون جنگ جي دونهن سان ڍڪجي ويون آهن. بهرحال وقت فرائيد کي ڏاڍو مايوس ڪيو، پوءِ به هو چوندو رهيو هو ته "اسان کي ان اميد تي زنده رهڻ گهرجي ته تاريخ جو غيرحائبدار فيصلو اهو ثبوت مهيا ڪري ڏيندو ته هي قوم جنهن جي ڇولي ۾ اسين لڪي رهيا آهيون ۽ جنهن جي فتح لاءِ اسان جا پيارا جدوجهد ۾ آهن. هڪ اهڙي قوم هئي جنهن بين الاقوامي قانونن جي سڀ کان گهٽ خلاف ورزي ڪئي. مگر ان وقت ڪير پنهنجو پاڻ کي پنهنجي مفاد لاءِ هڪ بهترين مصنف جي حيثيت سان پيش ڪري سگهندو؟"

فرائيد جنگ جي باري ۾ هڪ سوال تو پڇي ته آخر جنگ ڇو ٿي وڙهي وڃي. هن جي خيال ۾ جڏهن هڪ تهذيب يافته قوم اخلاقي پسپائي جو شڪار ٿيندي آهي ته ان جي جهالت واري دور جي وحشي جبلت ٻيهر زندهه ٿي پوندي آهي ۽ جنگون وجود ۾ اينديون آهن پر اخلاقي پسپائي جي رفتار ايتري تيز نه آهي ڇو ته اخلاقي پسپائي جي شڪار جنگ باز قومن کي صحيح راهه تي آڻڻ لاءِ طاقتور ۽ انصاف پسند قومون موجود هونديون آهن، جنگ کي ڪڏهن به مڪمل طور ختم نٿو ڪري سگهجي اها ڳالهه مڪمن ٿي نه آهي ته دنيا مان جنگ جو وجود ختم ٿي وڃي. جنگ ٿيندي آهي ۽ ٿيندي رهندي، جنگ جو سبب اسين بنجندياسين ۽ جنگ به اسين وڙهنداسين ۽ اسان ئي جنگين جا فيصلا به ڪنداسين جنگ انساني ڀلائي لاءِ بيحد ضروري آهي جيئن هڪ پراڻو محاورو آهي جيڪڏهن توهان امن چاهيو ٿا ته جنگ جي تياري ڪريو. جنگ وڙهڻ کانسواءِ امن قائل نٿو ٿي سگهي. افهام ۽ تفهيم سان وڏا مسئلا ۽ وڏا جهڳڙا حل نٿا ٿي سگهن ان لاءِ جنگ اڻٿر هوندي آهي بلڪل ائين جيئن هڪ محاورو آهي جيڪڏهن تون زندگي گذارڻ چاهين ٿو ته موت جي تياري ڪر.

## فرائيد

فرائيد موت جي باري ۾ جيڪي نظريا ۽ تصور رکي ٿو. انهن ۾ سندس پيءُ جي موت وارو اثر شامل رهيو. هن کي انساني حيات جي ان آخري اسٽيج سان دلچسپي ٿيڻ لڳي هئي. ۽ هن ٻئي ذهن ۾ انهن عظيم شخصيتن جا خاڪا ٿي ٿريا موت جن جو پاڇو هئي يعني هن دم موت جو تصور انهن جي ذهن ۾ رهندو هو. مثال طور هيمليت، جيڪو شيڪسپيئر جي هڪ عظيم الميه ڊرامي جو مرڪزي ڪردار هو. فرائيد جي نظر ۾ ياد ڪرڻ، تجزيو ڪرڻ هو. جنگ لڳڻ کان گهڻو اڳ هو شيڪسپيئر جي ڪمن جو مطالعو ڪري رهيو هو. هن جي ڊرامن خاص طور هيمليت فرائيد کي متاثر ڪيو. فرائيد هن جي نفسياتي ۽ ذهني ڪيفيت جو تجزيو Interpretation of Dreams ۾ ڪيو هو ۽ فيصلو ڏنو هئائين ته هيمليت جي پيدائش به ان مٿي مان ٿي هئي جنهن مان سفاڪليز جي ايڊيپس جي ٿي هئي. پنهنجي ڊرامن جو موضوع ساڳيو هو. انهن ۾ انساني جذبن ۽ هيچانن جي عڪاسي ڪئي وئي هئي. سفاڪليز پنهنجي ڊرامي ۾ هڪ ٻار جي جنسي جذبن کي کليل طور پيش ڪيو ۽ ان کي هڪ خوفناڪ شيءِ ٻڌايو هو. هيمليت جو موضوع به تقريبن ساڳيو هو. يعني هيمليت جي ماءُ سان محبت جيڪو فرائيد جي نظر ۾ جنس جو هڪ پهلو هو. هيمليت جذباتي ڪشمڪشن ۽ دٻاءُ جو شڪار هو. هن کي پنهنجي پيءُ سان محبت هئي ۽ هو انجي قاتل يعني پنهنجي ويڳي پيءُ کان پلائڊ ڪرڻ چاهيندو هو. پر هو پلائڊ ڪرڻ ۾ هميشه دير ڪندو رهيو.

شيڪسپيئر ان دير جي ڪارڻ وجهه نٿو ٻڌائي. فرائيد پنهنجي طرفان ان هڪ ڊير جي تشريح ان طرح ڪئي آهي ته هيمليت دنيا ۾ هرڪم ڪرڻ لاءِ تيار آهي صرف ان شخص کان پلائڊ کانسواءِ جنهن هن جي پيءُ کي قتل ڪري ڇڏيو هو. سندس ماءُ سان شادي ڪري ورتي هئي، هن جي ٻاروٽ ۾ هن جي دل ۾ پنهنجي ماءُ جي باري ۾ جيڪي جنسي جذبا ۽ خواهشون هيون اهي هميشه ڊيبل رهيون ۽ ويڳي پيءُ جي روڻ ۾ ڀرپور طريقي سان اڀري آيون اهو ئي سبب هو جنهنڪري هو ان کي مارڻ کان لٽائيندو رهيو هو.

هتي انسان اڳيان لاشعور جي قوت ۽ طاقت پوري طرح واضع ٿي ويندي آهي اهو لاشعور ئي هوندو آهي جيڪو اهڙين سڀني ڳالهين ۽ جذبن کي جيڪي دنيا جي سامهون خراب آهن انهن کي ڊٻائي رکي ٿو ۽ انهن کي ظاهر ٿيڻ کان ڪاميابي سان روڪي وٺي ٿو. هيمليت، شيڪسپيئر پنهنجي پيءُ جي موت کان نسبت پوءِ لکيو هو يعني اهو ڊرامو هن سوڳ واري حالت ۾ لکيو هو. هيمليت جيان هن جي دل ۾ به پنهنجي پيءُ لاءِ انتهائي محبت ۽ احترام جا جذبا موجود هئا. اسان ڏسون ٿا ته

## فرائيد

شڪسپيئر کي جڏهن پٽ پيدا ٿيو، (جيڪو ٻاروٽڻ ۾ ئي گذاري ويو هو) ته هن ان جو نالو هيٺ، هيملٽ جي وزن تحت ئي رکيو هو.

فرائيد جي دل ۾ پنهنجي پيءَ لاءِ نفرت ٿي نفرت هئي پر گڏوگڏ هڪ طرح جي ندامت ۽ شرمندگي جو جذبو به هن کي مسلسل ستائيندو رهندو هو. جيڪو کيس احساس ڏياريندو هو ته هو به ڪنهن قاتل کان گهٽ ناهي (پنهنجي پيءُ سان نفرت سبب) شڪسپيئر جيان، جنهن سوکڙ واري حالت ۾ هڪ شاهڪار ڊرامو تحرير ڪيو اهڙي طرح فرائيد به پنهنجي پيءُ جي وفات کانپوءِ هڪ ڪتاب لکيو هو. جيڪو هن جي ۽ هن جي مڊاحن جي نظر ۾ هڪ شاهڪار ڪتاب سمجهيو ويندو آهي. هيملٽ ۾ اسان کي هڪ شاعر ۽ ڊرامه نگار جي نفسيات کان آگاهه ٿيڻ جو موقعو ملي ٿو. بلڪل ساڳي طرح ”Interpretation of dreams“ ۾ فرائيد جي نفسيات سامهون اچي ٿي. پنهنجي پيءُ سان تڪليفده ۽ ناخوشگوار تعلق سبب هن هيملٽ جو نفسياتي تجزيو ڪيو هو يعني هن پنهنجو پاڻ کي هيملٽ جي جاءِ تي بيهاريو هو ۽ ان باري ۾ اعتراف ڪندي چيو هو، ”مون هيرو جي لاشعور ۾ موجود جذبن ۽ احساسن کي شعوري لباس اوڍايو.“

هيملٽ جي نفسياتي تجزيي ۾ فرائيد هن جي لاشعور ٿي نه بلڪه هن ۾ موجود تعميري قوت حيات ۽ موت جي نوعيت تي به روشني وڌي هئي. اها قوت شاعرانه ۽ فنڪارانه تخليق هئي اهي تعميري قوت ۽ تخليقي فنڪارانه تصور سندس نظر ۾ اهڙائي اهم مسئلا هئا جيترو فرد جي فطرت جا تباهي، تخريبي رجحان ۽ خواهشون وغيره. هن ڪافي تحقيقات ڪئي ۽ چنڊچاڻ کان پوءِ نتيجو ڪڍيو هو ته: هڪ فنڪار جيڪو حقيقي دنيا مان نڪري تصور ۽ تخيل جي دنيا ۾ هوندو آهي اهو به هڪ طرح جو ذهني مريض هوندو آهي. پر انهن ۾ ۽ هڪ حقيقي مريض ۾ فرق اهو هوندو آهي ته ذهني مريض تصور ۽ تخيل جي دنيا ۾ پهچي پنهنجو شعور وڃائي ويهندو آهي جڏهن ته فنڪار اهڙي تصور ۽ تخيل واري دنيا ۾ پهچي به پنهنجو هوش ۽ حواس قائم رکندو آهي ۽ هن جو حقيقي دنيا سان رابطو بحال هوندو آهي. ان جي ڀيٽ ۾ حقيقي ذهني مريض پنهنجو پاڻ کي ان دنيا جو فرد سمجهي حقيقي دنيا کي بڪواس ۽ بي هوده شيءِ سمجهندو آهي.

فرائيد مطابق تخليق فنڪار جي لاشعور ۽ خواهش جي آسودگي ۽ تسڪين هوندي آهي، جيئن خواب پڻ ان جو مظهر آهن، تخليق به خواب جيان صلح پسند هوندي آهي ڇو ته اها دٻاءُ ۽ مزاحمت جي قوتن سان سڌو مقابلو ڪرڻ کان لٽائيندي آهي. بهرحال اهي ڪنهن ذهني مريض جي تصورن ۽ خيالن کان به مختلف هوندا

## فرائيد

آهن ڇو ته انهن ۾ ٻين ماڻهن ۾ دلچسپي اڀارڻ ۽ انهن ۾ لاشعوري خواهشن جي تسڪين واري صلاحيت هوندي آهي. فرائيد هڪ فنڪار جي زندگي، ان جا تجزيا، ان جو ڪم، ان جو ڪردار ۽ ان جي تعمير ۽ تخريبي رجحانن ۾ گهري دلچسپي ورتي آهي.

فرائيد هيملٽ، سان پنهنجي شخصيت جي پيٽ پنهنجي فطرت ۾ موجود تعميري رجحان تلاش ڪرڻ لاءِ ڪئي هئي. 1910 ۾ جڏهن Leonardo Davinci ”a study Psychosexuality“ شايع ڪرايو. اهو دنيا جو عجيب و غريب ۽ خوفناڪ ڪتاب سمجهيو ويندو آهي. ان ۾ هن پنهنجي اندر موجود ڪجهه عجيب و غريب جذبن ۽ احساسن جي ڪشمڪش کي ظاهر ڪيو آهي. تخليقي ڪمن جي پاسي ۾ لاشعوري قوتن جي ڪارفرما هجڻ جي هڪ تجزياتي تحقيق هئي. ليونارڊو نشاط ثانياه جي دور ۾ دنيا ۾ ڦهلجندڙ اينٽليڪچوئل جي نون مونجهارن جو مظهر هو. فرائيد جيان هو به هڪ ڪامپليڪس دريافت ڪندڙ هو. پنهنجي سموري زندگي ۾ هو ٻن مختلف پاسن يعني سائنس ۽ آرٽ جي وچ ۾ ڦرندو رهيو. فرائيد جيان هن کي به هر شيءِ ۽ ان جي سببن جي باري ۾ ڄاڻڻ جو چريائپ جي حد تائين شوق هو. فرائيد جيان ليونارڊو به عقل ۽ استدلال تي يقين رکندو هو. انهن ٻنهي ماڻهن پنهنجون زندگيون پنهنجي جنون تي قربان ڪري ڇڏيون فرائيد ليونارڊو جي باري ۾ جيڪو ڪجهه لکيو آهي اهو سڀ اصل ۾ پنهنجي ئي باري ۾ لکيو آهي.

ليونارڊو پنهنجي اينٽليڪچوئل زندگي جي ترقي جي باري ۾ ڪافي رڪارڊ ۽ ثبوت ڇڏيا هئا پر پنهنجي ذاتي زندگي جي لاءِ هن يا ته ڪوبه رڪارڊ نه ڇڏيو هو يا تمام ٿورو ڇڏيو هو ان رڪارڊ مان فرائيد ڪجهه جي اڏار سان تعلق رکندڙ نهايت اهم واقعو ڳولي ڪڍيو هو. اهو ليونارڊو ڪجهه هن طرح لکيو هو. منهنجي حافظي ۾ ابتدائي ياد طور اڃا به هڪ واقعو موجود آهي ته جڏهن مان بلڪل صغير هوس ته هڪ ڳجهه اڏامندو هيٺ آيو ۽ منهنجي ويجهو آيو، هن پنهنجي پڇ سان منهنجي وات کي کوليو ۽ پڇ جي ذريعي ڪيئي دفعا منهنجي چپن کي ڏڪ هنيا. ان واقعي جي گهڙائي ۾ وڃي فرائيد ليونارڊو جي ٻاروتڙ جي ڪجهه اصل حقيقتن کي ڳولي ڪڍيو. هو ناجائز ٻار هو هن جي ماءُ پنجن سالن تائين هن جي اڪيلي سر پرورش ڪئي هئي ان کانپوءِ هن جو پيءُ اچي هن کي وٺي ويو هو جتي هن جو ويڳي ماءُ سان واسطو پيو. انهن حقيقتن جي روشني ۾ فرائيد ليونارڊو جي احساسن ۽ جذبن جو تجزيو ڪرڻ جي ڪوشش ڪئي هئي. هن جو چوڻ هو ته ليونارڊو جي بحیثیت هڪ نيچرلسٽ عظمت هن جي بحیثیت هڪ آرٽسٽ عظمت سان ڳنڍيل هئي.

## فرائيد

جيتوڻيڪ هن فن مصوري جا بي شمار نادر شاهڪار تخليق ڪيا هئا جن کان دنيا واقف آهي پر بحیثیت سائنسدان هن جيڪي دريافتون ڪيون هيون انهن تي لاعلمي ۽ تاريخي جا پردا پيل آهن. هن ۾ جيڪو موحد ۽ محقق موجود هو اهو هن ۾ موجود فنڪار کان ڪڏهن به الڳ نه ٿي سگهيو. فرائيد جي تحقيق مطابق ليوناردو پنهنجي زندگي جي آخري سالن ۾ آرٽ کي ڇڏي سائنس طرف متوجه ٿي چڪو هو. اتان کان ئي هن جي فلسفيانه ۽ نظرياتي مشاهدن ۾ به تبديلي پيدا ٿي هئي. انهيءَ تبديلي سبب بعض تنقيد نگارن اهو الزام لڳائڻ شروع ڪيو ته تحليل نفسي ڪا سائنس نه بلڪه آرٽ جي هڪ صورت آهي.

فرائيد جي چوڻ مطابق ليوناردو پنهنجي زندگي جا ابتدائي سال پنهنجي ماءُ سان گذاريا هئا اهي هن جي اندورني تشڪيل تي فيصلو ڪن انداز ۾ اثرانداز ٿيا. اهڙي طرح اهو حيرت جوڳو نه آهي ته هڪ اهڙو ٻار جنهن ٻين ٻارن جي پيٽ ۾ وڌيڪ گنيسر مسئلن کي منهن ڏنو ۽ انهن مونجهارن کي حل ڪرڻ لاءِ انتهائي بيچين ٿيو ۽ ان تي پهرن جا پهر غور و فڪر ۾ غلطان رهڻ لڳو. ائين هو پنهنجي ابتدائي زندگي ۾ ئي هڪ محقق ۽ کوجنا ڪرڻ وارو بنجي ويو. هن کي جن سوالن انتهائي تنگ ڪيو هو اهي هئا، ٻار ڪٿان اچن ٿا؟، پيءُ کان فرائيد ٻيهر ابيديس جي موضوع طرف هلي ٿو. ٻاروڻ جي ليوناردو جي تڪليف ۽ اذيت مان بگڙيل چهري هيٺيان سگمنڊ فرائيد جو چهرو ٿو ڏسڻ ۾ اچي جيڪو پنهنجي خاندان جي عجيب تعلقاتن جي مسئلي هٿان گهيريل هو. جيتري قدر ليوناردو جو پنهنجي ماءُ سان تعلق جو سوال هو فرائيد جي ان سلسلي ۾ هن سان هڪجهڙائي هئي جيڪڏهن فرائيد کي ليوناردو جي پيٽ ۾ پنهنجي ماءُ سان ان انداز جو تعلق نه هو ته گهٽ ۾ گهٽ ايترو ضرور هو ته هو ٻين ٻارن مان سڀ کان وڏو هو ۽ هن جو انهن ۾ خاص حيثيت ۽ مقام هو، هن کي شروع کان ئي ان ڳالهه تي يقين ٿي ويو هو ته جيڪو ٻار پنهنجي ماءُ جي وڌيڪ ويجهو رهيو هجي ۽ ان جي محبت ۽ توجهه جو مرڪز بڻيل هجي ان جي ذهن ۾ پنهنجي مستقبل جي ڪاميابين جو مڪمل يقين موجود هوندو آهي. ان ۾ مڪمل خود اعتمادِي جو جوهر موجود هوندو آهي.

1917ع ۾ هن هڪ ٻئي هيرو گوٽي تي هڪ اختتامِي پيراگراف تحرير ڪيو ته، جيڪو پنهنجي ماءُ جو انتهائي لاڏلو ۽ پيارو هجي اهو هميشه پنهنجي مستقبل جي ڪاميابين جي باري ۾ پُري يقين هوندو آهي. ان ۾ مثبت خود اعتمادِي هوندي آهي. گوٽي پنهنجي سوانح حيات ۾ تحرير ڪيو هو، منهنجي طاقت جون پاڙون منهنجي پنهنجي والده سان تعلقاتن ۾ آهن يعني ماءُ سان ٻاروڻ ۾ جيترو عرصو

## فرائيد

قريبی تغلق رهيو هجي ۽ ٻار ان جي شفقتن ۽ محبتن جو لطف حاصل ڪندو ته خود اعتمادي پيدا ٿي ويندي آهي ۽ هو پنهنجي مستقبل جي ڪاميابين جو ذميواري پنهنجي ماءُ کي قرار ڏيندو آهي. گوڻي جيان فرائيد به اهو ئي چوندو هو ته مان اڄ جيڪو ڪجهه آهيان پنهنجي ماءُ جي ڪري آهيان فرائيد کي مائرون ڪنهن فرد جيان نه بلڪ تقدير جي مهربان هٿ جيان پاسديون هيون. ليونارڊو جي هاريائي ماءُ جي ذاتي تڪليفن ۽ مصائب لاءِ فرائيد وٺ کي به لفظ نه هئا. هو پنهنجي ننڍڙي ۽ ناجائز ٻار سان بيپناهه محبت ڪندي هئي اهڙي طرح هو فرائيد جي ماءُ جيان ئي هئي پر هن هڪ اهڙي ٻار کي جنم ڏنو هو جيڪا جائز ٻار جي ماءُ هئي. ايڊيپس ڪامپليڪس جي لينڊ اسڪيپ ۾ ماءُ هڪ اهڙي سرسبز ۽ خوبصورت چراگاهه جيان آهي جتي ٻار آزاد پيو ڦرندو آهي ان خوشيءَ ۽ سکون واري فضا ۾ پيءُ جي حيثيت هڪ تخريڪار جهڙي هوندي آهي. فرائيد ليونارڊو جي باري ۾ چيو هو ته هن کي هڪ پٽ جي حيثيت ۾ پنهنجي ماءُ سان بيپناهه محبت هئي انهيءَ محبت هن جي دل ۾ اها خواهش اڀاري ته هو پنهنجي پيءُ جي جڳهه وٺي. ان خواهش هن جي ذهن ۾ اهڙن تصورن ۽ خيالن کي اڀارڻ شروع ڪيو ته جڻ هن پنهنجي پيءُ جي جڳهه حاصل ڪري ڇڏي آهي ۽ پنهنجو پاڻ کي ان حيثيت سان شناخت ڪرايو آهي. آسٽن ٻڌون ٿا ته ليونارڊو عيش و عشرت ۽ سنئين شين جو شوقين هو هن وٽ بيشمار گهڙڙا ۽ نوڪر رکيل هئا. پر وساري چوي ٿو ته هن وٽ مشڪل سان ئي ڪو سامان هو ۽ هو ڪم به گهٽ ۽ بيدلي سان ڪندو هو. ”اسان انهن ڳالهين تي هن جي فنڪارانه ذوق کي ڏوهه نه ڏينداسين، ان ۾ اسان کي اها تلخ حقيقت ڏسڻ ۾ اچي ٿي ته هن ۾ پنهنجي پيءُ جهڙو ٿيڻ جي خواهش وڏي شدت سان موجود هئي، هو هڪ هاريائي چوڪري سان وڏي ۽ معزز شريف ماڻهو جي حيثيت سان ملندو هو. هن ۾ پنهنجي پيءُ کي اهو ڏيکارڻ جي شديد خواهش موجود هئي ته هو به هن جهڙو ئي آهي ان کان ڪنهن به طور گهٽ نه آهي.

فرائيد مطابق اهو ممڪن هو ته ليونارڊو کي پيءُ جي نقل فنڪار جي حيثيت سان نقصان پهچائي ها پيءُ جي خلاف اها مزاحمت شايد هن جي بحيتت هڪ فنڪار جي تڪميل ٻاراڻي مزاحمت هئي اڳتي هلي فرائيد وڌيڪ لکيو هو: ”هو اهڙو ماڻهو هو جيڪو صبح سوڙهه اٿندو هو جڏهن پيا ماڻهو اڃا ستل ٿي هوندا هئا“ فرائيد به اهڙو ئي هو هن تي الزام هو ته هن ”خوابن جي تعبير“ لکي دنيا جي نند ۾ خلل وڌو آهي ليونارڊو ان زماني ۾ استدلال مان ڪم وٺڻ جو فيصلو ڪيو جو هو پهريون نيچر فلاسفر هو هن وٽ خيالن ۽ تصورن جا خزانا هئا. يوناني عهد کانپوءِ

## فرائيد

هو پهريون شخص هو جنهن قدرت جي رازن جي تحقيق ۽ جستجو ڪئي هئي ۽ پنهنجن مشاهدن ۽ فيصلن تي ڀروسو ڪيو پر جڏهن هن قديم ماڻهن جي نقل ڪرڻ جي مخالفت ڪئي ۽ اڀار تي خلاف هلڻ شروع ڪيو ته هن مسلسل ان ڳالهه تي زور ڏيڻ شروع ڪيو ته فطرت جو مطالعو ئي عقل جي سڀني ذريعن جو سرچشمو آهي، هتي فطرت پيهر هڪ شفيق ۽ مهريان ماءُ جو روپ ڌاري وٺي ٿي ۽ قديم دانشور ۽ اڀار تي پيءُ جو روپ اختيار ڪندا آهن.. اڄڪلهه جا ڪافي انسان، قديم زماني جي انسانن جيان پنهنجي لاءِ اڀار تي جي ضرورت ڪنڻ لاءِ محسوس ڪندا آهن ۽ ان کانسواءِ زندگي گذارڻ مشڪل سمجهندا آهن پر ليونارڊو اهڙي مدد ۽ ڪنڻ کان بلڪل بي نياز هو.

فرائيد به پنهنجي زماني ۾ اهڙي مدد ۽ ڪنڻ جي ضرورت کان بي نياز هو. هو جيڪڏهن پهريون جديد نيچرل فلاسافر نه هو ته انساني فطرت جي اندر جو مطالعو ڪرڻ وارو پهريون جديد ماهر نفسيات ته ضرور هو. هن فطرت جي رازن جي چنڊ چاڻ ٿي نه بلڪه انساني فطرت جي رازن جي چنڊ چاڻ به ڪئي هئي هن ۾ اڪيلي سر ميدان ۾ بيهي رهڻ جون صلاحيتون موجود هيون. ليونارڊو جيان هن به صرف پنهنجن مشاهدن ۽ فيصلن تي ڀروسو ڪيو هن به فطرت جي سڀني ذريعن کي عقل جو سرچشمو قرار ڏنو هو. ليونارڊو جيان هن به پنهنجي سموري توانائي انهن بلندين تائين پهچڻ لاءِ استعمال ڪئي جيستائين انسان جي پهچ ممڪن ٿي سگهي ٿي.

سگمڻد فرائيد چيان ليونارڊو جي نظر ۾ عقليت شعوري ذهن لاءِ خدا جهڙي حيثيت ٿي رکي. انهن کي معلوم هو ته جن قوتن مان عقل ڦٽي نڪري تو ان جو سرچشمو خدا جي ذات آهي جيڪو سڄي ڪائنات جو مالڪ آهي ان ئي انساني فطرت ۾ هڪ ئي وقت بيشمار جذبا، احساس ۽ جبلتون جمع ڪري ڇڏيون آهن. ان ڪري فرائيد جهڙي تجزياتي فطرت رکڻ واري شخص لاءِ مذهب سان تعلق اڻڻ هو. فرائيد مذهب سان جيڪا دلچسپي يا نفرت رکي ٿي ان کي سمجهڻ ڏکيو ناهي. هن کي پيءُ هتان سختيون ۽ ظلم برداشت ڪرڻا پيا ۽ جنهن هر مرحلي تي هن جو استحصال ڪيو. مذهب سان نفرت ۽ بيزاري باوجود هو يهودي هو ۽ يهودي برادري جو فرد هو. سندس نظر ۾ انهن سڀني غير اخلاقي قدرن جو ترجمان هو جن جي هن سڄي عمر مذمت ڪئي هئي.

شيڪسپيئر ۽ ليونارڊو ۾ فنڪارانه صلاحيتن جي پيدائش فرائيد جي نظر ۾ پنهنجي پيئرن تي فتح جي احساس مان نڪتل هئي اهو احساس مجرمانه فتح هو

## فرائيد

جنهن جو ڪفارو به انهن ادا ڪيو. مذهبي رسمن، حڪمن ۽ وهه پرستي جي بنياد تي قائم ٿيل ڪمن جي وچ ۾ قريبي تعلق تلاش ڪري ورتو هو. هن جي خيال ۾ وهه پرست نيوراسس بگڙيل ذاتي مذهب جي صورت هو، ۽ مذهب هڪ عالمگير قسم جو ڏوهه ۽ وهه آميز نيورس هو. يعني محض هڪ دماغ جو خلل يا دماغ جي هڪ بيڪار ۽ بڪواس قسم جي پيداوار هو.

زنگ مسلسل پنجن سالن جي تحقيقات ۽ جستجو ڪانپوءِ قديم دور جي ماڻهن ۽ نيوراسس جي عقليت جي معيار وچ ۾ هڪ جهڙائي تلاش ڪري ورتي هئي. فرائيد پنهنجي ۽ زنگ جي تحقيق تي مسلسل غور و فڪر ڪيو ۽ 1910ع ۾ جڏهن هن ليونارڊو تي ڪتاب شايع ڪرايو ته هو ان نتيجي تي پهچي چڪو هو ته خدا تي عقيدتي ۽ پدري مونجهاري جي وچ ۾ قريبي تعلق ضرور هوندو آهي. ڪنهن فرد جو خدا پيءُ جي ئي اميج جو نفسياتي همسر آهي خدا ۽ مهربان فطرت ماءُ ۽ پيءُ جون ئي بدليل صورتون آهن، يا پوءِ ماءُ ۽ پيءُ ٻئي ٻارائي تصور جون صورتون آهن. ٻاروتڙ ۾ ٻار کي ماءُ ۽ پيءُ جو تحفظ حاصل هوندو آهي اهي ٻار لاءِ پناهه هوندا آهن پر جڏهن هو وڏو ٿيندو آهي ته ماءُ پيءُ جي اڳ واري حيثيت نه رهندي آهي ان وقت هن کي ڪنهن ٻي پناهه جي ضرورت محسوس ٿيندي آهي ۽ اها ضرورت مذهب ئي پوري ڪندو آهي. يعني مذهب جي جهول ۾ ئي هن کي تحفظ جو احساس ٿيندو آهي.

1912ع ۾ ليونارڊو تي ڪتاب جي اشاعت جي ٻن سالن کانپوءِ فرائيد مذهب جي نفسيات متعلق هڪ تحقيقي ڪتاب ”Totem and Taboo“ شايع ڪرايو. ان ڪتاب ۾ فرائيد مسيحيت جي نفسياتي بنياد جي وضاحت ڪرڻ جي ڪوشش ڪئي. هن پنهنجي تحقيق جو آغاز اتان ڪيو ته ناجائز مباحث جو خوف قديم دور جي انسانن ۾ جديد دور جي انسانن کان وڌيڪ هو. انهيءَ خوف ڪيئي حدبنديون اڀيون ڪري ڇڏيون ۽ ڪيترائي دفاعي معيار تشڪيل ڏنا ويا. اهي اخلاقي بندشون فرائيد ٽوٽر ازم جي تعلق سان دريافت ڪيون هيون. ٽوٽر ازم ۾ معبود ڪو جانور هوندو آهي. سڀني قديم قبيلن جا ٽوٽر يا عبادت جا جانور مختلف هئا فرائيد جو چوڻ هو ته جديد دور جا انسان پهريان قبيلن جي صورت ۾ رهندا هئا ۽ ٽوٽر ازم جا پيروڪار به رهيا هئا.

ٽوٽمي مذهب ۾ معبود يعني عبادت جي جانور کي مارڻ جي سخت منع ٿيل هئي ان کان علاوه ٽوٽر جي پيروڪار عورت سان به جنسي تعلق رکڻ منع هو. انهن بندش فرائيد جي ذهن ۾ ايڊيس ڪامپليڪس جو تصور پيدا ڪيو. ان مونجهاري جو شڪار شخص پنهنجي پيءُ کي قتل ڪرڻ ۽ ماءُ سان جنسي تعلق جوڙڻ جو

## ===== فرائيد =====

خواهشمند هوندو آهي. ٽوٽر اهڙي طرح قديم زماني جي شخص جي نظر ۾ پيءُ جي علامت بنجي پوندو آهي. قديم زماني جي هر دور ۾ ٽوٽر جي هڪ پيءُ جيان عزت ڪئي ويندي هئي. قديم ٽوٽر جو ذڪر قديم ابن ڏاڏن جيان عزت ۽ احترام سان ڪيو ويندو هو. هتي فرائيد جي نظر ۾ جن ٻارن کي جانورن سان محبت هئي اهو اصل ۾ پڌري محبت جو هڪ روپ ئي هئي.

اڳتي هلي فرائيد ٽوٽي دعوت جو ذڪر ڪري ٿو جيڪا ٽوٽي مذهب جو اهر ترين جز سمجهي ويندي آهي. سال ۾ هڪ دفعو عبادت جي ان جانور يعني معبود کي، جنهن جي سمورو قبيلو پوڄا ڪندو آهي بيشمار رسمن کانپوءِ ماري کائي ڇڏيندا هئا. ان موت جي سلسلي ۾ قبيلي ۾ هڪ شاندار تقريب ٿيندي هئي. تقريب جي اختتام کانپوءِ ٽوٽر جي موت جو باقائدي سوڳ ملهائيو ويندو هو ۽ ان تي روڻ پٽڻ به ٿيندو هو. اهو سوڳ هڪ خاص وقت تائين جاري رهندو هو. اهو وقت ختم ٿي وڃڻ کانپوءِ هڪ دفعو ٻيهر شاندار تقريب ٿيندي هئي. ان ٽوٽي

دعوت جي اهميت ۽ تفصيل فرائيد رابرٽسن سمٿ جي هڪ ڪتاب ”The religion of the smites“ مان حاصل ڪيا ان کان علاوه هن چارلس ڊارون جي ڪم جو مطالعو به ڪيو هو. فرائيد ڊارون جي انهن نظرين سان متفق هو ته پهريان انسان گروهن ۽ ٽولن جي صورت ۾ رهندا هئا. پوءِ هڪ طاقتور، جنگجو ۽ خونخوار انسان سڀني کي متحد ڪري انهن تي حڪومت شروع ڪئي.

فرائيد لکيو ته ”انهن سڀني مختلف عنصرن ملي منهنجي اڳيان هڪ مفروزي کي جنم ڏنو. اهو مفروضو گهٽ، وزن وڌيڪ هو“ قديم زماني ۾ انسانن جو جيڪو ابتدائي قبيلو هو ان جي سردار قبيلي جي سمورين عورتن کي پنهنجي لاءِ مخصوص ڪري ڇڏيو هو، جڏهن ته ان معاملي ۾ سردار جا پٽ هن جا حريف ٿي سگهيا ٿي ان ڪري يا ته انهن کي قتل ڪيو ويندو هو يا اتان ڀڄي نڪرندا هئا. هڪ دفعي هن جا سڀئي ڀڄي ويل پٽ گڏ ٿيا ۽ پنهنجي پيءُ جي قبيلي تي حملو ڪيو ۽ پنهنجي پيءُ کي قتل ڪري ڇڏيو ۽ ان جا ٽڪرا ٽڪرا ڪري کائي ويا. بعد ۾ کين ان حرڪت تي پريشاني ۽ پشيماني ٿي، هاڻ ته هو گڏجي ان مفتوح قبيلي جا سردار به نٿي بنجي سگهيا ڇو ته هرڪو ٻئي جو مخالف هو. پنهنجي ان گناهه جي ڪفاري طور انهن ٿڻي ڪيو ته انهن جي پيءُ عورتن جي ملڪيت جي باري ۾ جيڪو قانون جوڙيو هو ان کي قائم رکيو وڃي. اهڙين عورتن کي هٿ نه لڳايو وڃي جيڪي پيءُ وٽ رهي چڪيون هجن. ان المناڪ واقعي جي ياد طور هڪ مذهبي تقريب هر سال ملهائڻ کپي اتان کان ئي ٽوٽي تقريب جو آغاز ٿيو. اها ٽوٽي

## ═══════════════════════ فرائيد ════════════════════

تقريب انسان جي اندر ۾ موجود احساس جرڀر کي اڀاريندي هئي ۽ ان کي ندامت ۽ پشيماني ۾ مبتلا ڪرڻ جو هڪ نهايت اثرائتو حربو بنايو ويو. ان ٿوڻمي تقريب جي رسم جي شروع ٿيڻ کانپوءِ مذهبي، معاشرتي ۽ اخلاقي بندشن جو آغاز ٿيو ان مفروزي کي تاريخي حيثيت سان درست تسليم ڪيو وڃي يا نه ايترو ضرور آهي ته ان مان بدزي مونجهاري جي دائري ۾ مذهب جي تشڪيل ٿي. ٿوڻر کي قبيلي جي سردار جو پاڇو يا پرتو سمجهيو ويندو هو. جڏهن ٿوڻر کي ماريو ۽ کاڌو ويندو هو ته سردار طرف متوجهه ٿيندا هئا ۽ ماڻهن جي عقيدت ۽ احترام جو مرڪز ان جي ذات بنجي ويندي هئي. آهستي آهستي ٿوڻر جي عبادت متروڪ ٿيندي وئي ۽ سردار کي خدا جو مظهر سمجهڻ لڳا، ان جا پٽ ان جي خدائي ۾ حريف هوندا هئا. پيءُ جو پٽن هٿان قتل ۽ پٽن هٿان پيءُ جو قتل انهن جرمن جي ڪفاري، مصلحتن ۽ جهڳڙن جو سلسلو اڻ ڪٽ هو. مذهب جو نظريو مسيحييت جي نفسياتي بنياد تي روشني وجهي ٿو ۽ ثابت ڪري ٿو ته ٿوڻمي تقريبن جو سلسلو اڄ به جاري آهي پر ان جي نوعيت هاڻ بدلجي چڪي آهي. هاڻ ان ”ڪميونين ازم“ جي صورت اختيار ڪئي آهي. مذهب جي باري فرائيد جي هي نظريو به اهڙي ئي طرح قابل نفرت ۽ قابل مذمت سمجهيو ويو، جهڙي طرح جنس جو نظريو سمجهيو ويو. بهرحال ”Totem and Taboo“ ۾ فرائيد جيڪي نظريا پيش ڪيا اهي ڪافي عرصي کان فرائيد جي ذهن ۾ هئا، پر اهو ڪتاب 1912ع ۾ مڪمل ٿيو انهيءَ سال زنگ ۽ زيوزج جا پيروڪار هن کان الڳ ٿيا هئا يعني ان صورتحال ۾ فرائيد بلڪل ان قديم زماني جي قبيلي جي سردار جيان هو جيڪو پنهنجي پٽن جو قتل ٿيڻ يا فرار ٿيڻ سبب اڪيلو رهجي ويو هو. هن جو هڪ پيروڪار اسٽيڪل به زنگ جي جدا ٿيڻ کان اڳ ئي فرائيد کان الڳ ٿي ويو هو. ان فرائيد کي پوڙهي سردار سان ڀيٽيو هو ته فرائيد ان سردار جيان انتهائي سخت مزاج ۽ مطلق العنان قسم جو انسان هو. نيورمبرگ هوٽل ۾ جڏهن هن جي ويانا جي پيروڪارن جو اجلاس ٿيو هو ته سڀني متفق طور ان مطلق العناني ۽ حاڪمائو رويي جي مذمت ڪئي هئي. جواب ۾ فرائيد جو رويو ڪنهن خوفزده ماڻهو جهڙو هو. ”اسان سڀ خطري ۾ آهيون“ هن وڌيڪ چيو هو ته اسان کي سوئس ٿي بچائي سگهن ٿا مون کي ۽ ٿوهان سڀني کي پنهنجي ويانا وارن پيروڪارن طرف هن جو رويو ان قديم قبيلي جي سردار جيان ئي هو، يعني استحصالِي هو. انهن کي پنهنجي طور تي تحقيق ۽ جستجو ڪندي ڏسڻ کيس سخت ناپسند ڪندو هو ۽ خوداراديت جو سخت مخالف هو.

## فرائيد

انهن جو ذڪر ”منهنجي آسپاس ڦڙندڙ مڪيون“ سان ڪندو هو. ايدلر جي باري ۾ هن چيو هو ته ”مون هڪ حقير ڄامڙي کي وڏو ماڻهو ٺاهي ڇڏيو آهي“.

فرائيد جا مذهب جي باري ۾ نظريا هن جي پنهنجي زندگي مان ورتل هئا. هن کي پنهنجي مذهب سان جيڪا نفرت هئي ان جو سبب هن جو پنهنجو پيءُ هو جيڪو يهودين جو ڪٽر پيروڪار هو. فرائيد کي صرف پنهنجي مذهب يهودين کان ئي نفرت نه هئي بلڪ هن کي دنيا جي هر مذهب سان نفرت هئي.

اها مسيحي دنيا هئي جنهن فرائيد کي سڀ کان الڳ رهڻ تي مجبور ڪيو. نفسياتي طور هن کي مسيحي دنيا ۽ قديم زماني جي جهالت ۾ هڪجڙائي نظر ايندي هئي يعني مسيحي مذهب جي پيروڪارن ۽ قديم زماني جي وحشين جي رويي ۾ هن کي ڪوبه فرق ڏسڻ ۾ نه ايندو هو هن کي پنهنجي مسيحي استحصالين کان شديد نفرت هئي ان نفرت کي هو پنهنجو پيدائشي حق سمجهندو هو پر هر يهودي جيان هن جي دل ۾ به انهن جي دنيا جو حصو بنجي وڃڻ جي خواهش موجود هئي پر اها خواهش شعوري قنڀر جي خواهش هئي.

فرائيد کي سياحت ۽ سفر جو ڏاڍو شوق هو خاص طور پراڻي دنيا جي قديم ماڳن جي سير ڪرڻ ۾ وڏي دلچسپي هئي اهڙين سڀني جاين مان هن کي روم سڀ کان وڌيڪ پسند هو. هن جي دل ۾ قديم شهر جي سياحت ڪرڻ جي خواهش وڏي شدت سان موجود هئي. ان شهر جي سير جو شوق سندس دل ۾ ان وقت پيدا ٿيو هو جڏهن پاروٽن ۾ هن جرنيل هيني بال جي ڪهاڻي پڙهي هئي، جيڪو هڪ سامي نسل جو جرنيل ۽ روم جو فاتح هو پاروٽن ۾ هيني بال فرائيد جو هيرو رهيو هو. بعد ۾ هيرو شپ ته ختم ٿي وئي پر روم گهٽ جو شوق بدستور هن جي دل ۾ قائم رهيو. ”خوابن جي تعبیر“ ۾ هن خوابن جي هڪ سلسلي جو ذڪر ڪيو آهي جيڪي هن جي روم گهٽ جي شوق سان وابسته آهن. ان ڪتاب ۾ فرائيد يونان جي سياحت جي شوق جو ذڪر به ڪيو آهي جيڪو فن، حڪمت، فلسفي جو وڏو مرڪز رهيو آهي. بهرحال وٽس اهميت پوءِ به روم کي ئي ڏيڻي اهو سندس نظر ۾ ڪيٿولڪ ڪليسا جو مرڪز هو.

روم گهٽ جي خواهش فرائيد کي پاروٽن ۾ سڌل يهودي ڪهاڻين جي ياد ڏياريندي هئي. انهن مان هڪ ڪهاڻي ان غريب يهودي جي باري ۾ هئي جيڪو هڪ ايڪسپريس گاڏي ۾ سوار ٿيو هو. ٽڪيٽ چيڪر ڪيو جڏهن خبر پئي ته هو يهودي آهي ته کيس ماريو ۽ خوار ڪيو ويو. هڪ اسٽيشن تي ان يهودي جو دوست ٿيو ۽ سوار ٿيو ۽ ماجرا معلوم ٿيڻ تي ٽڪيٽ جي ڪٽڻ ادا ڪئي ۽

## فرائيد

ڪانسس پڇيائين ته هن ڪٿي وڃڻ تي چاهيو، هن جواب ڏنو ”ڪارلڊيڊ، پر جيڪڏهن منهنجي قوميت ۽ مذهب جي حوالي سان مون کي اتي لهڻ جي اجازت هجي ته پوءِ.“ بلڪل اهڙو ئي مسئلو فرائيڊ جي روم جي سياحت ۾ به آڏو هو. هن کي مسيحي پيدائش جو سرٽيفڪيٽ حاصل ڪرڻ بنا روم پهچڻو هو. جيڪو هڪ وڏو مسئلو هو. هيني بال سنڊس نظر ۾ يهودين جيان ئي هو جنهن جو روم پهچڻ مڪمل ۽ مشڪلاتن سان ڀرپور مسئلو هو. فرائيڊ به يهودي هو ۽ مسيحييت جي دل تائين پهچڻ جو تمنائي هو ۽ ان معاملي ۾ هو پنهنجي پاروٽڻ جي هيڙو جي نقش قدم تي هلڻ چاهيندو هو. پر هو هيني بال جيان عظيم فاتح يا جرنيل نه هو، ان ڪري هو روم فتح نٿي ڪري سگهيو. پنهنجي ان مجبوري جو پلانڊ هن ”Totem and

Taboo” ۾ اهڙي قسم جون ڳالهيون لکي ورتو هو ته مسيحييت جا، جيڪي قدر آهن انهن جو بنياد پيءُ جي قتل، خونريزي ۽ نفرت تي رکيل آهي. فرائيڊ جي اڪثر پيروڪارن جو چوڻ هو ته فرائيڊ پاڻ روم وڃڻ جي خواهش لاءِ ڪهڙا به سبب ٻڌائي پر هن جي اها خواهش ان ڳالهه ڏانهن اشارو ڪري ٿي ته هن جي دل ۾ مسيحييت ۾ داخل ٿيڻ جي خواهش موجود هئي. روم جي سياحت جي خواهش هن جي اصل خواهش جو لاشعوري اظهار هو. مسيحييت ۾ اچڻ کانپوءِ هو نه صرف امن ۽ سکون واري زندگي گذاري ٿي سگهيو بلڪه استحصاليين کان به محفوظ رهي ٿي سگهيو.

مسيحييت قبول ڪرڻ کانسواءِ هو ان غريب يهودي جيان هو جنهن وٽ ڪارلڊيڊ جي تڪيٽ وٺڻ لاءِ رقم نه هئي فرائيڊ جي نظر ۾ دوزخ هي دنيا ئي هئي جيڪا يهودين لاءِ مخصوص ڪئي وئي هئي. هڪ موقعي تي هن چيو هو مون کي يهوديت جي بار مان چوٽڪارو حاصل ڪرڻ ۾ بيشڪ گهڻي خوشي ٿيندي. اهڙي طرح مان پاڻ کي هلڪو ۽ آزاد محسوس ڪندس پر مان ڇو پنهنجي يهودي ابن ڏاڏن جي مذمت ڪري سگهندس؟ ائين ڪرڻ تي مون کي اڃا به وڌيڪ احساس جرم ۽ پشيماني ٿيندي.

پنهنجي مجبورين تي فرائيڊ ڏاڍو ڪڙهندو هو هن جي دل ۾ اها خواهش هوندي هئي ته ڪاش هو هڪ اهڙو طاقتور ماڻهو هجي ها جنهن ۾ پنهنجي تقدير جو رخ موڙڻ جي صلاحيت هجي. هو چڱي طرح چائندو هو ته سياسي ۽ معاشرتي ناانصافين جو مقابلو ڪرڻ لاءِ علم ۽ طاقت جو هجڻ ضروري هوندو آهي. هن وٽ علم ته هو پر طاقت نه هئي ۽ اهو ڏوهه هو هن جو يهودي هجڻ. ان بيوسي جي احساس هن جي دل ۾ روم وڃڻ ۽ يهوديت ترڪ ڪرڻ جي خواهش پيدا ڪري وڌي هئي پر ان خواهش سان گڏ اهو خيال به هڙو ته هو ڪٿي پنهنجي قوم ۽ خاندان سان

## فرائيد

غداري ۽ بيوفائي نه ڪري وجهي. اهڙي طرح هن جي اها خواهش سندس لاشعوري ذهن ۾ دبي رهي. بهرحال فرائيد وٽ شعوري ذهن به ته هو جنهن هن کي اها اجازت نه ڏني ته زال جي چاچي جيان، يهوديت ترڪ ڪري عيسائي بنجي وڃي.

فرائيد روم جي سياحت تي ضرور ويو. ڪافي سالن تائين اوڏانهن وڃڻ ۾ سستي ڪندو رهيو ڇو ته اتي جون گرميون صحت لاءِ صحيح نه هيون نيٺ زنگ جي دغا ڏيڻ ۽ ڪتاب جي شايع ٿيڻ کان ستت پوءِ هن جي خواهش پوري ٿي ۽ سيپٽمبر 1913ع ۾ هو روم ويو. روم جي سفر دوران هو صرف هڪ شيءِ کان متاثر ٿيو ۽ اها شيءِ مائیکل اينجلو جو ٺاهيل حضرت موسيٰ جو مجسمو هو. جيڪو هن پوپ جوليوس جي مقبري لاءِ ٺاهيو هو. مسيحيت جي جنم ڇوڙي ۽ طاقتور مرڪز ۾ پنهنجي پيغمبر جو اهو مجسمو ڏسي فرائيد جي حالت عجيب ٿي وئي هئي. ان نظاري ڄڻ ته پنهنجن ۽ غيرن سڀني کان پهتل زخمن تي پها رکي ڇڏيا. موسيٰ جي مجسمي کي جيڪو جو پاتل هو اهو ”Bnal Briyh“ جي ميمبرن جي جنم جيان هو. هرويشر هٿان تڪليفن کانپوءِ فرائيد وينا جي طب جي دنيا جي هٿان مشڪلاتون سٺيون هيون. موسيٰ ۾ هن کي پنهنجي قديم قبيلي جي پوڙهي سردار جو هڪ ترقي يافته ۽ مهذب روپ نظر آيو جيڪو عقلمند ۽ پروقار هو ۽ جيڪو هر لحاظ سان جديد دنيا جي مهذب انسان جي ويجهو هو. اهو موسيٰ ليوناردو ۽ هيمليٽ جيان فرائيد جي فطرت جي هڪ حاوي پهلو سان حيرتناڪ هڪجهڙائي رکي ٿي، توڙي مائیکل اينجلو جي ذهن ۾ ان موسيٰ جي تخليق ڪندي ڪهڙو به خيال موجود هو. فرائيد جي زندگي جي جدوجهد، عزم ۽ استقلال ۾ موسيٰ کيس بيحد ويجهو لڳندو هو. آرٽ جي ڪنهن شاهڪار فرائيد کي ايترو متاثر نه ڪيو جيترو مائیکل اينجلو جي هن موسيٰ ڪيو. ان مجسمي جو نظارو ڏسڻ لاءِ فرائيد هر هر ان غير دلچسپ ۽ غير پرڪشش هنڌ ويندو رهيو. جتي هو ان ويران ۽ اجاڙ ڳڙجا ۾ تنها بيهي موسيٰ جي مجسمي کي پهرن جا پهر ڏسندو رهندو هو. هن کي موسيٰ جي مجسمي سان ڄڻ اڪير هئي. ڪڏهن ڪڏهن ته هو احتياط سان هلندو ان جاءِ کان ڪسڪي ويندو هو. ”ڄڻ مان به ان هجور ۾ شامل هوس جنهن تي موسيٰ نگاهون رکيو بيٺو هو ان هجور جو نه ڪو عقيدو هو ۽ نه مذهب، اهي ماڻهو بس ڪوڙن خدائن جي پوڄا ۾ خوش هئا“ فرائيد به ان لحاظ سان مائیکل اينجلو جي پٿر جي موسيٰ جيان ئي هو ڇو ته هن کي زيورچ جي باغي پيروڪارن جي هٿان، جن هن جي حقيقي پڙسڻ نظرين کي غلط قرار ڏنو هو، بيحد تڪليف پهتي. انهن باغين هن جي سڄي تعليم کي ڌڪاري ڪوڙن خدائن جي پوڄا شروع ڪري ڇڏي هئي. يعني

## فرائيد

غلط ۽ فضول نظرين جا حامي ۽ پرجارڪ بنجي ويا هئا. موسيٰ سان پنهنجي ان هڪجهڙائي جو ذڪر فرائيد پنهنجي هڪ پيپر ”The Moses of Michelangelo“ ۾ ڪيو هو جيڪو گمنام حيثيت سان شايع ٿيو هو. فرائيد ان کان اڳ پنهنجو ڪو به ڪتاب گمنام حيثيت سان شايع نه ڪرايو هو. اهو پيپر هڪ سرڪاري رسالي ۾ شايع ٿيو هو.

بين ماڻهن به مائڪل اينجلو جي موسيٰ جي ان مجسمي کي ڏٺو هو ۽ انهن کي اهو مجسمو ڪنهن خاص ڪرداري صفت کي ظاهر ڪندڙ نه لڳو هو. انهن جو خيال هو ته مائڪل اينجلو موسيٰ جو اهو مجسمو ان جي زندگي جي هڪ خاص موقعي تي، جڏهن هو ڪوه سينا مان الله طرفان ڏهه احڪام کڻي پنهنجي قوم ۾ پهتو هو ته انهن کي گمراهي ۾ غرق هڪ سون جي بت جي پوڄا ڪندي ڏٺو هو. فرائيد به موسيٰ جيان پنهنجي ميونخ ۽ زيورچ جي پيروڪارن کي باغي ٿي ڪافر ۽ ملحد نظرين جي سون جي بت کي پوڄيندي ڏٺو هو.

فرائيد جي خيال ۾ مائڪل اينجلو موسيٰ جو مجسمو ”ڪريڪٽر اسٽيڊي“ جي حيثيت سان ٺاهيو هو. موسيٰ جي سنگي جسم ۽ سنگي چهري ۾ فرائيد اهو ڪريڪٽر پڙهي ورتو جيڪو بعد ۾ خود هن دنيا اڳيان پيش ڪيو. هن جي خيال ۾ ”مائڪل اينجلو انسانيت جي هڪ اهڙي مخلص اڳواڻ جو اميج تخليق ڪرڻ جي ڪوشش ڪئي هئي جنهن کي پنهنجي الهامي مشن جي ذميداري جو بخوبي احساس هو. ۽ جنهن کي ان مشن جي تڪميل دوران ماڻهن طرفان سخت مخالفت کي منهن ڏيڻو پيو.“ فرائيد کي موسيٰ جي سنگي چهري ۾ غصي ۽ ڪاوڙ جي جهلڪ نظر آئي هئي. هن جي جسم جو پوز ان ڳالهه جو گواهه هو ته ان انسانيت جي فلاح ۽ آسائش لاءِ ڪيتري جدوجهد ڪئي هئي ۽ ڪيترا ڏک ڏنا هئا آهن. هن جي چهري تي غصي سان گڏ نفرت ۽ تڪليف جا تاثر به نقش هئا. مائڪل اينجلو ان پٿر جي موسيٰ ۾ دراصل ان اٽلڪ ۽ لامحدود اندورني طاقت کي اڀارڻ جي ڪوشش ڪئي هئي جيڪا خدا جي طرفان هن کي هڪ نافرمان ۽ سبرڪش دنيا کي راه راست تي آڻڻ لاءِ عطا ٿي هئي. هڪ ٻئي نقاد جي راءِ ۾ موسيٰ جي پڙسڪون مجسمي ۾ به اها باهه ظاهر هئي جيڪا هن جي اندر روشن هئي. يعني هن جا اندورني جذبا هن جي چهري مان ظاهر هئا جيئن چيو ويو آهي ته موسيٰ جو اهو مجسمو ڪهڙي وقت ۽ واقعي جي عڪاسي ڪري ٿو. مائڪل اينجلو پلي ڪهڙي به موقعي کي نظر ۾ رکي ناهيو پر فرائيد کي اها ئي روايت درست لڳي جيڪا بيان ڪئي وئي آهي. ”پنهنجي قوم کي ائين گمراهي ۽ شرڪ ۾ مبتلا ڏسي موسيٰ کي شديد ڪاوڙ

## فرائيد

آئي. ”هن لکيو هو. ”غصي ۽ ڪاوڙ واري ان ڪيفيت ۾ هن پنهنجي قوم کي سزا ڏيڻ جو فيصلو ڪيو ۽ اهي تختيون وساري ويٺو جن تي الله جا حڪم درج هئا. پر جلد ئي هن پنهنجي شديد ڪاوڙ تي قابو پاتو ۽ تختيون حفاظت سان پاڻ وٽ سنڀالي رکيون. هو ڄاڻندو هو ته محض جسماني سزا ڏيڻ سان گمراه قوم صحيح راه تي نه ايندي ان لاءِ وڏي صبر ۽ نصيحت جي ضرورت آهي. مائڪل اينجلو جي موسيٰ ۾ صحيح پيغمبرانہ شان ۽ رعب هو جيتوڻيڪ انجيل ۾ لکيل آهي ته ان موقعي تي شديد غصي ۾ اچي موسيٰ تختيون زمين تي هڻي ٿوڙي ڇڏيون هيون پر فرائيد ان کي تسليم نٿو ڪري. هن جي خيال ۾ موسيٰ ان موقعي تي پنهنجي ڪاوڙ کي بي لغام ٿيڻ کان بچائي ورتو هو. موسيٰ عام ماڻهن جيان جذبن جو غلام نه هو بلڪ پيغمبر هو. الله جا ايلجي ۽ رسول پنهنجي ڪاوڙ کي روڪڻ تي قادر هئا انهيءَ نازڪ ۽ اهم ترين موقعي جو مجسمو مائڪل اينجلو ٺاهيو هو جنهن جي چهري تي هڪ ئي وقت ڪاوڙ، مجبوري، نفرت ۽ ڏک جا جذبا عڪس ٿيل هئا.

فرائيد پنهنجي قوم جي پيغمبر جي ان اميج مان هڪ نهايت اثراتو ۽ بهترين سبق سکيو هو. ان جي ئي پيروي ڪندي هن پنهنجي زندگي مان سموريون انساني ڪمزوريون ڪڍي ڇڏيون هيون ۽ پنهنجي زندگي کي مسلسل جدوجهد ۾ بدلائي ڇڏيو هو ان کان علاوه هن پنهنجي زندگي کي سڀني آسائشن ۽ عيش کان خالي ڪري ڇڏيو هو. مائڪل اينجلو موسيٰ کي هڪ مافوق الفطرت شخصيت بنائي ڇڏيو هو. فرائيد جي خود اختيار جي جدوجهد ۽ پنهنجي ڪاز لاءِ جاکوڙ اهڙيون شيون هيون جن هن جي ۽ موسيٰ جي زندگي ۾ ڪافي هڪجهڙائي پيدا ڪري ڇڏي هئي.

فرائيد جي پيروڪارن ۽ دوستن کي به هن ۾ ۽ موسيٰ ۾ هڪجهڙائي ڏسڻ ۾ ايندي هئي. ڊاڪٽر برل جي راءِ مطابق موسيٰ جيان فرائيد به انسانيت جو هڪ مخلص اڳواڻ هو. هن کي پنهنجي مشن جو چڱي طرح علم هو ۽ هن ۾ احساس ذميداري به موجود هئي. هن کي به پنهنجي مشن جي سلسلي ۾ موسيٰ جيان بيشمار مشڪلاتن ۽ رڪاوٽن کي منهن ڏيڻو پيو هو. اهڙو ئي خيال هائز ساچس جو به هو ته موسيٰ کي انهن ماڻهن تي ڏاڍي ڪاوڙ آئي هئي جن کي هن فرعون کان بچايو هو. انهن ماڻهن موسيٰ جي غير موجودگي ۾ سندس ڏنل هدايتن کي وساريو هو. ۽ سامري جي اطاعت قبول ڪري شرڪ ۽ گمراهي ۾ غرق ٿيا هئا. موسيٰ ٻيهر انهن کي سڄي راه تي آندو هو. ان کان پوءِ انسانيت کي توحيد جو درس سيکارڻ ۽

## فرائيد

گمراهي کان بچائڻ لاءِ پيغمبرن جي آمد جو سلسلو اڳتي هلندو رهيو. فرائيد به پنهنجي لاءِ اهو ئي چاهيندو هو ته هن کان پوءِ به هن جي تحريڪ تحليل نفسي جي ترقي جو سلسلو اڳتي وڌندو رهي ڪو شخص اهڙو به اچي جيڪو سچ کي سچ ثابت ڪري ڏيکاري، جن کي هن زماني ۾ ڪوڙ قرار ڏئي ڏيو پيو وڃي. “Totem and Taboo” ۾ هن انهيءَ خواهش جو اظهار ڪندي لکيو هو. هن وڏي ليڊر ۽ هن وڏي عالم کي جيڪو هڪ نئين سچ جو پرچاري هوندو آهي، پنهنجي مشن ۾ ڪاميابي موت کانپوءِ حاصل ٿيندي آهي. بلڪل ائين جيئن ٽوٽر کي مارڻ کانپوءِ کاڌو ويندو آهي، ان جي موت تي سوڳ ملهائڻ ويندو آهي ۽ پوءِ هڪ ٻي ٽوٽر کي اها جاءِ ڏني ويندي آهي يعني ٽوٽر ازم بهرحال جاري رهندي آهي.

ٻين تجزيه نگارن جي نظر ۾ به فرائيد جي موسيٰ سان هڪ جهڙائي حيرتناڪ هئي اولشليڪل جي نظر ۾ هو موسيٰ جو جديد روپ هو. موسيٰ کي پنهنجي جذبن تي گرفت هئي ۽ فرائيد جي به اها ڪوشش هئي ته پنهنجي جذبن تي گرفت رکي، هن جي نظر ۾ خوداختياري وڏي شيءِ هئي ان جي ذريعي انسان وڏا ڪم ڪري ٿي سگهيو ۽ حقيقي معنيٰ ۾ وڏو ماڻهو بنجي ٿي سگهيو.

ايڊلر هڪ دفعو چيو هو: ”انسان کي تحليل نفسي جي طريقن ۽ ان جي ڪوجنا ڪندڙن جي تحليل نفسي جي ئي ذريعي تحقيق ڪرڻ گهرجي جيڪڏهن توهان چئو ٿا ته اهو طريقو واقعي اثرائتو آهي“ فرائيد ان ڳالهه تي ڪيس ڪڏهن به معاف نه ڪيو فرائيد جي نظر ۾ اها ڳالهه ڇڻ ڪنڻ هئي. بهرحال هن پنهنجي تحريرن ۽ گفتگو ۾ ان ڳالهه تي راضيو ظاهر ڪيو. خاص ڪري موسيٰ تي لکيل پيپر ۾، هن ايڊلر کي کليل چيلينج ڪيو ته هن مائڪل اينجلو جي موسيٰ کي جذباتي رنگ ڏنا هئا اهي پنهنجي طرفان هئا. اهي ئي رنگ هن جا پنهنجا به هئا پر هو ان جي هڪ اهڙي خاصيت کي وساري ويٺو هو جيڪا فنڪار خاص طور ان مجسمي ۾ اڀاري هئي جيڪڏهن هو ان مان آگاهه هجي ها ته ان تي بيشمار صفحا لکي ها. اها خاصيت هئي ته مائڪل اينجلو موسيٰ جي مٿي تي سنگ ٺاهيا هئا اهڙا سنگ ڏند ڪٽائي ماڻهن جي مجسمن جي مٿن تي پڻ ٺهيل هئا. يا وري ڪافرن جي ديوتائن جي مٿي تي هئا. فرائيد موسيٰ جي سنگن جو ذڪر پنهنجي پيپر ۾ ايئن ڪيو آهي ته ڇڻ هن محض تصور يا خيال ۾ ئي انهن کي ڏٺو هو پر هن ان سوال جو جواب نه ڏنو ته آخر مائڪل اينجلو هڪ اهڙي شخص جيڪو انتهائي احترام لائق بزرگ هستي هو، ائين ڇو ڪيو جو سندس مٿي تي سنگ ٺاهي ڇڏيائين؟

## فرائيد

اها ڳالهه آساني سان سمجهه ۾ اچي ٿي ته موسيٰ جي سر تي سنگ ٺاهي مائڪل اينجلو ان عظيم ۽ پروقار شخصيت ۾ پراڻي جهالت جي دور واري ڪفر جي خاتمي ۽ جديد زماني جي عروج ۽ هڪ نئين مذهب جي پيدائش جو تاثر ڏنو هو پر حيرت جي ڳالهه آهي جو فرائيد جهڙو ذهين شخص ان مطلب کي نه سمجهي سگهيو.

فرائيد جي موسيٰ جي سنگن کي نظر انداز ڪرڻ جو هڪ سبب ممڪن آهي ته اهي هن جي مثالي هيرو جي تصور ۾ فت نٿي ٿيا ڇو ته سنگ ماڻهو جي واهيات جذبن جي عڪاسي ڪندا آهن ۽ ان جي قديم فطرت جي عڪاسي پڻ ڪندا آهن ان کان علاوه جانورن سان لاڳاپو پڻ ظاهر ٿيندو آهي. اهڙي واهيات قسم جي خاصيت ظاهر هو ته فرائيد ان عظيم هستي ۾ ڏسڻ نٿي چاهي.

فرائيد کي اهو يقين هو ته هو هڪ خاص مشن کي پورو ڪرڻ لاءِ دنيا ۾ آيو آهي. روم جي سفر کانپوءِ ته کيس يقين وڌيڪ پختو ٿي ويو. بدنامين ۽ خوارين سان پرپور زندگي ۾ اهو يقين ۽ عقيدو هن لاءِ ڏاڍو مضبوط سهارو هو. هو پنهنجو پاڻ کي هڪ مسيحا سمجهڻ لڳو هو. فرائيد نرم دل، گرمجوش، خوش مزاج ۽ سٺو ماڻهو هو پر هن جي نرم دلي، گرمجوشي ۽ خوش مزاجي ۾ به هڪ سرد مهري وارو رويو هو. هو هميشه اهو چاهيندو هو ته جيڪو ڪجهه هو چوي ان تي ڪو سوال نه ڪيو وڃي، ۽ ان تي بحث ڪيو وڃي ۽ ان اٿارٽي کي پڻ چيلينج نه ڪيو وڃي ۽ نه ئي مخالفت ڪئي وڃي. پنهنجي چيل شيءَ جي ترديد هن کان برداشت نه ٿيندي هئي. حالڪو هو ترديدن جو مجموعو هو. ان ڳالهه جو اعتراف هن پنهنجي عمر جي آخري حصي ۾ ڪيو جڏهن نازين جو طوفان ويانا ڏانهن وڌي رهيو هو ۽ يهودين کي چوندو قتل ڪيو پئي ويو. ان وقت فرائيد پنهنجي استبدادي ۽ قديم عهدنامي جي تجزياتي ترجماني جي ڪر ۾ مصروف هو ”Moses and Monotheism“ هن جو پهريون شايع ٿيل حصو هو ڇو ته ان کان اڳ جو اهو پروڇيڪٽ پورو ڪري ها سندس زندگي جا ڏينهن پورا ٿي ويا.

موسيٰ جي شخصيت کان هو پهريون دفعو ان وقت متاثر ٿيو هو، جڏهن دنيا ۾ پهرين عالمي جنگ جو آغاز ٿيو هو. ٻين عالمي جنگ جي شروع ٿيڻ تائين هو پنهنجي زندگي جي عظيم هيرو تي ڪم پورو ڪري چڪو هو. فرائيد جي نظر ۾ موسيٰ جنگ جي حالت ۾ پيدا ٿيو هو ۽ جنگ جي ئي حالت ۾ ان جو انتقال ٿيو هو. هڪ ٻئي عظيم يهودي ڪارل مارڪس به جنگ ڏني هئي ۽ ان جي نظر ۾ جنگ انسان جي اقتصادي ماحول جي پيداوار هئي خراب اقتصادي ماحول ئي جنگ جو

## ══════════════════ فرائيد ══════════════════

سبب هوندو آهي پر فرائيد جنگ کي سياسي بازيگر جي راند چوندو هو. سندس نظر ۾ جنگن جو سبب انسانن جون روحاني بيماريون هو. سموري دنيا جا انسان به پيرا شديد بيمار ٿيا جن جي نتيجي ۾ ٻه عالمي جنگون لڳيون هيون.

اهو شخص پنهنجن موسي کي روم ۾ ڏٺو هو. ان "Moses and Monotheism" ۾ ٻن وڏن مقالن جو اضافو ڪيو پهريون مقالو ان موسي تي هو جيڪو يهودي هرگز نه هو بلڪ مصري هو ۽ ٻيو مقالو يهودين جي تعريف نه بلڪ خدا جي وحدانيت تي هو. مصري موسي ان خدا جي وحدانيت جو تصور کڻي يهودين ۾ آيو هو. جنهن جي هڪ گمنام مصري فرعون "احناتون" به عبادت ڪندو هو.

ان جي گواهي جو وزن پوري طرح فرائيد جي حق ۾ نه هو سمورن عالمن صدين کان موسي جي حقيقت ۽ "Monotheism" جي حقيقت ۽ جستجو تي تحقيق ڪئي هئي. فرائيد بهرحال عام نظرين جي راه تان هٽي ويو هو. ان ڪري هن جو ڪتاب "Moses and Monotheism" ڪو ايترو قابل قبول نٿي بڻجي سگهيو. اهو هن جو آخري ڪم هو. هاڻ هو پنهنجي زندگي جي آخري حدن کي اچي پهتو هو. سرطان جي تڪليف هن کي وڌيڪ ڪم ڪرڻ جي لائق نه ڇڏيو هو. ٻيو نازي به هن جي گهر جي دروازي تي اچي پهتا هئا. نيٺ نازين سبب هن کي پنهنجو گهر مڃبورن ڇڏڻو پيو ۽ وڏي افراتفري ۾ ويانا مان فرار ٿيڻو پيو. نازين هن جا ڪتاب ساڙي ڇڏيا ۽ هن جو پبلشنگ هائوس تباه ڪري ڇڏيو. گهر کي باه ڏئي ڇڏي هن جا هر مذهب نازين هٿان وحشيانه طريقي سان قتل ٿيندا رهيا. انهن جو ڏوھ اهو هو ته هُو يهودي هئا. فرائيد به يهودين سان نفرت جي باوجود يهودي هو. "Moses

and Monotheism" جي موسي جيان هو به هڪ اهڙو شهزادو هو جنهن کي خفيه طور گهران وٺي هڪ غريب هاري جي جهوپڙي ۾ وڌو ويو هو. اهو نيٺ موسي بڻجي ويو. موت سندس پويان ۽ جلاوطني هن جو مقدر هئي. هن جا يهودي ڀاءُ يورپ ۾ پئي پٽڪيا. جان بچائڻ جي خواهش هنن جون باقي خواهشون ئي ختم ڪري ڇڏيون هيون موسي جيان هو چوندو رهيو هو ته هُو هرگز يهودي ناهي. فرائيد هڪ باهت، پروقار، جرئت مند ۽ بي خوف شخص هو. هڪ عام يهودي جي قسمت هن جي قسمت نٿي ٿي سگهي. فرائيد جي عمر 42 سال ٿي چڪي هئي، هو اڃا به چٽي رهيو هو ته هن کي پنهنجي پيءُ سان شديد نفرت هئي. هن چيو ته خدا جو نظريو دراصل پيءُ جي نظريي جي بدليل صورت ۾ هو "Totem and Taboo" ۾ هن ان خدائي پروري کي هڪ انتهائي قابل نفرت شيءِ بناڻي پيش ڪيو هو. ان کان پوءِ جي ڪمن ۾ هو مذهب کي محض هڪ ڍونگ ۽ بڪواس قرار ڏيندو رهيو.

فرائيد جي ذاتي زندگي بي رنگ ۽ دلچسپين کان خالي هئي هن جي نظر ۾ زندگي مسلسل جدوجهد آهي. هن زندگي ۾ پنهنجو پاڻ کي سخت قسم جي اصولن ۽ ضابطن جو پابند بنايو هو. هن جي روزاني زندگي خاص اصولن تحت گذرندي هئي. تحليل نفسي تي عملي پريڪٽس ڇڏڻ کان اڳ هو صبح جو نائين بجي کان هڪ بجي تائين مريضن جو نفسياتي تجزيو ڪندو هو. ان کانپوءِ خاندان سان گڏ ماني کائڻ کانپوءِ هو هڪ ڪلاڪ تائين يسار ڪندو هو. ان کانپوءِ هو وري اچي پنهنجي ڪم ۾ لڳندو هو. هڪ ڪلاڪ تائين هو انهن مريضن کي ڏسندو هو، جن کانس ملاقات جو وقت اڳ ۾ ورتو هو. ان کان پوءِ هو ساڍي ستين بجي تائين ٻين مريضن سان مصروف رهندو هو. کاڌي کانپوءِ هن جون شامون اربع ۽ پنج ڪانسواءِ پنهنجي ڪم ۾ گذرنديون هيون. هو پنهنجي اسٽيڊي ۾ بند ٿي آڏي رات تائين لکڻ جو ڪم ڪندو رهندو هو. اڪثر هن جي سمهڻ جو وقت رات جا ٻه بجڻا هو. دنيا جي نند حرام ڪرڻ واري ان شخص کي هنڌ تي لپٽندي ئي نند اچي ويندي هئي.

موڪلن ۾ هن جو رويو اسپارٽا جي رهواسين جيان هو. اهل ويانا جيڪي ڪيٿولڪ مذهب جا پيروڪار هئا قسامين قسامين ڏڻ ملهائيندا هئا ۽ ان سلسلي ۾ ڪافي گوڙ تماشو ڪندا هئا. پر فرائيد انهن سڀني کي نظر انداز ڪري ڇڏيندو هو. هو انهن ”خرافات“ ۾ وقت ضايع ڪرڻ جو سخت مخالف هو ۽ موڪلن توڙي خاص ڏٺن تي پنهنجو ڪم جاري رکندو هو ۽ پنهنجي مريضن مان به اها توقع رکندو هو. هن کي ڏاڍي خيرت ٿيندي هئي ڇڏهن اهڙن ڏينهن تي مريض نه ايندا هئا: بهرحال هو پاڻ کي سير ڪرڻ جي اجازت ضرور ڏيندو هو. جون کان سيپٽمبر تائين جو عرصو هو سير ۽ سياحت ۾ گذاريندو هو. انهن موڪلن جو پهريون هفتو هو پنهنجي خاندان سان گڏ ڪنهن صحتمند جاءِ جو سفر ڪندو هو ان کانپوءِ هو اٽلي

## فرائيد

هليو ويندو هو، پوءِ يونان وغيره. انهيءَ سفر ۾ هن سان گڏيا ته سندن پيءُ اليگزينڊر هوندو هو يا هن جو پيروڪار فرزي، زندگي جي آخري سالن ۾ جڏهن هن جي صحت خراب ٿيڻ شروع ٿي ته هن لاءِ سڀ ڪرڻ مشڪل ٿي پيو، ان وقت هو موڪلون پنهنجي خاندان سان گڏ ويانا کان ٻاهران، ”پوزلنڊورن“ ۽ ”گرنزگ“ جهڙين صحتمند جاين تي گذارڻ لڳو.

گرمين ۾ فرائيد نه ننڊ ڪندو هو نه آرام. جيتوڻيڪ گرمين ۾ هن جو ڪلنڪل ڪم رڪجي ويندو هو. سيءَ جي موسم ۾ هفتي ۾ هڪ ڏينهن آرام ڪندو هو. اربع تي شام جو تحليل نفسي سوسائٽي جا اجلاس ٿيندا هئا. زنگ ۽ ايڊلر جي وچ ۾ کانپوءِ چنچر تي شام جو گهر ۾ ٽينڊڙ گڏجاڻين جو سلسلو به ٿئي ويو. ان کانپوءِ هُو هر هفتي ”ڪرنيڪس هائوس“ ۾ ليڪچر ڏيڻ لڳو پر اهو سلسلو برقرار نه رهي سگهيو. بهرحال هو تاس ڪيڏندو رهندو هو. ابتدا ۾ ساڄس ۽ رينڪ ايندا رهندا هئا ۽ کاڌي کانپوءِ انهن ۾ تحليل نفسي وغيره تي بحث ٿيندو رهندو هو.

جڏهن فرائيد سرطان ۾ مبتلا ٿيو ۽ کاڌ پيئڻ ۾ تڪليف محسوس ڪرڻ لڳو ته هن مانيءَ تي ڪنهن کي گهرائڻ ڇڏي ڏنو. هر آچر تي هو ٿوري وقت لاءِ پنهنجي ماءُ سان ملڻ لاءِ هليو ويندو هو جيڪا هن جيان تاس ڪيڏڻ جي ڏاڍي شوقين هئي ۽ جيڪا وقت گذرڻ سان گڏ ڏاڍي سخت ۽ هوشيار بنجي چڪي هئي. اڪثر آچر تي هُو آرٽ ميوزم ۾ به سير ڪرڻ هليو ويندو هو. ٽيٽر ڪيس هر صورت ۾ ناپسند هو. هُو صرف ٻه ڀيرا ٽيٽر وٺو هڪ دفعو جڏهن ”هيمليت“ پيش ڪيو ويو. ٻيو دفعو جڏهن ”ايڊيپس“ پيش ڪيو ويو. موسيقي ڪيس سخت ناپسند هئي. معاشرتي تقريبن ته هن جي زندگي مان ئي خارج هيون. هُو دوستن ۽ شناسائين جي گهرن ۾ منعقد تقريبن ۾ ڪڏهن به نه ويندو هو. ان ڳالهه تي اهي ماڻهو ناراض نه ٿيندا هئا ڇو ته هو فرائيد جي اصول پرستي کي ڄاڻندا هئا.

فرائيد جي زندگي ان ئي طريقي سان گذرندي رهي جڏهن هن جي شهرت پوري دنيا ۾ ڦهلاجي ويئي ته هن کي پنهنجي رهائش تبديل ڪرڻ جو خيال آيو هن بهتر اهو سمجهو ته ڪنهن وڏي گهر ۾ منتقل ٿي. وڃي تنهنڪري هو 19 برگاسي منتقل ٿيو. جتي هن جلاوطني تائين زندگي جا ٻويهه سال گذاريا. اتي ئي هن تي سرطان جي بيماري حملو ڪيو ۽ ڪيترائي آپريشن به ٿيا. ڊاڪٽرن هن کي سخت هدايت ڪئي هئي ته هو سگار ڇڪڻ بند ڪري ڇو ته سگار سرطان لاءِ خطرناڪ آهي. پر سگار هن جي فطرت بنجي چڪا هئا ۽ انهن کي ترڪ ڪرڻ هن لاءِ ڏاڍو مشڪل

## ═══════════════════════ فرائيد ════════════════════

هو. مطلب ته سگار جو سلسلو جاري رهيو. آمريڪي دوري جي وقت هن طوائفن جا خواب ڏنا پر هن ڪڏهن به بدڪاري نه ڪئي.

اهي فرائيد جي ذاتي زندگي جون جهلڪيون هيون. انهن ۾ فرائيد جي شخصيت جي اها خاصيت به ڏسڻ ۾ اچي ٿي جيڪا عام طور اهڙن ماڻهن ۾ هوندي آهي جيڪي دنيا ڏانهن پنهنجي اچڻ جي مقصد کان واقف هوندا آهن. يعني انهن کي ڄاڻ هوندي آهي ته هو دنيا ۾ ائين ئي زندگي گذارڻ لاءِ نه آيا آهن بلڪه ڪنهن خاص ڪم لاءِ آيا آهن. دراصل هن دنيا جو هر شخص بامقصد زندگي گذارڻ لاءِ آيو آهي پر افسوس جو تمام گهٽ ماڻهو ئي ان حقيقت کي سمجهندا آهن.

اهو شخص جنهن تحليل نفسي جو نظريو ۽ ان جا طريقا دنيا اڳيان پيش ڪيا پنهنجي زندگي جي آخري اڌ ۾ ان جي افاديت جي باري ۾ مايوس ٿي چڪو هو. هن کي تحليل نفسي سان علاج جي ذريعي واري حيثيت سان دلچسپي نه رهي هئي. هاڻ هن کي ان جي نظرياتي علم جي حيثيت سان ترقي ۾ دلچسپي ٿي وئي هئي. هو دراصل تحليل نفسي جي ميٿڊ کي زندگي جي معمول جي حيثيت سان قبول ڪرڻ لڳو هو جڏهن ته هن جا پيروڪار ان کي تراپي جي حيثيت سان فائديمند قرار ڏيندا هئا. هن کي تحليل نفسي جي تراپيوٽڪ طريقي ۾ به ڪا دلچسپي نه رهي هئي ۽ نه ئي ان جي نتيجن جي ڪا پرواهه هئي. اها ان جي تراپيوٽڪ ڪاميابي ئي هئي جنهن ان علم کي عالمگير شهرت ڏياري ۽ هو معجزاتي شخصيت طور سڃاتو وڃڻ لڳو. پوءِ هن پاڻ ئي پنهنجون ڪاميابيون گهٽائڻ شروع ڪيون ۽ ناڪامين تي ئي انحصار ڪرڻ لڳو. ان صدي جي موڙ تي هن هڪ چوڏهن سالن جي چوڪري جو علاج ڪيو هو. ان کيس کي هو پنهنجي زندگي جو شاندار کيس چونڊو هو. ”ان کيس مون کي هڪ اهڙو سبق سيکاريو هو جنهن کي مان ڪڏهن به وساري نٿو سگهان. ان کيس جي ”اپ شائٽ“ مون کي ڪيئي تڪليف ڏيندڙ ڪلاڪ ڏنا. ها پارزي ”هستريا“ ۾ مبتلا هئي. منهنجي علاج مان هو تندرست ٿي وئي. تندرست ٿيڻ کانپوءِ والدین کيس پاڻ سان گڏ وٺي ويا. ان وقت هو پيٽ ۾ سور جي شڪايت ڪري رهي هئي. ان پيٽ جي سور هستريائي علامتن کي ظاهر ڪرڻ ۾ وڏو ڪردار ادا ڪيو هو. گهر وڃڻ کان ٻه مهينا پوءِ هوءَ پيٽ جي غلڊون ۾ خرابي سبب فوت ٿي وئي. مون هن جي هستريا جو علاج ته ڪري ڇڏيو هو پر هن جي پيٽ ۾ جيڪا خرابي هئي ان جو علاج مون وٽ ممڪن نه هو“

انهيءَ عرصي ۾ فرائيد کان هڪ اهڙي نوجوان جي علاج ڪرڻ جي درخواست ڪئي وئي جيڪو هڪ شديد ذهني ڌچڪي سبب هلڻ ڦرڻ کان معذور ٿي چڪو هو.

## فرائيد

”مون ڏٺو ته ان جو مرض هستريا هون، پوءِ مون هن جو نفسياتي علاج شروع ڪيو. بعد ۾ مون کي خبر پئي ته منهنجي تشخيص مڪمل صحيح نه هئي، مريض جي مرض جون علامتون هستريائي هيون. علاج جي دروان اهي مڪمل طور غائب ٿي ويون پر مرض جون جيڪي ظاهري علامتون رهجي ويون هيون اهي ٿراپي، ذريعي ختم ڪرڻ ممڪن نه هيون يعني هن کي جسماني طور تي مرض لڳل هو، ان جو نفسياتي طريقي سان علاج نٿي ٿي سگهيو.“

فرائيد جي تحليل نفسي جي ٿراپيوٽڪ ٽيڪنڪ حوالي سان مايوسي باوجود ان جي ترقي لاءِ ڪم جاري رهيو. ان ٽيڪنڪ ۾ ترقي پنڄ مختلف دورن ۾ عملي جامو پاتو. پهرين دور ۾ فرائيد هڪ اهڙي ڊاڪٽر جيان ”هيپناسس“ سان ڪم ڪيو جيڪو جسماني بيمارين جو علاج ”ڪيٿارسس“ ڪندو هو. ائين ڪرڻ ۾ هن تي بنيادي دريافتون ڪيون، هڪ اها ته هستريائي علامتن جون پاڙون ماضي جي صدمن ۽ دماغي گڙبڙ يا خلل تائين پهتل هيون، پيو اهو ته دماغي خلل يا جذباتي صدمو ڪنهن شعوري دٻاءَ جو نتيجو هوندو آهن. هيپناسس جي ذريعي ان شعوري دٻاءَ جو علاج عارضي طور مريض کي ڪجهه فائدو ڏيندو آهي. پر هيپناسس بذاتِ خود هميشه لاءِ صحت عطا ڪرڻ واري ٿراپي نه آهي ان ڪري هن پئين دور ۾ فرائيد هيپناسس ترڪ ڪري ڇڏيو ۽ ”بيداريت“ جي ذريعي علاج ڪرڻ شروع ڪيو. ان ۾ هو پنهنجو هٿ مريض جي مٿي تي رکي ڇڏيندو هو ۽ نرم آواز ۾ هدايت ڪندو هو ته هن کي جيڪي به ڳالهليون ياد آهن بنا روڪ ٽوڪ ۽ شرع جي بيان ڪندو وڃي. اهو دور ٿوري عرصي جو هو. 1899ع کان اڳ فرائيد اهو طريقو به ترڪ ڪري ڇڏيو ڇو ته اڪثر مريض ان طريقي ۾ تعاون نه ڪندا هئا.

فرائيد جي ان طريقي سان مريض راز جون ڳالهون لڪائي ڇڏيندا هئا ۽ پنهنجو اندر پوري طرح ظاهر نه ڪندا هئا. ان ڪري هن ٽين اسٽيج تي ”فري ايسوسيشن“ جو طريقو استعمال ڪرڻ شروع ڪيو. ان طريقي سان مريض جي لاشعوري ذهن جا دروازا کلي پوندا هئا. لاشعوري ذهن جا دروازا کليل سان خوابن جي تعبير، ٻڌائڻ ممڪن ٿي ويو هو. بهرحال پوءِ به فري ايسوسيشن کي به هڪ آخري ۽ مڪمل علاج جي طريقي واري حيثيت سان ڪاميابي نه ملي سگهي. فرائيد جي توجه بدستور ماضي سان تعلق رکڻ وارن ذهني حادثن طرف لڳل هئي جيڪي اڳتي هلي قسمن قسمن ذهني بيمارين کي جنم ڏيندا هئا. ان ڪري هن في الحال ان طرف توجه نه ڏني ته مريض جي ذهني بيماري جا سبب ڇاڻڻ لاءِ سڀ کان اڳ ان جي انا ”Ego“ جو مطالعو ڪرڻ ضروري هوندو آهي انهيءَ مطالعي مان مريض جي

## فرائيد

ذهني خرابين جا سبب ڳولي ڪيڏ ممڪن هوندا آهن ۽ علاج به ممڪن ٿي پوندو آهي اهڙو علاج جيڪو اثرائتو ۽ دائمي ثابت ٿيندو هجي.

پنهنجي ”ڊورا“ جي باري ۾ رپورٽ ۾، جيڪا دن 1899ع ۾ مڪمل ڪئي پر اها 1905 ۾ شايع ٿي، فرائيد ”ٽرانسفرنس“ يا ”منتقلي“ جي باري ۾ هڪ وضاحتي بيان ڏنو هو. جيڪو سائڪو اناليسس ٽيڪنڪ جي ترقي واري اسٽيج جون چوٿون ڏاڪو ڳڻي ويندي هئي. ٽرانسفرنس يا منتقلي تجزيو ڪندڙ طرف مريض جو هيڃائي رد عمل هو. ان عمل ۾ مريض تجزيه نگار کي ماضي جي ذهني فڪر ۽ پاڳل پٿي جا خيال ۽ تصور وغيره منتقل ڪري ڇڏيندو هو. ان ڪري فرائيد ان کي ”ٽرانسفرنس نيوراسس“ جو نالو ڏنو هو. ان ٽرانسفرنس نيوراسس ۾ مريض آهستي آهستي انهن جذبن ۽ هيڃانن تي ضابطو آڻڻ سکي ويندو هو، جن تي هو ماضي ۾ ڪامياب نه ٿي سگهندو هو ۽ اهڙي جذباتي ڪشمڪش جو مقابلو ڪرڻ سکي ويندو هو، جنهن کي هن دٻائي رکيو هوندو هو ۽ شعوريت مان خارج ڪيل هوندا هئا. منتقلي جو نظريو گهڻن ماڻهن جي نظر ۾ فرائيد جي هڪ اهم ترين ٽيڪنيڪل دريافت آهي: تجزياتي ٿراپي ۾ ان جي اهميت تمام گهڻي آهي. ”منتقلي“ کانپوءِ تحليل نفسي ٽيڪنڪ جو پنجون اسٽيج ايندو آهي اهو مريض جي انا جو جذباتي ۽ احساساتي مطالعو آهي. ان مطالعي جي ذريعي مريض جي رويني جي گهرائي تائين پهچي سگهجي ٿو ۽ ان کي سمجهي سگهجي ٿو. فرائيد شايد ان پنجين اسٽيج کي اهم ترين سمجهندي مريض جي انا جي جذباتي ۽ احساساتي مطالعي کي اهم قرار ڏيندي ان تي وڌيڪ توجه ڏيڻ لڳي ها پر انهن ئي ڏينهن ۾ پهرين عالمي جنگ لڳي وئي ۽ هن جي دلچسپين جو وهڪرو ڪلينيڪل مشاهدن طرف ٿي ويو. جنگ کانپوءِ هن ڪلينيڪل سائڪو اناليسس جي ترقي جو ڪم پنهنجن پيروڪارن تي ڇڏي ڏنو. هڪ دفعو جڏهن هن تحليل نفسي کي ٿراپي واري حيثيت سان ترقي جو هڪ طريقو جوڙي ورتو ته هن جي دلچسپي ئي ختم ٿي وئي. ان کان علاوه جنگ جي انساني فطرت فرائيد کي شڪ ۾ مبتلا ڪري ڇڏيو هو. ان شڪ ۾ پوڙهين ۽ بيماريءَ سان گڏوگڏ اضافو ٿيندو رهيو. هن جي مزاج ۾ به ڇڙ ۽ ڪاوڙ پيدا ٿيندي وئي. ايتري قدر جو پنهنجي زندگي جي آخري ڏهن سالن ۾ هن جيڪو پيپر ”Analysis-Terminable and Interminable“ جي نالي سان شايع ڪرايو ان ۾ تحليل نفسي ٿراپي جي ڪاميابين ۽ خوبين جي باري ۾ گهڻو ڪجهه هو. هو ان نتيجي تي پهتو هو ته، ”ائين ٿو معلوم ٿئي ڇڻ تجزيو انهن ٽن ناممڪن ڪمن مان هڪ آهي جن جا نتيجا هميشه غير تسلي بخش نڪرندا آهن باقي ٻه ڪم

## فرائيد

جيڪي آهن اهي ٻارن جي پرورش ۽ حڪومت هلائڻ آهن، صرف مريض جو تجزيو بلڪه خود تجزيو ڪرڻ واري جو به تجزيو به اهڙا ڪم آهن جيڪي ڪڏهن به ختم نٿا ٿي سگهن. تجزيي جي طاقت ڪا لامحدود يا عظيم طاقت ناهي اها محدود آهي ۽ ان جو آخري نتيجو هلندڙ نفسياتي ادارن جي باهمي قوت تي منحصر آهي. اسان ڪڏهن صداقت سان اهو نٿا چئي سگهون ته تحليل نفسي هڪ مڪمل ترين ۽ ڪامياب ترين علاج جو طريقو آهي. هر ڪاميابي جيڪا اڌ ڪاميابي هوندي آهي، شروع ۾ اهڙي طرح ئي مڪمل ڏسڻ ۾ ايندي آهي ۽ اسان جي نظر جي فريب جو نتيجو هوندي آهي“

1933ع ۾ هن شاعره ايڇ ڊي ڪي چيو هو: منهنجون دريافتون سموريون فائديمند ۽ صحت بخش هرگز نه آهن. انهن جو بنياد تمام گهري ۽ سنجيده فلسفي تي آهي“. آمريڪي سائيڪاٽرسٽ جوزف وارٽس ڪي به هن اهو ئي چيو هو ته ”تجزيو ئي سڀ ڪجهه نه آهي ٻيا به ڪيئي عنصر آهن، هڪ اهو جنهن کي ”ليببڊو“ چئجي ٿو جيڪو هر نيوراسس جي پاسي ۾ موجود آهي. تحليل نفسي ان تي اثرانداز نٿي ٿي سگهي ڇو ته ان جو هڪ نامياتي بنياد موجود آهي اهو ڪو ”پائيو ڪيمسٽ“ معلوم ڪري سگهي ٿو ته اها ڇا شيءِ آهي اسان صرف اها اميد رکي سگهون ٿا ته مستقبل ۾ اهو نامياتي حصو ضرور ظاهر ڪيو ويندو. جيستائين نامياتي عنصر خفي رهندو تحليل نفسي جي ضرورت برقرار رهندي“.

جڏهن فرائيد اهي مشاهدا ڪيا هئا ته ان وقت هُو پنهنجي زندگي جي آخري ڏهاڪي ۾ هو. هاڻ هن وٽ ”عقليت“ ئي اثرائتو هٿيار هو ڇو ته هن وٽ جيڪي هٿيار هئا اهي گهٽجي چڪا هئا يا مڏا ٿي چڪا هئا. ”علم جي حاصلات جو پيو ڪو ذريعو نه آهي“ هن لکيو هو ”ذريعو اهو آهي ته احتياط سان تصديق ٿيل مشاهدن جي اينٽيڪچوئل طريقي وٽان ترتيب ڏني وڃي ”ريسرج جو ڪم به علم جي حاصلات لاءِ فائديمند ثابت ٿي سگهي ٿو. ڪوبه علم ان وقت تائين حاصل نٿو ڪري سگهجي جيستائين دل ۾ ان جي حاصلات لاءِ سچي تڙپ موجود نه هجي“.

فرائيد جي سموري حياتي ائين مصروف رهي، هو انسان جي روح جي گهرائين ۾ جهاتي پائيندو هو. جڏهن هن انساني جسم جي نئين دريافتن جو نقشو ٺاهيو ته ان ۾ ”اڊ“ ”سپرايگو“ يا فوق الاتا ۽ ”لاشعوري ذهن“ جا نالا ڏاڍا نمايان هئا. هن ڪڏهن روح جو حوالو روح جي نالي سان نه ڏنو هو. هن جي نظر ۾ اها اها دنيا هئي جنهن جي چاٻي هو اجلائي چڪو هو. هُو پاڻ پنهنجو مريض هو جيستوئيڪ تحليل نفسي جي قوتن جي ڏور هن جي هٿ ۾ هئي، خود پنهنجو تجزيو ڪرڻ ڪڏهن به

## ═══════════════════════ فرائيڊ ════════════════════════

سندس مقصد نه رهيو هو. پنهنجي نفسياتي طريقن جو پاڻ تي استعمال ڪندي هن کي ڪڏهن به پنهنجا مسئلا حل ڪرڻ ۾ ڪاميابي نه ملي. هو پاڻ به ان ڳالهه کان واقف هو ته هو هاڻ پوڙهو ماڻهو ٿي چڪو آهي. ان ڪري اهو ڪافي حيزت جوڳو آهي ته هن ان هٿيار تي ضرورت کان وڌيڪ ڀروسو ڪيو هو جنهن کي ”هن پنهنجي نفسيات مان ٺاهيو هو“ پر اهو هٿيار هن جو مقصد پورو نه ڪري سگهيو. جڏهن هن اهو ڏٺو ته هن جي ٿراپي مريضن جو بس هڪ محدود پيماني تي ئي علاج ڪري سگهي ٿي ته هن تحليل نفسي کي ”ٿراپيو ٽڪ“ حوالي سان هڪ نامڪمل ۽ گهٽ اثرائتو هٿيار سمجهڻ شروع ڪيو.

1933ع ۾ شاعره ايڇ ڊي کي چيو هو ته هن جو تجزياتي علاج سٺي طرح نه ٿي سگهڻ جو سبب هو ته ”مان هڪ پوڙهو ماڻهو آهيان ۽ تون مون کي ان قابل نٿي سمجهين ته مون سان محبت ڪري سگهين“ پنهنجي ڳالهه تي زور ڏيڻ لاءِ هو ميز تي مڪون هڻي ڪيندو هو. هن جي علاج جي طريقي ايڇ ڊي کي حيرت ۾ وڌو هو. هن جي ڳالهين کان مان ڊچي ويس هو به هڪ خوفزده ڪري ڇڏڻ وارو پوڙهو ماڻهو. هو ڏاڍو پوڙهو هو. ڏاڍو عقلمند ۽ باشعور به هو. ۽ ڏاڍو مشهور شخص به هو. ميز تي مڪون هڻندي هو هڪ اهڙي ٻار جيان لڳندو هو. جيڪو چڻ ڇمڇو ميز تي هڻندو هجي. هو ڪرسي تي ڪنهن وڏ تي ويٺل چيري جيان ويهي رهندو هو. پنهنجي ڳالهه جي وضاحت ۽ ان تي زور ڏيڻ لاءِ هو پنهنجي ٻانهن ڦهلائي ڇڏيندو هو هو اڪثر ڳالهائيندي ڳالهائيندي اوچتو رڪجي ويندو هو. ۽ چونڊو هو ها! هاڻ اسان کي اهو ڏسو آهي ته ۽ مسلسل ڳالهائڻ شروع ڪري ڏيندو هو. پوءِ ويهي رهندو هو. ان سموري عمل دوران هن جي قيمتي ۽ خوشبودار سگار جو ڍونهيون ڪمري ۾ ڀرجي ويندو هو.

فرائيڊ جي عادت هئي ته هو تجزيو ڪرڻ وقت مريض کي ڪابه نصيحت وغيره نه ڪندو هو پر جڏهن تجزيو مڪمل ٿي ويندو هو. ۽ مريض ويٺل لاءِ تيار ٿي ويندو هو ته هو بي ٽڪلف نصيحتن تي لهي ايندو هو. ڪجهه ماڻهن کي فرائيڊ جي ان بي صبريءَ تي ڏاڍي حيرت ٿيندي هئي. هن جو معلمانه رويو به انهن جي نظر ۾ حيرت جوڳو هو. ايترو ضرور هو ته فرائيڊ کي اڃا به پنهنجي ڪنهن ڪم تي تنقيد پسند نه هئي. هڪ دفعو وارٽس هن جي طريقي کي مشڪل ۽ تڪليف ڏيندڙ عمل چيو هو ته هن کي ڏاڍي ڪاوڙ آئي هئي. پر هن جي اڪثر مريضن جي نظر ۾ هن جو تجزياتي ميثاڻ قابل تعريف هو. پنهنجي عمر جي آخري سالن ۾ هن سٺن ۽ خراب هر قسم جي ماڻهن جي تحليل نفسي ڪئي پوءِ نيٺ ان وقت هو پنهنجي ڪم مان هٽ

## فرائيد

ڪيڙ تي مجبور ٿيو، جڏهن سرطان هن لاءِ ڳالهائڻ ۽ تقرير ڪرڻ مشڪل بنائي ڇڏي، ان وقت هن جي ڌيءَ آينا هن جي ڪمن ۾ ڪافي هٿ وٺندي هئي. راءِ گرنگر جيڪو 1933ع ۾ فرائيد وٽ تربيت لاءِ پهتو هو، ان کي فرائيد جوان ۽ پنهنجي عمر جي پيٽ ۾ ڪافي صحتمند ڏسڻ ۾ آيو هن جون آڱريون ڊگهيون ۽ هر وقت متحرڪ رهنديون هيون. وار اڇا هئا ۽ تلهن شيشن پٺيان هن جون اکيون مقناطيسي ڪشش رکندڙ هيون. هن جي انداز ۾ بيحد شائستگي ۽ نفاست جي جهلڪ هئي گرنگر سان ٻن ملاقاتن کانپوءِ فرائيد کي نمونيا ٿي پيو ۽ دل جي تڪليف پڻ ٿي پئي. انهن بيمارين هن کي ڪمزور ڪري ڇڏيو تندرست ٿيڻ کانپوءِ به هن جي هيٺاڻي برقرار رهي. هاڻ هو آهستي ۽ ترسي ترسي ڳالهائيندو هو ڇو ته هن جي زبان جو ڪجهه حصو آپريشن سبب ڪٽيو ويو هو. پنهنجي ڳالهه تي زور ڏيڻ لاءِ هو ڪرسي جي ٻانهن تي زور سان ڌڪ هڻي ڪڍندو هو ۽ شديد جوش جي عالم ۾ پنهنجي سامهون لٽيل مريض جي چهري تي جهڪي ويندو هو. هن جو اهو جوش اهڙي طرح مريض ۾ منتقل ٿي ويندو هو. ان کانپوءِ هو پنهنجي علاج تي عمل ڪرڻ شروع ڪندو هو.

تقريبن 50 سالن تائين فرائيد پنهنجي مريضن جي باري ۾ رڪارڊ رکندو هو مريضن جي انهن هسٽرين کي هن مونوگرافي واري حيثيت سان شايع ڪرايو هو. ان کان علاوه به ان جا اڪثر حصا مختلف اخبارن ۽ رسالن ۾ ڇپرايا هئا. هن کي تجزياتي ڪم ۽ ان جو رڪارڊ رکڻ ۾ روزانه ٻه ڪلاڪ مصروف رهڻو پوندو هو. پنهنجن ڪتابن ۽ پيپرز کان علاوه فرائيد سوين خط به لکيا. هو پنهنجن دوستن، اڃنبن، نقادن، پيروڪارن، مريضن، اسڪالرن، ليڪنن، همزدين ۽ دشمنن سڀني کي نهايت عمدا ۽ دانائي سان ڀريل خط لکندو هو. هو خط جي جواب ڏيڻ جو ڏاڍو پابند هو ۽ خط ڪهڙو به هجي ۽ ڪنهن جو به هجي، هو فورن ان جو جواب ڏئي ڇڏيندو هو. ان ڪم ۾ هن جي ڌيءَ آينا هن جي سيڪريٽري هوندي هئي، هو سڀ خط پنهنجن هٿن سان لکندو هو. تحرير جي ماهرن مطابق هڪ اهڙي ماڻهو جي لکائي هئي جيڪو سچائي جو مبلغ هو. هو بيحد تيز رفتار لکندڙ هو. هن جي تحرير ايتري مڪمل، جامع ۽ صاف ستري هوندي هئي جو ان کي ڪٿان به ڪٿي بهين لکڻ جي ضرورت محسوس نه ٿيندي هئي. لکندي لکندي هو سوچڻ لاءِ ڪڏهن به نه رکندو هو، پر جڏهن کيس احساس ٿيندو هو ته سندس لکيل مناسب ناهي يا ڪا ڳالهه لکڻ کان رهجي وئي آهي ته هو سڄو باب ئي ضايع ڪري ٻيهر لکڻ شروع ڪندو هو، پر ائين ڪڏهن ڪڏهن ئي ٿيندو هو. اڪثر هو ڪتاب لکي ڇڏڻ

## فرائيد

کان پوءِ ڪافي عرضي تائين پاڻ وٽ رکي ڇڏيندو هو. مثال طور ”خوابن جي تعبير“ کي ڪيئي سالن کانپوءِ اشاعت نصيب ٿي. مطالعي وارن ڪتابن ۾ فرائيد کي تباريخي ڪتابن جو مطالعو پسند هو. روم ۽ يونان جي تاريخ ۾ هن کي گهري دلچسپي هئي. نسامي نسل جي قومن جي عروج ۽ زوال جون ڪهاڻيون کيس متاثر ڪنديون هيون. مصر، بابل وغيره جون تاريخون پڙهڻ ۾ کيس لطف ايندو هو. آثار قديم سان به هن کي گهري دلچسپي هئي. قديم ماڳن جي کوٽائيءَ جون خبرون وڏي دلچسپي سان پڙهندو هو. هن دنيا جو سمورو عظيم ادب پڙهيو هو.

انگريزي، فرينچ، اطالوي ۽ اسپينش ٻولين تي کيس مڪمل عبور هو. گوڻي جون تحريرون هن کي خاص طور پسند هيون. هو ان جي هر ڪتاب تي روانيءَ سان گفتگو ڪري سگهندو هو هن کي يهودي شاعر هاڻي سان به انسيت هئي. شيڪسپيئر جي ڊرامن مان هن کي ”هيمليٽ“ وڌيڪ پسند هو. روسي ادب به هن لاءِ اجنبی نه هو هن کي روسي ادب مان دستو وسڪي وڌيڪ پسند هو. فرانسيسي ليکڪن مان هن جو پسندیده ليکڪ اناطول فرانس هو. فرائيد جي تحريرن جو دنيا جي مختلف ٻولين ۾ ترجمو ٿي چڪو آهي. انگريز مترجمن جي پيٽ ۾ آمريڪي مترجمن هن جي ڪم سان وڌيڪ انصاف ڪيو آهي ۽ هن جي هر اسٽائيل کي بهتر طور ڪاپي ڪيو آهي. عام پڙهندڙ لاءِ فرائيد جو اسٽائل رڪو، ڦڪو، غير دلچسپ ۽ بي رنگ هوندو آهي. هن ۾ لفظن جي ڪابه جادوگري نه آهي. اهو هڪ سڌو صاف ۽ واضع انداز بيان آهي هن جي انداز ۾ هڪ خاص وقار جي جهلڪ آهي. پنهنجي بهترين تحريري ڪمن ۽ سائنسي خدمتن جي عيوض ۾ 1930ع ۾ ”فرينڪفرت“ ۾ کيس گوڻي پرائز مليو. جيڪو جرمني جو اعليٰ اعزاز هو. ”ان انعام هڪ شهري جي حيثيت سان منهنجي زندگي ڪلايمڪس تي پهچائي ڇڏي. هن کي معلوم ٿي چڪو هو ته هاڻ هو اهڙن ليکڪن ۾ پنهنجو مقام ٺاهي ويو آهي جنهن کي هن دور جون وڏيون قومون عزت ڏيڻ لاءِ تيار آهن.“

فرائيد سڀني مذهبن کي ڏوهه ۽ بڪواس قرار ڏيندو هو. ان ڪري اهل ڪليسائت هن کان ناراض رهندا هئا. هن جا سائنسي نظريا ۽ مذهب جا بنيادي فلسفا پاڻ ۾ تضاد رکندا هئا، جيڪا سائنس هن تعمير ڪئي هئي اها ان نظريي جي پرچاري هئي ته جبلي تحريڪن جي اهميت تسليم ڪرڻ کپي ۽ ان جو رخ مهذب معاشرتي مقصدن طرف موڙڻ گهرجي يعني حيواني جذبن کي ساراهڻ گهرجي انهن کي پنهنجو تابع بنائڻ گهرجي، صرف ان ئي صورت ۾ انسان جي ذاتي نجات ممڪن آهي. هو ”مزاحمت“ ۽ ”دٻاءُ“ کي بيماري جا ايجنٽ قرار ڏيندو هو ۽ چونڊو هو ته صرف خود شناسي سان ئي انسان پنهنجي قسمت سنواري سگهي ٿو. پراسبين ڏسون ٿا ته فرائيد مڪمل خودشناسي تائين ڪڏهن به نه پهچي سگهيو پنهنجن ٻين مريضن جيان هو به ان معاملي ۾ ”دٻاءُ“ جو شڪار هو.

چيو وڃي ٿو ته فرائيد جا اخلاقي نظريا اهڙي فضا ۾ اڀريا هئا جنهن ۾ خالص يهودي اخلاقيات جو خيال رکيو ويو هو. جيڪو اخلاقيات جو درس ٻين ٻارن کي ملڻو هو اهو ئي درس فرائيد کي به ڏنو ويو هو، ۽ سچ اهو آهي ته ان اخلاقي درس هن جي ڪردار تي گهرا اثر ڇڏيا. پر ان اخلاقي درس هن ۾ خود غرضي ان ڪري پيدا ٿيڻ نه ڏني جو ڪم سان دلچسپي، هن ۾ انسانيت سان همدردي، انهن کي مايوسين ۽ نااميدن مان ڪڍي روشني ۾ اچي بيهارڻ جي امنگ ۽ جذبو پيدا ڪري ڇڏيو هو. انساني فطرت جو مطالعو هن جي دلچسپي جو مرڪز هو. ان مطالعي خاطر هن پنهنجي لاءِ خوشيون حرام ڪري ڇڏيون هيون، هن جي زندگي ۾ هڪ اهڙو توازن ۽ وقار هو جنهن جو هن جي گهر پاتين تي به گهرو اثر ٿيو. بيءُ جي حاڪميت جو لحاظ، ان جي اطاعت ۽ فرمانبرداري خاندان لاءِ اهم اصول هو. هڪ طرح سان

## فرائيد

پيءُ جي سخت حاڪمانه رويي ٻارن کي پنهنجو پاڻ فيصلو ڪرڻ کان روڪي ڇڏيو هو ۽ هو پنهنجي غلطي مان سبق سکيو.

فرائيد شايد پنهنجي ٻارن لاءِ هڪ شفيق پيءُ گهٽ هڪ سخت حاڪموڌيڪ هو. هن جي پٽن مان ڪوبه پيءُ جي حيثيت تائين نه پهچي سگهيو. مارٽن آرٽس جي ميدان ۾ ڪجهه تجربو حاصل ڪرڻ ۽ پنهنجي پيءُ جي هدايتن مطابق پبلشنگ هائوس هلائڻ لڳو. نازين هٿان پبلشنگ هائوس تباهه ٿيڻ کانپوءِ خوبصورت مارٽن لنڊن هليو ويو جتي هو قانون جي پريڪٽس ڪرڻ لڳو. فرائيد جو پوٽ اوليور اڄڪلهه ٻينسلوانيا ۾ انجنيئر آهي ۽ ٽيون پٽ ارنسٽ لنڊن ۾ آرڪيٽيڪ آهي.

فرائيد جو پهريون اولاد يعني ڌيءُ مائلي لنڊن ۾ هڪ دڪان هلائيندي آهي بي ڌيءُ صوفي پهرين عالمي جنگ کانپوءِ بيماري سبب گذاري وئي هئي ۽ سڀ کان ننڍي ڌيءُ ڊاڪٽر اينل لنڊن ۾ تحليل نفسي جي پريڪٽس ڪندي آهي. فرائيد جي سمورن ٻارن ۾ اهاڻي هڪ ڌيءُ غيرشادي شده رهي، هوءَ انٽرنيشنل سائيڪوآناليتڪ سوسائٽي جي سربراهه آهي.

ڪافي پٽن پيئرن جيان فرائيد کي به پنهنجي سڀ کان ننڍي ٻار سان وڌيڪ پيار هو. اينا کي معاشي فلاح کمن ۾ ڏاڍي دلچسپي هئي هوءَ اسڪول ٽيچر بنجي وئي، پر پوءِ جلدئي هن ملازمت ڇڏي ڏني ۽ پنهنجي پيءُ جي نقش قدم تي هلڻ لڳي. هوءَ فرائيد جي سيڪريٽري طور ڪم ڪرڻ لڳي. تحليل نفسي جي ڪمن ۾ فرائيد به هن تي پاڙيندو ويو اينا لاءِ سندس پيءُ آئيڊيل جي حيثيت رکندو هو. هن جا ٻيا پيٽ پيءُ شادي شده هئا پر هن ڪڏهن به شادي نه ڪئي ان جو سبب سندس ماءُ مارٽا مطابق ته ”هن کي پنهنجي پيءُ جهڙو ڪو مرد نه ملي سگهيو“.

مارٽا فرائيد جي بي زبان زال چيڪا عام طور ”ويجاري فراد پروفيسر“ سڏي هئي سڄي عمر فرائيد لاءِ هڪ خدمت ڪندڙ نوڪريائي بڻيل رهي. فرائيد کي زال ۽ ٻارن کان وڌيڪ پنهنجي ڪم سان محبت هئي. جنهن لاءِ فطرت جون سڀ بنيادي توانائون وقف ڪري ڇڏيون هيون. هن انساني فطرت جي سڀني بنيادي توانائين جي ڪلاسيڪيشن ڪئي هئي. ائين هڪ ليبيبلو هو، جنهن جو اصل ”جنس“ هو.....!

1912ع ۾ هن لکيو هو ته، ”جنسي جھلت جي مڪمل تسڪين حاصل ڪرڻ جي نااهليت جو بنيادي سبب دراصل اهي معاشرتي بندشون ۽ رڪاوٽون هيون جيڪي لفظ ”جنس“ جي آزادانه ادائينگي کي ئي مشڪل ۽ ناممڪن بنايو بيٺيون هيون.“

## فرائيد

ليونارڊو جيان فرائيد به پنهنجي ذاتي زندگي جو ڪوبه واضع رڪارڊ نه ڇڏيو. بهرحال هن جي تحريرن مان عورتن جي باري ۾ هن جي خيالن مان خبر پوي ٿي ته هُو انهن کي مردن کان وڌيڪ يا برابر درجو ڏيڻ جو مخالف هو. جنس جي باري ۾ پنهنجي ڪتاب ۾ جيڪو هن ”خوابن جي تعبير“ کان ستت پوءِ لکيو هو، عورتن جي باري ۾ اهڙا مشاهدا تحرير ڪيا هئا جيڪي هن جي ذاتي تجربن تي روشني وجهن ٿا. ”جنسي رجحانن ۽ تقاضن“ جي باري ۾ جيڪڏهن تحقيق ۽ مطالعي جي ضرورت هجي ته ان جو آغاز مرد وٽان ٿيڻ گهرجي، ڇو ته انهن جي هر ڳالهه ڪليل هوندي آهي جڏهن ته عورتن ۾ اهڙي ڳالهه نه هوندي آهي. ان جو سبب معاشرتي بندشون ۽ ڪجهه سندن منافقت اهڙي تحقيق لاءِ رڪاوٽ هوندي آهي.

فرائيد عورت کي ڪٿي به مخلص نٿو سمجهي خاص طور جنس جي ميدان ۾ ته عورت مرد سان ٺيڪ ٺاڪ تعصب ۽ ساڙ جو شڪار ڏسجي ٿي. هن هڪ ليڪچر ۾ چيو هو ”جيتري قدر عورت جي نفسيات جو تعلق آهي ان حقيقت کي نظر انداز نٿو ڪري سگهجي ته عورت مرد سان ان جي جنسي عضوي سبب شديد حسد ۽ رقابت جو شڪار هوندي آهي ۽ ائين ٿيڻ فطري آهي اها حقيقت عورت جي ذهني زندگي لاءِ وڏي اهميت رکي ٿي. اهو حسد ۽ رقابت عورتن کي خود پنهنجي نظر ۾ ڪمٽري جو احساس پيدا ڪندا آهن. اهو احساس ڪمٽري ۽ حسد عورتن ۾ ڪڏهن به ختم نه ٿيندو آهي. ان جو پاڙون ڏاڍو پري تائين ماءُ ۽ پٽ جي تعلقن تائين ڦهليل هونديون آهن. فرائيد جي نظر ۾ ”ماءُ کي پنهنجي پٽ سان محبت ۽ قرب ۾ هڪ قسم جي تسڪين ۽ هڪ قسم جي تسلي هوندي آهي. عورت مرد جي شادي ان وقت تائين ڪامياب نٿي ٿي سگهي جيستائين عورت پنهنجي مڙس کي پنهنجو پار سمجهي ان سان هڪ ماءُ جيان ۽ شفقت سان پيش نٿي اچي“.

جنس جي عمل تي به فرائيد ڪجهه ساڳي انداز ۾ روشني وڌي آهي هڪ پيپر ۾ جيڪو هن 1912ع ۾ تحرير ڪيو، هن لکيو هو. ”اها ڳالهه ڪافي ناقابل يقين بلڪ قابل نفرت ڳڻي ويندي ته انسان جي زندگي ۾ هڪ وقت اهڙو به ايندو آهي جڏهن هن کي پنهنجي زال سان نفرت ٿي ويندي آهي ۽ هو پنهنجي ماءُ يا پيڻ سان جنسي تعلقات قائم ڪرڻ جي باري ۾ گمراهه ڪندڙ انداز ۾ سوچڻ لڳندو آهي. دنيا جي هر انسان جي اندر پوءِ هو ڪيترو به ظاهري طور پاڪباز ۽ شريف هجي اها خواهش هڪ ڊپيل صورت ۾ موجود هوندي آهي.“

عورت جي مخلص نه هجڻ ۾ فرائيد جو جيڪو نظريو هو اهو هن جي پنهنجن تجربن تان ڪنيل هو. هن جي زال طبيعت ۾ بيحد شرميلي هئي ” ان ڳالهه فرائيد

## فرائيد

هي اهو سوچڻ تي مجبور ڪري ڇڏيو هو ته هوءَ اصل ۾ مخلص ناهي بلڪه هن ۾ منافقت آهي. جيڪڏهن هوءَ پنهنجو پاڻ کي ڪمتر سمجهي ٿي ته ظاهر هو ته هوءَ پنهنجي مڙس جي نظر ۾ به ڪمتر ئي هئي اهو صاف طور واضح آهي فرائيد جا ماءُ پٽ جي تعلقاتن جي باري ۾ جيڪي نظريا هئا اهي هن جي پنهنجي ماءُ سان تعلقاتن مان جڙيل هئا. مارتا فرائيد به پنهنجي پٽ سان جيڪو رويو رکندي هئي، اهو ان رويي کان مختلف هو جيڪو هوءَ پنهنجي ڌين سان رکندي هئي هوءَ پنهنجي ڌين سان وڌيڪ بي تڪلف هئي.

فرائيد پنهنجي گهر جو جيڪو ماحول ناهي رکيو هو ۽ جيڪي اصول ڏنا هئا ۽ جنهن طبيعت جو هو پاڻ انسان هو. اهي سڀ عمل مارتا کي اهي خوشيون ۽ تسڪين نه ٿي ڏئي سگهيا جن جي هوءَ پنهنجي زندگي ۾ توقع رکندي هئي ان ڪري ائين ٿيڻ اڻٿر هو ته هوءَ پنهنجي ٻارن مان اهڙين خوشين ۽ جذباتي تسڪين جي توقع رکي ۽ پنهنجي سموري توجهه جو مرڪز انهن کي بنائي فرائيد هن کي سواءِ هڪ فرمانبردار، گهر جي ڪمن ۾ مصروف، اطاعت ڪندڙ ۽ بي زبان خادمه کانسواءِ ڪنهن روپ ۾ نه ڏٺو هو ۽ نه ڏسڻ پسند ڪندو هو. پوءِ به اهو چوندو رهندو هو ته، ”عورتون ان وقت تائين سٺيون زالون ثابت نٿيون ٿي سگهن جيستائين اهي پنهنجي مڙس کي ٻار سمجهي انهن سان ٻارن جهڙو لاڏ پيار نه ڪرڻ لڳن.“ پنهنجي زال مان اهڙي قسم جي حرڪتن جي توقع رکڻ هن ڪڏهن به پسند ئي نه ڪئي هئي پوءِ به لاشعوري طور هو ان ۾ اها هستي تلاش ڪندو رهيو جيڪا هن کي ماءُ جو پيار ڏئي سگهي. عورتن جي باري ۾ فرائيد ڪڏهن به صاف ۽ واضح طور پنهنجن نظرين جو اظهار نه ڪيو. پر پوڙهين ۾ هو انهن جو اظهار وڌيڪ صاف ۽ کليل طريقي سان ڪرڻ لڳو. هن هڪ دفعو پنهنجي هڪ مريض سان پوڙهين تي تبصرو ڪندي چيو هو ته ”هڪ پرائي چوڻي آهي ته جواني ۾ ڪابه نيڪي نه ٿيندي آهي. پر اها چوڻي صحيح ناهي اهي جوان ماڻهو ئي هوندا آهن جيڪي چڱا ۽ قابل قدر ڪم ڪندا آهن جيئن جيئن انسان پوڙهو ٿيندو آهي ان ۾ ٻڏي جو رجحان وڌندو ويندو آهي عورتون ته پوڙهين ۾ ڏاڍو پيانڪ ٿي وينديون آهن اهو چئي سگهجي ٿو ته عورتون رحمدل ۽ محبت جو مجسمو هونديون آهن پر اهي گڻ به نوحوان عورتن ۾ هوندا آهن، ۽ ڪڏهن ڪڏهن ئي ڏسڻ ۾ ايندا آهن، ٻي صورت ۾ هو جهيڙي جهڻي، بدمزاجي ۽ چڙ جي مظاهري ڪرڻ جون جاڳندڙ مثال بنجي وينديون آهن.

جيڪڏهن فرائيد پنهنجي شادي مان ڪا حقيقي جذباتي تسڪين حاصل نه ڪئي هئي ته اها ڪا حيرت جي ڳالهه نه آهي ڇو ته هو ڪنهن به انساني رشتي مان

## فرائيد

مڪمل تسڪين حاصل نٿي ڪري سگهيو. بهرحال هن جي شادي ڪا ناڪام، رکي يا ناخشگوار قسم جي شادي به نٿي چئي سگهجي ان جو سبب اهو هو ته ٻئي ڌريون مهذب ۽ سمجهه واريون هيون جيڪي طبيعتن جي تضاد باوجود نياڻڻ چاهيندا هئا. اهو ضرور هو ته هڪ ٻئي کان پاسيرا، سنجيده ۽ پنهنجي ئي خول ۾ بند هئا. فرائيد عام مردن چيان خوبصورت ۽ پرڪشش عورتن کان متاثر ٿي ويندو هو پر هن جو اهو متاثر ٿيڻ وقتي هوندو هو. هن جي اخلاقيات هن کي وڌيڪ اجازت نٿي ڏني بهرحال هن هڪ واقعي جو ذڪر ضرور ڪيو. هو جنهن ۾ هن هڪ حسين دوشيزه ۾ وقتي طور بيهڻ ڪشش محسوس ڪئي هئي هن لکيو هو ته ”هڪ دفعو مان دوست جي گهر موجود هوس، اتي منهنجي ملاقات هڪ نوجوان ۽ حسين دوشيزه سان ٿي ان جي خوبصورتِي مون کي چڱي بي خود ڪري ڇڏيو، ۽ مان هن سان ڳالهيون ڪرڻ لڳس ان وقت هن جو پوڙهو ڇاڇو ڪمري ۾ داخل ٿيو اسان ٻئي هن لاءِ ڪرسي اٿڻ لاءِ ڊوڙياسين اها چوڪري ڪرسي تائين مون کان اڳ پهچي وئي مان ان جي پٺيان هوس، مون جڏهن ڪرسي ۾ هٿ وجهڻ جي ڪوشش ڪئي ته هوءَ چڱو منهنجي ٻانهن جي گهٺي ۾ اچي وئي ۽ منهنجا هٿ هن جي جسم سان ٽڪريا هئا. اها حرڪت مون کان غير ارادي طور ٿي هئي پر ان مون کي عجيب سرور بخشي هو.“

آمريڪا ۾ وڃڻ دوران فرائيد جا خيال طوائفن طرف وڃي نڪتا هئا. هن ان متعلق هڪ واقعو تحرير ڪيو هو، ”هڪ دفعو مان هڪ ويران گهٽيءَ مان گذري رهيو هوس، اها گهٽي منهنجي لاءِ بلڪل اجنبي هئي ان گهٽي ۾ هلندي مون کي گهرن ٻاهران سينگار ڪيل عورتون ويٺل ڏسڻ آيون انهن کي ڏسندي مون کي ڪجهه عجيب محسوس ٿيو. مان تيزي سان هلندي ٻاهر نڪري آيس ۽ موڙ مڙي ٻي گهٽيءَ ۾ داخل ٿيس پر منهنجي حيرت جي انتها نه رهي جڏهن ان گهٽي مان نڪري مان ٻيهر ان طوائفن واري گهٽي ۾ داخل ٿي ويس ائين مون سان ڪپڙي دفعا ٿيو ان وقت مون کي بيپتاه خوشي ٿي جڏهن مان نيٺ ان گهٽي مان ڇوٽڪارو حاصل ڪري رستي تي پهچڻ ۾ ڪامياب ٿي ويس“ يعني فرائيد جي ان غيرارادي طور ورجائيندڙ واري حرڪت ۾ هڪ اهڙي خواهش موجود هئي جيڪا هن جي لاشعوري ذهن جي گهٽائين ۾ دفن هئي يعني ”دٻاءُ“ جو شڪار هئي. ان ڪري جو اها خواهش هڪ خراب ۽ قابل مذمت خواهش هئي. ان واقعي کي فرائيد پنهنجي عقلي ۽ شعوري زندگي جو واحد مضحڪ خيز واقعو يا تجربو سڏيو هو.

## فرائيد

فرائيد جي ”پان سيڪسيوئل ازم“ جي نظرين کي هن مخالف دنيا ڪڏهن به قبول نه ڪيو. هن جا مخالف ان کي ”ويانا جي غليظ يهودي جا غليظ نظريا“ چوندا هئا. تحليل نفسي جي باني جي حيثيت سان هن جي جيڪا شهرت ۽ عزت هئي ان تي به هن جي جنسي نظرين ڏنڌ وجهي رکي هئي. فرائيد پنهنجي حق پرستي جي راه کان هڪ قدم به پٺتي نه هٽائيندو هو. حق پرستي کي هو انساني ڪردار جي اهم ترين شيءِ قرار ڏيندو هو. فوق الانا يا سپرايگو جو نظريو هن ان ڪري ئي ايجاد ڪيو هو. شعور يا سپرايگو (فوق الانا) سندس نظر ۾ ڪنهن پيءُ جي سخت ۽ حاڪمانه آواز جيان هو جنهن ۾ هو پنهنجي ٻارن سان مخاطب ٿيندو آهي ڇاڪاڻ ته فرائيد پنهنجي اندر گونجندڙ پنهنجي پيءُ جي سخت آواز خلاف وڙهڻ چاهيندو هو. بلڪل اهڙي طرح جيئن هو پنهنجي ٻاروتڻ جي عملي آواز سان لڙڻ چاهيندو هو. ان ڪري هن جو مخالفتن سان پٿرايل شعور هڪ ناقابلِ تسخير ٽريبونل بنجي چڪو هو جيڪو زندگي جي هر مخالفت ۽ هر مصيبت جو مقابلو ڄاڻندو هو.

فرائيد جي ڪرداري خوبين جي مضبوط هجڻ ۽ وقت سان گڏ بلوغت تائين پهچڻ سان گڏ انهن جي حالت ۾ به تبديلي پيدا ٿيندي رهي. تيهه چاليهه ايتري قدر جو پنجاهه سالن جي عمر ۾ به هن جون تصويرون ڪيس هڪ ئي ماڻهو ظاهر ڪنديون رهيون هن ۾ عمر تمام گهٽ تبديليون پيدا ڪيون. هن جو چهرو هڪ اهڙي ماڻهو جو چهرو بنجي ويو هو جنهن تي زندگي جي جدوجهد تمام گهٽ پنهنجا اثر ڇڏيا هئا. 1923ع ۾ هن جي سرطان جو پهريون آپريشن ٿيو. جنهن هن کي موت جي سامهون اچي بيهاريو ان ڳالهه هن کي انالست مان سينٽسٽ ۾ بدلائي ڇڏيو آهو شخص جنهن موت جي خيال ۽ فلسفي سان هميشه نفرت ڪئي هئي، نيٺ ان تلخ حقيقت کي منهن ڏيڻ لاءِ تيار ٿي ويو: 1925ع ۾ پنهنجي آٽو بايوگرافي ۾ هن تخريز ڪيو ته ”اهي ڏاڳا جيڪي منهنجي ترقي دوران منجهيل هئا هاڻ جدا ٿيڻ شروع ٿي ويا هئا، اهي دلچسپيون جيڪي منهنجي زندگي جو حصو هونديون هيون هاڻ گم ٿي ويون آهن اها حالت مون ۾ پيدا ٿيل تبديلين جو نتيجو آهي جنهن کي زوال جو دور چيو ويندو آهي. منهنجي دلچسپي جو رخ هاڻ نيچرل سائنس، ميڊيسن ۽ سائيڪو ٿراپي کان ڪلچرل مسئلن طرف مڙي ويو آهي جن ۾ مون کي هڪ نوجوان جي حيثيت سان دلچسپي معلوم ٿيندي هئي. يعني خود ترديدي جي باوجود فرائيد هڪ فلسفي بنجي ويو هو. ”مون کي فلسفن جي چڪرن کان هميشه نفرت رهي آهي“ هن چيو هو ”مون ڪنهن فلسفيانه خيال کي پنهنجي سادي زندگي جي خوشين کي خراب ڪرڻ جي اجازت نه ڏني. هو هميشه مشاهدن تي

## فرائيد

پروسو ڪندو هو ان ڪري فلسفيان مفروضا هن کي ايترو متاثر نه ڪندا هئا. هن لکيو هو ”تحليل نفسي شو پنهياري جي نظرين جيان هئي. مون هن جو مطالعو پنهنجي زندگي جي آخري دور ۾ ڪيو نئشي جي فلسفيان نظرين ۾ به تحليل نفسي جي نظرين سان ڪجهه هڪجهڙائي آهي اهي ٻئي فلسفي جذبن ۽ احساسن جي اهميت ۽ جنس جي اهميت کان واقف هئا. ”دٻاءُ“ جي ميڪينزم کي به تسليم ڪندا هئا. بهرحال نفسيات جو علم ۽ فلسفو هڪ ٻئي کان الڳ شيون آهن. فرائيد پنهنجي تحريرن تي فلسفي جو ٿيو لڳائڻ جو سخت مخالف هو. ان جي برعڪس هن انهن کي ”ميٽا سيٽڪالاجي“ جو نالو ڏنو هو. هو اوڻيهين صدي جي سائينٽيفڪ ميٿڊز کي قابل قبول ۽ قابل عمل سمجهندو هو ۽ ان جو حامي هو. هن سياهه ۽ تاريخ دنيا جي پوئين رازن کي دريافت ڪيو هو، حقيقت ۾ هو هڪ فلسفي ئي هو پر هن ڪڏهن به تسليم نه ڪيو. هن جي اندر هڪ ”جذباتي ۽ بهادر قوت“ موجود هئي، جنڪا جنگ کانپوءِ هن جي عظيم ڪمن جي صورت ۾ ظاهر ٿي. هن جي تحريرن ۾ سڀ کان وڌيڪ اهم ”Future of The Illusion“ جنهن کي هن 1927ع ۾ تحرير ڪيو. ”Civilization and its Discontents“ (1930ع) ”The Ego and: Moses and Monotheism“ جنهن تي تبصرو ڪيو ويو آهي.

”Beyond The Pleasur“ the Id“ 1920ع ۽ ”Totem and Taboo“ پندرهن سال اڳ لکيو ويو آهي مضمون فرائيد جي انهن تصديق شده نظرين ۽ عقيدن تي روشني وجهن ٿا ته انساني تاريخ جا واقعا، انساني فطرت جون متضاد خاصيتون، ثقافتي ترقي ۽ قديم زماني جا تجريا، اهي سمورا محرڪ قوتن جي باهمي اثرن جو عڪس هئا جن جو مطالعو فرد ۾ تحليل نفسي جي ذريعي ڪيو ويو آهي. انهن ڪتابن کانپوءِ فرائيد فرد ۾ محرڪ قوتن جي باهمي اثرن تي هڪ ٻئي رخ کان توجهه ڏني هن جبلتن جي باري ۾ اوريجنل ٿيوري ترڪ ڪري ڇڏي ۽ هڪ نئين ۽ حتمي ”ٻيائي“ ”Dualism“ تي وڃي پهتو. جنهن جي باري ۾ سوچڻ ڏاڍي پيانڪ ڳالهه هئي. 1911ع ۾ هن ”خود اذيتي“ جي باري ۾ ڪجهه نظريا پيش ڪيا هئا. 1920ع ۾ هن انهيءَ ڏاڳي جي ڇڏيل سري کي ٻيهر سنڀاليو ۽ انساني نفسيات جي نئين ”ٽوپوگرافي“ جو نقشو ڪڍڻ شروع ڪيو. يعني ”انا“ ماڻهو جو شعور ۽ يا لاشعور. ان ۾ هن نئين نئين عنصر يعني سپرايگو يا فوق الانا يا شعور جو به اضافو ڪيو. هن جي نظريي جي مطابق فوق الانا ايڊيپس ڪامپليڪس جي پيدا ڪيل آهي ۽ انسانيت جي مذهبي معيارن جي نمائندگي ڪندي آهي. اها هڪ آڏيڊيل آهي جنهن طرف انا جدوجهد ڪندي آهي ۽ رويي جو اهڙو پيٽرن آهي ۽ معيارن جو هڪ گروپ

## فرائيد

آهي جيڪو والدين مان ورتو ويو آهي، جنهن کي باز پنهنجي نفسيات ۾ داخل ڪري وٺندو آهي. ان ڪري فوق الٽا ۾ والدين جو اثر هڪ مستقل تاثر رکي ٿو، پر فوق الٽا مصيبتون پيدا ڪرڻ واري شيءِ آهي ۽ ايڊيسس ڪامپليڪس مان پيدا ٿيل مونجهارن کي به اها وڌيڪ منجهائي ڇڏيندي آهي ان کان علاوه جيڪڏهن والدين پنهنجي رويي ۾ عقليت، شعور يا فيصلن جي قوت کان محروم هجن ته فوق الٽا ان جو اثر قبول ڪندي آهي ۽ اهڙي ئي رنگ ۾ پاڻ کي رنگي ڇڏيندي آهي. ڇاڪاڻ ته ٻار تي هونءَ به سڀ کان وڌيڪ پنهنجي والدين جو ئي اثر هوندو آهي.

فوق الٽا جي نظريي سان گڏ فرائيد هڪ سائنسي اصول جي طور تي اها ڳالهه دريافت ڪئي ته ٻاروڻ ۾ ٻار سان جيڪو رويو رکيو ويندو ته سڄي عمر هن جي ذهن تي اهو اثر انداز رهندو آهي. هتي فرائيد هڪ دفعو ٻيهر نفسياتي ڪشمڪش جي نظريي طرف مڙي ٿو وڃي، اهي ليبيڊو ۽ انا آهن. ليبيڊو هڪ عام لذت جي حيثيت سان جنس کي ايتري اهميت نه ڏيندو آهي ۽ انا حقيقتن ۽ مهذب دنيا جي مطالبن سان واسطو رکندي آهي پر جڏهن فرائيد نرگسيت جي نظريي تي پهتو ته ليبيڊو ۽ انا جي پاڻ ۾ مخالفت ختم ٿي وئي ڇاڪاڻ ته جيڪڏهن فرد پاڻ پنهنجي محبت ۾ مبتلا هجن ته انا انهيءَ محبت جو هڪ حصو بنجي ويندي آهي ۽ جيڪڏهن مڪمل طور تي نه ته به وڏي حد تائين ليبيڊو به ان محبت جو هڪ جزو بنجي ويندو آهي.

اٺين فرائيد هڪ نئون قطب تلاش ڪيو هو ۽ اهڙي مرڪزيت جو بنياد رکيو هو، جيڪا جنگ يا هڪٿاڻ، وڌندڙ پوڙهائپ ۽ وڌندڙ انتشار سبب هن ۾ گهري سائنسي ادراڪ جي صورت ۾ ٿي. حتمي مرڪزيت، زندگي ۽ موت جي جبلتن وچ ۾ ڪشمڪش جو اعلان 1920ع ۾ ڪيو ويو. جڏهن “Beyond the Pleasure Principle” شائع ٿيو. جڏهن فرائيد پنهنجي ڏي صوفي جي موت تي شديد رنج ۽ ڏک ۾ مبتلا هو.

حياتيائي جبلتن جن کي فرائيد ايروس “Eros” چونڊو هو. “ليبيڊو ۽ انا جو اتحاد” انهن جو سڀ کان وڏو دشمن موت هئي جيڪا بقول فرائيد، “اوجھو پنهنجو وار ڪندي آهي” ۽ ته موت هر جاندار کي اچڻي آهي. هتي اهو سوال ٿو پيدا ٿئي ته خودڪشي جا رجحان ۽ عاشقي جا رويو يعني تباهي طرف وڃڻ وارن محرڪن جي تشريح ڪهڙي طرح ڪئي وڃي.

زندگي ۽ موت وچ ۾ ٽڪر هڪ ريت جي چڪ جيان آهي. موت جي وجدان جي باري ۾ فرائيد جو نظريو هن جي جنس جي نظريي کان به وڌيڪ قابل مذمت سمجهو

## فرائيد

ويو هو. جي ايل گري ان تي چيو هو، ”اها حقيقت سڀني کي خبر آهي ته هڪ نه هڪ ڏينهن مرڻو آهي ان ڳالهه جو ڪو ثبوت ڪونهي ته اسان خود موت کي اچڻ جي دعوت ڏينداسين يا مرڻ اسان جو مقصد آهي. اهڙي طرح اسان پنهنجي پيدائش کان اڳ پنهنجي جنم جي مقصد تي راءِ نٿا ڏئي سگهون.“

فرائيد موت جي نظريي تي تبصرو ڪندي چيو ڏسڻو اهو آهي ته اها تعمير قابل خدمت ثابت ٿي سگهي ٿي يا نه. فرائيد موت جي باري ۾ جيڪي نظريا ڏنا. انهن مان ثابت ٿئي ٿو ته ان دور ۾ هو پاڻ کي موت لاءِ تيار ڪري رهيو هو. هن جي ان تياري جي جهلڪ هن جي تحريرن ۾ به ڏسڻ اچي ٿي، بهرحال هن کي موت اوجھتو نه آئي هئي ڇاڪاڻ ته هن ۾ زنده رهڻ جي زبردست امنگ موجود هئي.

هن جا ڪتاب جيڪي بعد ۾ شايع ٿيا اهي هئا،

۽ “Civilization and its discontents”e, “The Future of an Illusion”

”Moses and Antheism“ هئا. پهرين ڪتاب ۾ مذهبي مونجهارن ۽ وهمن تي بحث ڪيل آهي. ڪارل مارڪس جيان ان ڪتاب ۾ مذهب کي آفيم قرار ڏنو ويو آهي ۽ ان کي محض هڪ بيڪار شيءِ چيو ويو آهي. فرائيد مذهب تي عقليت جي برتري تي وڌيڪ زور ڏيندو هو. سندس نظر ۾ مذهبي عقيدا محض ڍونگ ۽ ذهين انسان جو اختراع هو. مذهب صرف ”چاٽلڊ هڊ نيوراسس“ آهي هن جو چوڻ هو، پر هن ڳڏوڳڏ اعتراف به ڪيو ته هن جي مذهبي معلومات خود هن جي پنهنجي مذهب يهوديت جي باري ۾ به اڻ پوري هئي. ”انساني عقل انساني جبلتن جي پيٽ ۾ ڪمزور شيءِ آهي“ هن جو چوڻ هو، ”پر ان ڪمزوري ۾ به هڪ خاصيت موجود آهي. جيستائين اها پنهنجي پاڻ کي مجرائي نٿي وٺي پنهنجي ڪوشش نه ڇڏيندي آهي ۽ نيٺ ڪامياب ٿي ويندي آهي“ اها اها جاءِ آهي جتي هن ڪو انسانيت جي مستقبل متعلق پڙ اميد ٿي پوندو آهي. مذهب جي برعڪس سائنس ڪو پرفريب ڌوڪو ناهي پر اسين ان وقت ڌوڪو ڪاٽي ويندا آهيون جڏهن اسين سائنس سان ناقابل عمل اميدون وابست ڪري ڇڏيندا آهيون.

شايد ڏهن سالن کانپوءِ هڪ ٻيبر جنهن جو عنوان هو، “A Distrbance of Memory at the Acropolis” ۾ فرائيد ان حقيقت جي تصديق ڪئي ته هو اٿارٽي کي هميشه ان ڪري رد ڪندو رهيو هو، جو هن کي پنهنجي پيءُ جو حاڪمانه انداز ياد اچي ويندو هو. هن ڏل سان ڪڏهن به پنهنجي پيءُ جي اٿارٽي کي تسليم نه ڪيو هو. ”Civilization and its Discontents“ ۾ فرائيد انسان جي هڪ ڊيبل ثقافت جي خلاف جنگ تي لکيو آهي. اهو ڪتاب هڪ اهڙي معاشري ۾ رهندڙ ماڻهو جي

خوشين جي تلاش واري جدوجهد تي لکيل آهي، جنهن ۾ جيلي خوشين جي حاصلات انتهائي مشڪل هئي. فرائيد ان تلاش جي نتيجي جو چيڪو تجزيو ڪيو آهي اهو انتهائي ناخوشگوار قسم جو آهي "اهو خوشي جو اصول ئي آهي جيڪو زندگي جي پروگرام جو پروگرام ترتيب ڏيندو آهي صرف ايترو چئي ڇڏڻ ته ماڻهو خوش رهي، تخليق جي اسڪيم ناهي ۽ خوشي به ڪهڙي؟ انساني زندگي جهڙي طرح گذرندي آهي، مشڪلاتن ۽ مصيبتن سان ڀريور. ان ڪري ئي خوشيءَ جا تقاضا پنهنجو پاڻ گهٽ ٿيندا ويندا آهن. مطلب ته خوشي جي اصول جو جيڪو مقصد هوندو آهي اهو حاصل ٿيڻ ڪافي مشڪل ۽ ناممڪن هوندو آهي.

تهذيب انسان ناهي آهي ته پوءِ آخر هن ان ۾ رندڪ جا ٻج ڇو پوکيا آهن؟ پهريون اهو ته محبت ڪلچر جي مخالف آهي ٻيو اهو ته محبت، اڀروس، لبيبدو يا خوشي جي حاصلات ڪافي ٻين جسماني قوتن جيان اهر خاصيت رکن ٿا. اها نئين پوزيشن کي پراڻي پوزيشن جي جاءِ ڏيڻ لاءِ آساني سان آماده نه ٿيندي آهي. ٽيون اهو ته (جيڪو فرائيد جي نظر ۾ اهر ترين فيڪٽر آهي) ماڻهو جا جيڪي جارحانه رجحان هوندا آهن ۽ جيڪي آزاد ۽ جيلي هوندا آهن اهي هڪ مهريان ڪلچر جي لاءِ هڪ طاقتور قسم جي رڪاوٽ پيدا ڪندا آهن، ۽ نيٺ ان نتيجي تي پهچجي ٿو ته تهذيب يا ڪلچر جو رستو اڀروس ۽ موت جي وچ ۾ ڪشمڪش وارو رستو آهي.

فرائيد جي نظر ۾ موت انسان، فطرت، معاشري سڀني کي اڇڻي آهي، موت کان فرار انهن مان ڪنهن لاءِ به ممڪن ناهي. موت انفرادي طور به ايندي آهي ۽ اجتماعي طور به، اجتماعي طور جنگ جي صورت ۾ هوندي آهي. تنهن هوندي به فرائيد پنهنجي مذهبي نظرين جي حوالي سان دهريو هو. هن زندگي ۽ موت جي وچ ۾ جيڪو ڪشمڪش جو نقشو ڪڍيو آهي اهو اصل ۾ ڪليسا جي چڱائي ۽ برائي جي نظرين وچ ۾ ڪشمڪش جو نقشو هو. انهن ۾ مختلف هڪ ئي شيءِ هئي ۽ اها اها هئي ته اهو عقيدو جيڪو هڪ مذهبي ماڻهو لاءِ چڱائي جي طرفان جنگ ڪندو آهي، اهو ئي مرضي کانسواءِ هڪ سائنسي ماڻهو لاءِ اڀروس طرفان به وڙهندو آهي.

"The Future of an Illusion" ۾ فرائيد عقليت جي برتري تي راءِ ڏني آهي ۽ ان باري ۾ ڪافي خوش فهمي جو اظهار ڪيو آهي. پوءِ به اها تسليم ڪرڻ کانسواءِ نٿي رهي ته تباهي جي قوت زنده رهڻ ۽ تخليق ڪرڻ جي قوتن کان وڌيڪ اثرائتي ۽ طاقتور هوندي آهي.

## فرائيد

هن کي موت سان شديد نفرت هئي. 1930ع ۾ هن پنهنجي هڪ ملاقاتي کي چيو هو ”آسماني قوتون ڪافي مهربان هونديون آهن جيڪي اسان جي گذرندڙ عمر سان گذرڻ جي زندگي اسان لاءِ مشڪل ۽ دشوار بنائينديون وينديون آهن. آخر ۾ موت اچي ويندو آهي جيڪو اهڙين حالتن ۾ قبول ٿيڻ جو ڳو محسوس ٿيندو آهي.“

هو ڏاڍو زبردست عقليت پرست هو. بهرحال هن هڪ مختصر عرصي لاءِ انهن ماڻهن جي دنيا تي به هڪ نظر وڌي هئي جيڪي موت کانپوءِ حياتي تي يقين رکندا آهن. 1919ع ۾ هن هڪ پيپر ”Uncanny“ شايع ڪرايو هو. ان کانپوءِ 1922ع ۾ ”A Neurosis of Demoniacal Dreams and Telepathy Possession in the seventeenth century“ انهن سڀني جو موضوع ساڳيو هو. يعني عقليت ۽ عقلي استدلال تي زور. انهن ۾ روح جي وجود کان به انڪار ڪيو ويو هو. پهرين ڪتاب ۾ خوابن ۽ ٿيلي پيٽي جي وچ ۾ رابطو ثابت ڪيو ويو هو پر اهو رابطو ڪو ايترو گهرو ۽ مضبوط نه هو.

فرائيد جي نظر ۾ تحليل نفسي جي اهميت مذهب کان وڌيڪ آهي. مذهب کي هر ڪنهن جي همدردِي حاصل هوندي آهي جڏهن ته تحليل نفسي متنازع آهي. تحليل نفسي ۾ ٿيلي پيٽي جي به اها ئي اهميت آهي جيڪا پهريان هيپناٽر جي هئي. ننڊ ٿيلي پيٽي جي لاءِ بهترين حالتون پيدا ڪندي آهي. ٿيلي پيٽي جي ذريعي لاشعوري ذهن تائين رسائي ممڪن ٿي ويندي آهي. ٽئين نمبر جو پيپر ڪجهه ان لحاظ کان به دلچسپ آهي ته ان ۾ فرائيد جي موت ۾ گهري دلچسپي جي جهلڪ ڏسڻ ۾ اچي ٿي ۽ ڏسڻ ۾ ائين ٿو اچي ته ڇڻ هن کي شيطان سان هڪ معاهدو ڪرڻ جي خواهش هئي جنهن سان هو ڪجهه وڌيڪ سال زندهه رهي سگهي.

انهن ٽنهي پيپرز ۾ اهو ضرور آهي ته فرائيد موت سان نفرت جو اظهار نه ڪيو ۽ نه خوف جو اظهار ڪيو بلڪ ائين ٿو لڳي ڇڻ ان وقت هو پاڻ کي نفسياتي طور موت جي استقبال لاءِ تيار ڪري رهيو هو. ته اڄ جيڪڏهن تون اچڻ چاهين ٿو، تون ته هر ڏي روح جو روح قبض ڪندين. پوءِ به مان اصرار ڪندو رهندس ته تنهنجو تعلق جنهن زمين سان آهي ان جي حقيقي هجڻ جو مون کي ڪوبه يقين ڪونهي. مان ان زمين کي به بلو تارچ سان اڏائي ڇڏڻ جي همت رکان ٿو، جنهن سان مون حقيقي دنيا کي پنڪچر ڪيو آهي تون زندهه انسانن سان ٿيلي پيٽي ذريعي رابطو قائم نٿو ڪري سگهين تون خون جي معاهدي تي صحيح ڪري انسان جي روح ۾ داخل نٿو ٿي سگهين. پنهنجن عقيدن مطابق مان اڃا به هڪ طاقتور انسان آهيان. مان ڪنهن اميد ۽ عقيدتي ڪانسواءِ منهن ڏيندس.

پر ان زبردست چيلنج باوجود اهو سوال وري وري اٿي ٿو ته، ”ڇا مان واقعي موت کي اهڙي طرح منهن ڏئي سگهندس؟“

پهرين عالمي جنگ علاج جي طريقي جي حيثيت سان طبي دنيا جي توجهه تحليل نفسي طرف ڪرائي ڇڏي هئي. جنگ جي ڏينهن ۾ ”نيوراسس“ جو اصطلاح ايجاد ٿيو ۽ تحليل نفسي جي نون خيالن مثال طور ”بيمار ٿيڻ جا فائدا“ ۽، بيماريءَ ۾ فرار“ ترقي ڪئي. جنگ جي خاتمي تي طب جي ميدان جي ماهرن تي اها حقيقت ظاهر ٿي ته نام نهاد ”شيل شاڪ“ ضروري نه هو ۽ اهو ته هسٽريائي فالج جا ڪافي ڪيس جن ۾ ٻانهون، تنگن ۽ آڱريون مفلوج ٿي وينديون آهن، ان جو پاڙون لاشعوري ميڪينزم سان وڃي ملنديون آهن جيئن فرائيڊ دريافت ڪيو هو. آخري تحليل نفسي ڪانگريس جيڪا جرمني جي شڪست کان اڳ بڊاپسٽ ۾ 1918ع ۾ منعقد ٿي، ان ۾ اتحادي ملڪن جي نمائندن به شرڪت ڪئي هئي. ان ڪانگريس ۾ طبي ٿيو هو ته نيوراسس جي علاج لاءِ تحليل نفسي انسٽيٽيوٽ ۽ ڪلينڪ کولڻ ڪپي. پوءِ ڪلينڪ ۽ انسٽيٽيوٽ 1920ع ۾ برلن ۾ کوليا ويا. ۽ فرنزي جيڪو بڊاپسٽ يونيورسٽي ۾ تحليل نفسي جو پروفيسر هو، انهن جو نگران بڻايو ويو.

ان وقت جڏهن ڊاڪٽرن ۽ سائيڪاٽرسٽن جي اڪثريت تحليل نفسي جي مخالف يا ان کي بهترين علاج جي طريقي طور تسليم ڪرڻ ۾ انڪاري هئا. ڪافي اهڙا ماڻهو به موجود هئا جيڪي ان علاج جي طريقي کي اهميت ڏيندا هئا. انهن ۾ سائينسدانن جو ڪافي تعداد شامل هو، پوءِ به اهڙن ماڻهن جو تعداد به گهٽ نه هو جيڪي تحليل نفسي کي اثرائتو علاج جو طريقو سمجهڻ بنا وجود محض ان ۾ نوڪيل جنسي نظرين جي ڪري ان کي تسليم ڪرڻ کان لٽو ٿيندا هئا.

فرائيڊ کي پنهنجن نظرين جي مقبول ٿيڻ مان جيڪا خوشي هئي ان کان وڌيڪ هن کي رد ٿيڻ جو خوف هو. ان ڳالهه کي نظر ۾ رکندي هڪ اهم ترين قدم کنيو ويو هن پنهنجي پيروڪارن جو هڪ حلقو ٺاهيو. اهي اهي پيروڪار هئا جن

تي. هن کي سڀ کان وڌيڪ اعتماد هو ۽ انهن سان هن مستقبل جون وڏيون اميدون واپسته ڪري ڇڏيون هيون اهي ڪارل ابراهام، ميڪس اٿينگٽون، فرنزي، ارنسٽ جونز، آٽو رينڪ ۽ ساچس هئا. اهي ڇهه ماڻهو جماعت اندر جماعت هئا ۽ انهن جو مرڪز فرائيد هو. 1920ع ۾ ويا هيگ ۾ منعقد ٿيڻ واري پهرين تحليل نفسي ڪانگريس ۾ هن پنهنجي انهن پيروڪارن جي اڳيان پنهنجي حڪمت عملي پيش ڪئي ۽ طئي ٿيو ته هو فرائيد لاءِ هڪ گمنام گروپ تشڪيل ڏيندا ۽ انهن جي ڊيوٽي اها ئي هوندي جيڪا مارڪسي پرولتارين جي هئي. اهي پنهنجي طور تي تحليل نفسي تحريڪ کي وسيح پيماني تي ڦهلائڻ جو ڪم ڪندا. ان ڦهلاءَ جو مقصد انفرادي نه بلڪه هم گير هوندو. ان گروپ جا ست ماڻهو خفيه طور تي ڪم ڪندا، يعني تحليل نفسي برادر هئڻ جي ٻين ماڻهن کي به انهن جي ڪمن جي ڪابه ڄاڻ نه هوندي. اهي ست ئي مختلف هنڌن تي رهندا. مثال طور فرنزي بداپست ۾ ۽ جونز لنڊن ۾ رهندا اتي رهندي اهي دنيا ۾ تحليل نفسي تحريڪ جي ڪارڪردگي جي نگراني ڪندا ۽ ان جي ترقي جون ڪوششون ڪندا. انهن ۾ مسلسل رابطو رهندو ۽ خاص وقت کانپوءِ انهن جو پاڻ ۾ ملاقاتون به ٿينديون، اهي ملاقاتون ڪانفرنسن جي صورت ۾ ٿينديون ۽ اهو ته انهن سڀني جو نگران فرائيد پاڻ هوندو.

1920ع کان 1925ع جي عرصي ۾ تحليل نفسي تحريڪ انتهائي گهڻي ترقي ڪئي. ان دوران هن جي منصوبن تي پوري طرح عمل ڪيو ويو. ان جي مختلف ادارن ۾ ترقي جو ڪم ڏاڍي تيزي سان اڳتي وڌندو رهيو. ان تحريڪ ۾ بيشمار نوان پرجوش ۽ پرهت ڪارڪن شامل ٿيا جن کي انهن ستن ماڻهن جي نگراني ۾ بهترين تربيت ڏني وئي، پر ترقي ۽ امن جو اهو سونهري دور جلد ئي گذري ويو. ٿيو ائين ته رينڪ نيوراٽڪ علامتن، پيدائش جي مونجهاري ۽ ٻين نفسياتي مونجهارن متعلق هڪ ڪتاب پنهنجي ٻين ساٿين جي صلاح ۽ مشوري کانسواءِ شايع ڪرائي ڇڏيو، جنهن تي هن جي شديد مذمت ٿي ۽ هن جا نظريا ڇڻ ته ڪفر قرار ڏنا ويا. فرنزي بهرحال رينڪ جي پيش ڪيل نظرين ۽ دليلن سان متفق هو. فرائيد انهن ۾ اختلاف ختم ڪرڻ جي ڏاڍي ڪوشش ڪئي پر کيس ناڪامي ٿي. رينڪ جلد ئي پيرس هليو ويو، جتي ان وقت تحليل نفسي کي ايتري مقبوليت حاصل نه ٿي سگهي هئي. ان واقعي کان ڪجهه عرصو پوءِ برلن ۾ ابراهام جو انتقال ٿي ويو؛ ساچس، جونز ۽ فرائيد هاڻ ان ڪوشش ۾ لڳي ويا ته ڪنهن نه ڪنهن طرح گروپ جو اتحاد برقرار رکي سگهن.

ڪينسر جو حملو ٿيڻ تائين فرائيد وڏي سختي سان تحليل نفسي تحريڪ جي ڪمن جو جائزو وٺندو رهيو ۽ ان جي ڪارڪردگي تي گهري نظر رکندو آيو.

## فرائيڊ

سورهن سال گذرڻ کان پوءِ هن جي گرفت ڀري ٿيڻ لڳي ۽ ان جي سائنسي ترقي جو ڪم سست ٿيڻ لڳو. ان حقيقت باوجود ته تحليل نفسي جا ماهر اڪثريت ۾ پراڻن طريقن تي عمل ڪندا هئا. پوءِ ترقي جا نوان دروازا کٽائي پيا، ۽ نوان نوان نظريا ايجاد ٿيا جن تحريڪ ۾ هڪ نئون روح قوڪي ڇڏيو.

1920ع جي تحليل نفسي جي ماهرن فرائيڊ جي بنيادي نظرين کي قبول ۽ اختيار ڪري ورتو هو. پر اهي سطحي علامتن ۽ تعلقاتن کان هٽي تاريخي پارٿي صورت حال جي گهراڻي ۾ ويڙڻ ڇاهيندا هئا، ۽ اهڙي قسم جي ڳالهين کي مريض اڪثر ڪري ناپسند ٿي ڪندا هئا. واقعاتي بي اطمینانين ۽ مايوسين ماهرن کي نئين ٿراپيوٽڪ جوابن جي تلاش تي مجبور ڪري ڇڏيو. اهي نوان جواب به فرائيڊ کان ئي ملي سگهيا، جن جي بنياد تي هڪ نئين ٿيورِي تيار ٿي. انهن نون خوابن جي تلاش ۾ هڪ ڪٿي آٿورينڪ جي ”ٽرانسفرنس اناليسس“ تي تجربو ڪرڻ جي ڪوشش هئي. فرائيڊ ٽرانسفرنس يا منتقلي کي ٿراپيوٽڪ سچوٿيشن جو بنياد قرار ڏيندو هو. رينڪ جي مطابق خود شناختي هرگز لاشعوري ميڪينزم جي علم جو بنياد نه پئي بڻجي سگهي. رينڪ جي چوڻ مطابق اهو ڪافي هو ته انا ليتڪ سچوٿيشن مريض کي اهي حقيقتون سمجهائي ڇڏي ته ٻئي شخص سان بهتر رابطو هن جي نفس جي تجزيي جي باري ۾ بهترين نتيجا پيدا ڪري سگهي ٿو ان طرح ئي خود شناختي آسان ٿي سگهي ٿي.

پر تحليل نفسي جي فڪر جي پين اسڪولن رينڪ کان مختلف رستا چونڊيا ڪارل ابراهام نظريو پيش ڪيو ته شعوريت کان هٽي هڪ تحريڪ يا محرڪ اهڙو هوندو آهي جنهن جي ذريعي مريض جي لاشعور ۾ دفن ڪنهن اهڙي واقعي جي کوجنا ڪري سگهجي جيڪو نيوراسس جو سبب هوندو آهي. ابراهام جي ايٿپروج ڏاڍي مختصر هئي البت ارنسٽ جونز ۽ ميلني ڪلين جي اڳواڻي ۾ برٽش تحليل نفسي جي ادارن ان کان اڳتي پيش قدمي ڪئي. فرائيڊ اهو نظريو پيش ڪيو هو ته هڪ جوان ماڻهو جي نيوراسس جو سبب ان کي ٻاروتڻ يعني پنج يا ڇهه سال جي عمر ۾ پيش آيل ڪو خاص واقعو حادثو يا زخم هوندو آهي، اڄڪلهه ڪيرن هارني جي سربراهي ۾ آمريڪا ۾ جيڪا تحليل نفسي تحريڪ ڪم ڪري رهي آهي، ان سان تعلق رکندڙ ماهر به ان خيال جا حامي آهن ته فرائيڊ جيڪو هروڀرو جنس کي هر نيوراسس جو بنياد قرار ڏيندو هو اهو غلط هو. اڪثر نيوراسس جا سبب وراثت ۽ ماحول به ٿي سگهن ٿا، اڄڪلهه جي دور ۾ انساني زندگي جن گوناگون پيچيدگين ۽ مونجھارن ۾ گهيريل آهي اها انسان جي ذهني ڪيفيت تي اثر انداز ٿيندي آهي ۽

## فرائيد

مختلف النوع نيوراسس جي پيدائش جو سبب پنجندي آهي. صرف جنس ۽ ڀارتو جا واقعا ۽ حادثا ئي نيوراسس جو سبب قرار ڏيڻ مڪمل طور تي صحيح نه آهي. اهو ادارو فرائيد جي انساني فطرت جي باري ۾ قنوطيت پسند خيالن سان به متفق نه آهي.

هارني جي تراپي فرائيد کان وڌيڪ ايڊلر سان ملندڙ آهي. ان ۾ مريض جي لاشعور کان وڌيڪ ان جي انا جي تجزيي تي توجهه ڏني ويندي آهي. ان جي زندگي جي هڪ هڪ ڪم ۽ مصروفيت خوشي، غم، جوش، هيجان ۽ ذهني ڪشمڪش سڀني جو جائزو ورتو ۽ مطالعو ڪيو ويندو آهي. ۽ ڀارتو کان وٺي سمورن واقعن جو باريڪ بيني سان جائزو ورتو ويندو آهي ان قسم جا ماهر به فرائيد جيان فري ايسوسيئشن ۽ ٽرانسفرنس يا منتقلي جو طريقو استعمال ڪندا آهن.

تحليل نفسي جو ٽيون ڌڙو جنهن کي وليمر رليش قائل ڪيو هن کي بعد ۾ انٽرنيشنل سائيڪوآناليٽڪ سوسائٽي مان 1933ع ۾ خارج ڪيو ويو. هوائي جي ڌر جنس جي اهميت کي گهٽائي ٿي پر رليش جي ڌر ان کي فرائيد کان به وڌيڪ اهميت ڏئي ٿي. انهن جي نظر ۾ جنس تي بندش لڳل هوندي آهي ته سمورو معاشرو ذهني مريضن سان ڀرجي ويندو آهي ان ڪري جنسي آزادي هجڻ ضروري آهي پر جيڪڏهن جنس لذت جي انتها تي نه پهچي ته پوءِ اها هڪ بيڪار شيءِ آهي. ”The Function of orgasm“ ڪتاب ۾ رليش لذت جي انتها واري موضوع تي لکيو آهي. ان ڪتاب کي رليش جي ڌر جو انجيل چيو ويندو آهي. ان ڪتاب ۾ هر ان موضوع تي لکيو ويو آهي جنهن جو تعلق دماغ سان ٿي سگهي ٿو. پر ”لذت جي انتها“ ان جو اصل ۽ طاقتور موضوع آهي.

اين فرائيد جي سربراهي ۾ هڪ گروپ بعد ۾ اهو ثابت ڪرڻ جي ڪوشش ڪندو رهيو ته فرائيد جنس جي بجاءِ انا (ايگو) کي نيوراسس جو سبب قرار ڏنو هو. يعني انسان جا سمورا پاڳل پڻا ان انا جا مونجهارا هئا. شعوري ۽ لاشعوري عنصرن کي به انهن پنهنجو موضوع بنايو.

فرائيد جي هڪ لائق ۽ قابل پيروڪار فرانسز اليگزينڊر جيڪو شڪاگو تحليل نفسي جي اداري جو سربراهه هو. ان جي خيال ۾ فرائيد تحليل نفسي جي ميدان ۾ جيڪو ڪجهه ڪري ويو هو ان کان وڌيڪ ڪجهه ڪرڻ ممڪن ئي ناهي؛ پر هو تسليم ڪندو هو ته فرائيد جا پيش ڪيل ڪافي نظريا، مثال طور ليبيڊو اڄڪلهه فرسوده ۽ پراڻا سمجهڻ وڃن ٿا ۽ اهو ته هر نيوراسس جو محرڪ جنس يا ڀارتو جا واقعا يا حادثا نه هوندا آهن. هارني مطابق ماحول ۽ ڪلچر جو اثر هوندا آهن. انهن

## فرائيد

عقيدن ٿرايوٽڪ ٽيڪنڪ ۾ به اثرائيتيون تبديليون پيدا ڪيون انهن تبديلين جي اثر هيٺ تحليل نفسي جا ماهر تمام گهڻن گروهن ۾ ورهاڻجي ويا ڪجهه ان خيال جا حامي هئا ته مختلف قسمن جي ذهني ڪشمڪش جي جذباتي ۽ هيٺجاني طريقن جو مطالعو ڪرڻ ئي ڪافي هو. جڏهن ته ڪجهه مڪمل ذهني علاج ان صورت ۾ ممڪن سمجهندا هئا ته ٻاروٽڻ جي ناخشگوار واقعن ۽ حادثن کي ذهن جي تختي تان صاف ڪري ڇڏجي پر انهن مان ڪنهن به گروهه جي نظريي کي طبي ۽ نفسياتي دنيا ۾ مڪمل مڃتا حاصل نه ٿي سگهي بهرحال اليگزينڊر ۽ ان جا ساٿي شڪاگو تحليل نفسي جي اداري ۾ جنهن ٽراپي جي پريڪٽس ڪندا آهن تنهن کي مقبوليت حاصل ٿي رهي آهي.

فرائيڊين تجزياتي طريقي ۾ اهو جائزو به ورتو ويندو آهي ته ان ئي طريقي سان مريض جي زندگي جي ظاهري حالتن ۾ تبديليون پيدا ڪرڻ ممڪن ٿي سگهي ٿو يا نه، فري ايسنوسيشن، طويل انٽرويو، سوال ۽ تعلق جي تبديلي جهڙا طريقا نوان نه آهن، بيشمار تحليل نفسي جا ماهر فرائيڊ جي انهن ئي طريقن کي استعمال ڪري رهيا آهن، جڏهن ته اليگزينڊر فرائيڊين علاج جي طريقي جي طوالت جو قائل نه هو. هُو گهٽ وقت وارن علاج جي طريقن کي اثرائتو قرار ڏئي ٿو. عالمي چنگ جي ڏينهن ۾ فوجي نيورائڪس جي تعداد ۾ اضافو ٿي ويو هو. انهن جي لاءِ جيڪي علاج جا طريقا استعمال ڪيا ويا هئا بعد ۾ عام مريضن تي به اهي استعمال ٿيڻ لڳا، بهرحال انهن علاج جي طريقن کي سطحي قرار ڏنو ويندو هو. دماغي خرابين ۽ بيمارين جو علاج ڪرڻ ۾ اهي ڪافي اثرائتا ثابت ٿيا. انهن مان هڪ طريقو نارڪو سينٽيسس آهي، ان علاج جي طريقي ۾ مريض کي ڪا نشي واري دوا ڏني ويندي آهي پوءِ مريض دوا جي اثر تحت انالسٽ کي ٻڌائيندو ويندو آهي، ته کيس ڪهڙي تڪليف آهي ۽ کيس ڪهڙي شيءِ بيمار ڪيو آهي.

تحليل نفسي ٽراپي ۾ ٻيا به ڪيترائي ميٿڊر ٺاهيا ويا آهن ۽ قابل ذڪر حاصلات ٿيون آهن، پر تجزياتي طور ايڏي ترقي نه ٿي سگهي آهي، بهرحال ايترو ضرور آهي ته اها تحليل نفسي هڪ تيوري ۽ هڪ پريڪٽس جي لحاظ سان نهايت اثرائتو علاج جو طريقو آهي اهو طريقو جيترو ترقي ڪندو ذهني بيمارين جو علاج وڌيڪ آسان ٿيندو ويندو.

نازين ڪانپوءِ ۽ ويانا جي تحليل نفسي جي مرڪز طور ختم ٿيڻ کانپوءِ آمريڪا ۾ تحليل نفسي جي ماهرن جي پناهه گاهه ۽ هيڊ ڪوارٽر بنجي ويو. فرائيڊ جا پيروڪار ڪافي تعداد ۾ يورپ کان آمريڪا وڃي پهتا، جتي تحليل نفسي جو

## فرائيد

سڀ کان وڏو ادارو وجود ۾ آيو تمام گهڻي تعداد ۾ ڪتاب ۽ رسالا وغيره شايع ٿيڻ لڳا، مقامي سائيڪاٽرسٽن هن تحريڪ جو گهرو اثر قبول ڪيو ۽ ان ۾ شامل ٿيا. فرائيد جي نظرين کي آمريڪا ۾ ڏاڍي مقبوليت حاصل ٿي، جڏهن ته فرائيد کي آمريڪا کان شديد نفرت هئي، هن کي آمريڪين جا طور طريقا ناپسند هئا. اتي تحليل نفسي تحريڪ کي ڏاڍي پذيرائي ملي.

جنگ جي دور کانپوءِ تحليل نفسي تحريڪ آمريڪا ۾ پنهنجا قدم مضبوطي سان چمائي ورتا، ان جي ترقي ۾ شڪاڱو تحليل نفسي جي اداري قابل قادر خدمتون انجام ڏنيون. ان اداري ۾ اهم تحقيقاتي ڪم ٿيا آهن. اهڙي طرح لاس اينجلس ۾ به هڪ ادارو ڊاڪٽر ارنسٽ جي سربراهي ۾ ڪم ڪري رهيو آهي، جيڪو فرائيد جو پراڻو دوست ۽ پيروڪار هو. ٽوپيڪا، ڪنساس ۾ به تحليل نفسي تي تجرباتي ۽ تحقيقاتي ڪم جاري آهي.

1930ع جي آغاز ۾ تحليل نفسي، انساني مسئلن جي سلسلي ۾ دنيا جي سوچ کي متاثر ڪري چڪي هئي. فرائيدين اصطلاح مثال طور لبيبدو، اڊ وغيره انهن جي زبان تي هئا. 1920ع دوران فرائيد ۽ ان جي دريافتن کان تمام گهٽ ماڻهو واقف هئا، پر پوءِ ايندڙ ڏهاڪي ۾ هن جي شهرت ۾ اضافو شروع ٿيو. هن جي ڪارنامن ۽ دريافتن جي شهرت پر لڳائي دنيا ۾ اڏام ڪرڻ لڳي ۽ هن جا همعصر وڏا ماڻهو مثال طور آئنسٽائن، ٿامس مين ۽ رومين رولينڊ هن سان خط و ڪتابت ڪرڻ فخر سمجهندا هئا. 1926ع ۾ پهريون ڀيرو ويانا ۾ هن جي سالگرهه ڏاڍي شاندار انداز ۾ ملهائي وئي ۽ هن کي ويانا جي مڪمل شهري آزادي عطا ڪئي وئي. هن جي اها 75 هين سالگرهه ويانا کان علاوه لنڊن ۽ نيويارڪ ۾ به ملهائي وئي. اهڙي طرح هميشه جي مخالفتن ۽ دشمنين هن لاءِ محبت ۽ عقيدت جو روپ اختيار ڪري ورتو.

فرائيد پنهنجي اعزاز ۾ منعقد ٿيڻ واري ڪنهن به تقريب ۾ شرڪت نه ڪئي هئي ۽ نه ڪو اعزاز قبول ڪرڻ لاءِ پاڻ ويو. هن جي پاران سندس ڌيءَ اينا وڃي اعزاز قبول ڪيا. هن ملاقاتين ۽ مائٽن سان ملڻ کان انڪار ڪري ڇڏيو ۽ پنهنجو پاڻ کي ڪمري ۾ بند ڪري ڇڏيو. هن کي اهي اعزاز تڏهن حاصل ٿيا هئا جڏهن سندس زندگي جو سڄ لهُڻ وارو هو. هن جي سالگرهه جي ڏهن ڏينهن کان پوءِ سندس والده ٽيانوي سالن جي عمر ۾ انتقال ڪري وئي. پنهنجي پٽ جيان هوءَ به پورٽهين ۾ ڏاڍي تندرست رهي هئي ۽ پنهنجي موت جي وقت ڏاڍي خوشگوار موڊ ۾ هئي.

## فرائيد

فرائيد جي سالگرهه 1936ع ۾ ملهائي وئي. اها سالگرهه به پراڻيويٽ سطح تي ڏاڍي شاندار طريقي سان ٿي. سڄي دنيا مان مبارڪن جا خط آيا هئا ۽ دنيا جي سڀني اخبارن ان سلسلي ۾ ڪالمر ڇپيا ۽ هن جي ڪر ۽ دريافتن کي دل کولي خراج تحسین پيش ڪيو. وڏن وڏن سائنسدانن، ڪالمسٽن، مصنفن ۽ فنڪارن هن جي ڪر کي ساراهيو ۽ هن جي تعريف ۾ چويٽيون شايع ڪرايون. پر ان موقعي تي به فرائيد پنهنجي گهر مان نه نڪتو ۽ پنهنجي ڪمري ۾ بند رهيو. هن جو خيال هو ته هاڻ هو پنهنجو ڪم مڪمل ڪري چڪو آهي، هاڻ دنيا سان ڪو واسطو ناهي. دنيا هاڻ فرائيد جي نظرين کي تسليم ڪرڻ لڳي هئي. ايڊيٽس ڪامپليڪس ۽ ٻارن جي نفسيات، جنسي نظريا، شعور، لاشعور، نير شعور، انا، فوق الانا، اڊ، لبيڊو، خوابن جي تعبير جي باري ۾ پيش ڪيل نظريا قبوليت جو سرٽيفڪيٽ حاصل ڪري ويا هئا. فرائيد پهريون نفسيات جو ماهر هو جنهن ٻارن جي نفسيات جي مطالعي تي ڏاڍو زور ڏنو هو ۽ ان کي اهم ترين علم قرار ڏنو هو.

فرائيد جا نظريا، انقلابي نظريا هئا. انهن جو اثر آرٽ، شاعري، ادب، ڊرامن، ناولن وغيره سڀني تي پيو. نارمل ۽ ايبنارمل نفسيات جي باري ۾ هن جي خيالن فنڪارن ۽ اديبن سڀني کي متاثر ڪيو. ناول هجي يا سوانح حيات، شاعري هجي يا تاريخي ادب سڀني جو فڪر متاثر ٿيو ايتري قدر جو فلمي اسڪرپٽ به متاثر ٿيڻ کانسواءِ نه رهي سگهيا. انساني روين ۽ لاشعوري جذباتي قوتن جي ترجماني فرائيد جي ڪري ممڪن ٿي سگهي.

آرٽ ۽ لٽريچر جيڪي حقيقي دنيا جي سطحي ڪيفيت جا ترجمان سمجهيا ويندا هئا، هاڻ گهرين جي گورنن ڪرڻ لڳا هئا. يعني انهن تحريڪن ۽ محرڪن جو تجزيو ڪرڻ لڳا جن کي فرائيد دريافت ڪيو هو لاشعوري ذهن جي عملن تي سڀ کان وڌيڪ بحث ٿيڻ لڳو ۽ شعوري ذهني عمل به هڪجهڙي اهميت اختيار ڪئي، ليڪن ۽ فنڪارن لاءِ تحليل نفسي جو انڪشاف تامس مين مطابق ڪنهن انقلاب کان گهٽ نه هو. انهن انڪشافن سان گڏ دنيا ۾ شڪ جو به اضافو ٿيو. انساني حس، روح ۽ ذهن جي باري ۾ ماڻهن ۾ قسمن قسمن جا خيال پيدا ٿيا ۽ ان جي باري ۾ قياس آرائين جا سوين دروازا کلي پيا. فرائيد جي فڪر ۽ دريافتن جا دنيا تي ڪجهه اهڙي طرح اثر ٿيا جو ان زماني کي ”فرائيد جو دور“ چيو ويو. 1914ع ۾ والتر پ مين هڪ ڪتاب ”A preface to Morals“ شايع ڪرايو، جنهن ۾ هن فرائيد جي نظرين جو تفصيل پيش ڪيو فلائيد ڊيل ۽ ميڪس ايسٽمين به ان سلسلي ۾ ڪتاب شايع ڪرايا، فرائيد جي فڪر ۾ روشن خيال ۽ انتها پسند پنهي

## فرائيد

قسمن جي ماڻهن لاءِ سبق موجود هو. انهن ماڻهن لاءِ بطور غذا جيڪو ڪجهه هن ڇڏيو هو، ان کي انهن ماڻهن ڏاڍي خراب طريقي سان هضم ڪيو، اهو ئي سبب هو جو 1920 ۽ 1925 جو آمريڪي لٽريچر سائڪو اناليسٽڪ جي غلط طريقن جو شڪار ڏسجي ٿو. ڪافي آمريڪي ناول نگارن جا ناول جنس جي مختلف قسمن ۽ عملن جي عڪاسي ڪندا ڏسجن ٿا. يعني تحليل نفسي جي هڪ پوائنٽ ”جنسي فعل“ جي آمريڪي معاشري ۾ ڏاڍي پذيرائي ٿي ۽ ان تي سرعام بحث ٿيڻ لڳو. شروڊ اينڊ رسن ”ڊارڪ لائٽ“ ۾ لکي ٿو، ”جيڪڏهن تون انساني زندگي جي باري ۾ ڪجهه ڄاڻڻ چاهين ته ڊاڪٽر فرائيد جي ڪتابن جو مطالعو ڪري وٺ. آمريڪي ناول نگارن جي اڪثريت فرائيد جي ٻن ڪتابن ”Totem and Taboo“ ۽ Three Contributions to a theory of sex کان متاثر ٿي. ان کانپوءِ Interpretation of Dreams جو وارو آيو. فرائيد جي ڪمن ليکڪن جي نظرن جو رخ انسان جي ”اندر“ طرف موڙي ڇڏيو هو. هاڻ جيڪي ڪهاڻيون ۽ ناول لکجن لڳا، اهي انسان جي نفسيات جي انتهائي گهرائي جي خبر آڻڻ لڳا. يعني انهن ڏينهن ۾ انساني نفسيات جي هر خاصيت تي لکيو هو. انهن ۾ تحليل نفسي جي اصولن کي خاص طور تي نظر ۾ رکيو هو اهڙي طرح اهي انتهائي اثرائتا ۽ دلچسپ ٿيندا هئا ۽ اهو انداز جدا ۽ منفرد هو.

فرائيد جي تحليل نفسي جي نظرين مان گهرو اثر قبول ڪرڻ وارن آمريڪي ليکڪن ۾ روزميڪالي جو نالو قابل ذڪر آهي هن جو ناول ”Dangerous Age“ تحليل نفسي کان ئي متاثر ٿي لکيل آهي. اهڙي طرح آلبس هڪسلي جي ”Antichay“ ۽ سوزان گلاسيل جي ”Suppressed Desires“ تحرير به متاثر ٿيل هئي. سائمن اسٽريلنسڪي جو ڊرامو ”Scandal of Enclid“ به ان جو هڪ مثال آهي ان ڊرامي جو موضوع جنس هو.

1930ع ۾ دنيا ۾ ٻن ماڻهن جي نظرين کي ڏاڍي مقبوليت ملي رهي هئي. هڪ ته فرائيد جو تحليل نفسي جو نظريو ۽ ٻيو ڪارل مارڪس جو جدلياتي نظريو. انهن ٻنهي وڏن ماڻهن جا نظريا پاڻ ۾ ٽڪراءُ رکندڙ هئا. مارڪسٽن کي تحليل نفسي جي نظريي سان نفرت هئي. انهن جي نظر ۾ اهو هڪ مهانگو علاج جو طريقو هو جيڪو صرف امير ماڻهن لاءِ ئي هو. هڪ غريب قوم اهڙي مهانگي علاج جي حوصله افزائي ڪيئن ٿي ڪري سگهي؟

ان کان علاوه پريس ۽ ڪليسا به ان تحريڪ جي ترقي ۾ گهڻي وقت کان رڪاوٽ بڻيل هئا: 1920ع کان پوءِ سموري عرصي ۾ مذهبن طرفان فرائيد تي

## ══════════════════ فرائيد ══════════════════

الزام لڳندا رهيا ته هن مذهب جي نظرين تي نوان ليبل لڳائي ڇڏيا آهن. مذهبن جي نظر ۾ فرائيد هڪ اهڙو وحشي ڪافر هو جنهن انهن حدن کي پار ڪرڻ جي ڪوشش ڪئي هئي جيڪي جدون برائي کي ڇڏائي کان جدا ڪنديون آهن، اهڙي طرح هن مقدس علائقي جي تقدس کي لتاڙڻ جي قابل مذمت حرڪت ڪئي هئي. ان کان به وڌيڪ هن جو ڏوهه اهو هو ته هن پنهنجي بدقسمت مريضن کي ڪنهن به اخلاقي سبق جي سکيا ڏيڻ جي ڪوشش نه ڪئي ان کانپوءِ 1930ع ۾ ”جنس جو نظريو“ پيش ڪرڻ تي هن جي وڌيڪ مذمت ٿي. ڪافي نقادن کي تحليل نفسي جو نظريو ان ڪري به بيڪار محسوس ٿيو جو هن غلط مذهبي اصولن ۽ ناجائز اخلاقي بندشن جو ڪوبه متبادل پيش نه ڪيو هو. تنهنڪري ان دور ۾ ”تحليل نفسي جا خطرا“، ”تحليل نفسي جي علاج واري طريقي طور ناڪامي“ ”تحليل نفسي بطور علاج جو طريقو“ ۽ ”فرائيد جو ڌڪو“ جهڙا مضمون شايع ٿيا. 1930ع کان 1940ع جي وچ واري عرصي ۾ فرائيد جي نظرين جي جواب ۾ هڪ نئين نفسياتي تحريڪ شروع ٿي هئي. 1938ع ۾ فرانس ۾ هڪ ڪتاب شايع ٿيو جنهن ۾ فرائيد کي هٽلر سڏيو ويو. ليڪڪ جي بيان مطابق انهن ۾ هڪجهڙائي جو سبب پنهنجن پنهنجن طريقن کي استعمال ڪندي نسلي ۽ فڪري حوالي سان دنيا جو ٻيڙو ٻوڙڻ جي ڪوشش هو.

ويهين صدي جي پئين ۽ ٽئين ڏهاڪي ۾ ”فرائيدين ازم“ تي ائين ئي حملا جاري رهيا پر گڏوگڏ فرائيد جي فڪر کي بهتر انداز ۾ سمجهڻ جون راهون به هموار ٿينديون ويون. فرائيد جو فڪر تخليقي تحريرن تي اثر انداز ٿيندو رهيو. تحليل نفسي انساني روين ۽ ڪردار تي نئين انداز سان روشني وڌي هئي ۽ فنڪار جي هڪ نئين منظر طرف رهنمائي ڪئي هئي. بهرحال هڪ فنڪار پنهنجو پاڻ به تخليقي صلاحيتن ذريعي انسان جي فطرت جو هڪ آزاد ۽ خود مختيار شاگرد هوندو آهي.

جيمس جوائس جا ڪجهه ڪتاب تحليل نفسي جي نظريي کان متاثر لڳن ٿا. هيو شعوري ذهن جي مختلف ڪيفيتن کان بيهڪ متاثر نظر اچي ٿو. فري ايسوسيئيشن، خوابن جا اشارا ۽ لاشعوري ذهن متعلق فرائيد جي نظرين کان متاثر آهي، ۽ هن جا ڪتاب ۽ ٻيون تحريرون ان جو ثبوت آهن. جوائس کي تحليل نفسي جي علم سان سڀ کان اڳ ٽريسٽ ۾ واقفيت ٿي هئي، ان کانپوءِ زيورج ۾ هو سڀني تفصيلن کان آگاهه ٿيو. زيورج ۾ هن کي زنگ جي شاگردي جو شرف به حاصل ٿيو هو. آمريڪا ۾ واپسي تي جڏهن هن تحليل نفسي جي طريقن کي ڦهلائڻ شروع

## فرائيد

ڪيو ته راک فيلر جي ڏيءَ مسز ميڪ ڪارمڪ هن کي لکين ڊالر امداہ طور پيش ڪيا هئا. جيئن ان نئين نفسياتي طريقي کي آمريڪا ۾ عام ڪري سگهجي.

1922ع تائين جوائس فرائيد جي تقريبن سڀني تحريرن جو مطالعو ڪري چڪو هو. هن زنگ جي تحريرون جو اڳ به گهري نظر سان مطالعو ڪيو هو جوائس پنهنجن ڪجهه ڪتابن ۾ ثابت ڪيو هو ته تحليل نفسي ڪو سطحي عمل نه آهي، ڪردارن متعلق هن جو نظريو انهن انساني تعلقاتن مان ورتل هو جن کي تحليل نفسي شناخت ڪيو هو. اهڙي طرح ڊي ايڇ لارنس به تحليل نفسي جي نظريي کان متاثر ناول نگار هو. هو انسان کي هڪ جنسي جانور سمجهندو هو ۽ جنس جي قوت کي ان جي خير خواهه قوت سمجهندو هو. لارنس کي به انهن مسئلن وڌيڪ متاثر ڪيو هو جيڪي تحليل نفسي دنيا اڳيان پيش ڪيا هئا. مثال طور بدڪاري جو خوف ۽ ايڊيپس مونجهارو وغيره. 1913ع ۾ هن جو هڪ ڪتاب "Sons and lovers" شايع ٿيو. ان ۾ ايڊيپس مونجهاري جو انتهائي گهرو مطالعو پيش ڪيل هو. ان وقت لارنس کي فرائيد جون تمام گهٽ تحريرون پڙهڻ لاءِ مليون هيون. پر شادي کانپوءِ هن فرائيد جي تحريرن جو دلچسپي سان مطالعو شروع ڪيو. هن صرف فرائيد جي تحريرن جو مطالعو ئي نه ڪيو پر فرائيد جي هڪ معاون ۽ ساٿي ڊاڪٽر ميڪس ايڊر سان ڪافي عرصي تائين ان موضوع تي بحث ڪندو رهيو پر جلد ئي هو تحليل نفسي مان بيزار ٿي پيو. پوءِ هو ان کي لپبارٽري جي پوءِ چوڻ لڳو. هن کي تحليل نفسي جي طريقن مان سخت مايوسي ٿي هئي. هن جي نظر ۾ اهو هڪ بيڪار ۽ فضول طريقو هو. جنهن ذريعي مريض جي محسوسات کي حقيقي طور تي سمجهي ئي نه سگهيو. تنهنڪري هن هڪ دوست کي خط ۾ لکيو، "مون کي هاڻ ٿرپي، ڊاڪٽر ۽ مسيحيان سان نفرت ٿي چڪي آهي، منهنجو خيال آهي ته هڪ حقيقي نيورائڪ اڌ شيطان هوندو آهي ۽ تندرست شده نيورائڪ مڪمل شيطان، انڪري منهنجي خواهش آهي ته نيورائڪس مري وڃن ته چڱو آهي" لارنس تحليل نفسي کي سائنسي علم جي حيثيت سان تسليم ڪرڻ کان به انڪار ڪري ڇڏيو هو. هو ان کي هڪ ڍونگ ۽ فراڊ چونڊو هو.

لارنس ۽ جوائس جون تحريرون انهن جي پنهنجي انفرادي حيثيت جون عڪاس آهن. لارنس ڪڏهن به ڪنهن کي پنهنجي زهنمائي ڪرڻ جي اجازت نه ڏني هئي، پوءِ جڏهن هو فرائيد سان ان معاملي ۾ متفق ٿيو ته جنس دنيا جي اهم ترين شين مان هڪ آهي ته هن فرائيد کي "جنسي شعور جي پيدائش" جو مجرم قرار ڏيندي ڪڏهن به معاف نه ڪيو. هن جي خيال ۾ فرائيد کي ان "ممنوع حد" ۾ گهڻو اتر نه

## فرائيد

وڃڻ گهرجي ها، جيئن لڪل راز ظاهر نه ٿئي ها. ان تي پردا رهڻ گهرجن ها، ”آدم ۽ حوا ان ڪري جنت مان نه ڪڍيا ويا هئا جو انهن جا جنسي عضوا ظاهر ٿي ويا هئا، بلڪ ان ڪري ڪڍيا ويا هئا جو انهن کي خبر پئجي وئي هئي ته هو پنهنجن جنسي عضون مان ڪيئن ڪم ڪڍي سگهن ٿا“ فرائيد لاشعوريت کي شعوريت، عقليت ۽ ذهنت جو لباس پارائڻ جي ڪوشش ڪئي هئي.

ويهين صدي جا پيا ليڪڪ به متاثر هئا. ڪافڪا جا ڪتاب ته واضح طور فرائيد جي نظرين کان متاثر هئا، پر هن جو فن ڪجهه وڌيڪ ئي منجهيل لڳو ٿي اهڙي طرح ٿامس مين جي تحريرن تي فرائيد جو گهرو اثر آهي، خاص طور موت، بيماري ۽ تباهي جي باري ۾ هن جا نظريا اهي آهن جيڪي فرائيد جا آهن هن جو ”Magic Mountain“ فرائيد جي ”موت جي جبلت“ جي سائنسي تشڪيل جو التو آهي ۽ ٻيو ڪتاب ”Death in Venice“ هڪ چريي فنڪار جي ڪهاڻي آهي ”Joseph in Egypt“ هن تحليل نفسي جي تحريڪ تحت لکيو هو.

اڄ تحليل نفسي جا اصول هر جاءِ تي هر دلچيز تي رهيا آهن، تحليل نفسي ۽ مذهب جي باري ۾ اخبارن ۽ رسالن ۾ مضمون ۽ تبصرا شايع ٿي رهيا آهن، تحليل نفسي ۽ مذهب جي وچ ۾ موجود ڪشمڪش ۾ مذهب اڄ به فاتح آهي، بهرحال ايترو ضرور آهي ته تحليل نفسي جي هر مڪتب فڪر سان تعلق رکندڙ ماڻهن کي مذهب کان وڌيڪ متاثر ڪيو آهي. فرائيد جي ”لاشعوري ذهن“ جي دريافت ليڪڪن کي خاص طور متاثر ڪيو آهي. انهن ۾ ورجينيا وولف، ڊور ٿي رچرڊس ۽ وليمر فائڪر خاص طور قابل ذڪر آهن. اهڙي طرح بصور، اسٽيج رائٽر، اداڪار وغيره به ان مان متاثر ٿيا هئا. فرائيد جي دريافتن پيئنگ ٿيٽر ۽ موسيقي کي به متاثر ڪيو. يعني هاڻ تحليل نفسي کي، ڪارو جادو ۽ بدروحن جو علم قرار ڏيڻ جو وقت گذري چڪو آهي. ان جي ذريعي آمريڪا ۽ يورپ جي سائڪو ٽيورائٽڪ قسم جي فوجين جو به ڪامياب علاج ڪيو ويو. آمريڪا ۾ تحليل نفسي ڏاڍي ترقي ڪئي. اها سوشل سائنس جو حصو بڻجي وئي هڪ ٿراپي جي حيثيت سان به ان جي هر هنڌ گرمجوش پذيرائي ٿي. سوشل سائنس ۾ تحليل نفسي جي اثر جو اضافو ان لحاظ کان به قابل ذڪر آهي جو ان جي پذيرائي ايرچ فرام ۽ جان ڊالڊ جهڙن سوشيا لاجسٽن ڪئي، جيڪي فرائيد جي فڪر کان ڏاڍو متاثر هئا اهڙا سوشيا لاجسٽ جيڪي انسان جي بحيتت فرد ۽ بحيتت معاشري جو رڪن ذميدارين ۽ فرضن جي وچ ۾ فرق معلوم ڪرڻ چاهيندا هئا، فرائيد وٽ رجوع ڪرڻ

## فوائيد

لڳا، جيڪو معاشرتي عنصرن کي ئي انفرادي روين جي ڦهلاءَ جو سبب قرار ڏيندو هو.

ماليو وسڪي ۽ مارگريٽ ميڊجهڙا اينٽرا پالاجسٽ به فرائيد جي فڪر کان متاثر ٿيا هئا. تحليل نفسي جي طريقن جديد انسانن کان علاوه قديم زماني جي انسان جي نفسيات ۽ ذهني سمجهڻ ۾ وڏي مدد ملي. علم جررم ۽ پازن جي نفسيات جي مطالعي کي آسان بنايو. فرائيد جي ڪم پازن جي پيدائش کان وٺي انهن جي تعليم ۽ تربيت، انهن کي سزا ڏيڻ جا طريقا ۽ انهن جي اخلاقي ڪردار جي تعمير ۽ اصلاح سڀني ۾ رهنمائي ڪئي. فرائيد جي اها تعليم اهڙي آهي جو ڪيروٽين، ڪرسٽوفر ڀنگ ۽ وليم هو پکنز جهڙن تعليم جي ماهرن به فرائيد کي دل کولي خراج تحسین پيش ڪيو ۽ انهيءَ علم کي مستقبل جي معمارن جي تعليم ۽ تربيت لاءِ بهترين قرار ڏنو.

1933ع ۾ نازين طرفان فرائيڊ جا ڪتاب ”پورنوگرافڪ جيوئش اسپيشلٽي“ جو نالو ڏيندي نذرآتش ڪيا ويا. ان کان پنج سال پوءِ اهي پاڻ به فاتحانه مارچ ڪندا ويانا ۾ داخل ٿي ويا. فرائيڊ کي سڄي دنيا ۾ ڦهليل دوستن، همدرن ۽ ماڻهن خبردار ڪيو هو ته ان کان اڳ جو يهودين جا قصاب وينا ۾ داخل ٿين، هُو جيترو جلد تي سگهي نڪري وڃي. فرائيڊ به انهن جون صلاحون مڃيون هيون ته هُو ضرور وينا کي ڇڏي ڪنهن محفوظ هنڌ هليو ويندو. پر جڏهن نازي وينا پهچي ويا ته هن کي پنهنجو شهر ڇڏڻ ۾ اعتراض ٿيڻ لڳو. ”آسٽريا منهنجو گهر آهي، مان ته هتي ئي رهندس“ هن چيو هو. انهيءَ گهٽي انهيءَ گهر ۾ هُو باويهن سالن کان رهندو هو. هڪ ئي ميز ۽ هڪ ئي ڪرسي تي هُو ايترن سالن کان لڪي پڙهي رهيو هو. ايترن سالن کان هن جي گهر جي ترتيب نه بدلي، اهو ئي پراڻو فرنيچر ساڳي ترتيب ۾ هو. پياسي سالن جي عمر ۾ هن کي سرطان جي بيماري نهوڙي وڌو هو ان لاءِ هن پندرهن آپريشن ڪرايا هئا. هر هفتي هن کي پنهنجي ڇاڙي چلراڻي پوندي هئي، جنهن جي تڪليف ۽ ڪرب سبب هن کي ڪجهه ڏينهن لاءِ آرام ڪرڻو پوندو هو. ڏينهن رات جي تڪليف هن جي مستقل ساٿي بنيل هئي. اهڙي حالت ۾ به هُو وينا ڇڏڻ لاءِ تيار نه هو.

1938ع جي هڪ شام جڏهن هو سرطان جو علاج ڪرائي گهر پهتو ته هن اتي گسٽاپو وارن کي موجود ڏٺو. هن کان سندس پاسپورٽ ۽ ٻيا ڪاغذ ورتا ويا ۽ هن کي وڌيڪ تحريري ڪم ڪرڻ کان روڪيو ويو. هن جو سمورو پيسو هن کان کسيو ويو ۽ هن جي لائبرري ۽ اشاعت گهر جا سمورا ڪتاب گڏ ڪري باهه ڏني وئي هن جي ڌيءَ جو فارم جنهن ۾ ڊورٽي برلنگهر به حصيدار هئي. زليش پنهنجي قبضي ۾ ڪري ورتو.

## فرائيد

سائنسي دنيا خوفزده هئي ته ڪٿي فرائيد به نازين هٿان گرفتار نه ٿي وڃي. ڊاڪٽر ارنيسٽ جونز لنڊن مان جهاز تي ويهي ويانا پهتو ۽ فرائيد پنهنجو وطن ڇڏڻ تي آماده ٿي ويو. پر نازي هن کان ڀڙنگ جو مطالبو ڪري رهيا هئا. ان موقعي تي يونان جي شهزادي ميري بونا پارٽ هن جي مدد لاءِ پهتي ۽ هن نازين کي ڏهه لک آسٽرين شيلنگ ادا ڪيا گڏوگڏ آمر ڪي صدر روز ويلٽ کان به ان معاملي ۾ مداخلت ڪرڻ جي به درخواست ڪئي. صدر روز ويلٽ جرمن سفير کي گهرايو. نيٺ نازي فرائيد کي ويانا مان وڃڻ جي اجازت ڏيڻ تي آماده ٿيا ۽ شهزادي ميري جي رقم هن پنهنجي فنڊز ۾ جمع ڪري ڇڏي.

جون 1938 ۾ فرائيد جي ويانا مان روانگي جون سموريون تياريون مڪمل ٿي ويون. روانگي وقت فرائيد ڪافي خوش ڏسڻ ۾ ٿي آيو. ويندي وقت هن پنهنجو ڪجهه فرنيچر، ڪجهه ڪتاب ۽ ڪجهه نوادرات پڇاڻڻ جي ڪوشش ڪئي. نيٺ 14 جون 1938ع ۾ هو پاڻ ويل چيئر تي، مسز فرائيد، مائٽا، اينا، ڊورٽي برلنگهر، هن جو ڪٽو ”لون“ ۽ ڪجهه ملازم پيرس وڃڻ واري ايڪسپريس ۾ سوار ٿيا. پيرس ۾ شهزادي پارٽ ۽ فرائيد جو سابق مريض انهن کي وٺڻ لاءِ آيل هئا. اتي شهزادي جي گهڙ ٿوري دير آرام ڪرڻ کانپوءِ اهي لنڊن روانا ٿي ويا جتي سرسيموئل هوري جي حڪمران جونز جي فرائيد خاندان لاءِ سياسي پناهه جي درخواست قبول ڪئي ڪئي وئي. ڊاڪٽر جونز ۽ ارنيسٽ فرائيد خاندان لاءِ جيڪو گهر تلاش ڪيو هو، اهو همپسٽيڊ ۾ هو. فرائيد اتي پهچندي ئي بئسٽر تي سمهي رهيو، ان طويل سفر هن جون سموريون توانائون ٺوڙي ورتيون هيون.

فرائيد جي لنڊن پهچڻ جي خبر جڏهن عام ٿي ته اخباري رپورٽر ۽ ملاقاتي گهر ٻاهران اچي گڏ ٿيا. انٽرويو ۽ ملاقاتن جو اهو سلسلو دير تائين هلندو رهيو. اينا فرائيد سٺي طريقي سان سڀني کي منهن ڏيندي رهي. برطانوي سائنسدانن جي مدد سان برطانوي حڪومت جلد ئي فرائيد خاندان کي برطانيا جي شهرت عطا ڪئي.

نيٺ فرائيد پنهنجون سموريون توانائون جمع ڪيون ۽ پنهنجي ويانا واري معمول مطابق مصروف رهڻ جي ڪوشش ڪرڻ لڳو. پر هاڻ هو هر ڪم سستي سان ڪرڻ لڳو. هو هر صبح ائين بچي اٿندو هو ۽ ڏهين بجي ڊاڪٽر اچي هن جو معائنو ڪندو هو، ان کانپوءِ هو پنهنجن مريضن کي ڏسندو هو، شام جو هو پنهنجي ڪتاب ”Moses and Monotheism“ جو آخري ڊرافٽ مڪمل ڪرڻ ۾ مصروف ٿي

## فرائيد


ويندو هو. هو ڪڏهن ڪڏهن ٿي گهر کان ٻاهر نڪرندو هو. ڪڏهن ڪڏهن هو ايڪس رني لاءِ هارلي اسٽريٽ هليو ويندو هو.

انسانن سان ميل ميل نالي ماتي رهجي وڃڻ بعد فرائيد ڪتن ۾ وڌيڪ دلچسپي وٺڻ لڳو پنهنجي ڪتي لون سان کيس گهري محبت هئي ڪتي کانپوءِ هن کي گلن سان به لڳاءُ هو. هن جي گهر ۾ قسمن قسمن جا ٻوٽا لڳل هئا، جن جو نظارو هن کي هميشه خوش ڪندو هو. ”گل اسان انسان کان هر لحاظ ۾ سٺا هوندا آهن“ هو ملڻ وارن کي مذاق ۾ چونڊو هو ”چو ته انهن جو نه ڪو ڪردار هوندو آهي ۽ نه مونجهارا.“

هن جي سورهن سال پراڻي بيماري سرطان لاعلاج ٿي چڪي هئي. 23 سيپٽمبر 1939ع ۾ هن جي نئين وطن برطانيه جي جرمني خلاف جنگ جي اعلان کان ٽي هفتا پوءِ هن جو انتقال ٿي ويو. وصيت مطابق هن جي لاش نذر آتش ڪئي وئي ۽ ٻاويهه سئو سال پراڻي واز ۾ محفوظ ڪئي وئي ۽ مٿان ”سگمنڊ فرائيد (1856-1939ع) لکرايو ويو.

ائين ان عظيم شخص جو انتقال ٿي ويو جنهن انساني نفسيات جي گهراين ۾ وڃي ان جي باري ۾ قابل قدر معلومات حاصل ڪئي هئي ۽ ان قيمتي دريافتن کان دنيا کي روشناس ڪرائيندي مختلف قسمن جي ذهني مرضن جي علاج کي آسان بنايو هو. فرائيد اسان جي وقت جو هڪ عظيم اينٽيڪيچوئل هيو. آهي هو انسانيت جو عظيم محسن آهي. نفسيات جي علم جي ترقي سبب انساني فطرت جي گهراين کي سمجهڻ آسان ٿيو. انهن سڀني ڳالهين جو اعزاز فرائيد ڏانهن وڃي ٿو. جنهن هزار مشڪلن ۽ مخالفتن جي باوجود پنهنجن نظرين تي اصرار جاري رکيو ۽ انهن جي عملي افاديت ۽ اهميت کي نيٺ دنيا کان مڃرائي ورتو. هن جون اهي ڪاوشون ۽ مستقل مزاجي انسانيت جي لاءِ عظيم احسان ثابت ٿي.

(22 آڪٽوبر 2004)





جھٽيءَ طرح وٽن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پَن به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن کا خصوصي ۽ تالي لڳل ڪلب Exclusive Club نه آهي.

ڪوشش اها هوندي ته پَن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پَن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غيرتجارتِي non-commercial رهندا. پَن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته پلي ڪمائي، رڳو پَن سان ان جو ڪو به لاڳاپو نه هوندو.

پَن کي کليل ڪرن ۾ صلاح ڏجي ٿي ته هو وس پٽاندڙ وڌ کان وڌ ڪتاب خريد ڪري ڪتابن جي ليکڪن، ڇپائيندڙن ۽ ڇاپيندڙن کي همٿائين. پر ساڳئي وقت علم حاصل ڪرڻ ۽ ڄاڻ کي ڦهلائڻ جي ڪوشش دوران ڪنهن به رڪاوٽ کي نه مڃن.

شيخ اياز علم، ڄاڻ، سمجھ ۽ ڏاهپ کي گيت، بيت، سٽ، ڀڪار سان  
تشبيهه ڏيندي انهن سڀني کي بمن، گولين ۽ بارود جي مد مقابل بيهاريو  
آهي. اياز چوي ٿو ته:

گيت به ڄڻ گوريلا آهن، جي ويريءَ تي وار ڪرڻ ٿا.

.....

ڄڻ جنن جاڙ وڌي ٿي جڳ ۾، هو ٻوليءَ جي آڙ چڙين ٿا؛  
ريٽيءَ تي راتاها ڪن ٿا، موتي منجهه پهڙ چڙين ٿا؛

.....

ڪالهه هيا جي سُرخ گلن جيئن، اڄڪلهه نيلا پيلا آهن؛  
گيت به ڄڻ گوريلا آهن.....

.....

هي بيت اٿي، هي بم-گولو،

جيڪي به ڪٿين، جيڪي به ڪٿين!

مون لاءِ ٻنهي ۾ فرق نه آ، هي بيت به بم جو ساٿي آ،  
جنهن رڻ ۾ رات ڪيا رازا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته ”هاڻي ويڙهه ۽  
عمل جو دور آهي، ان ڪري پڙهڻ تي وقت نه وڃايو“ نادانيءَ جي نشاني  
آهي.

پڻ جو پڙهڻ عام ڪتابي ڪيڙن وانگر رڳو نصابي ڪتابن تائين  
محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج  
۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي  
پاليسيون policies اڻڄاڻن ۽ نادانن جي هٿن ۾ رهنديون. پڻ نصابي ڪتابن  
سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين

ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پڻ سڀني کي چو، چالاءِ ۽ ڪينئن جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اٽل گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ  
پهتو منهنجي من ۾ تنهنجي پن پن جو پڙلاءُ.“  
- اياز (ڪلهي پاتم ڪينرو)

# سنڌ سلامت

www.sindhsalamat.com

سنڌ سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو ساڻهاو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سنڌ سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڊائونلوڊ ڪرڻ آسان هجي ۽ اينڊرائيڊ سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سنڌ سلامت ڪتاب گهر“ ذريعي ئي ممڪن ٿي سگهيو. اميد ته سنڌ سلامت ڪتاب گهر ذريعي سموري دنيا ۾ موجود سنڌي نه صرف پر پور لاپ حاصل ڪندا پر سنڌ سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

[books.sindhsalamat.com](http://books.sindhsalamat.com)

سنڌ سلامت ڪتاب گهر جي اينڊرائيڊ اپليڪيشن پلي اسٽور جي هن لنڪ تان ڊائونلوڊ ڪريو:

<https://play.google.com/store/apps/details?id=com.sindhsalamat.book>

